

صدیقی ٹرسٹ کراچی کے شائع کردہ الامام مولانا احمد علی لاہوری کے
تبلیغی، اصلاحی، آسان اور نافع رسائل کا مجموعہ

امام لاہوری کے رسائل

شرحاً قلم

الامام حضرت مولانا احمد علی لاہوری

ترتیب

عبدالناہد القیوم حقانی

القاسم ایڈمی جامعہ ابوسریہ

برانچ پوسٹ آفس خالق آباد ضلع نوشہرہ

2009

صدیقی ٹرسٹ کراچی کے شائع کردہ الامام مولانا احمد علی لاہوری کے
تبلیغی، اصلاحی، آسان اور نافع رسائل کا مجموعہ

امام لاہوری کے رسائل

شرحاً قلم


الامام حضرت مولانا احمد علی لاہوری

ترتیب

عبدالناہد القیوم حقانی

القاسم ایڈمی جامعہ ابوہریرہ

برانچ پوسٹ آفس خالق آباد ضلع نوشہرہ



امام لاہوریؒ کے رسائل

جملہ حقوق اشاعت برائے القاسم اکیڈمی محفوظ ہیں

امام لاہوری کے رسائل

صدیقی ٹرسٹ کراچی کے شائع کردہ الامام الکبیر مولانا احمد علی لاہوری کے تبلیغی، اصلاحی، آسان اور نافع رسائل کا مجموعہ

83977

.....	ترتیب
مولانا عبدالقیوم حقانی	کپوزنگ
.....	ضخامت
گل رحمن نائب مدیر ماہنامہ القاسم	تعداد
.....	اشاعت اول
334 صفحات	ناشر
.....	
1100	
.....	
ربیع الاول ۱۴۳۰ھ / مارچ 2009ء	
.....	
القاسم اکیڈمی، جامعہ ابو ہریرہ، خالق آباد نوشہرہ	

یہ کتاب درج ذیل اداروں سے مل سکتی ہے

صدیقی ٹرسٹ، صدیقی ہاؤس المنظر پارٹنمنٹس 458 گارڈن ایسٹ، نزد سبیلہ چوک کراچی

انجمن خدام الدین شیر نوالہ گیٹ، لاہور

مکتبہ رشیدیہ سردار پلازہ، اکوڑہ خٹک، ضلع نوشہرہ

کتب خانہ رشیدیہ، مدینہ کلاتھ مارکیٹ، راجہ بازار، راولپنڈی

مکتبہ سید احمد شہید، ۱۰ الکریم مارکیٹ، اردو بازار، لاہور

زم زم پبلشرز، نزد مقدس مسجد، اردو بازار، کراچی

مولانا خلیل الرحمن راشدی صاحب، جامعہ ابو ہریرہ، چنوں موم ضلع سیالکوٹ

امام لاہوری کے رسائل

صدیقی ٹرسٹ کراچی کے شائع کردہ الامام الکبیر مولانا احمد علی لاہوری کے
تبلیغی، اصلاحی، آسان اور نافع رسائل کا مجموعہ



رشحاتِ قلم

الامام الکبیر حضرت مولانا احمد علی لاہوری

مرتب

مولانا عبدالقیوم حقانی



2009

القاسم اکیڈمی، جامعہ ابو ہریرہ، خالق آباد، نوشہرہ

ہدیہ

اے خدائے قدوس عز اسمک وجل مجدک یہ ناچیز خدمت سید المرسلین
خاتم النبیین علیہ الصلوٰۃ والسلام کے ارشاداتِ گرامی تیرے بندوں تک
پہنچانے کے لئے کی گئی ہے۔ ا۔ سے تیری بارگاہ میں ہدیہ پیش کرتا ہوں۔
اپنے فضل و کرم سے اسے قبول فرما۔ اور میری اور ان احباب کرام کی
نجات کا ذریعہ بنا۔ جنہوں نے اس کی اشاعت میں خالصاً لوجہ تعالیٰ حصہ
لیا ہے۔ (امین)

(احمد علی)



فہرست عناوین

- ۲۹ الامام الکبیر مولانا احمد علی لاہوری (نظم)
- ۳۱ پیش لفظ : (مولانا عبدالقیوم حقانی)
- ۳۵ مقصدِ زندگی
- ۴۲ گلدستہ صد احادیث نبوی ﷺ
- ۴۲ خدا تعالیٰ کا آخری پیغام
- ۴۲ قاعدہ کلیہ
- ۴۳ قرآن حکیم عربی زبان میں کیوں؟
- ۴۳ ضرورتِ حدیث
- ۴۴ گلدستہ صد احادیث نبوی ﷺ
- ۴۵ مسلمان کون؟
- ۴۵ حضور ﷺ کی محبت ہر چیز سے زیادہ ہو
- ۴۶ وساوس کو برا سمجھنا صریح ایمان ہے
- ۴۶ شیطان انسان کی رگوں میں
- ۴۷ ہر چیز کی مقدار متعین اور معلوم ہے
- ۴۷ ہر بدعت کو رد کر دو
- ۴۸ جھوٹا آدمی
- ۴۸ بیکسوں کو مبارک ہو

- ۴۸ ----- مجھ پر جھوٹ بولنے والے خود جھوٹے ہیں
- ۴۹ ----- فقہت اللہ کی طرف سے بھلائی ہے
- ۴۹ ----- انسانوں کی کانیں -----
- ۵۰ ----- وضوء سے گناہ جھڑتے ہیں
- ۵۰ ----- بیت الخلاء جانے کی دعا -----
- ۵۱ ----- وضو میں ناک صاف کرنا -----
- ۵۱ ----- مسواک کا استعمال -----
- ۵۲ ----- سوکراٹھنے کے بعد ہاتھوں کا دھونا -----
- ۵۲ ----- پانی کا استعمال -----
- ۵۳ ----- موزوں پر مسح -----
- ۵۳ ----- جمعہ کے دن غسل کرنا -----
- ۵۳ ----- نماز اسلامی شعار ہے -----
- ۵۴ ----- عصر کی نماز کی اہمیت -----
- ۵۴ ----- نماز فجر اور عشاء کی اہمیت -----
- ۵۵ ----- مؤذن کی قدر و قیمت -----
- ۵۵ ----- محبوب ترین جگہ -----
- ۵۶ ----- سجدے میں دعا کا حکم -----
- ۵۶ ----- درود شریف کی برکت -----
- ۵۷ ----- حالت نماز میں ڈھاک پر ہاتھ رکھنا -----
- ۵۷ ----- جماعت میں عورتوں کا کھڑا ہونا -----
- ۵۷ ----- امامت کا مستحق کون ہے؟ -----

- ۵۸ امام کی ذمہ داری
- ۵۸ فجر کی رکعتوں کی اہمیت
- ۵۹ محبوب اعمال
- ۵۹ دل کی خوشی سے عبادت کرو
- ۵۹ بھوکے بیمار اور قیدی کے متعلق فرمان مبارک
- ۶۰ تکالیف پر نیکیوں کا بڑھنا
- ۶۰ موت کے وقت کلمہ کی تلقین کرنا
- ۶۱ مردوں کو گالیاں دینا
- ۶۱ قبر کی زیب و زینت
- ۶۱ ماتم سے ممانعت
- ۶۲ نیکی کو حقیر مت سمجھ
- ۶۲ جنت میں روزہ داروں کے داخلہ کے لے الگ دروازہ
- ۶۳ دوران روزہ جھوٹ بولنے سے ممانعت
- ۶۳ حضور ﷺ کی رمضان کے آخری عشرہ میں عبادت کا حال
- ۶۳ بہترین آدمی
- ۶۳ اللہ کی یاد کرنے والا اور زندہ مردہ کی مثال
- ۶۴ توبہ کا قبول ہونا
- ۶۵ حلال حرام کی تمیز
- ۶۵ ہر معاملے میں نرمی اختیار کرو
- ۶۶ سود خور لعنتی ہے
- ۶۶ تنگ دست اور مقروض کو مہلت دینا

- لوٹنے اور مسئلہ کی ممانعت ۶۶
- سوکن کے ساتھ اچھے سلوک کا حکم ۶۷
- نسبی اور رضاعی رشتوں کی حرمت ۶۷
- ولیمہ سنت ہے ۶۸
- قیامت کے دن سب سے پہلے خون کے ہوں گے ۶۸
- آگ کا عذاب دینا صرف اللہ کا حق ہے ۶۹
- گناہ کے کاموں میں نافرمانی کا حکم ۶۹
- طبیعت میں نفرت پیدا نہ کرو ۶۹
- سب سے بڑا مرد ۷۰
- جہاد میں شمولیت کا حکم یا اللہ کے راستہ میں جانے کی فضیلت ۷۰
- اللہ کی راہ میں غبار آلود قدموں کی قیمت ۷۰
- شہید کے تمام گناہ معاف مگر قرض ۷۱
- سب سے بڑا جھوٹ ۷۱
- سلام کہنے کا حکم ۷۱
- سونے کا طریقہ ۷۲
- زبان اور شرمگاہ کی حفاظت ۷۲
- کسی مسلمان کا کافر مت کہو ۷۳
- صلہ رحمی کا حکم ۷۳
- قطع رحمی کرنے والا جہنمی ہوگا ۷۳
- بیٹیوں کی پرورش اور نبوی انعام ۷۴
- ہمسائے کو تکلیف مت دو ۷۴

- ۷۴ پہلو ان کون ہے ؟
- ۷۵ اگر دنیا میں ظلم کرو گے، قیامت میں ظلمت کا سامنا کرنا ہوگا
- ۷۵ دنیا قید خانہ بھی جنت بھی
- ۷۵ رزق بقدر کفایت
- ۷۶ مال و اسباب کی بہتات
- ۷۶ مال اور عمر کی حرص
- ۷۷ اللہ تعالیٰ کا پسندیدہ
- ۷۷ اعمال کی اہمیت
- ۷۷ ریاکار کو آخرت میں کچھ نہیں ملے گا
- ۷۸ روزِ قیامت کا خوف
- ۷۸ قیامت کے دن ہونے والے سلوک سے لاعلمی
- ۷۹ قیامت کے دن اٹھنے کی حالت
- ۷۹ آدمی اور آدمیت
- ۷۹ فتنوں کے دنوں میں عبادت
- ۸۰ جھوٹ بولنے والوں سے بچو
- ۸۰ قیامت کے دن سب کچھ ختم ہو جائے گا
- ۸۰ جنت کی نعمتیں
- ۸۱ نرم دل لوگ
- ۸۱ نورِ الہی
- ۸۲ آدم کی پیدائش
- ۸۲ ابراہیم علیہ السلام اور ختنہ

- ۸۳ یونس بن متی سے متعلق ہدایت
- ۸۳ زکریا علیہ السلام بڑھی تھے
- ۸۳ اولادِ آدم کے سردار
- ۸۳ اُمتِ محمدیہ کی کثرت
- ۸۳ اخلاقِ حمیدہ کے پیکر
- ۸۵ حضور ﷺ کی تواضع و عبدیت
- ۸۵ رحمت اللعالمین
- ۸۶ ہدیہ دینا پھر واپس لینا

رسول اللہ ﷺ کے فرمائے ہوئے وظیفے

- ۸۷ آفتابِ نبوت کی ضیاء باری کا اثر
- ۸۹ فرض علماء
- ۸۹ فضیلتِ دُعا
- ۹۰ فضیلتِ ذکرِ الہی
- ۹۱ عبرت
- ۹۱ ذکرِ صبح و شام
- ۹۲ عرضداشت
- ۹۲ فضیلت
- ۹۳ ذکرِ صبح و شام
- ۹۳ عبرت
- ۹۳ ضروری تنبیہ

- ۹۴ ہر نماز کے بعد کا ذکر
- ۹۵ عبرت
- ۹۷ توبہ کا صحیح مطلب
- ۹۷ توبہ سے مصیبتوں کے دور ہونے کا راز
- ۹۸ نمازِ مغرب کے بعد کا ذکر
- ۹۸ فضیلت
- ۹۸ بستر پر لیٹنے کا ذکر
- ۹۸ فضیلت
- ۹۸ عبرت
- ۹۹ مصیبت زدہ کو دیکھنے کے وقت کا ذکر
- ۹۹ ادائے قرض کی دُعا
- ۹۹ فضیلت
- ۱۰۰ درود شریف
- ۱۰۱ چھینک آنے پر دُعا
- ۱۰۱ تکالیف میں مبتلا شخص کے لئے دُعا
- ۱۰۱ چاند دیکھنے کی دُعا
- ۱۰۱ قبرستان میں جانے کی دُعا
- ۱۰۲ سوتے یا جاگتے وقت ڈرنے والا یہ پڑھے

معراج النبی ﷺ

۱۰۳

۱۰۳ خلاصہ عقائد اسلامی

۱۰۳	فرقہ ناجیہ کی راہِ عمل
۱۰۴	اہل السنۃ والجماعۃ
۱۰۴	ہندوستان کا وہابی
۱۰۴	لاپرواہی کا باعث
۱۰۵	معراج مبارک
۱۰۵	عنوانات
۱۰۵	معراج جسمانی ہو یا روحانی
۱۰۵	خلاصہ عباراتِ تفاسیر
۱۰۶	معراج جسمانی کا عقلی ثبوت
۱۰۷	اختلاف روایات
۱۰۷	کس سال ہوا
۱۰۸	کس مہینہ میں ہوا
۱۰۸	نتیجہ اختلاف
۱۰۹	خلاف شرع رسوم
۱۰۹	حدیث المعراج
۱۱۳	تحفہ معراج
۱۱۳	وعید تارک تحفہ معراج
۱۱۳	الٹی کھوپڑی

تحفہ میلاد النبی ﷺ

۱۱۵

۱۱۵

یوم میلاد النبی

- ۱۱۵ انسان کی محسن حقیقی جل مجدہ سے سرکشی
- ۱۱۶ باہمی تعلقات کی خرابی
- ۱۱۷ ضرورتِ مصلح
- ۱۱۷ سرورِ کائنات ﷺ مخزنِ برکات
- ۱۱۷ مسلمانوں کا فرض
- ۱۱۸ سردارِ دو عالم ﷺ کے چار فرض
- ۱۱۹ ازالہ غلط فہمی
- ۱۱۹ توضیح مزید
- ۱۱۹ تزکیہ تصوف
- ۱۲۰ تالی و معلم کا فرق
- ۱۲۱ آخری عرضداشت
- ۱۲۱ موجودہ مجالس ہائے میلاد
- ۱۲۲ موجودہ مجالس میلاد میں مندرجہ ذیل نقائص پائے جاتے ہیں یا ”نقائص“

مسلمانوں کو مرزا ایت سے نفرت کے اسباب

اور مرزا کے متضاد اقوال

- ۱۲۳ تقسیم ملک کے بعد
- ۱۲۴ ڈاکٹر سراقبال مرحوم کی رائے
- ۱۲۴ روٹی کے لئے ایمان نہ بچیں
- ۱۲۵ نفرت بلا سبب نہیں ہے
- ۱۲۵ پہلا سبب

- ۱۲۵ ----- مسلمانوں کی نظر میں انگریز
- ۱۲۶ ----- دوسرا سبب خدا تعالیٰ کی توہین (اپنے خدا ہونے کا دعویٰ)
- ۱۲۶ ----- تیسرا سبب خدا کا باپ ہونے کا دعویٰ
- ۱۲۶ ----- چوتھا سبب خدا کا بیٹا ہونے کا دعویٰ
- ۱۲۶ ----- پانچواں سبب رسول اللہ ﷺ کی توہین
- ۱۲۷ ----- رسول اللہ ﷺ کی تیسری توہین
- ۱۲۸ ----- چھٹا سبب رسول اللہ ﷺ کی حدیث کی توہین
- ۱۲۸ ----- مسلمانوں کے متعلق مرزا بشیر الدین محمود کا فتویٰ
- ۱۲۸ ----- مسلمانوں سے رشتے تا طے جائز نہیں
- ۱۲۸ ----- غیر احمدی کے پیچھے نماز جائز نہیں
- ۱۲۹ ----- غیر احمدی ہندو اور عیسائیوں کی طرح کافر ہیں
- ۱۲۹ ----- تمام اہل اسلام کافر خارج از دائرہ اسلام ہیں
- ۱۲۹ ----- غیر احمدی کے بچے کا بھی جنازہ مت پڑھو
- ۱۲۹ ----- مرزا غلام احمد قادیانی نے اپنے خدا ہونے کا دعویٰ کیا
- ۱۲۹ ----- حضرت عیسیٰ علیہ السلام کی توہین بزبان مرزا غلام احمد قادیانی
- ۱۳۰ ----- ساتواں سبب مرزا صاحب کو نبی نہ ماننے والے سب مسلمان حرام زادے ہیں۔
- ۱۳۰ ----- آٹھواں سبب
- ۱۳۰ ----- نواں سبب
- ۱۳۱ ----- کیا یہی شرافت ہے ؟
- ۱۳۱ ----- پیغمبر کا اخلاقی مرتبہ
- ۱۳۱ ----- دسواں باب انگریزوں کا خود کاشتہ پودا ہو کر نبوت کا دعویٰ

- ۱۳۲ گیارہواں سبب، عیسائی حکومت کے خلاف جہاد کرنیوالے حرامی ہیں -----
- ۱۳۳ بارہواں سبب، ممانعت جہاد اور اطاعت انگریزوں میں کتابوں کی پچاس الماریاں -----
- ۱۳۴ تیرہواں سبب، مرزا صاحب کا آدھا دین انگریزوں کی وفاداری ہے -----
- ۱۳۴ چودھواں سبب، نبوت کے دعویٰ -----
- ۱۳۵ عیسیٰ ابن مریم ہونے کا دعویٰ -----
- ۱۳۵ سولہواں سبب، ابراہیم علیہ السلام ہونے کا دعویٰ -----
- ۱۳۵ قادیانی نبی کی متضاد باتیں -----
- ۱۳۸ حضرت مسیح علیہ السلام کے متعلق متضاد باتیں -----
- ۱۳۹ مرزا صاحب کا اپنے متعلق فیصلہ کہ خارج از اسلام اور کافر ہے -----
- ۱۴۰ مرزا صاحب کا اپنے ملعون ہونے کا فیصلہ -----
- ۱۴۰ مرزا صاحب کا اپنے متعلق فیصلہ کہ منافق اور پاگل ہیں -----
- ۱۴۰ مرزا صاحب کا اپنے متعلق فیصلہ کہ مجبوط الحواس ہیں -----
- ۱۴۱ مرزا صاحب کا اپنے متعلق فیصلہ کہ دانش مند نہیں اور ان کی حواسی درست نہیں -----
- ۱۴۱ مرزا صاحب کا اپنے متعلق فیصلہ کہ جھوٹے ہیں -----

فلسفہ نماز

- ۱۴۲ انقلاب کا سبب وحید -----
- ۱۴۳ عملی تعلیم -----
- ۱۴۳ پیغام حیات -----
- ۱۴۳ مقصد نماز -----
- ۱۴۳ نماز کے فائدے -----

۱۶	کامیابی کا سہرا
۲۴	نتیجہ نماز
۲۵	شہنشاہی سلام
۲۶	ترک سلام کی سزا
۲۶	وفا شعاروں کی فہرست سے اخراج
۲۷	قانون شاہی حفاظت سے بیزار
۲۷	متفقہ لیڈر اور اس کی طاقت
۱۲۸	غیر مسلم کی شہادت
۱۲۹	ازالہ فہمی
۱۲۹	اشعار ضروری
۱۵۰	ضمیمہ ترکیب نماز
۱۵۲	تعریف

مسلمان عورت کے فرائض

۱۵۳	فرائض کی اجمالی فہرست
۱۵۳	اللہ تعالیٰ کا حق
۱۵۵	اللہ تعالیٰ کی عبادت کرنے اور شرک سے بچنے کے معنی
۱۵۵	اللہ تعالیٰ کی شانِ خصوصی کا اجمالی نقشہ
۱۵۶	رسول اللہ ﷺ کا حق
۱۵۷	ماں باپ کا حق
۱۵۸	رشتہ داروں کے حقوق
۱۵۹	اولاد کا حق

۱۵۹	لڑکیوں کی خدمت کا ثواب
۱۶۱	بٹی کا حق
۱۶۱	غلط فہمی کا ازالہ
۱۶۲	خاوند کا حق
۱۶۳	مرد کی ناراضگی کے اسباب
۱۶۳	پڑوسی کا حق
۱۶۵	عام انسانوں کے حقوق
۱۶۶	آخری گزارش

اصلی حقیقت

۱۶۷	حنفی بھائیو !
۱۶۷	تقلید کا صحیح مطلب
۱۶۹	حنفی دراصل فقط امام ابوحنیفہ کا مقلد ہے
۱۷۰	حقیقت میں ہمارا طریقہ
۱۷۱	ہمارے مخالف لاہوری بھائیوں کی حقیقت
۱۷۳	قیام مجلس (میلاد النبی)
۱۷۴	میت کو ثواب پہنچانا
۱۷۶	فتوؤں کا حاصل
۱۷۷	درود شریف کے فضائل
۱۷۷	دعوتِ انصاف
۱۷۸	استفتاء

۱۷۸

گیارہویں

۱۷۸

وظیفہ یا شیخ عبدالقادر جیلانی

۱۷۹

رسول اللہ صلی اللہ علیہ وسلم کو بشر اور سندہ کہنے والے کافر ہیں

۱۸۰

دعوت رجوع الی اللہ تعالیٰ

۱۸۰

اپنی عبدیت کے متعلق آنحضرت ﷺ کا اپنا اقرار

۱۸۱

حضرت ابو بکر صدیقؓ کے رسول خدا عبد ہیں

۱۸۲

حضرت عائشہؓ رسول اللہ ﷺ کو بشر فرما رہی ہیں

۱۸۳

ملا علی قاری حنفیوں کے مسم امام ہیں

۱۸۳

مسامرہ لکمال بن ابی شریف

۱۸۳

مسایرہ لکمال بن الہام

۱۸۴

حضرت مجدد الف ثانی کا ارشاد گرامی

۱۸۴

ازالہ غلط فہمی

۱۸۵

تعریف بدعت

۱۸۶

نذر معین

۱۸۶

ہمارے بعض مخالف حنفی بھائیوں کی کسوٹے اسلام مجموعہ بدعات ہیں

۱۸۷

ٹھنڈے دل سے غور کرنے کی برادرانہ درخواست

۱۸۷

وعید بدعت

۱۸۸

اسلام کا صحیح راستہ

۱۸۹

صحابہ کرامؓ کا طرز عمل

۱۸۹

علماء کی قسمیں

۱۸۹

۱۹۰

عالم ربانی کا شیوہ

۱۹۰

عالم ربانی کی صحبت کا اثر

۱۹۰

تشریح اثر

۱۹۱

علماءِ سوء کا شیوہ

۱۹۲

احکامِ شبِ برأت

۱۹۳

صحیح فیصلہ

۱۹۳

رسول اللہ ﷺ کے ارشادات

۱۹۶

پہلی حدیث کے مطالب

۱۹۷

دوسری حدیث کے مطالب

۱۹۷

تیسری حدیث کے مطالب

۱۹۷

چوتھی حدیث کے مطالب

۱۹۷

خلاصہ

۱۹۸

خیالاتِ فقہاءِ احناف

۱۹۹

جوابِ حصہ دوم

۲۰۰

چراغان کے متعلق پہلی وعید

۲۰۱

دوسری وعید

۲۰۱

اسراف کے معنی

مالِ میراث میں حکمِ شریعت و اختیارِ رواج کی سزا

۲۰۲

مسلم کون ہے؟

۲۰۲

کافر اور فاسق کا اصطلاحی فرق

۲۰۳

شریعت سے انکار کر کے رواج پر فیصلہ کرنا کفر ہے

۲۰۳

- ۲۰۴ ----- عملی انکار کا نام عصیان ہے جس کی سزا دوزخ ہے
- ۲۰۵ ----- مرنے والا اگر خلاف شرع تقسیم کا کر گیا تو کیا کیا جائے ؟
- ۲۰۶ ----- تارکین شریعت کے دیگر اعمالِ صالحہ کے مردود ہونے کا خطرہ
- ۲۰۷ ----- شریعت ترک کر کے رواج پر عمل کرنے کے معاشرتی نقائص
- ۲۰۷ ----- نقصِ اول
- ۲۰۷ ----- نقصِ دوم
- ۲۰۷ ----- نقصِ سوم
- ۲۰۸ ----- نقصِ چہارم
- ۲۰۸ ----- نقصِ پنجم
- ۲۰۸ ----- خلاف شریعت رواج پر تقسیم میراث کرنا بد اخلاقی ہے
- ۲۰۹ ----- اخلاقِ حمیدہ کے دو درجے ہیں
- ۲۰۹ ----- رواجی مسلمان بد اخلاق ہے
- ۲۰۹ ----- رواجی مسلمان پانچ دفعات کا مجرم ہے
- ۲۱۰ ----- پابند شریعت مسلمانوں کا فرض
- ۲۱۰ ----- چند وارثوں کے حصص کا ذکر
- ۲۱۰ ----- مقدارِ حصہ

تذکرہ اسلامی رسومات

- ۲۱۸ ----- برادرانِ اسلام
- ۲۱۸ ----- بچہ پیدا ہونے کا دن
- ۲۱۹ ----- عقیقہ کے احکام
- ۲۱۹ ----- ختنہ کے احکام
- ۲۲۱ ----- منگنی کے احکام

۲۲۲

سنت طریقہ کا نکاح

۲۲۳

مال میراث کے احکام

۲۲۶

فوٹو کا شرعی فیصلہ

۲۲۶

کتاب و سنت سے اعراض کا نتیجہ

۲۲۶

تباہی خیز نتیجے کا سبب اصلی

۲۲۷

مقصد اصلی

۲۲۷

تصویر اتارنے اور رکھنے کا نقص اول

۲۲۸

قوم نوح کے پاس رجال صالحین کی تصاویر تھیں

۲۲۸

تصویر کش بدترین مخلوق ہیں

۲۲۹

مسلمانوں میں صالحین اور لیڈران قوم کی تصاویر

۲۲۹

تصویر (فوٹو) کے متعلق اقتصاعی فرائعین

۲۳۰

تصاویر انبیاء علیہ السلام

۲۳۲

فوٹو کے باعث اخلاقی و اقتصادی نقصان

۲۳۳

تصدیقات علمائے کرام

۲۳۶

باجوں کی حرمت از روئے شریعت

۲۳۷

قرآن مجید و فرقان حمید کے ارشادات متعلقہ باجہ

۲۳۸

باجہ وغیرہ کے متعلق حضور پاک ﷺ کے ارشادات

۲۳۲

تصدیقات علمائے کرام

پیر اور مرید کے فرائض

۲۴۷	صوفیائے کرام کی بیعت بدعت نہیں
۲۴۸	طریقت اور شریعت کی نسبت
۲۴۸	طریقت اور حقیقت
۲۴۹	خاص احسان
۲۵۰	تقسیم عمل
۲۵۱	علماء کرام اور صوفیاء عظام کی اقسام
۲۵۲	علماء ربانی
۲۵۲	صوفیائے ربانی
۲۵۲	علماء سوء
۲۵۲	لطیفہ
۲۵۳	جعلی صوفی
۲۵۳	کھوٹے عالم اور بناوٹی صوفی دین کے دشمن ہیں
۲۵۴	سچے پیر کی پہچان
۲۵۴	شرط اول
۲۵۴	شرط دوم
۲۵۵	باعث احتراز
۲۵۵	شرط سوم
۲۵۵	شرط چہارم
۲۵۶	شرط پنجم
۲۵۶	پیر کے فرائض
۲۵۶	

83977

۲۵۷	مرید کے فرائض
۲۵۷	دوسرا فرض
۲۵۷	تیسرا فرض
۲۵۸	مریدی میں شرک

خدا کی مرضی

۲۵۹	حقوق کا اجمالی خالہ
۲۶۰	اللہ تعالیٰ کا حق
۲۶۰	خدا ایک ہے
۲۶۱	سارے جہان کو فقط اس اکیلے نے بنایا ہے
۲۶۱	سارے جہان کا فقط وہی مالک ہے
۲۶۱	سارے جہاں کا انتظام فقط اللہ ہی کرتا ہے
۲۶۲	رزق کا انتظام اسی کے قبضہ میں ہے
۲۶۲	غیب دان فقط اللہ تعالیٰ ہی ہے
۲۶۳	اولاد دینا اللہ تعالیٰ ہی کا کام ہے
۲۶۳	فقط اللہ تعالیٰ کو سجدہ کرو
۲۶۳	تمام آیات کا خلاصہ
۲۶۳	رسول اللہ ﷺ کا حق
۲۶۷	قرآن کریم کا حق
۲۶۸	قرآن مجید کی خلاف ورزی کے نتائج
۲۶۹	اسلام کا حق
۲۷۰	والدین کا حق

- ۲۷۱ عورت کا حق مرد پر
- ۲۷۲ مرد کا حق عورت پر
- ۲۷۳ اولاد کا حق
- ۲۷۵ رشتہ داروں کا حق
- ۲۷۶ ہمسایہ کا حق
- ۲۷۶ مال کا حق
- ۲۷۸ دنیا کا حق
- ۲۸۹ آخرت کا حق

دشمن دین بیوی اور اولاد

۲۸۱

عروج اقوام کے اسباب

۲۸۲

- ۲۸۲ ربط آیات سورہ عصر
- ۲۸۲ احادیث متعلقہ سورہ العصر
- ۲۸۷ موضوع سورہ
- ۲۸۷ موضوع سورہ العصر
- ۲۸۸ انسانی قسم
- ۲۸۸ اقسام القرآن
- ۲۸۸ شواہد التفاسیر
- ۲۸۹ شہادت نامہ
- ۲۸۹ تفصیل اصول اربعہ
- ۲۸۹ جملہ معترضہ

- ۲۸۹ ----- اصلِ اوّل
- ۲۹۰ ----- تشریح بہ اصطلاح مسلم
- ۲۹۰ ----- توضیح بہ اصطلاح مسلم
- ۲۹۰ ----- ہر دو اصطلاح میں یک رنگی
- ۲۹۱ ----- اصلِ دوم
- ۲۹۱ ----- تمثیل
- ۲۹۱ ----- اصلِ سوم
- ۲۹۲ ----- بقاء تحریک کا گُر
- ۲۹۲ ----- اصلِ چہارم
- ۲۹۳ ----- حاصلِ اصولِ اربعہ
- ۲۹۳ ----- اصولِ اربعہ کی جامعیت
- ۲۹۳ ----- مسلمانوں کی ذلت کا باعث
- ۲۹۴ ----- تمثیل
- ۲۹۴ ----- مسلمانوں کو کیا کرنا چاہئے ؟
- ۲۹۴ ----- طریقِ عمل
- ۲۹۶ ----- تو اسی بالصر
- ۲۹۶ ----- عیسائی قوم کی سرفرازی کا راز

اسلام کا فوجی نظام

- ۲۹۸ ----- استفتاء
- ۲۹۸ ----- الجواب
- ۲۹۹ ----- لفظ قوتہ کی تفسیر

- ۳۰۲ احادیث نبویہ متعلقہ جہاد
- ۳۰۲ ملت اسلامیہ کی حفاظت کے لئے تیاری کی ترغیب
- ۳۰۳ اسلامی نقطہ نگاہ میں فوجی کی عزت
- ۳۰۴ مسلمانانِ پاکستان کا فرض
- ۳۰۵ مشورہ
- ۳۰۵ پروانہ امن
- ۳۰۶ استحکام پاکستان
- ۳۰۶ قرارداد مقاصد کی تائید
- ۳۰۷ وزیر اعظم پاکستان کی قرارداد
- ۳۰۷ وزیر اعظم پاکستان ڈاکٹر لیاقت علی خان کی تقریر کے اقتباسات
- ۳۱۰ مبارک باد
- ۳۱۰ پاکستان کی گراں قیمت
- ۳۱۱ گراں قیمت پاکستان کی قدر و منزلت
- ۳۱۲ ترقی کے مادی وسائل
- ۳۱۵ پانچ چیزوں کا نتیجہ
- ۳۱۶ استحکام پاکستان کا پروگرام
- ۳۱۶ ذاتی مفادات کی قربانی
- ۳۱۷ دوسری چیز
- ۳۱۸ مشورہ
- ۳۱۸ ایک اعتراض کا جواب

- ۳۱۹ ----- تعلیم قرآن لازم ہو
- ۳۲۰ ----- قرآن مجید کی جامعیت
- ۳۲۱ ----- نتیجہ
- ۳۲۱ ----- حکومت پاکستان کا فرض
- ۳۲۱ ----- زبردست شہادت
- ۳۲۲ ----- قرآن مجید کی تعلیم کا نتیجہ
- ۳۲۳ ----- یہ انقلاب
- ۳۲۵ ----- نماز
- ۳۲۵ ----- تارک نماز دوزخی ہے
- ۳۲۵ ----- سرکاری ملازموں کے لئے عمر ابن الخطابؓ کا فرمان
- ۳۲۶ ----- نتیجہ
- ۳۲۶ ----- ایک بہانہ
- ۳۲۶ ----- نماز
- ۳۲۷ ----- اقتصادی اصلاح
- ۳۲۷ ----- مسلمانوں کی اقتصادی بد حالی کے دور کرنے کی ایک عجیب تجویز
- ۳۲۹ ----- سرمایہ دار زمیندار غاصب ہیں
- ۳۲۹ ----- شرعی قاعدہ
- ۳۳۰ ----- پنجاب کے جاگیردار
- ۳۳۰ ----- سیاسی اصلاح
- ۳۳۱ ----- نماز کے نو (۹) سیاسی فائدے
- ۳۳۲ ----- معاشرتی اصلاح

۳۳۲

اخلاقی اصلاح

۳۳۲

پانچویں چیز جہاد

۳۳۳

جہاد کے لئے مسلح رہنا فرض عین ہے

۳۳۲

آخری عرضداشت



نتیجہ فکر ! حضرت مولانا حافظ محمد ابراہیم فانی مدظلہ
سینئر مدرس جامعہ دارالعلوم حقانیہ اکوڑہ خٹک

مفسر قرآن الامام الکبیر

حضرت مولانا احمد علی لاہوری قدس سرہ

اللہ اللہ شان لاہوری امام
کس قدر عالی رہا ان کا یہ نام
اک ولی کامل و شیریں کلام
مرجع و ماویٰ برائے خاص و عام
فقر فخری پر رہے قائم مدام
ان کا تھا مشہور در ماہ صیام
اہل زر تھے اس قلندر کے غلام
کفر پر یوں کر دیا حجت تمام
جن پہ نازاں تھی عزیمت یا سلام
تج دئے یوں زندگی کی صبح و شام
رب نے بخشا تھا انہیں ایسا مقام
شہ ولی اللہ کی حکمت ان پہ تام

بہر باطل ایک تیغ بے نیام
دہر میں معروف تھے احمد علی
صورتِ صبر و رضا صدق و صفا
پیکرِ جود و کرم زہد و تقویٰ
ناشرِ حق تھے مفسر بے بدل
شرق و غرب میں درس قرآن عزیز
صاحب کشف و کرامت اہل دل
روز و شب تبلیغ دیں کرتا رہا
جن سے لرزاں تھا فرنگی سامراج
شرک کے ایوان کو ڈھاتے رہے
جن کی عظمت کے رہے قائل عدو
جانشین حضرت سندھی رہے

یہ ہے فانی ان کی شوکت کی دلیل

ہر دل مؤمن میں ان کا احترام

☆ ☆ ☆



چشمِ مستِ نازِ ساقی کی ادائے خاص نے
میکشوں کو بے نیازِ جام و صہبا کر دیا





پیش لفظ

از : مولانا عبدالقیوم حقانی

الحمد للحمدة الجليلة والصلوة والسلام على خاتم الرسل.
 قارئین ! ایک وقت ایسا بھی تھا کہ مکمل جاہلیت چہار دانگ عالم میں اپنی تاریکیوں کے ساتھ موجود تھی۔ لوگ انبیاء کی تعلیم کو بھلا چکے تھے۔ بتوں کی پوجا پاٹ ہو رہی تھی۔ حتیٰ کہ خانہ کعبہ کو بھی بتوں سے بھر دیا گیا تھا۔ لوگ ننگا طواف کرنے کو کوئی عار نہیں سمجھتے تھے ایک دوسرے کے حقوق کا کوئی تصور نہ تھا۔ کاہنوں اور نجومیوں کا دور دورہ تھا۔ جب جہالت اپنی انتہا کو پہنچی تو قادر مطلق کو اپنی اس مخلوق پر رحم آیا اور اس رحمت اللعالمین کا ظہور ہوا جس کی خبریں تورات اور انجیل و زبور میں اہل کتاب پڑھا کرتے تھے مگر یہودی اور نصرانی ہو کر اس دور جاہلیت میں چھپایا کرتے تھے تاکہ اپنی سیادت برقرار رہے مگر اس اٹمی لقب رسول انس و جان کا ظہور ایسا نہ تھا کہ چھپتا بلکہ جس دن پیدا ہوئے، عالم بقعہ نور بن گیا۔ معبد خانوں میں بت اوندھے منہ گر پڑے، دنیا نے دیکھ لیا کہ کوئی آیا ہے، پھر چالیس سال تک خاموشی چھا گئی۔ کردار اخلاق صداقت امانت دیانت رفاقت اپنے سفر پر روانہ ہو چکے تھے۔ حضور صلی اللہ علیہ وسلم جہاں سے گزرتے کردار بانٹتے، اخلاق تقسیم کرتے، صداقت بکھیرتے، امانت رکھتے، دیانت دیتے، رفاقت کو پورا کرتے ہوئے گزرتے۔ بد کرداروں

بداخلاقیوں، جھوٹوں، خاسنوں بددیانتوں کا شور و غوغا بڑھ جاتا، تو کئی کئی مہینے منظر عام سے ہٹ جاتے اور رفاقت کی تلاش میں ہدایت کی جستجو میں غارِ حرا کے دامن میں پناہ لیتے۔ سوچ اور فکر کی بلندیاں رفعتوں کے سفر پر تھیں؛ بالآخر وہ لمحہ قریب آ گیا کہ جس لمحے نے آنے والی صدیوں کو تاقیامِ قامت اپنی لپیٹ میں لے لینا تھا۔ اقرأ کی صدائیں گونج اٹھیں؛ جس کی گونج سے عالم کی آنکھیں کھل گئیں، یہی پیغام جب فاران کی چوٹیوں پر سنایا گیا، تو کھرے اور کھوٹے میں تمیز ہوتی چلی گئی۔ تیس برس کی محنت سے کھوٹے اپنے کھوٹ سمیت زمین میں دفن ہو گئے اور کھرے ہی کھرے رہ گئے۔

آخری زمانہ تو خود حضور صلی اللہ علیہ وسلم کا ہی زمانہ ہے۔ لیکن اس کے اول تین قرن خیر ہیں۔ اس کے بعد شر کے در آنے کی خبر خود مخبر صادق صلی اللہ علیہ وسلم نے دیدی تھی۔ جس کی بنا پر چودہ صدیوں میں کہیں خیر غالب رہا کہیں شر۔ خیر کے نمائندے ہر دور میں رہے۔ ان خیر کے نمائندوں کو اہل حق کہتے ہیں۔ یہ وہی کہیں گے جو حضور ﷺ فرما گئے، نہ ادھر کی نہ ادھر کی فقط اللہ کی اور رسول کی۔ اللہ نے جو احکام دیے وہ رسول نے پہنچائے، لینے والوں نے پہلے اپنے سینوں میں اس کو محفوظ رکھا اور بعد میں رقم کیا، کتب بنیں، تمسکو بالکتاب والسنة۔ کتاب اور سنت سے ایسا رابطہ مضبوط کیا کہ نہ خود بہکے نہ اوروں کو بہکنے دیا۔

چودہویں صدی کے ہندستان میں شر غالب ہوا، جس نے بادشاہ تک کو اپنی لپیٹ میں لے لیا۔ سوہمائیوں، اکبر، جہانگیر، شاہجہان کے ادوار تک شر غالب رہا۔ ادھر خیر کی احراری لہر خواجہ عبید اللہ احرار کی صورت میں خواجہ باقی اللہ تک پہنچی، جس سے شیخ احمد کو منتقل ہوئی۔ شیخ احمد سرہندی لشکر کی صفوں میں گھس گئے۔ اکبر نے سنی ان سنی کر دی۔ جہانگیر نے سنی، شاہجہان نے سمجھی، اور نگزیب نے اس لہر کو دریا بنا دیا کہ اب اس میں خیر کی کشتی نہیں، جہاز تیرے، اس جہاز کی کپتانی حضرت امام الہند شاہ ولی اللہ کے حصے میں آئی۔ جن سے برگ و بار پھوٹے۔ اس گلستان سے ہزاروں پھول اپنی خوشبو لے کر ہندوستان میں پھیل گئے۔

لاہور کے حصے میں شیخ التفسیر الامام مولانا احمد علی لاہوری آئے، جنہوں نے اپنی زندگی لاہوریوں کے لئے وقف کر دی۔ حتیٰ کہ دفن بھی یہیں ہوئے۔ امام لاہوری کیا تھے شیخ، جویری کا عکس جمیل، قادری سلسلے کے بطل جلیل، احرار یوں کا انداز، طائفہ منصورہ کا راز، محمود غزنوی کا ایاز، اگر یقین نہ آئے تو اگلے صفحات کھولیں، ”مقصد زندگی“ پڑھئے، باجوں کی حرمت اٹھیں، فلسفہ نماز کو سمجھئے، اسلامی رسومات کو ٹٹولیں، تحفہ میلاد النبی صلی اللہ علیہ وسلم کو لیجئے۔ نوٹو کا شرعی فیصلہ دیکھئے، اختیارِ رواج، احکامِ شبِ برأت میں تحقیق کیجئے۔ مسلمان عورت کے فرائض اس کو دیجئے، پیر اور مرید کے فرائض برتیں۔ یقین آجائے تو دعا سے نوازیں نہ صرف مجھے بلکہ الحاج منصور الزمان صدیقی صاحب کو بھی کہ جو نہ صرف صدیقی ٹرسٹ کے روح رواں ہیں، بلکہ ایک دیدہ و درددل رکھنے والے انسان ہیں اور یہ آپ کو معلوم ہے آج کل قلم کار بہت ہیں مگر الامام کم ہیں۔ صدیقی صاحب نے القاسم اکیڈمی کو چار چاند لگانے میں بہت معاونت کی ہے۔ جس کا شکریہ الفاظ کا متلاشی ہے اور رہے گا۔ آپ ہی نے حضرت لاہوری کے یہ چھوٹے چھوٹے رسائل صدیقی ٹرسٹ کے اہتمام سے چھپوائے تھے اور اب ان کی اجازت سے اور تعاون سے یہ ساری محنت و کاوش آپ کے سامنے ہے۔ آپ ہمارے القاسم اکیڈمی کی مطبوعات کے ایک بہترین تقسیم کار بھی ہیں، باوین وجہ آپ نہ صرف ہماری دعاؤں کا استحقاق رکھتے ہیں بلکہ تمام قارئین سے استدعا ہے کہ اپنی شبانہ روز کی دعاؤں میں ان کو یاد رکھیں۔

وصلی اللہ تعالیٰ علی خیر خلقہ محمد والہ وصحبہ اجمعین۔

عبدالقیوم حقانی

صدر القاسم اکیڈمی

جامعہ ابو ہریرہ خالق آباد نوشہرہ

محرم الحرام ۱۴۳۰ھ / فروری ۲۰۰۹ء



دل کی ساری آرزوئیں ہو گئیں آتش بجاں
تو نے اے لطفِ نگاہِ دوست یہ کیا کر دیا



مقصدِ زندگی

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَكَفَى وَسَلَامٌ عَلٰی عِبَادِهِ الَّذِیْنَ اصْطَفٰی اَمَّا بَعْدُ :

فَقَدْ قَالَ اللّٰهُ تَبَارَكَ وَتَعَالٰی فِی الْقُرْآنِ الْمَجِیْدِ :

قُلْ اِنَّ صَلَاتِیْ وَنُسُكِیْ وَمَحِیَاىِ وَمَمَاتِیْ لِلّٰهِ رَبِّ الْعَالَمِیْنَ لَا

شَرِیْكَ لَهٗ، وَبِذٰلِكَ اُمِرْتُ وَاَنَا اَوَّلُ الْمُسْلِمِیْنَ. (انعام: ۱۶۳)

اس سے قبل سپاسنامے پیش کیے گئے جو پروگرام میں نہیں تھے اور نہ ہی مجھے علم تھا،

یہاں کے حضرات نے اپنی خواہش پوری کی مجھے تو ان باتوں سے کچھ نہیں ہوتا۔ بہر حال

اللہ تعالیٰ انہیں برکت عطا فرمائے۔ اپنی رضا پر چلائے اور دنیا سے ایمان کے ساتھ

اٹھائے۔ (آمین ثم آمین)

ان آیاتِ تلاوت شدہ میں اللہ تعالیٰ نے ہر مسلمان مرد و زن کا نصب العین

حیات بیان فرمایا ہے۔ یہ نصب العین حیات بالفاظِ دیگر مقصدِ زندگی ہے۔ آج کا معاملہ

الٹ ہے یعنی لوگ مطلوب کو غیر مطلوب اور غیر مطلوب کو مطلوب بنا بیٹھے ہیں۔ روٹی کے

لئے سب سرگرداں ہیں حالانکہ وہ ذمہ تو اللہ تعالیٰ نے خود لیا ہے۔ ارشاد ہوتا ہے :

وَمٰمِنُ دَابَّةٍ فِی الْاَرْضِ الْاَعْلٰی اللّٰهِ رِزْقُهَا. (ہود: ۱)

ترجمہ: اور زمین پر کوئی چلنے والا نہیں مگر اس کی روزی اللہ تعالیٰ پر ہے۔

یعنی سب کے سب متحرک حیوانات کی روزی کا ذمہ خدا نے خود لیا ہے اور لوگ خدا کے ٹھیکے میں خواہ مخواہ دخل اندازی کر رہے ہیں، یہی غلطی دوسری قوموں میں تو ہے اب خود مسلمان میں بھی آگئی ہے۔ میں لاہور میں خطبہ جمعہ میں دعویٰ سے کہا کرتا ہوں کہ مرد مسجد کے مردانہ حصے میں اور مستورات زنانہ حصہ میں بیٹھ جائیں اور میں بھی ساتھ بیٹھ جاؤں گا اور صرف اللہ تعالیٰ کی یاد میں لگے رہیں گے اور میں تمہیں سونے نہیں دوں گا، رات کو بھی اٹھا کر ذکر کراؤں گا اور تم بس صرف ذکر اللہ میں لگے رہو، لَا إِلَهَ إِلَّا اللَّهُ، لَا إِلَهَ إِلَّا اللَّهُ، إِلَّا اللَّهُ، اللَّهُ هُوَ وَدِغْرَ وَطَائِفٍ مَثُورِهِ أَوْرَهُ سَكْتَا هِيَ كَهَ اللّٰهُ تَعَالَى كَچھ دیر کے لئے آزمائیں تاکہ کھوٹے کھرے میں تمیز ہو جائے اور جب اللہ تعالیٰ آزمائیں گے تو پھر دیکھنا پلاؤ زردے کی دیکیں خود بخود آئیں گی۔ اصحابِ کہف کی طرح اللہ تعالیٰ حفاظت کرے گا۔ دنیا میں یہ بات پھیل جائے گی کہ فلاں جگہ اصحابِ کہف بیٹھے ہیں۔

وَمَنْ يَتَوَكَّلْ عَلَى اللَّهِ فَهُوَ حَسْبُهُ.

ترجمہ: اور جو کوئی توکل کرے اللہ تعالیٰ پر پس وہ اس کے لئے کافی ہے۔

یہ ہے قرآن کا بیان اور ہر مسلمان کا ہے اس پر ایمان، پھر افسوس کہ مسلمانوں نے قلب موضوع کر رکھا ہے، اللہ تعالیٰ کا ارشاد تو ہے :

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ

يُطْعَمُونَ. (النزيت: ۵۶-۵۷)

ترجمہ: میں نے جن اور انسانوں کو جو بنایا ہے تو صرف اپنی بندگی کے لئے میں ان

سے کوئی روزی نہیں چاہتا اور نہ ہی چاہتا ہوں کہ وہ مجھے کھلائیں۔

اب سب لوگ روٹی روٹی، پکارتے ہیں۔ روٹی کے لئے سرگرداں ہیں اور خدا کی

یاد سے غافل، تم میری باتوں کو مانو یا نہ مانو جب میں لاہور سے یہاں آیا ہوں تو آپ پر اتمام

نُحْت ہوا۔ یہ کچھ وعظ نہیں ہے۔ اب آپ کو سننا پڑے گا۔ تم مانویا نہ مانو قیامت کے دن یہ نہیں کہہ سکو گے۔ رَبَّنَا مَا جَاءَنَا مِنْ نَذِيرٍ، کہ اے اللہ ہمیں کسی نے ڈرایا نہیں تھا۔ پھر نہیں کہہ سکو گے کہ اے اللہ تیرا کوئی بندہ نہیں آیا تھا۔ یا حضور ﷺ کے دربار میں یہ نہ کہہ سکو گے کہ یا رسول اللہ ﷺ آپ کے دروازے کا کوئی غلام نہیں آیا تھا۔ یا تو تم مجھے بلاتے نہ، اور بلا یا ہے تو سننا پڑے گا، اگر خدا پر ایمان ہے اور قرآن مجید سچا ہے تو خدا تعالیٰ نے ہر چیز کے رزق کا وعدہ فرمایا۔

حضرات علماء کرام تشریف فرما ہیں، پوچھو کہ میں سچ کہتا ہوں کہ نہیں، نصب العین حیات خدا نے عبادت مقرر کی ہے، سوائے عبادت کے کوئی کام سپرد ہی نہیں کیا۔ مسلمان تو پڑھے قرآن اور کرے مخالفت قرآن وَمَا مِنْ ذَابَّةٍ فِي الْأَرْضِ إِلَّا عَلَى اللَّهِ رِزْقُهَا (الآیۃ) جو چیز جہاں میں زندہ ہے ہر زندہ چیز کا رزق خدا کے ذمہ ہے اے انسان جتنا خدا نے تجھے اعلیٰ پیدا کیا تھا اتنا ہی تو ذلیل ہو گیا۔ معاف کیجئے میں نے گدھوں اور گھوڑوں کو متوکل علی اللہ دیکھا ہے مگر انسانوں میں بہت کم ہیں۔ اللہ تعالیٰ فرماتے ہیں :

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ۔ (النزیت: ۵۶)

ما اور اِلَّا کلمات حصر ہیں اسی طرح وَمَا مِنْ ذَابَّةٍ میں بھی حصر ہے۔ رزق کا خدا ٹھیکیدار اور عبادت کے تم ذمہ دار ہو، یاد رکھو میں جرأت سے کہتا ہوں، گدھا ڈبل ڈیوٹی دیتا ہے۔

قرآن مجید میں ارشاد ہے :

وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ۔ (الاسراء: ۴۳)

(اور ہر چیز اللہ کی تسبیح کرتی ہے مگر تم نہیں سمجھتے)

اِلَّا جن کو خدا تعالیٰ سمجھ عطا فرمائے وہ سمجھتے ہیں، مگر عام طور پر نہیں سمجھتے، سبحان اللہ، سبحان اللہ کا ذکر جاری رہتا ہے مگر تم نہیں سمجھتے، یہ باطنی معرفت اللہ والوں کی صحبت سے ملتی

ہے، گدھا مالکِ حقیقی خداوند تعالیٰ کا ذکر کرتے ہوئے مالکِ مجازی انسان کا بورا اٹھائے جا رہا ہے، ڈنڈے کھائے جا رہا ہے۔ میں نے یہ چیز علومِ ظاہری کے علماء کرام کے پاس بارہ برس اور باطن کے صوفیائے عظام کی صحبت میں چالیس سال رہ کر سیکھی ہے۔ اللہ تعالیٰ سچ فرماتے ہیں، گدھا ڈبل ڈیوٹی دیتا ہے، گھوڑا چار سواریاں، پانچواں کو چوان، چھٹا ننگے کو کھینچتا جا رہا ہے، اللہ تعالیٰ کا ذکر و تسبیح بھی کرتا جا رہا ہے۔ یہ میں دعویٰ سے کہہ سکتا ہوں اور دکھا سکتا ہوں مگر اتنی لمبی صحبت کے نصیب ہو۔

الغرض درخت، پتھر، گدھے جانور تسبیح کرتے ہیں۔ اب فرمائیے کہ گدھا، گھوڑا تم سے اچھا ہی ہونا۔ اب تو یہاں نماز نہیں ہے تو اور کیا؟ آئے تھے دنیا میں خدا کی یاد کے لئے لگے روٹی کھانے اور کمانے، تم خدا کی یاد میں بیٹھ جاؤ تین چار فاقے ضرور آئیں گے تاکہ کھرے اور کھوٹے معلوم ہو جائیں، پھر دعوتیں آئیں گی، لوگ کہیں گے، اصحاب کہف ہیں، قرآن واجب الاذعان، میرا اور آپ کا ہے اس پر ایمان، ہمارا مقصد حیاتِ عبادتِ خداوندی ہے کمانا نہیں ہے۔ اب کتنے انسان ہیں جن میں مقصدِ حیاتِ انسانیہ ہے.....

ع بیہیں تفاوتِ راہ از کجا است تا کجا

جس کے لئے خدا نے پیدا کیا تھا اس سے کوسوں دور اور روٹی کے لئے شب و روز دوڑ دھوپ نمازیں قضا کریں، روزے نہ رکھیں۔ جبکہ اللہ تعالیٰ کا اعلان ہی ہے کہ انسان کی تخلیق فقط عبادتِ الہی کے لئے ہے تو ہم کیوں اس کے منشاء کی تعمیل نہ کریں، رزق کا دینا خدا کے ذمہ ہے۔ ایک خدا کے بندے نے فارسی میں کہا ہے.....

ع خدا خود میرا سامان ست اربابِ توکل را

سب سے بڑی خرابی یہی ہے کہ رزق کی تلاش میں سرگرداں اور اللہ کی یاد سے غافل یہی بہت بڑا جرم ہے۔ جب خدا تعالیٰ پر ایمان ہے تو اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ پر کیوں نہیں۔ کبھی تو یہ سودا خدا سے کر کے ہی دیکھو ورنہ مقدمہ تو

بنا بنایا ہے۔ خدا تعالیٰ فرمائے گا میں نے جو رزق کا ٹھیکہ لیا تھا تم کیوں اتنے سرگرداں ہوئے کہ میری یاد بھلا دی، کیا قرآن نہیں تھا، علماء کرام نے نہیں کہا تھا۔ رسول اللہ ﷺ سے ارشاد ہے۔ قُلْ اِنْ صَلَّيْتُ (الآیة) تو کہہ میری زندگی کا ایک ایک لمحہ اللہ کے لئے ہے۔ میری نماز، میری زندگی، میری موت، میری عبادت سب کچھ صرف ایک اللہ کی راہ میں قربان ہے۔ ان کاموں میں خدا کے سوا کوئی میرا مقصود بالذات نہیں اسی کا نام ہے اسلام، وَاَنَا اَوَّلُ الْمُسْلِمِينَ۔ مسلمان کہتے ہیں اسی کو۔

معلوم ہوا اسلام اسی کا نام ہے۔ خدا تعالیٰ خود فرماتے ہیں :

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ الخ. (الاحزاب: ۲۱)

(البتہ تحقیق تمہارے لئے رسول اللہ میں عمدہ نمونہ ہے)

آپ ہمارے لئے نمونہ ان سب کاموں میں ہیں۔ ارشاد فرمایا مجھے حکم دیا گیا ہے کہ یہی باتیں آپ سے کہوں وَبِذَلِكَ اَمْرٌ - مسلم کے معنی ماننے والا یا انکار کرنے والا؟ آپ سب سے پوچھتا ہوں۔ بہر تقدیر ہر مسلمان کا یہی زاویہ نگاہ اور نصب العین ہونا چاہیے۔ مَنْ كَانَ لِلَّهِ كَانَ اللَّهُ لَهُ جُودًا وَجِلًّا کا ہوتا ہے اللہ تعالیٰ اس کا ہو جاتا ہے۔ سب انبیاء علیہم السلام یہی کہتے تھے :

وَمَا أَسْأَلُكُمْ عَلَيْهِ مِنْ اَجْرٍ اِنْ اَجْرِي اِلَّا عَلَى رَبِّ الْعَالَمِينَ. (الشعراء: ۱۰۹)

(اور میں اس تبلیغ پر تم سے اجرت طلب نہیں کرتا، میری مزدوری تو اللہ پر ہے جو

سارے جہانوں کا پروردگار ہے)

اے دنیا دارو! تم کھاتے ہو رزق اللہ کا مِنْ حَيْثُ يَحْتَسِبُ اور اللہ والے کھاتے

ہیں مِنْ حَيْثُ لَا يَحْتَسِبُ قرآن مجید میں آتا ہے :

وَمَنْ يَتَّقِ اللَّهَ يَجْعَلْ لَهُ مَخْرَجًا وَ يَرْزُقْهُ مِنْ حَيْثُ لَا يَحْتَسِبُ.

(طلاق: ۳۲)

(اور جو کوئی اللہ سے ڈرے وہ اس کے لئے راستہ نکال دیتا ہے اور اسے رزق ایسی جگہ سے دیتا ہے جہاں سے گمان بھی نہ ہو)

تم دکان کا حساب آمدنی وغیرہ لگا کر کھاتے ہو اور اللہ والے مِنْ حَيْثُ لَا يَحْتَسِبُ کھاتے ہیں..... ع ہمیں تفاوت راہ از کجائتا کجا

میں یہ سمجھا رہا ہوں کہ اللہ تعالیٰ کا فرمان کیا تھا اور آپ کیا کر رہے ہیں۔ آج کل جتنے عقلاء ہیں خدا کی رحمت سے دور ہیں۔ یہ کوتاہ دماغ اتنی بات نہیں سمجھتے، باقی ہر بات سمجھتے ہیں۔ پرندے سارے توکل سے کھاتے ہیں۔ بلی گتے کو دیکھا ہے خدا تعالیٰ نے دیا کھا لیا نہ دیا نہ کھایا۔ اللہ تعالیٰ سے دعا کرتا ہوں کہ اللہ تعالیٰ تمہیں انسان بنائے۔ انسان وہ ہے کہ انسانیت کا معنی اس میں پایا جائے۔ مقصد انسانیت پورا کرے تو انسان ہے نہ کرے تو انسان نہیں، خدا پر اعتماد نہیں، ہدایت پر عمل نہیں کرتے ایسے لوگ گدھے سے بدتر ہیں۔ بہت سی چیزیں تم کھاتے ہو جو حرام ہوتی ہیں۔ باطنی بینائی سے پہچانی جاتی ہیں۔ چالیس سال میری طرح بیٹھ جاؤ معلوم ہوگا جب انسان کی اکثر غذا حرام ہو تو کیا مسلمان رہ سکتا ہے؟ یہ احتیاط اور معرفت درسِ نظامی کی کتابوں سے بھی حاصل نہیں ہوتی۔ ذکر و فکر سے ہوتی ہے اب میں بتلا سکتا ہوں کہ فلاں چیز حلال ہے یا حرام۔

یہ چیز میں نے اہل اللہ کے ہاں سیکھی ہے میں نے درسِ نظامی پورا پڑھا ہے اور ہر قسم کے چھوٹے بڑے رسالے سارے پڑھ چکا ہوں ان سے بھی باطنی معرفت حاصل نہیں ہوتی۔ صحبتِ اولیاء سے حاصل ہوتی ہے اب جس نے ساری زندگی اور ہر لمحہ کو خدا کی یاد میں وقف نہ کیا تو وہ کامل مسلمان نہیں۔ یہ چیز مسلمانِ کامل ہونے کی شرط ہے۔ مجھے جب خدا نے سمجھایا اور نہ کہوں تو کتمانِ حق ہو جائے گا۔ ہم مجرم بنیں گے۔ کتمانِ حق سے بچنے کے لئے کھری کھری باتیں کہہ رہا ہوں.....

ع آں را کہ حساب پاک است از محاسبہ چہ باک

اِنَّ صَلَاتِيْ الْخِ الْاَيَّةِ اِنَّ تَاكِيْدَ جَمَلِهٖ كَلِمَةٌ لِّئَلَّا يَكُوْنُ الْاِنْسَانُ كَالنَّصَبِ الْعَيْنِ يَهٗ
 آيت ہو اسے کوئی فکر و باک نہیں۔ اول خدا اس کے بعد اور۔ اول خدا کا یہ فرمان پھر سارا
 جہان جو چیز اس مقصد حیات سے ٹکرائے۔ اُسے ٹھکرا دیا جائے اور جو نبھ سکے اسے لے لیا
 جائے۔ اللہ تعالیٰ اس پر عمل کی توفیق دے۔ اگر اصل مسلمان بننا ہے اور قیامت کے دن
 نجات پانا ہے تو رسول اللہ ﷺ کی پیروی کیجئے، کیونکہ رسول اللہ ﷺ اصلی مسلمان
 تھے، صحبتِ صوفیائے کرام سے قال، حال بن جاتا ہے اور روحانی کمالات کی طرح یہ
 توکل بھی شیخ کی صحبت اور اولیاء کی رفاقت میں حاصل ہوتا ہے۔ اللہ تعالیٰ مجھے بھی اور
 آپ کو بھی اس طریقہ پر لائے اور اپنی مرضی پر چلائے۔ (آمین)

رزق کا ذمہ دار خدا کو بنائیں اور خود دین کے لئے ہوں۔ اولیاء اللہ کی خانقاہوں
 میں جو لنگر چلتا ہے اس کے لئے آیا تو سب نے کھایا کھلایا، نہ آیا تو خاموش ہو کر عبادت کرتے
 رہے۔ میں نے اپنے دونوں شیوخ حضرات کے ہاں یہی دیکھا ہے، شجرہ یہاں موجود ہے۔
 آپ لیں اور دیکھیں۔ میرا تعلق دو بزرگوں سے ہے۔ اور پھر یہ سلسلہ حضور ﷺ تک پہنچ
 جاتا ہے، سب اعلیٰ درجہ کے متوکل اور ولی اللہ تھے۔ اب میں بس کرتا ہوں، زیادہ وقت آپ
 کا نہیں لیتا، دن کے تھکے ماندے ہوں گے، اور سعادتِ دارین کی دعا کرتا ہوں۔

وَصَلَّى اللّٰهُ تَعَالَى عَلٰى سَيِّدِنَا وَمَوْلَانَا مُحَمَّدٍ

وَعَلَىٰ آلِهِ وَاصْحَابِهِ أَجْمَعِينَ .

(بشکریہ ماہنامہ الخیر ملتان۔ اپریل ۱۹۸۷ء)



گلدستہ صد احادیث نبوی ﷺ

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ. اَمَّا بَعْدُ !

خُدا تعالیٰ کا آخری پیغام :

تمام ملل و مذاہب کا اس امر پر اتفاق ہے کہ خدائے قدوس وحدہ لا شریک لہ کی عبادت انسان پر فرض ہے اور اس پر بھی اتفاق ہے کہ انسان عبدیت کا حق اس کے بغیر ادا نہیں کر سکتا کہ اسے خدا تعالیٰ کی طرف سے ہدایات دی جائیں۔ یہی وجہ ہے کہ تمام مذاہب اپنے اپنے مجموعہ ہدایات آسمانی پر ایمان رکھتے ہیں کہ وہ مُنزَّل من اللہ ہے۔ مثلاً یہودی تو رات پر، عیسائی بائبل پر، ہنود وید پر۔ اسی قاعدے کی بنا پر مسلمانوں کا عقیدہ ہے کہ ان کا قرآن مُنزَّل من الرحمن ہے اور یہ لوح محفوظ سے آمدہ خدا تعالیٰ کا کلام ہے اور ہمارا عقیدہ یہ ہے کہ یہ خدائے قدوس وحدہ لا شریک لہ کا آخری پیغام ہے جو اصلاح خلق اللہ کے لئے اس نے آسمان سے نازل فرمایا ہے اور اس کے بعد کوئی پیغام الہی آسمان سے نہیں آئے گا۔

قاعدہ کلیہ :

عقلاء کا قانون ہے کہ مخاطب سے خطاب کرتے وقت اسی لغت کا استعمال کرتے ہیں جس سے مخاطب واقف ہو۔ ورنہ خطاب رائیگاں جائے گا اور متکلم کی توضیح اوقات ہوگی۔ جب ہر عقلمند انسان اس قاعدہ کلیہ کا پابند ہے تو خدائے قدوس وحدہ لا شریک لہ جو عقلاء کا خالق ہے وہ بطریق اولیٰ اپنے بندوں سے خطاب کرتے وقت اس زرین قاعدے کا لحاظ

فرمائے گا کیونکہ اس کے بغیر استفادہ ناممکن ہے۔ چنانچہ قرآن مجید میں ارشاد ہے :

وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ . (ابراہیم : ۴)

ترجمہ: ہمیں بھیجا ہم نے کوئی رسول مگر اس کی قوم کی زبان کے ساتھ، یعنی ہر نبی

اپنی قوم کو اسی زبان میں خطاب کرتا ہے جو اس کی مادری زبان ہے۔

قرآن حکیم عربی زبان میں کیوں ہے ؟

چونکہ سید المرسلین خاتم النبیین ﷺ کی مادری زبان عربی ہے اور آپ کی امت

بلا واسطہ (یعنی عرب) کی زبان بھی عربی ہے اسلئے خدائے قدوس وحدہ لا شریک لہ

نے اپنا آخری پیغام یعنی قرآن عربی میں نازل فرمایا۔ قولہ تعالیٰ :

وَلَوْ جَعَلْنَاهُ قُرْآنًا عَرَبِيًّا لَقَالُوا لَوْلَا فُصِّلَتْ آيَاتُهُ أَعْرَبِيٌّ وَعَرَبِيٌّ .

(حم السجدة : ۴۴)

اور اگر ہم نے اس قرآن کو عجمی زبان میں نازل فرماتے تو یہ کہتے کہ اس کی آیتیں

واضح کر کے کیوں نہ بیان کی گئیں؟ آیا قرآن عجمی اور رسول عربی (یہ بھلا کیسے ہو سکتا ہے؟)

ضرورتِ حدیث :

قرآن حکیم چونکہ عربی میں ہے اور عربی زبان میں اس قدر وسعت ہے کہ شاید ہی

کسی دوسری زبان میں ہو۔ لہذا ایک لفظ کے کئی کئی معنی ہو سکتے ہیں۔ اب اس امر کا پتہ لگانا

کہ اس آیت میں اللہ تعالیٰ کی کیا مراد ہے۔ اس کے لئے سوائے زبان فیض ترجمان محمد رسول

اللہ ﷺ کے اور کوئی ذریعہ نہیں ہے۔ لہذا جس آیت کا جو مطلب رسول اللہ ﷺ

فرمائیں وہی اللہ تعالیٰ کی مراد ہوگی۔ اس کے خلاف جو معنی بھی لیا جائے خواہ وہ لغت عربی

کے قواعد و ضوابط کے مطابق ہی ہو وہ اللہ تعالیٰ کی مراد نہیں ہوگا بلکہ مسترد ہوگا۔ لہذا جب تک

خادم قرآن رسول اللہ ﷺ کی احادیث کو پیش نظر نہیں رکھے گا وہ جادہ اعتدال پر قائم نہیں

رہ سکتا۔ ممکن ہے کہ جو مطلب یہ لے رہا ہے۔ وہ خدا تعالیٰ اور اس کے رسول اللہ ﷺ کی مراد کے خلاف ہو۔

لہذا ہر مسلمان کے لئے بالعموم اور مبلغین قرآن کے لئے بالخصوص لازم ہے کہ وہ قرآن حکیم کی تعلیم کے ساتھ ساتھ حدیث شریف کا بھی علم حاصل کریں تاکہ اللہ تعالیٰ اور اس کے رسول ﷺ کی مراد کو سمجھ کر اس پر عمل کر سکیں اور خلق خدا کو پیغام حق صحیح و سالم پہنچا سکیں۔

گلدستہ صد احادیث نبوی ﷺ :

یہ چھوٹا سا رسالہ علم حدیث جو آپ کے سامنے ہے اس کا نام گلدستہ صد احادیث نبوی ﷺ ہے اس میں فقط سو حدیثیں مختلف مضامین کی جمع کی گئی ہیں اور اس میں التزام کیا گیا ہے کہ سوائے بخاری شریف اور صحیح مسلم شریف کے اور کسی کتاب کی حدیث نہ لکھی جائے اور کوئی حدیث اصل کتاب کی ایک سطر سے زائد نہ ہو اسے عام فہم بنانے کے لئے ہر حدیث پر اعراب لگا کر اس کا ترجمہ اور اس کی مختصر شرح بھی لکھ دی گئی ہے مرتب کرنے کے بعد بعض مقتدر حضرات علمائے کرام سے مہر تصدیق بھی لگوادی گئی ہے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ.



بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ وَكَفَى وَسَلَامٌ عَلٰی عِبَادِهِ الَّذِیْنَ اصْطَفٰی . اَمَّا بَعْدُ !

گلدستہ احادیث نبویہ ﷺ میں سو حدیثیں مختلف مضامین کی جمع کی گئی ہیں۔ یہ

گویا روحانی پھول ہیں جن کو نمبر وار سجا کر پیش کیا جاتا ہے۔

مسلمان کون؟

(۱) عَنْ عَبْدِ اللّٰهِ بْنِ عَمْرٍو قَالَ قَالَ رَسُوْلُ اللّٰهِ ﷺ الْمُسْلِمُ مَنْ سَلِمَ الْمُسْلِمُوْنَ مِنْ لِسَانِهِ وَيَدِهِ وَ الْمُهَاجِرُ مَنْ هَجَرَ مَا نَهَى اللّٰهُ عَنْهُ . (رواه البخاری)

ترجمہ: عبد اللہ بن عمرؓ سے روایت ہے کہہا رسول اللہ ﷺ نے فرمایا مسلمان وہ

ہے جس کی زبان اور ہاتھ سے مسلمان محفوظ رہیں اور مہاجر وہ شخص ہے جو ہر اس چیز کو چھوڑ دے جس سے اللہ تعالیٰ نے منع کیا ہے۔

تشریح: مسلمانوں میں سے بہترین آدمی وہ ہے جو اللہ تعالیٰ کے حقوق کے ساتھ

مخلوقات کے حقوق بھی ادا کرے اور ان کی عزت اس کے شر سے محفوظ رہے اور اسی طرح بہترین مہاجر وہ شخص ہے جو اللہ تعالیٰ کی حرام کردہ چیزوں کو چھوڑ دے۔

(عمدة القاری جداول ص ۱۵۵)

حضور ﷺ کی محبت ہر چیز سے زیادہ ہو :

(۲) عَنْ اَنَسٍ قَالَ قَالَ رَسُوْلُ اللّٰهِ ﷺ لَا يُؤْمِنُ اَحَدُكُمْ حَتّٰی اَكُوْنَ اَحَبَّ اِلَيْهِ مِنْ وَاٰلِدِهِ وَوَلَدِهِ وَالنَّاسِ اَجْمَعِيْنَ (متفق علیہ)

ترجمہ: انسؓ سے روایت ہے کہتے ہیں کہ رسول اللہ ﷺ نے فرمایا تم میں سے

کوئی مومن کامل نہیں ہو سکتا۔ یہاں تک کہ میں اس کے دل میں اس کے ماں باپ اس کی اولاد اور سب لوگوں سے پیارا نہ ہو جاؤں۔

تشریح : یعنی اس شخص کا ایمان کامل نہیں ہے جس کے دل میں ماں باپ اور دوسرے سب لوگوں سے رسول اللہ ﷺ کی محبت زیادہ نہیں ہے۔ قاضی عیاض نے فرمایا کہ آپ کی سنت کی مدد کرنا اور آپ کی شریعت سے اعتراضات کو ہٹانا یہ بھی آپ کی محبت کی دلیل ہے۔ (یعنی جلد اول ص ۱۶۹)

وساوس کو برا سمجھنا صریح ایمان ہے :

(۳) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ إِنَّ اللَّهَ تَجَاوَزَ عَنْ أُمَّتِي مَا وَسَّوَسَتْ بِهِ ضُلُورُهَا مَا لَمْ تَعْمَلْ بِهِ أَوْ تَتَكَلَّمْ. (متفق عليه)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا اللہ تعالیٰ نے میری امت سے سینے کے وسوسے کو معاف کر دیا ہے جب تک کہ اس پر عمل نہ کریں یا منہ سے نہ کہیں۔

تشریح: یہ قاعدہ ہے کہ جہاں دولت ہو چور وہیں نقب لگاتا ہے مومن کے لئے ایمان سے بڑھ کر اور کوئی دولت نہیں ہے اور شیطان سے بڑھ کر اس دولت کا کوئی دشمن نہیں ہے۔ اس لئے مومن کے دل میں ایمان اور اسلام کے خلاف وسوسے ڈالتا رہتا ہے۔ چنانچہ صحیح مسلم میں ابو ہریرہ سے روایت ہے کہ صحابہ کرام کی ایک جماعت رسول اللہ ﷺ کے ہاں آئی۔ پھر انہوں نے سوال کیا کہ ہمارے دلوں میں ایسے خیالات آتے ہیں کہ ان کا ظاہر کرنا بہت بڑا گناہ خیال کرتے ہیں۔ آپ نے فرمایا کیا واقعی ایسے خیالات آتے ہیں؟ انہوں نے عرض کی۔ ہاں! آپ نے فرمایا کہ یہ (یعنی ایسے خیالات کو برا سمجھنا) صریح ایمان ہے۔

شیطان انسان کی رگوں میں :

(۴) عَنْ أَنَسٍ قَالَ قَالَ رَسُولُ اللَّهِ ﷺ إِنَّ الشَّيْطَانَ يَجْرِي مِنَ الْإِنْسَانِ مَجْرَى

التم. (متفق علیہ)

ترجمہ: انسؓ سے روایت ہے کہتے ہیں کہ رسول اللہ ﷺ نے فرمایا بے شک شیطان انسانوں کی رگوں میں خون کی طرح پھرتا رہتا ہے۔

تشریح: جس طرح خون رگوں میں چل رہا ہے اور پتہ نہیں لگتا اسی طرح شیطان انسان کے دل میں جا کر گمراہ کن خیال ڈال دیتا ہے۔ انسان خیال کرتا ہے کہ میری عقل یہ بات سمجھا رہی ہے۔ حالانکہ دراصل وہ شیطان کی راہنمائی ہوتی ہے۔

ہر چیز کی مقدار متعین اور معلوم ہے :

(۵) عَنْ ابْنِ عُمَرَ ۞ قَالَ قَالَ رَسُولُ اللَّهِ ﷺ كُلُّ شَيْءٍ بِقَدْرِ حَتَّى الْعَجْزِ وَالْكَيْسِ. (رواه مسلم)

ترجمہ: ابن عمرؓ سے روایت ہے کہتے ہیں کہ رسول اللہ ﷺ نے فرمایا ہر چیز اندازے سے ہے یہاں تک کہ عاجزی اور عقلمندی بھی۔

تشریح: یعنی اللہ تعالیٰ کے ہاں ہر چیز کا اندازہ ہے کوئی چیز اس اندازہ الہی سے باہر نہیں ہوتی۔

ہر بدعت کو رد کر دو :

(۶) عَنْ عَائِشَةَ ۞ قَالَتْ قَالَ رَسُولُ اللَّهِ ﷺ مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ. (متفق علیہ)

ترجمہ: عائشہؓ سے روایت ہے کہتے ہیں کہ رسول اللہ ﷺ نے فرمایا جو شخص ہمارے اس دین میں کوئی نئی چیز داخل کرے گا جو اس میں سے نہیں ہے تو وہ مردود ہے۔

تشریح: یعنی جس شخص نے اسلام میں کوئی ایسی بات نکالی جس کی کتاب و سنت سے کوئی سند ظاہر یا خفی محفوظ یا مستحب نہ مل سکے تو مردود ہے۔ (مرقاۃ)

جھوٹا آدمی :

(۷) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ كَفَى بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ. (رواه مسلم)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا آدمی کے جھوٹا ہونے کے لئے کافی ہے کہ جو بات سنے وہی نقل کر دے۔

تشریح: اس حدیث شریف میں اس شخص کو ڈانٹا گیا ہے جو ہر سنی ہوئی بات نقل کر دیتا ہے خواہ وہ سچی ہی ہو۔ بلکہ انسان کا فرض ہے کہ جو بات آگے پہنچانے کے لائق ہو۔ اس کی اشاعت کرے۔

بیکسوں کو مبارک ہو :

(۸) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ بَدَأَ الْإِسْلَامُ غَرِيبًا وَسَيَعُودُ كَمَا بَدَأَ فَطُوبَى لِلْغُرَبَاءِ. (رواه مسلم)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا اسلام بے کسی ہی میں شروع ہوا آخر میں پھر اس کی حالت ایسی ہو جائے گی پس اسلام کے (فرمان بردار) بیکسوں کو مبارک ہو۔

تشریح: جس طرح ابتداء اسلام میں رسول اللہ ﷺ کے مطیع چند آدمی تھے جنہیں اپنے اپنے قبیلوں نے گھروں سے نکال کر بے خانماں کر دیا تھا اسی طرح آخر وقت میں اسلام کے سچے متبعین غریب آدمی ہی نظر آئیں گے۔

مجھ پر جھوٹ بولنے والا خود جھوٹا ہے :

(۹) عَنْ سَمُرَةَ بْنِ جُنْدَبٍ وَالْمَغِيرَةَ ابْنِ شُعْبَةَ قَالَ قَالَ رَسُولُ اللَّهِ ﷺ مَنْ حَدَّثَ عَنِّي بِحَدِيثٍ يُرَى أَنَّهُ كَذِبٌ فَهُوَ أَحَدُ الْكَافِرِينَ. (رواه مسلم)

ترجمہ : سمرہ بن جندب اور مغیرہ بن شعبہ سے روایت ہے وہ کہتے ہیں کہ رسول اللہ ﷺ نے فرمایا جو شخص میری نسبت ایسی روایت بیان کرے جسے وہ جھوٹا سمجھتا ہے وہ جھوٹوں میں سے ایک ہے۔

تشریح: جس شخص کو معلوم بھی ہو کہ جو روایت رسول اللہ ﷺ کی طرف نسبت کر رہا ہوں وہ جھوٹی ہے اُسے جھوٹوں میں کیوں نہ شمار کیا جائے۔

فقاہت اللہ کی طرف سے بھلائی ہے :

(۱۰) عَنْ مُعَاوِيَةَ قَالَ قَالَ رَسُولُ اللَّهِ ﷺ يُرِدُ اللَّهُ بِهِ خَيْرًا يُفْقَهُهُ فِي الدِّينِ وَإِنَّمَا أَنَا قَاسِمٌ وَاللَّهُ يُعْطِي. (متفق عليه)

ترجمہ: معاویہ سے روایت ہے کہ رسول اللہ ﷺ نے فرمایا جس شخص کے ساتھ اللہ تعالیٰ بھلائی کا ارادہ کرتا ہے اسے دین میں سمجھ دیتا ہے۔ سوائے اس کے نہیں میں تو تقسیم کرنے والا ہوں۔ دینے والا تو اللہ تعالیٰ ہے۔

تشریح: میں تو ہر ایک کے مناسب حال تعلیم دیتا ہوں۔ اللہ تعالیٰ جسے چاہے تم میں سے اسے سمجھنے کی توفیق دیتا ہے۔ (کرمانی)

انسانوں کی کانیں :

(۱۱) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ النَّاسُ مَعَادِنٌ كَمَعَادِنِ النَّهَبِ وَالْفِضَّةِ خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ إِذَا فُقِهُوا. (رواه مسلم)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا آدمیوں کی بھی کانیں ہیں جیسے سونے چاندی کی کانیں جو جاہلیت کے زمانہ میں بہتر ہوں اسلام لانے کے بعد بھی بہتر ہیں جب علم دین سیکھ لیں۔

تشریح: جس طرح کانوں سے مختلف قسم کے جواہرات نکلتے ہیں۔ اسی طرح

انسانوں کے وجود سے بھی عجیب طرح کے علوم اور حکمتوں کا ظہور ہوتا ہے جو شخص اسلام لانے سے پہلے بااخلاق اور شریف تھا وہ اسلام لانے کے بعد بھی معزز ہوگا۔ بشرطیکہ دین الہی کا عالم ہو جائے جس پر اسلام میں عزت کا دار و مدار ہے۔

وضوء سے گناہ جھڑتے ہیں :

(۱۲) عَنْ عُمَانَ قَالَ قَالَ رَسُولُ اللَّهِ ﷺ تَوَضَّأَ فَأَحْسَنَ الْوُضُوءَ خَرَجَتْ خَطَايَاهُ مِنْ جَسَدِهِ حَتَّى تَخْرُجَ مِنْ تَحْتِ أَظْفَارِهِ (متفق عليه)

ترجمہ: عثمان سے روایت ہے کہتے ہیں کہ رسول اللہ ﷺ نے فرمایا جس شخص نے اچھی طرح وضو کیا اس کے گناہ اس کے بدن سے نکل جاتے ہیں یہاں تک کہ ناخنوں کے نیچے سے بھی نکل جاتے ہیں۔

تشریح: بدن کے اعضاء کو اللہ تعالیٰ کی مرضی کے خلاف صرف کرنے کا نام گناہ ہے جو شخص اپنے اعضاء کو اس لئے دھورہا ہے کہ اللہ تعالیٰ میرے گناہ معاف فرمائے۔ یہ ایک لحاظ سے عملی طور پر توبہ کر رہا ہے۔ شریعت کا قانون ہے کہ وقت موت سے پہلے ہر شخص کی توبہ قبول ہو جاتی ہے لہذا وضو کرنے والے کے سارے گناہ کبائر کے سوا معاف ہو جائیں گے۔

بیت الخلاء جانے کی دعا :

(۱۳) عَنْ أَنَسٍ قَالَ كَانَ رَسُولُ اللَّهِ ﷺ إِذَا دَخَلَ الْخَلَاءَ يَقُولُ اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ. (متفق عليه)

ترجمہ: انس سے روایت ہے کہتے ہیں کہ رسول اللہ ﷺ جب بیت الخلاء میں داخل ہوتے تو یہ دعا پڑھتے اے اللہ جنوں کے خبیث مردوں اور عورتوں کے شر سے بچنے کے لئے تیری پناہ میں آتا ہوں۔

تشریح: خُبُثٌ "خُبَيْثٌ" کی اور خُبَائِثٌ "خَبِيثَةٌ" کی جمع ہے۔ خُبُثٌ سے مراد شیطانوں کے مرد اور خُبَائِثٌ سے مراد شیطانوں کی عورتیں ہیں۔ (فتح الباری)

یہ دعابیت الخلاء میں قدم رکھنے سے پہلے پڑھی جائے تاکہ شیاطین اس کی شرمگاہ سے کوئی ناشائستہ حرکت نہ کریں۔

وضوء میں ناک صاف کرنا :

(۱۴) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ تَوَضَّأَ فَأَلَيْسَتْ شِرُّهُ وَأَوْ مِنْ اسْتَجْمَرَ فَلْيُوتِرْ (متفق عليه)

ترجمہ: ابوہریرہ سے روایت ہے کہتے ہیں کہ رسول اللہ ﷺ نے فرمایا جو شخص وضو کرے تو ناک جھاڑے اور جو ڈھیلوں سے استنجا کرے تو طاق استعمال کرے۔

تشریح: ناک جھاڑے تاکہ اندر جو رینٹھ ہو وہ خارج ہو جائے اور طبیعت صاف ہو کر نماز کی طرف متوجہ ہو۔ علاوہ اس کے بعض حدیثوں میں آتا ہے کیونکہ شیطان انسان کی ناک کے بانسہ پر رات گزارتا ہے۔ دوسری حدیث شریف میں ہے کہ اللہ تعالیٰ طاق ہے اور طاق کو پسند فرماتا ہے لہذا یہاں بھی طاق عدد ہی کو شارع نے پسند فرمایا۔

مسواک کا استعمال :

(۱۵) عَنْ حُذَيْفَةَ قَالَ كَانَ النَّبِيُّ ﷺ إِذَا قَامَ لِلتَّهَجُّدِ مِنَ اللَّيْلِ يَشْوِصُ فَاهُ بِالسَّوَاكِ. (متفق عليه)

ترجمہ: حذیفہ سے روایت ہے کہتے ہیں کہ رسول اللہ ﷺ جب رات کو تہجد کے لئے اٹھتے تو اپنے منہ کو مسواک سے صاف کرتے۔

تشریح: بعض روایتوں میں آیا ہے رسول اللہ ﷺ نے فرمایا اگر مجھے اپنی امت کی تکلیف کا خطرہ نہ ہوتا تو ہر نماز کے وقت ان پر مسواک کرنا لازم کر دیتا۔ اور یہ بھی آیا ہے

کہ مسواک والی نماز کا درجہ ستر گنا بڑھ جاتا ہے۔ حضور انور ﷺ دن یا رات کو جب بھی سو کر اٹھتے تو وضو سے پہلے ضرور مسواک کرتے۔

سو کر اٹھنے کے بعد ہاتھوں کا دھونا :

(۱۶) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ إِذَا اسْتَيْقَظَ أَحَدُكُمْ مِنْ نَوْمِهِ فَلَا

يَغْمِسُ يَدَهُ فِي الْإِنَاءِ حَتَّى يَغْسِلَهَا ثَلَاثًا فَإِنَّهُ لَا يَدْرِي أَيْنَ بَاتَتْ يَدُهُ (متفق عليه)

ترجمہ: ابو ہریرہؓ سے روایت ہے کہ رسول اللہ ﷺ نے فرمایا جب تم میں

سے کوئی شخص سو کر اٹھے تو برتن میں ہاتھ نہ ڈالے جب تک تین بار ہاتھ نہ دھو ڈالے کیونکہ

اسے معلوم نہیں کہ رات کو اس کا ہاتھ کہاں رہا۔

تشریح: پانی کے کھلے برتن میں دھوئے بغیر ہاتھ نہ ڈالے ممکن ہے کہ اس کا ہاتھ

رات کو بدن کے کسی ناپاک حصہ پر پھرتا رہا ہو۔

پانی کا استعمال :

(۱۷) عَنْ أَنَسٍ قَالَ كَانَ النَّبِيُّ ﷺ يَتَوَضَّأُ بِالْمُؤْتِ بِالصَّاعِ إِلَى خَمْسَةِ

أَمْدَادٍ (متفق عليه)

ترجمہ: انسؓ سے روایت ہے کہ رسول اللہ ﷺ ایک مد پانی سے وضو

کرتے اور ایک صاع سے پانچ مد تک غسل میں صرف کرتے۔

تشریح : مد دور طل کا اور رطل آدھ سیر کا ہوتا ہے اور صاع آٹھ رطل کا ضرورت

کے سوا پانی ضائع کرنے کی شریعت میں ممانعت ہے۔ آٹھ رطل یعنی چار سیر سے آسانی

غسل ہو سکتا ہے۔ مثلاً استنجاء کر کے اس کے بعد وضو کرے۔ اس کے بعد تھوڑا سا پانی لے

کر سارے بدن پر طل دے۔ تاکہ بدن تر ہو جاوے پھر سارے بدن پر تین دفعہ پانی

بھائے۔

موزوں پر مسح :

(۱۸) عَنْ شُرَيْحِ بْنِ هَانِيَةَ قَالَ سَأَلْتُ عَلِيَّ بْنَ أَبِي طَالِبٍ عَنِ الْمَسْحِ عَلَى الْخُفَيْنِ

فَقَالَ جَعَلَ رَسُولُ اللَّهِ ﷺ ثَلَاثَةَ أَيَّامٍ وَ لَيَالِيَهُنَّ لِلْمَسَافِرِ وَيَوْمًا وَ لَيْلَةً لِلْمُقِيمِ (رواه مسلم)

ترجمہ: شریح بن ہانی کہتے ہیں میں نے علی بن ابی طالب سے موزوں کے مسح

کے متعلق پوچھا انہوں نے فرمایا رسول اللہ ﷺ نے تین دن اور تین راتیں مسافر کے لئے

اور مقیم کے لئے ایک دن رات مقرر فرمایا ہے۔

تشریح: چمڑے کے موزے، علاوہ اس کے سادی جرابوں پر چمڑا چڑھا لیا جائے یا

فقط جراب پر جوتی کی شکل پر چمڑا چڑھا لیا جائے ان سب کا ایک ہی حکم ہے علاوہ ان کے فُل

بوٹ اور لانگ بوٹ کا بھی یہی حکم ہے بشرطیکہ ان کا تلا پاک رکھا جائے۔

جمعہ کے دن غسل کرنا :

(۱۹) عَنْ ابْنِ عُمَرَ قَالَ قَالَ رَسُولُ اللَّهِ ﷺ إِذَا جَاءَ أَحَدُكُمْ الْجُمُعَةَ فَلْيَغْتَسِلْ.

(متفق علیہ)

ترجمہ: ابن عمر سے روایت ہے کہتے ہیں کہ رسول اللہ ﷺ نے فرمایا جب تم میں

سے کوئی شخص جمعہ کے لئے آئے تو نہا کر آئے۔

تشریح: غسل جمعہ کے متعلق علماء کے دو قول ہیں۔ بعض کہتے ہیں کہ واجب ہے۔

چنانچہ بعض صحابہ کرام اور حسن بصری سے ایسا ہی منقول ہے۔ اکثر علماء کرام سلف اور خلف

اسے سنت مستحبہ قرار دیتے ہیں جہاں کہیں حدیثوں میں امر کا صیغہ مستعمل ہوا ہے اسے

استحباب پر حمل کرتے ہیں ایک حدیث حسن میں ہے رسول اللہ ﷺ نے فرمایا جس شخص

نے جمعہ کے دن وضو کیا تو اچھا کیا اور جس نے غسل کیا تو غسل افضل ہے۔

نماز اسلامی شعار ہے :

(۲۰) عَنْ جَابِرٍ قَالَ قَالَ رَسُولُ اللَّهِ ﷺ بَيْنَ الْعَبْدِ وَبَيْنَ الْكُفْرِ تَرْكُ الصَّلَاةِ. (رواه مسلم)

ترجمہ: جابر سے روایت ہے کہتے ہیں کہ رسول اللہ ﷺ نے فرمایا بندے کو کفر سے ملا دینے والی چیز ترک نماز ہی ہے۔

تشریح: ہر قوم کی اپنی اپنی خاص علامت ہوتی ہے جس سے وہ پہچانی جاتی ہے جسے شعار کہا جاتا ہے۔ اسلام کا شعار نماز ہے۔ شعار کے گم ہونے کے بعد کوئی امتیازی نشان پھر باقی نہیں رہتا۔ یہی وجہ ہے کہ رسول اللہ ﷺ کے مبارک زمانہ میں منافقوں کو بھی نماز پڑھنی پڑتی تھی تاکہ اس کے ترک سے ان پر کفر کا حکم نہ لگایا جائے۔ تارک نماز گناہ کبیرہ کا مرتکب ہے جس کی سزا بلا تو بہ مر جائے تو دوزخ ہے ہاں یہ نہیں کہا جائے گا کہ تارک نماز خارج از اسلام ہو گیا ہے۔

عصر کی نماز کی اہمیت :

(۲۱) عَنْ ابْنِ عُمَرَ ۞ قَالَ قَالَ رَسُولُ اللَّهِ ﷺ الَّذِي يَفُوتُهُ صَلَاةُ الْعَصْرِ فَكَانَ مَوْتًا وَتَرَ أَهْلَهُ وَمَالَهُ. (متفق عليه)

ترجمہ: ابن عمر سے روایت ہے کہ رسول اللہ ﷺ نے فرمایا جس کا اہل و عیال اور مال چھن جائے وہ برباد ہو جاتا ہے اسی طرح جس کی عصر کی نماز قضا ہو گئی۔ آخرت کے لحاظ سے وہ برباد ہو گیا۔

فجر اور عشاء کی نماز کی اہمیت :

(۲۲) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ لَيْسَ صَلَاةٌ أَثْقَلَ عَلَى الْمُنَافِقِينَ مِنَ الْفَجْرِ وَالْعِشَاءِ وَلَوْ يَعْلَمُونَ مَا فِيهِمَا لَا تَوَهُمًا وَلَا وَحْبًا. (متفق عليه)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا منافقوں پر فجر اور عشاء کی نماز سے زیادہ کوئی نماز گراں نہیں ہے اور اگر ان دونوں نمازوں کے ثواب کا انہیں علم ہو تو گھٹنوں کے بل چل کر بھی آئیں۔

تشریح: منافق چونکہ ریاکاری کی نماز پڑھتے ہیں۔ طبیعت میں محبت الہی یا خوفِ خدا ہوتا ہی نہیں۔ اور یہ دونوں غفلت کے وقت ہیں۔ عشاء کے وقت بھی کھانے وغیرہ سے فارغ ہو کر طبیعت یہی چاہتی ہے کہ سو جائیں اور صبح کی نماز کا وقت بھی میٹھی نیند کا وقت ہے۔ اس لئے منافق اکثر ان وقتوں میں حاضر نہیں ہوتے تھے۔ مخلص مسلمانوں کو منافقین کے تشبہ سے بچنا چاہیے۔

مؤذن کی قدر و قیمت :

(۲۳) عَنْ مُعَاوِيَةَ ۞ قَالَ سَمِعْتُ رَسُولَ اللَّهِ ﷺ يَقُولُ الْمُؤَذِّنُونَ أَطْوَلُ النَّاسِ اَعْنَاقًا يَوْمَ الْقِيَامَةِ. (رواه مسلم)

ترجمہ: معاویہ سے روایت ہے کہ میں نے رسول اللہ ﷺ کو یہ فرماتے سنا کہ اذان دینے والوں کی گردنیں قیامت کے دن سب سے بلند ہوں گی۔

تشریح: حدیث شریف میں ہے کہ نیکی بتانے والے کو کرنے والے جتنا اجر ملے گا اسلئے سارے نمازیوں کے برابر مؤذن کو اجر ملے گا۔ اور دنیا میں انسان کا حیوانی جامہ ظاہر ہے اور روحانی اس کے اندر چھپا ہوا ہے۔ قیامت کے دن روحانی جامہ اوپر کر دیا جائے گا۔ اور حیوانی جامہ اندر چھپ جائے گا۔ لہذا مؤذن روحانی لحاظ سے سارے نمازیوں سے اونچے قدر والا ہوگا۔ بشرطیکہ حسبتاً اللہ ریا اور نمود سے مبرا ہو کر اذان دی ہو۔

محبوب ترین جگہ :

(۲۴) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ أَحَبُّ الْبِلَادِ إِلَى اللَّهِ مَسَاجِدُهَا وَأَبْغَضُ الْبِلَادِ إِلَى اللَّهِ أَسْوَاقُهَا. (رواه مسلم)

ترجمہ: ابوہریرہ سے روایت ہے کہ میں نے رسول اللہ ﷺ نے فرمایا سب سے پیاری جگہیں اللہ تعالیٰ کے نزدیک مسجدیں ہیں اور سب سے ناپسندیدہ جگہیں اللہ تعالیٰ کے

نزدیک بازار ہیں۔

تشریح: انسان کی پیدائش کا مقصد یادِ الہی کرنا ہے اور اللہ تعالیٰ کی بارگاہ میں اس کی یاد سب سے زیادہ محبوب چیز ہے اور قاعدہ یہ ہے کہ محبوب کی قیام گاہ بھی محبوب ہوتی ہے۔ اس لئے مسجدیں سب سے زیادہ محبوب ہیں اور یادِ الہی سے غفلت اللہ تعالیٰ کے ہاں مبغوض ہے اور غفلت کے اسباب جس جگہ سب سے زیادہ پائے جاتے ہیں وہ بازار ہیں اس لئے وہ مبغوض ترین جگہیں ہیں۔

سجدے میں دعا کا حکم :

(۲۵) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ ۞ فَاتَّكِرُوا الدُّعَاءَ. (رواه مسلم)

ترجمہ: ابو ہریرہؓ سے روایت ہے کہتے ہیں کہ رسول اللہ ﷺ نے فرمایا سب سے زیادہ قریب بندہ اپنے رب سے سجدہ کی حالت میں ہوتا ہے لہذا سجدے میں دعا زیادہ کیا کرو۔

تشریح: چونکہ سجدے کی حالت میں انسان کی انتہائی لذت اور اپنی عبودیت اور اللہ تعالیٰ کی ربوبیت کا اظہار ہے اس لئے سجدے میں قبولیتِ دعا کا اغلب گمان ہے اسی لئے سجدے میں کثرتِ دعا کا حکم ہوا۔

درود شریف کی برکت :

(۲۶) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ مَنْ صَلَّى عَلَيَّ وَاحِدَةً صَلَّى اللَّهُ عَلَيْهِ عَشْرًا. (رواه مسلم)

ترجمہ: ابو ہریرہؓ سے روایت ہے کہتے ہیں کہ رسول اللہ ﷺ نے فرمایا جس نے مجھ پر ایک دفعہ درود بھیجا اللہ تعالیٰ اس پر دس مرتبہ درود بھیجتا ہے۔

تشریح: کیونکہ اللہ تعالیٰ کا قرآن حکیم میں اعلان ہے کہ ایک نیکی کا دس گنا اجر ملتا ہے۔

حالتِ نماز میں ڈھاک پر ہاتھ رکھنا :

(۲۷) عَنْ أَبِي هُرَيْرَةَ ۞ نَهَى رَسُولُ اللَّهِ ﷺ عَنِ الْخَضْرِ فِي الصَّلَاةِ.

ترجمہ: ابوہریرہ سے روایت ہے کہ رسول اللہ ﷺ نے نماز میں کوکھ (ڈھاک) پر

ہاتھ رکھنے سے منع فرمایا (متفق علیہ)

تشریح: کیونکہ یہ صورت تھکے ماندہ اور سُست ہونے پر دلیل ہے۔ چنانچہ دوزخ

میں دوزخی تھک کر اسی صورت میں آرام کریں گے۔

جماعت میں عورتوں کا کھڑا ہونا :

(۲۸) عَنْ أَنَسٍ ۞ أَنَّ النَّبِيَّ ﷺ بِهِ وَبِأَمِّهِ أَوْ خَالَتِهِ قَالَ فَاقَامَتِي عَنْ يَمِينِهِ وَأَقَامَ الْمَرْأَةُ خَلْفَنَا

(رواہ مسلم)

ترجمہ: انس سے روایت ہے کہ رسول اللہ ﷺ نے اسے اور اس کی ماں یا خالہ کو

نماز پڑھائی کہا مجھے آپ نے دائیں طرف کھڑا کیا۔ اور عورت کو ہمارے پیچھے کھڑا کیا۔

تشریح: اس حدیث سے معلوم ہوا کہ

(۱) اگر مقتدی فقط ایک ہو تو امام کے دائیں طرف کھڑا ہو اور

(۲) عورت مردوں کے پیچھے کھڑی ہو۔

امامت کا مستحق کون ہے ؟

(۲۹) عَنْ أَبِي سَعِيدٍ قَالَ قَالَ رَسُولُ اللَّهِ ﷺ إِذَا كَانُوا ثَلَاثَةً فَلْيُؤَمِّهِمْ أَحَدُهُمْ وَأَحَقُّهُمْ

بِالْإِمَامَةِ أَقْرَأُهُمْ. (رواہ مسلم)

ترجمہ: ابو سعید سے روایت ہے کہ رسول اللہ ﷺ نے فرمایا جب تین

آدمی ہوں ایک ان میں سے امام بن جائے اور سب سے زیادہ مستحق امامت کا سب سے

زیادہ قرآن دان ہے۔

تشریح: اس حدیث شریف سے ثابت ہوا کہ اکٹھے نماز پڑھنے والوں میں سے جو سب سے زیادہ عالم ہو۔ وہی امام ہو۔ یہ یاد رہے کہ قاری سے مراد قرآن حکیم کو محض خوش الحانی سے پڑھنے والا نہیں ہے۔

امام کی ذمہ داری :

(۳۰) عَنْ أَبِي هُرَيْرَةَ ۖ قَالَ قَالَ رَسُولُ اللَّهِ ﷺ يُصَلُّونَ لَكُمْ فَإِنْ أَصَابُوا فَلَكُمْ وَإِنْ أَخْطَاءُوا فَلَكُمْ وَعَلَيْهِمْ. (رواه البخاری)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا وہ (امام) تمہیں نماز پڑھائیں گے اگر ٹھیک پڑھائی تو تم سب کو اجر ملے گا اور اگر غلطی کی تو تمہارا اجر ہو گیا اور گناہ انہیں ہوا۔

تشریح: یعنی امام نے نماز پڑھائی۔ اگر صحیح پڑھائی تو امام اور مقتدی دونوں کو ثواب ملے گا۔ اور اگر امام نے غلطی کی تو مقتدیوں کا اجر تو ضائع نہیں ہوگا۔ کیونکہ ان کا کوئی قصور نہیں ہے۔ اور امام کو اپنی غلطی کا گناہ ہوگا۔ (مرقاۃ)

فجر کی رکعتوں کی اہمیت :

(۳۱) عَنْ عَائِشَةَ ۖ قَالَتْ قَالَ رَسُولُ اللَّهِ ﷺ رَكَعَتَا الْفَجْرِ خَيْرٌ مِّنَ الدُّنْيَا وَمَا فِيهَا.

(رواه مسلم)

ترجمہ: عائشہ سے روایت ہے کہتے ہیں کہ رسول اللہ ﷺ نے فرمایا فجر کی دو رکعتیں دنیا اور جو کچھ اس میں ہے اس سے بہتر ہیں۔

تشریح: یعنی اللہ تعالیٰ کی راہ میں ساری دنیا کو خرچ کر دینے سے بھی دو رکعتوں کا زیادہ اجر ہے۔ (لمعات)

محبوب اعمال :

(۳۲) عَنْ عَائِشَةَ ۗ قَالَتْ قَالَ رَسُولُ اللَّهِ ﷺ أَحَبُّ الْأَعْمَالِ إِلَى اللَّهِ أَنْ تَهْوِزَ مَا فِي قَلْبِكَ

(متفق علیہ)

ترجمہ: عائشہ سے روایت ہے کہتی ہیں کہ رسول اللہ ﷺ نے فرمایا سب سے

پیارا عمل اللہ تعالیٰ کے ہاں وہ ہے جو ہمیشہ کیا جائے اگرچہ تھوڑا سا ہو۔

تشریح: جس طرح پودے کو تھوڑا تھوڑا پانی ملتا رہے۔ تو ہمیشہ ہی سرسبز و شاداب

رہے گا اور اگر ایک دن تو اسے ڈبو دیا جائے۔ اور پھر دو ماہ تک خبر نہ لی جائے تو سوکھ جائے گا۔

اسی طرح بہتر یہ ہے کہ ایمان کو قوت دینے والے نیک اعمال اگرچہ تھوڑے ہوں مگر ہمیشہ

کیے جائیں۔

دل کی خوشی سے عبادت کرو :

(۳۳) عَنْ أَنَسٍ ۙ قَالَ قَالَ رَسُولُ اللَّهِ ﷺ لِيُصَلِّ أَحَدُكُمْ نَشَاطَهُ وَإِذَا فَتَرَ فَلْيَقْعُدْ

(متفق علیہ)

ترجمہ: انس سے روایت ہے کہتے ہیں کہ رسول اللہ ﷺ نے فرمایا جب تک

طبیعت خوش رہے آدمی نماز پڑھے اور جب تھک جائے تو بیٹھ جائے۔

تشریح: کیونکہ اللہ تعالیٰ دل کی حالت کو دیکھ کر انسان کے عمل کی قدر کرتا ہے۔ اگر

دل کی خوشی سے عبادت کر رہا ہے تو اللہ تعالیٰ بھی اس عبادت کو پسند فرمائے گا۔ اگر دل اس

وقت عبادت کرنے سے بیزار ہو رہا ہے تو بادل ناخواستہ رکوع اور سجود کا کیا فائدہ؟

بھوکے، بیمار اور قیدی کے متعلق فرمان :

(۳۴) عَنْ أَبِي مُوسَى ۙ قَالَ قَالَ رَسُولُ اللَّهِ ﷺ أَطْعِمُوا الْجَائِعَ وَعَوِّثُوا الْمَرِيضَ وَفُكِّو

الْعَانِي. (رواه البخاری)

ترجمہ: ابو موسیٰؓ سے روایت ہے کہتے ہیں کہ رسول اللہ ﷺ نے فرمایا بھوکے کو کھانا کھلاؤ اور بیمار کی بیمار سی کرو اور قیدی کو آزاد کراؤ۔

تشریح: بھوکا آدمی اگر حالتِ اضطراری تک نہیں پہنچا تو کھانا کھلانا سنت ہے اور اگر حالتِ اضطرار تک پہنچ چکا ہے مگر ایک سے زیادہ آدمی اس جگہ کھانا کھلانے کی طاقت رکھتے ہیں۔ تو کھلانا فرض کفایہ ہوگا اور اگر ایک ہی شخص فقط کھلا سکتا ہے تو فرض عین ہوگا۔

تکالیف میں نیکیوں کا بڑھنا :

(۳۵) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ مَنْ يُرِدِ اللَّهُ بِهِ خَيْرًا يُصِبْ مِنْهُ.

(رواہ البخاری)

ترجمہ: ابو ہریرہؓ سے روایت ہے کہتے ہیں کہ رسول اللہ ﷺ نے فرمایا جس شخص کے ساتھ اللہ تعالیٰ نیکی کا ارادہ کرتا ہے اس کو تکلیف میں مبتلا کرتا ہے۔

تشریح: اللہ تعالیٰ کے نیک بندوں کو جو تکلیف پہنچے گی۔ اگر کسی گناہ کے باعث تھی تو گناہ کا کفارہ ہو جائے گی اور اگر بے گناہ ہونے کے باوجود پہنچی تو ترقی درجات کا سبب بن جائے گی۔ اور جن پر اس کی نظر عنایت نہ ہو انہیں گناہ پر بھی فوری گرفت نہ ہوگی اسلئے گناہ پر اور زیادہ دلیر ہو جائیں گے اور ایک ہی دفعہ عذاب میں مبتلا ہوں گے (اللہم اعلنا منہ)

موت کے وقت تلقین :

(۳۶) عَنْ أَبِي سَعِيدٍ ۞ وَ أَبِي هُرَيْرَةَ ۞ قَالَا قَالَ رَسُولُ اللَّهِ ﷺ لَقِنُوا مَوْتَكُمْ لَا إِلَهَ إِلَّا اللَّهُ

(رواہ مسلم)

ترجمہ: ابو سعیدؓ سے اور ابو ہریرہؓ سے روایت ہے دونوں کہتے ہیں کہ رسول اللہ

ﷺ نے فرمایا اپنے مرنے والوں کو لا الہ الا اللہ کی تلقین کیا کرو۔

تشریح: ابو داؤد میں روایت ہے رسول اللہ ﷺ نے فرمایا ہے جس شخص کا آخری

کلام لا الہ الا اللہ ہوگا وہ بہشت میں داخل ہوگا۔

مردوں کو گالیاں دینا :

(۳۷) عَنْ عَائِشَةَ قَالَتْ قَالَ رَسُولُ اللَّهِ ﷺ لَا تَسُبُّوا الْأَمْوَاتَ فَإِنَّهُمْ قَدْ أَفْضَوْا إِلَى مَا قَلَّمُوا. (رواه البخاری)

ترجمہ: عائشہ سے روایت ہے کہ رسول اللہ ﷺ نے فرمایا مردوں کو گالیاں نہ دو کیونکہ وہ اپنے کیے کو پہنچ چکے ہیں
تشریح: صحیح مسلم میں ہے۔ رسول اللہ ﷺ نے فرمایا ہے جب تم کسی مریض یا میت کے پاس جاؤ تو (اس کے حق میں) اچھی بات کہو کیونکہ جو کچھ تم کہتے ہو۔ فرشتے اس پر آمین کہتے ہیں۔

قبر کی زیب و زینت :

(۳۸) عَنْ جَابِرٍ قَالَ نَهَى رَسُولُ اللَّهِ ﷺ أَنْ يُجَصَّصَ الْقَبْرُ وَأَنْ يُسْنَى عَلَيْهِ وَأَنْ يُقْعَدَ عَلَيْهِ. (رواه مسلم)

ترجمہ: جابر سے روایت ہے کہ رسول اللہ ﷺ نے قبر کو چونے گچ بنانے اور اس پر مکان بنانے اور اس پر بیٹھنے سے منع فرمایا ہے۔
تشریح: چونکہ قبر محل فنا ہے اور چونکہ گچ پختہ بنانا دلیل بقا و ثبات ہے لہذا اس سے بچنا لازمی قرار دیا گیا۔ علیٰ ہذا القیاس مکان زندوں کے آرام کے لئے ہوتا ہے نہ کہ مردوں کے لئے۔ اسلئے قبر پر چھت ڈالنے سے منع کیا گیا۔ قبر پر بیٹھنے اور بعض حدیثوں میں اس پر چڑھ کر لتاڑنے سے منع کیا گیا ہے تاکہ میت کی توہین نہ ہو۔

ماتم سے ممانعت :

(۳۹) عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ ﷺ لَيْسَ مِنَّا مَنْ ضَرَبَ الْخُلُودَ

وَشَقَّ الْجُيُوبَ وَدَعَا بَدْعَوَى الْجَاهِلِيَّةِ . (متفق علیہ)

ترجمہ: عبداللہ بن مسعود سے روایت ہے کہتے ہیں کہ رسول اللہ ﷺ نے فرمایا جس شخص نے رخساروں پر ہاتھ مارے اور گریبان کو پھاڑا اور جاہلیت کے زمانہ کے بین کیے وہ ہم سے نہیں ہے۔

تشریح: یہ کافروں کی رسمیں ہیں جن سے بچنا لازم ہے۔ غم اور شدت رنج کے باعث آنکھوں سے آنسو بہ جائیں تو اس میں کوئی حرج نہیں ہے البتہ زبان سے سوائے انا للہ وانا الیہ راجعون یا کسی اور کلمہ خیر کے اور کچھ نہ نکلنے پائے۔

نیکی کو حقیر مت سمجھو :

(۴۰) عَنْ أَبِي ذَرٍّ قَالَ قَالَ رَسُولُ اللَّهِ ﷺ لَا تَحْقِرَنَّ مِنَ الْمَعْرُوفِ شَيْئًا وَلَوْ أَنْ تَلْقَى أَخَاكَ بِوَجْهِ طَلِيقٍ . (رواه مسلم)

ترجمہ: ابو ذر سے روایت ہے کہتے ہیں کہ رسول اللہ ﷺ نے فرمایا نیکی کا کوئی کام بھی حقیر نہ سمجھو اگرچہ خندہ پیشانی سے اپنے بھائی کی ملاقات ہو۔

تشریح: طیبی (شرح مشکوٰۃ) نے کہا ہے۔ معروف ہر نیک کام کو کہتے ہیں خواہ اللہ تعالیٰ کی اطاعت ہو یا لوگوں سے نیکی کرتا ہو۔ بال بچوں پر خرچ کرنا اور ان کیساتھ اچھا سلوک کرنا بھی معروف ہے۔ علی ہذا القیاس لوگوں کے ساتھ خندہ پیشانی سے ملنا بھی معروف ہے۔ (مرقاۃ)

جنت میں روزہ داروں کے داخلہ کے لئے الگ دروازہ ہے :

(۴۱) عَنْ سَهْلِ بْنِ سَعْدٍ قَالَ قَالَ رَسُولُ اللَّهِ ﷺ الْجَنَّةُ ثَمَانِيًا بَوَابٍ مِنْهَا بَابٌ يُسَمَّى الرِّيَّانَ لَا يَدْخُلُهُ إِلَّا الصَّائِمُونَ . (متفق علیہ)

ترجمہ : سہل بن سعد سے روایت ہے کہتے ہیں کہ رسول اللہ ﷺ نے فرمایا

بہشت کے آٹھ دروازے ہیں ان میں سے ایک کا نام ریان ہے اس سے فقط روزہ دار داخل ہوں گے۔

تشریح: قانون شریعت سے معلوم ہوتا ہے کہ جس طرح نیک اور بد اعمال کی قسمیں مختلف ہیں اسی طرح ان کی جزا اور سزا کی بھی مختلف قسمیں ہیں اسی بنا پر روزہ داروں کے داخلے کے لئے جنت میں ایک دروازہ ہی الگ ہے جس کا نام ریان ہے۔

دورانِ روزہ جھوٹ بولنے سے ممانعت :

(۴۲) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ لَمْ يَدَعْ قَوْلَ الزُّورِ وَالْعَمَلَ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ. (رواه البخاری)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا جس شخص نے جھوٹ بولنا اور جھوٹ پر عمل کرنا نہ چھوڑا تو اللہ تعالیٰ کو اس کے بھوکے اور پیاسے رہنے کی کوئی قدر نہیں۔

تشریح: کیونکہ روزہ تو اصلاح اخلاق کے لئے رکھا جاتا ہے۔ جو شخص اس مقصد کو پورا کرنے کی طرف توجہ نہیں کرتا اس کے بھوکے اور پیاسے رہنے سے کیا فائدہ؟

حضور ﷺ کے رمضان کے آخری عشرہ میں عبادت کا حال :

(۴۳) عَنْ عَائِشَةَ قَالَتْ كَانَ رَسُولُ اللَّهِ ﷺ إِذَا دَخَلَ الْعَشْرَ شَدَّ مِيزْرَهُ وَأَحْيَى لَيْلَهُ وَأَيَّقَظَ أَهْلَهُ. (متفق علیہ)

ترجمہ: عائشہ سے روایت ہے کہا جب رمضان شریف کا آخری عشرہ داخل ہوتا تو آپ ﷺ اپنے تہبند کو مضبوط باندھتے اور رات کو زندہ کرتے اور اپنے گھر والوں کو جگاتے۔ تشریح: ازار کا مضبوط باندھنا کنایہ ہے کہ عبادت میں بے حد کوشش فرماتے تھے اور رات کو زندہ رکھنے سے مراد یہ ہے کہ جاگتے اور نماز اور ذکر الہی میں شاغل رہتے۔

بہترین آدمی :

(۳۴) عَنْ عُثْمَانَ ۞ قَالَ قَالَ رَسُولُ اللَّهِ ﷺ خَيْرُكُمْ مَنْ تَعَلَّمَ الْقُرْآنَ وَعَلَّمَهُ.

(رواہ البخاری)

ترجمہ: عثمانؓ سے روایت ہے کہتے ہیں کہ رسول اللہ ﷺ نے فرمایا تم میں سے بھلا آدمی وہ ہے جس نے قرآن سیکھا اور اسے سکھایا۔

تشریح: شاہنشاہ حقیقی عزا سہ وجل مجدہ کی بارگاہ میں اس شخص سے بڑھ کر کون عزت پاسکتا ہے جو اس کے نازل کردہ قانون (قرآن حکیم) کو سیکھے اور لوگوں کو سکھائے کیونکہ بادشاہ کی وفاداری اور بغاوت کا دار و مدار اس کے قانون کی قدر شناسی پر موقوف ہے۔

اللہ کی یاد کرنے والا زندہ اور ذکر سے غافل مردہ :

(۳۵) عَنْ أَبِي مُوسَى ۞ قَالَ قَالَ رَسُولُ اللَّهِ ﷺ مَثَلُ الَّذِي يَذُكُرُ رَبَّهُ وَالَّذِي لَا يَذُكُرُ مَثَلُ الْحَيِّ وَالْمَيِّتِ (متفق علیہ)

ترجمہ: ابو موسیٰؓ سے روایت ہے کہتے ہیں کہ رسول اللہ ﷺ نے فرمایا اس شخص کی مثال جو اپنے رب کو یاد کرتا ہے اور جو نہیں کرتا زندہ اور مردہ کی سی ہے۔

تشریح: جس طرح زندہ اپنے ظاہر کو سنوارتا ہے اور ہر ایک تصرف کر سکتا ہے اور مردے کا ظاہر بے حس اور باطن میں سکوت و خاموشی اس پر طاری ہے اسی طرح ذاکر کا ظاہر نور اطاعت و فرمانبرداری سے آراستہ ہے اور اس کا باطن نور معرفت سے روشن ہے اور غافل ظاہری اطاعت سے بیکار اور باطن میں اندھا ہے۔

توبہ کا قبول ہونا :

(۳۶) عَنْ عَائِشَةَ ۞ قَالَتْ قَالَ رَسُولُ اللَّهِ ﷺ إِنَّ الْعَبْدَ إِذَا اعْتَرَفَ ثُمَّ تَابَ تَابَ اللَّهُ عَلَيْهِ. (متفق علیہ)

ترجمہ: عائشہؓ سے روایت ہے کہتی ہیں کہ رسول اللہ ﷺ نے فرمایا بندہ جب گناہ کا اعتراف کرتا ہے۔ پھر توبہ کرتا ہے اللہ تعالیٰ اس کی توبہ قبول کر لیتا ہے۔

تشریح: توبہ کی قبولیت کے لئے تین شرطیں ہیں۔ گذشتہ گناہ پر تادم (یعنی شرمندہ) اور آئندہ گناہ نہ کرنے کا پختہ ارادہ کرے اور اب گناہ کرنے سے باز آجائے۔

حلال، حرام کی تمیز :

(۴۷) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ يَأْتِي عَلَى النَّاسِ زَمَانٌ لَا يُبَالَى الْمَرْءُ مَا أَخْلَمِنَهُ مِنَ الْحَلَالِ أَمْ مِنَ الْحَرَامِ. (رواه البخاری)

ترجمہ: ابوہریرہؓ سے روایت ہے کہتے ہیں کہ رسول اللہ ﷺ نے فرمایا لوگوں پر ایسا زمانہ آئے گا کہ آدمی اس بات کی پرواہ نہیں کرے گا۔ کہ جو کچھ اس نے لیا ہے وہ حلال سے ہے یا حرام سے۔

تشریح: جب رزق میں حلال اور حرام کی پرواہ نہیں رہے گی تو عبادت کی توفیق کیسے ہوگی؟ اور اگر کبھی لی تو قبولیت کیسے پائے گی۔

ہر معاملے میں نرمی اختیار کرو :

(۴۸) عَنْ جَابِرٍ قَالَ قَالَ رَسُولُ اللَّهِ ﷺ رَحِمَ اللَّهُ رَجُلًا سَمَّ حَاذِبًا بَاعَ وَإِذَا اشْتَرَى وَإِذَا اقْتَضَى. (رواه البخاری)

ترجمہ: جابرؓ سے روایت ہے کہتے ہیں کہ رسول اللہ ﷺ نے فرمایا اللہ تعالیٰ رحم کرے اس شخص پر جو جب بیچتا ہے اور خرید کرتا ہے اور قرض کا تقاضا کرتا ہے تو نرمی کرتا ہے۔

تشریح: اس حدیث شریف میں رسول اللہ ﷺ نے اس نرم طبیعت والے مسلمان کے لئے دعاء رحمت فرمائی ہے جو خرید و فروخت اور مقروض سے قرض خواہی کے وقت نرمی سے پیش آتا ہے اللہ تعالیٰ ہم سب کو ایسا بننے کی توفیق دے آمین۔

سود خور لعنتی ہے :

(۴۹) عَنْ جَابِرٍ قَالَ لَعَنَ رَسُولُ اللَّهِ ﷺ اِكْلَ الرِّبَا وَمُوكَلَّهُ وَكَاتِبَهُ وَشَاهِدِيهِ وَقَالَ هُمْ سَوَاءٌ. (رواه مسلم)

ترجمہ: جابر سے روایت ہے کہتے ہیں کہ رسول اللہ ﷺ نے سود کھانے والے، کھلانے والے، لکھنے والے اور دونوں گواہوں پر لعنت بھیجی ہے اور آپ نے فرمایا سب پر لعنت برابر ہے۔

تشریح: سود خواری اعلیٰ درجہ کی بد اخلاقی ہے لہذا جو شخص بھی اس میں شامل ہوگا۔ وہ مجرم قرار دیا جائے گا۔ گناہ میں تو سب شامل ہوں گے البتہ حصے کے تھوڑے یا زیادہ ہونے کا فرق ضرور رہے گا۔

تنگ دست اور مقروض کو مہلت دینا :

(۵۰) عَنْ أَبِي الْيَسْرِ قَالَ سَمِعْتُ النَّبِيَّ ﷺ يَقُولُ مَنْ أَنْظَرَ مُعْسِرًا أَوْ وَضَعَ عَنْهُ أَظْلَهُ اللَّهُ فِي ظِلِّهِ. (رواه مسلم)

ترجمہ: ابوالیسر سے روایت ہے کہتے ہیں کہ میں نے رسول اللہ ﷺ سے سنا ہے آپ نے فرمایا جو شخص تنگ دست کو مہلت دے یا اسے قرض معاف کر دے۔ اُسے اللہ تعالیٰ اپنی رحمت کے سایہ میں جگہ دے گا۔

تشریح: یعنی اس شخص کو اللہ تعالیٰ قیامت کے دن کی گرمی سے بچائے گا یا اسے اپنے عرش کے سائے کے نیچے بٹھائے گا۔

لوٹنے اور مشکہ کی ممانعت :

(۵۱) عَنْ عَبْدِ اللَّهِ بْنِ يَزِيدَ عَنِ النَّبِيِّ ﷺ أَنَّهُ نَهَى عَنِ النَّهْبَةِ وَالْمُثْلَةِ. (رواه البخاری)

ترجمہ: عبداللہ بن یزید سے روایت ہے وہ رسول اللہ ﷺ سے راوی ہیں کہ

آپ نے لوٹنے اور انسانی اعضاء کے کاٹنے سے منع فرمایا ہے۔

تشریح: ایک حدیث شریف میں ہے جس کا کھانا پینا، پہننا حرام کے مال سے ہو۔ اس کی دعا کیسے قبول ہو۔ لہذا لوٹنے والا ایک تو دوسرے بھائی کا مجرم ہوگا علاوہ اس کے عبادت قبول نہ ہونے سے مردود بارگاہ الہی بھی ہوگا۔ مثلاً یہ ہے کہ کسی کو ناک یا کان یا کسی اور عضو کے کاٹنے کی سزا دی جائے یہ حرام ہے۔ ہاں قصاص کے طور پر ہو تو جائز ہوگی۔

سوکن کے ساتھ اچھے سلوک کا حکم :

(۵۲) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ لَا تَسْأَلِ الْمَرْأَةَ طَلَاقَ أُخْتِهَا تَسْتَفْرِغَ صَحْفَتَهَا وَلْتَسْخِجَ فَإِنَّ لَهَا مَا قَدَّرَ لَهَا. (متفق علیہ)

ترجمہ: ابوہریرہ سے روایت ہے کہ رسول اللہ ﷺ نے فرمایا کوئی عورت اپنی بہن کی طلاق نہ مانگے تاکہ جو اس کے پیالہ میں ہے وہ بھی آپ لے لے اور اسے چاہئے کہ اس خیال کو چھوڑ کر نکاح کر لے کیونکہ اس کی تقدیر اس کے ساتھ ہے۔

تشریح: اس حدیث شریف میں سوکن کے لئے بہن کا لفظ استعمال کیا گیا ہے کیونکہ وہ دین میں بہن ہی ہے اور بہن کا لفظ اس لئے استعمال کیا گیا ہے تاکہ یہ سوکن اس کے ساتھ بہنوں کا سا سلوک کرے۔ سوکن کے پیالہ کو الٹ لینے سے یہ مراد ہے کہ خاوند جو حقوق اس کے ادا کر رہا ہے وہ بھی اسے ہی مل جائیں اس خیال سے پہلی کو طلاق نہ دلوائے جو مقرر ہے مل کر رہے گا۔

نسبی اور رضاعی رشتوں کی حرمت :

(۵۳) عَنْ عَائِشَةَ ۞ قَالَتْ قَالَ رَسُولُ اللَّهِ ﷺ يَحْرُمُ مِنَ الرِّضَاعِ مَا يَحْرُمُ مِنَ الرِّضَاعِ مَا يَحْرُمُ مِنَ الْوَلَادَةِ. (رواه البخاری)

ترجمہ: عائشہ سے روایت ہے کہ رسول اللہ ﷺ نے فرمایا جس قدر نسبی

رشتے حرام ہیں اسی قدر رضاعی رشتے بھی حرام ہیں۔

تشریح: البتہ بعض مسائل میں فرق ضرور ہے جن کی تفصیل فقہ کی کتابوں سے مل سکتی ہے۔

ولیمہ سنت ہے :

(۵۴) عَنْ أَنَسٍ قَالَ مَا أَوْلَمَ رَسُولُ اللَّهِ ﷺ عَلَى أَحَدٍ مِّنْ نِّسَائِهِ مَا أَوْلَمَ عَلَى زَيْنَبَ أَوْلَمَ بِشَاةٍ. (متفق علیہ)

ترجمہ: انس سے روایت ہے کہتے ہیں کہ جیسا ولیمہ آپ نے حضرت زینب کے نکاح پر کیا ویسا دوسری بیبیوں میں سے کسی کا نہیں کیا (زینب کے نکاح پر) ایک بکری سے ولیمہ کیا۔

تشریح: ولیمہ کرنا سنت ہے۔ دو چیزوں کا لحاظ اس میں ضرور رکھا جائے۔ اپنی وسعت کے مطابق ہو اور نام و نمود مطلوب نہ ہو۔ چنانچہ بعض اوقات رسول اللہ ﷺ نے اپنے ایسے ولیمے بھی کیے ہیں جن میں نہ روٹی نہ گوشت تھا بلکہ محض کھجور، پنیر اور گھی تھا۔

قیامت کے دن سب سے پہلے فیصلے خون کے ہوں گے :

(۵۵) عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ ﷺ أَوَّلُ مَا يُقْضَى بَيْنَ النَّاسِ يَوْمَ الْقِيَامَةِ فِي الْمَمَاءِ (متفق علیہ)

ترجمہ: عبد اللہ بن مسعود سے روایت ہے کہتے ہیں کہ رسول اللہ ﷺ نے فرمایا قیامت کے دن سب سے پہلے فیصلے خونوں کے متعلق ہوں گے۔

تشریح: یعنی حقوق العباد میں سب سے پہلے فیصلہ خون کا ہوگا۔ یہ اس حدیث شریف کے مخالف نہیں ہے جس میں آیا ہے کہ سب سے پہلے نماز کے متعلق حساب و کتاب ہوگا۔

آگ کا عذاب دینا صرف اللہ تعالیٰ کا حق ہے :

(۵۶) عَنْ عَبْدِ اللَّهِ بْنِ عَبَّاسٍ قَالَ قَالَ رَسُولُ اللَّهِ ﷺ إِنَّ النَّارَ لَا يُعَذَّبُ بِهَا إِلَّا اللَّهُ.

(متفق علیہ)

ترجمہ: عبد اللہ بن عباس سے روایت ہے کہتے ہیں کہ رسول اللہ ﷺ نے فرمایا

آگ کا عذاب سوائے اللہ تعالیٰ کے اور کوئی نہ دے۔

تشریح: لہذا کسی شخص کو یہ حق نہیں ہے کہ کسی مجرم کو آگ میں ڈالنے کی سزا دے۔

گناہ کے کاموں میں نافرمانی کرنے کا حکم :

(۵۷) عَنْ عَلِيٍّ قَالَ قَالَ رَسُولُ اللَّهِ ﷺ لَأَطَاعَةَ فِي مَعْصِيَةٍ نَمَّا الطَّاعَةُ فِي الْمَعْرُوفِ.

(متفق علیہ)

ترجمہ: علی سے روایت ہے کہتے ہیں کہ رسول اللہ ﷺ نے فرمایا گناہ میں کسی کا کہنا نہ مانا جائے سوائے اس کے نہیں کہ فرمانبرداری نیکی میں ہوتی ہے۔

تشریح: یعنی بادشاہ یا ماں باپ یا استاد اللہ تعالیٰ کی مخالفت کرانا چاہیں تو

فرمانبرداری نہیں کی جائے گی۔ ہاں جس سے شریعت نہیں روکتی اس میں فرمانبرداری کا حق ادا

کیا جائے۔ (مرقاۃ)

نفرت پیدا نہ کرو :

(۵۸) عَنْ أَنَسٍ قَالَ قَالَ رَسُولُ اللَّهِ ﷺ مَيَسِّرُوا وَلَا تُعَسِّرُوا وَسَكِنُوا وَلَا تُنْفِرُوا.

(متفق علیہ)

ترجمہ: انس سے روایت ہے کہتے ہیں کہ رسول اللہ ﷺ نے فرمایا آسانی کرو

اور تنگی نہ کرو اور لوگوں کو اطمینان دلاؤ ان کی طبیعت میں نفرت نہ پیدا کرو۔

تشریح: یعنی دین کے پھیلانے میں آسانی کرو اور تنگی نہ کرو اور لوگوں کو اطمینان

دلاؤ۔ ان کی طبیعتوں میں نفرت نہ پیدا کرو۔

سب سے برآمد :

(۵۹) عَنْ عَائِشَةَ ۞ قَالَتْ قَالَ رَسُولُ اللَّهِ إِنَّ أَبْغَضَ الرِّجَالِ إِلَى اللَّهِ إِلَّا كَلُّ الْخَصِمِ.

(متفق علیہ)

ترجمہ: عائشہ سے روایت ہے کہتے ہیں کہ رسول اللہ ﷺ نے فرمایا مردوں میں سب سے زیادہ برا اللہ تعالیٰ کے ہاں سخت جھگڑالو ہے۔

تشریح: یہ شخص اس لئے مبعوض ہے کہ اس کے حق میں ہر شخص کے دل سے بدو کا نکلے گی۔

جہاد میں شمولیت کا حکم :

(۶۰) عَنْ أَنَسٍ ۞ قَالَ قَالَ رَسُولُ اللَّهِ ﷺ لَعَلَّوَةٌ فِي سَبِيلِ اللَّهِ أَوْ رَوْحَةٌ خَيْرٌ مِّنَ الدُّنْيَا وَمَا فِيهَا. (متفق علیہ)

ترجمہ: انس سے روایت ہے کہتے ہیں کہ رسول اللہ ﷺ نے فرمایا اللہ تعالیٰ کی راہ (یعنی جہاد) میں ایک دن صبح کو جانا یا ایک دن شام کو جانا ساری دنیا سے بہتر ہے۔
تشریح: یعنی ساری دنیا کی نعمتوں کو ایک طرف رکھا جائے اور اس آدھے دن کا اجر جو ملنے والا ہے دوسری طرف رکھا جائے تو یہ اجر ان سے بہتر ہوگا۔

اللہ کی راہ میں غبار آلود قدموں کی عظمت :

(۶۱) عَنْ أَنَسٍ ۞ قَالَ قَالَ رَسُولُ اللَّهِ ﷺ مَا غُبِرَتْ قَدَمَا عَبْدٍ فِي سَبِيلِ اللَّهِ فَتَمَسَّهُ النَّارُ. (رواه البخاری)

ترجمہ: ابو عبس سے روایت ہے کہتے ہیں کہ رسول اللہ ﷺ نے فرمایا انسان کے دو قدم اللہ تعالیٰ کی راہ میں غبار آلود ہوں پھر دوزخ میں جائیں یہ نہیں ہو سکتا۔

تشریح: غازی کے لئے یہی اجر ہے بشرطیکہ بعد میں اس سے دوسرے فرائض کا ترک نہ ہو۔ مثلاً نماز کا ترک کرنا۔ روزے کا چھوڑنا، زکوٰۃ نہ دینا یا قطع رحمی کرنا۔

سوائے قرض شہید کے تمام گناہ معاف ہو جاتے ہیں :

(۶۲) عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ النَّبِيَّ ﷺ قَالَ الْقَتْلُ فِي سَبِيلِ اللَّهِ يُكَفِّرُ كُلَّ شَيْءٍ إِلَّا الدِّينَ. (رواه مسلم)

ترجمہ: عبد اللہ بن عمرو بن العاص سے روایت ہے کہ نبی ﷺ نے فرمایا اللہ تعالیٰ کی راہ میں قتل ہو جانے سے سوائے قرض کے باقی سب گناہ معاف ہو جاتے ہیں۔
تشریح: اللہ تعالیٰ کی راہ میں شہید ہونے سے پہلے جو حقوق اللہ ترک کیے تھے وہ تو معاف ہو جائیں گے مگر حقوق العباد معاف نہیں ہوں گے۔

سب سے بڑا جھوٹ :

(۶۳) عَنْ ابْنِ عُمَرَ أَنَّ رَسُولَ اللَّهِ ﷺ قَالَ مَنْ أَفْرَى الْفِرَآءِ أَنْ يُرَى الرَّجُلُ عَيْنَيْهِ مَا لَمْ تَرِيَا. (رواه البخاری)

ترجمہ: عبد اللہ بن عمر سے روایت ہے رسول اللہ ﷺ نے فرمایا سب سے بڑا جھوٹ یہ ہے کہ دکھائے آدمی دونوں آنکھوں کو جو انہوں نے نہیں دیکھا۔
تشریح: سب سے بڑا جھوٹ یہ ہے کہ یہ کہے میں نے فلاں چیز خواب میں دیکھی ہے۔ حالانکہ کچھ بھی نہ دیکھا ہو۔ کیونکہ یہ اللہ تعالیٰ پر جھوٹ ہے۔ (مرقاۃ)

سلام کہنے کا حکم :

(۶۴) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ يُسَلِّمُ الصَّغِيرُ عَلَى الْكَبِيرِ وَالْمَارُّ عَلَى الْقَاعِلِو الْقَلِيلُ عَلَى الْكَثِيرِ. (رواه البخاری)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا چھوٹا بڑے

پراور گزرنے والا بیٹھنے والے پراور تھوڑے آدمی زیادہ پر سلام کہیں۔

تشریح: دوسری حدیث شریف ہے کہ سلام دینے سے آپس میں محبت پیدا ہوگی۔ واقعی جب ایک مسلمان دوسرے کو خندہ پیشانی سے سلام کرتا ہے تو اس کے دل میں ایک طرح کی فرحت پیدا ہوتی ہے چونکہ مسلمان کے باہمی تعلقات کی درستی شارع کا نصب العین ہے۔ اسی لئے شرعاً مسلمان کے ذمہ لازم کیا گیا ہے کہ جب دوسرے بھائی سے ملے تو اسے سلام کہے۔

سونے کا طریقہ :

(۶۵) عَنْ جَابِرٍ أَنَّ النَّبِيَّ ﷺ قَالَ لَا يَسْتَلْقِينَ أَحَدَكُمْ ثُمَّ يَضَعُ أَحَدِي رِجْلَيْهِ عَلَى الْأُخْرَى (رواہ مسلم)

ترجمہ: جابر سے روایت ہے رسول اللہ ﷺ نے فرمایا پیٹھ کے بل لیٹ کر اپنا ایک پاؤں دوسرے پر کوئی نہ چڑھائے۔

تشریح: رسول اللہ ﷺ کے زمانے میں تہبند کا رواج تھا۔ تہبند والا اگر اس طرح کرے تو شرمگاہ کے ننگے ہو جانے کا گمان غالب ہے۔

زبان اور شرمگاہ کی حفاظت :

(۶۶) عَنْ سَهْلِ بْنِ سَعْدٍ قَالَ قَالَ رَسُولُ اللَّهِ ﷺ مَنْ يَضْمَنُ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنُ لَهُ الْجَنَّةَ (رواہ البخاری)

ترجمہ: سہل بن سعد سے روایت ہے کہتے ہیں کہ رسول اللہ ﷺ نے فرمایا جو شخص میرے لئے اپنے دو جبروں کے درمیان والی زبان اور دونوں پاؤں کے درمیان والی شرمگاہ کا ضامن ہو جائے میں اس کے لئے بہشت کا ضامن ہوں۔

تشریح: یعنی جو شخص اپنی زبان اور شرمگاہ کے بے جا استعمال نہ کرنے کا مجھ سے عہد کرے تو میں اس کے لئے بہشت کا ضامن ہو جاتا ہوں۔ (مرقاۃ)

کسی مسلمان کو کافر نہ کہو :

(۶۷) عَنْ ابْنِ عُمَرَ قَالَ قَالَ رَسُولُ اللَّهِ ﷺ أَيَّمَا جُلِّ قَالَ لَا خِيَةَ كَافِرٌ فَهَلْبَاءُ
بِهَآءِ أَحْلُهُمَا (متفق عليه)

ترجمہ: عبداللہ بن عمرؓ سے روایت ہے کہتے ہیں کہ رسول اللہ ﷺ نے فرمایا جس شخص نے اپنے بھائی کو کافر کہا ان دونوں میں سے ایک تو ہو جائے گا۔
تشریح: غرضیکہ کسی کافر کو کافر کہنے میں کوئی حرج نہیں ہے البتہ مسلمان کو کافر کہنے سے پرہیز کرنا چاہیے۔

صلہ رحمی کا حکم :

(۶۸) عَنْ أَنَسٍ قَالَ قَالَ رَسُولُ اللَّهِ ﷺ مَنْ أَحَبَّ أَنْ يُسْطَ لَهُ فِي رِزْقِهِ وَ يُنْسَأَ لَهُ فِي
آثَرِهِ فَلْيَصِلْ رَحِمَهُ (متفق عليه)

ترجمہ: انسؓ سے روایت ہے کہتے ہیں کہ رسول اللہ ﷺ نے فرمایا جو شخص چاہے کہ اس کے رزق میں کشادگی ہو اور اس کی عمر دراز ہو تو صلہ رحمی کرے۔
تشریح: بعض حضرات نے کہا ہے کہ صلہ رحمی سے عمر تو نہیں بڑھتی۔ البتہ صلہ رحمی کرنے سے اس کا ذخیرہ دنیا میں رہے گا۔ اثر باقی رہنے کا یہی مطلب ہے۔ بعض کی رائے ہے کہ اللہ تعالیٰ اسے نیک اولاد عطا فرمائے گا جو اس کا نام باقی رکھے گی۔ اور تحقیق یہ ہے کہ صلہ رحمی عمر بڑھانے کا سبب ہے جیسے عالم اسباب میں چیزوں کے سبب ہوتے ہیں۔ اگرچہ اللہ تعالیٰ کے علم کے لحاظ سے زیادتی اور کمی نہیں ہوتی (لمعات)

قطع رحمی کرنے والا جہنمی ہوگا :

(۶۹) عَنْ جُبَيْرِ بْنِ مُطْعِمٍ قَالَ قَالَ رَسُولُ اللَّهِ ﷺ لَا يَدْخُلُ الْجَنَّةَ قَاطِعٌ (متفق عليه)
ترجمہ: جبیر بن مطعمؓ سے روایت ہے کہتے ہیں کہ رسول اللہ ﷺ نے فرمایا قطع رحمی

کرنے والا بہشت میں (اولاً) داخل نہیں ہوگا۔

تشریح: بہشت خلق اللہ سے دعائیں لینے والوں کا مقام ہے نہ کہ لوگوں کو سزا کر
بددعائیں لینے والوں کا۔

بیٹیوں کی پرورش اور نبوی انعام :

(۷۰) عَنْ أَنَسٍ قَالَ قَالَ رَسُولُ اللَّهِ ﷺ مَنْ عَالَ جَارِيَتَيْنِ حَتَّى تَبْلُغَا جَاءَ يَوْمَ الْقِيَامَةِ
أَنَا وَهُوَ هَكَذَا وَضَمَّ أَصَابِعَهُ (رواه مسلم)

ترجمہ: انس سے روایت ہے کہ رسول اللہ ﷺ نے فرمایا جس شخص
نے بالغ ہونے تک دو لڑکیاں پالیں قیامت کے دن میں اور وہ اس طرح آئیں گے اور اپنی
انگلیوں کو ملا کر دکھایا۔

تشریح: صنفِ نازک کی خدمت کرنا، دنیا دار محض تاوان اور بارگراں خیال کرتے
ہیں اس لئے اس بے کس مخلوق کی خدمت پر اجر عظیم کا وعدہ دیا گیا تاکہ ہر مسلمان شوق سے
اس کی تربیت کرے۔

ہمسائے کو تکلیف مت دو :

(۷۱) عَنْ أَنَسٍ قَالَ قَالَ رَسُولُ اللَّهِ ﷺ لَا يَدْخُلُ الْجَنَّةَ مَنْ لَا يَأْمَنُ جَارَهُ بَوَاقِيهِ.

(رواه مسلم)

ترجمہ: انس سے روایت ہے کہ رسول اللہ ﷺ نے فرمایا وہ شخص بہشت میں نہیں جائے گا
جس کے ہمسائے اس کی تکالیف سے محفوظ نہ ہوں۔

تشریح: یعنی اس گناہ کے باعث پہلے پہل نہیں جاسکتا۔ یہ الگ چیز ہے کہ دوزخ
میں سزا بھگت کر بہشت میں جا پہنچے۔

پہلوان کون ہے ؟

(۷۲) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ لَيْسَ الشَّلِيدُ بِالصَّرْعَةِ إِنَّمَا

الشَّدِيدُ الَّذِي يَمْلِكُ نَفْسَهُ عِنْدَ الْغَضَبِ (متفق علیہ)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا پہلوان پچھاڑنے سے نہیں ہوتا سوائے اس کے نہیں پہلوان وہ شخص ہے جو غصہ کے وقت اپنے نفس پر قابو رکھے۔

دنیا میں ظلم قیامت کے دن ظلمت کا باعث ہوگا :

(۷۳) عَنْ ابْنِ عُمَرَ أَنَّ النَّبِيَّ ﷺ قَالَ الظُّلْمُ ظُلَمَاتٌ يَوْمَ الْقِيَامَةِ (متفق علیہ)

ترجمہ: عبداللہ بن عمر سے روایت ہے کہ رسول اللہ ﷺ نے فرمایا ظلم قیامت کے دن کئی اندھیرے ہوگا۔

تشریح: جس طرح نیک عملوں کے سبب قیامت کے دن مومنوں کو نور نصیب ہوگا۔ اسی طرح ظلم کے سبب سے ظلمت ہوگی۔ جتنے کسی نے زیادہ ظلم کیے ہوں گے۔ اتنی ہی ظلمتیں زیادہ ہوں گی۔

مومن کے لئے قید خانہ :

(۷۴) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ اللَّئِيَّا سِجْنُ الْمُؤْمِنِ وَ جَنَّةُ الْكَافِرِ.

(رواہ مسلم)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا دنیا مومن کا قید خانہ اور کافر کا بہشت ہے۔

تشریح: جس طرح مومن کے حق میں دنیا بمقابلہ بہشت کے قید خانہ ہے اسی طرح کافر کے لئے دنیا بمقابلہ دوزخ کے بہشت ہے۔

رزق بقدر کاتب ہو :

(۷۵) عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ اللَّهُمَّ اجْعَلْ رِزْقَ آلِ مُحَمَّدٍ قَوْتًا وَفِي

رَوَايَةٌ كَفَافًا (متفق علیہ)

ترجمہ: ابوہریرہؓ سے روایت ہے رسول اللہ ﷺ نے فرمایا اے اللہ! محمد ﷺ کی اولاد کا رزق قوت اور ایک روایت میں بقدر کفایت ہو۔
تشریح: یعنی اتنا رزق دے جس سے بھوکے نہ رہنے پائیں۔

مال و اسباب کی بہتات :

(۷۶) عَنْ أَبِي هُرَيْرَةَ ۖ قَالَ قَالَ رَسُولُ اللَّهِ ﷺ لَيْسَ الْغِنَىٰ عَنِ كَثْرَةِ الْعَرَضِ وَلَكِنَّ الْغِنَىٰ غِنَى النَّفْسِ (متفق علیہ)

ترجمہ: ابوہریرہؓ سے روایت ہے کہتے ہیں کہ رسول اللہ ﷺ نے فرمایا مال و اسباب کی بہتات سے غنا نہیں ہوتی بلکہ غنا دل کی بے پروائی کا نام ہے۔
تشریح: دنیا کے ساز و سامان کی کثرت سے آدمی آسودہ نہیں ہوتا۔ آسودہ حال وہ شخص ہے جس کے دل کو اللہ تعالیٰ نے مطمئن کر دیا ہے خواہ سامان دنیا کی بہتات نہ بھی ہو۔

مال اور عمر کی حرص جو ان رہتی ہے :

(۷۷) عَنْ أَنَسٍ ۖ قَالَ قَالَ النَّبِيُّ ﷺ يَهْرَمُ ابْنُ آدَمَ وَيَشِبُّ مِنْهُ اثْنَانِ الْحِرْصُ عَلَى الْمَالِ وَالْحِرْصُ عَلَى الْعُمُرِ (متفق علیہ)

ترجمہ: انسؓ سے روایت ہے کہتے ہیں کہ رسول اللہ ﷺ نے فرمایا جووں جووں انسان بوڑھا ہوتا ہے توں توں دو چیزیں اس کی جوان ہوتی ہیں۔ مال کی حرص اور عمر کی حرص۔

تشریح: مال اور عمر کی حرص انسان کی فکر عاقبت سے غافل بنانے والی ہے۔ شیطان چاہتا ہے کہ انسان غافل رہے یہاں تک کہ پیغام موت آجائے۔ مسلمان کو چاہئے کہ بڑھاپے میں موت کو زیادہ یاد کرے اور زاہد راہِ آخرت کی فکر کرے۔

اللہ تعالیٰ کا پسندیدہ انسان :

(۷۸) عَنْ سَعْدِ بْنِ قَالٍ قَالَ قَالَ رَسُولُ اللَّهِ ﷺ إِنَّ اللَّهَ يُحِبُّ الْعَبْدَ التَّقِيَّ الْغَنِيَّ الْخَفِيَّ.

(رواہ مسلم)

ترجمہ: سعد سے روایت ہے کہتے ہیں کہ رسول اللہ ﷺ نے فرمایا اللہ تعالیٰ اس بندے کو پسند فرماتا ہے جو پرہیزگار غنی اور لوگوں کی نظروں سے چھپنے والا ہو۔

تشریح: اللہ تعالیٰ پرہیزگار خلق خدا سے بے پروا اور عبادت کے لئے کنارہ کش ہونے والے کو پسند کرتا ہے۔

اللہ تعالیٰ کے نزدیک قلوب و اعمال کی اہمیت ہے :

(۷۹) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ إِنَّ اللَّهَ لَا يَنْظُرُ إِلَى صُورِكُمْ وَ أَمْوَالِكُمْ

وَلَكِنْ يَنْظُرُ إِلَى قُلُوبِكُمْ وَ أَعْمَالِكُمْ (رواہ مسلم)

ترجمہ: ابوہریرہ سے روایت ہے کہتے ہیں کہ رسول اللہ ﷺ نے فرمایا اللہ تعالیٰ تمہاری صورتوں اور مالوں کو نہیں دیکھتا بلکہ تمہارے دلوں اور عملوں کو دیکھتا ہے۔

تشریح: اعمال کی قیمت کا دار و مدار دل کی حالت پر ہے۔ اگر دل میں اخلاص ہے تو اعمال مقبول اور اگر نیت لوگوں کو دکھلانے اور سنانے کی ہے تو اعمال مردود ہوں گے۔

ریا کار کو آخرت میں کچھ نہیں ملے گا :

(۸۰) عَنْ جُنْدُبٍ قَالَ قَالَ رَسُولُ اللَّهِ ﷺ مَنْ سَمِعَ اللَّهُ بِهِ وَمَنْ يُرَآئِي يُرَآئِي

اللَّهُ بِهِ (متفق علیہ)

ترجمہ: جندب سے روایت ہے کہتے ہیں کہ رسول اللہ ﷺ نے فرمایا جو (اپنا عمل) سنانا چاہے اللہ تعالیٰ لوگوں کو سنا دیتا ہے اور جو دکھانا چاہے اللہ تعالیٰ (اس کا عمل) لوگوں کو دکھا دیتا ہے۔

تشریح: مگر ایسے شخص کو آخرت میں کوئی جزائے خیر نہیں ملے گی بلکہ عذاب ہوگا۔

روزِ قیامت کا خوف :

(۸۱) عَنْ أَبِي هُرَيْرَةَ قَالَ قَالَ أَبُو الْقَاسِمِ صَلَّى اللَّهُ عَلَيْهِ وَسَلَّمَ نَفْسِي بِيَدِهِ لَوْ تَعْلَمُونَ مَا أَعْلَمَ لَبَكَيْتُمْ كَثِيرًا وَ لَصَحِحْتُمْ قَلِيلًا (رواه البخاری)

ترجمہ: ابوہریرہ سے روایت ہے کہا ابو القاسم صَلَّى اللَّهُ عَلَيْهِ وَسَلَّمَ نے فرمایا خدا تعالیٰ کی قسم اگر تم وہ چیز جانو جو میں جانتا ہوں تو تم زیادہ روؤ اور تھوڑا ہنسو۔

تشریح: یعنی نافرمانوں کے لئے جو سزائیں تجویز شدہ ہیں اور جو جرح ان پر ہونے والی ہے اور جو راز کھلنے والے ہیں اگر تمہیں معلوم ہوں تو زیادہ روؤ اور کم ہنسو۔

قیامت کے دن ہونے والے سلوک سے لاعلمی :

(۸۲) عَنْ أُمِّ الْعَلَاءِ أَلَّا نَصَارِيَّةً قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهِ لَا أُفْرِي وَاللَّهِ لَا أُفْرِي وَأَنَا رَسُولُ اللَّهِ مَا يَفْعَلُ بِي وَلَا بِكُمْ. (كفاي المشكوة رواه البخاری)

ترجمہ: اُمّ العلاء انصاریہ سے روایت ہے کہتے ہیں کہ رسول اللہ صَلَّى اللَّهُ عَلَيْهِ وَسَلَّمَ نے فرمایا خدا کی قسم میں نہیں جانتا۔ خدا کی قسم میں نہیں جانتا حالانکہ میں اللہ تعالیٰ کا رسول ہوں کہ میرے اور تمہارے ساتھ کیا کیا جائے گا۔

تشریح: حاصل یہ ہے کہ رسول اللہ صَلَّى اللَّهُ عَلَيْهِ وَسَلَّمَ نے اپنے وجود اقدس سے علم غیب کی نفی فرما رہے ہیں۔ یعنی جو آپ کے حق میں مقدر ہے یا دوسروں کے حق میں جو کچھ علم الہی میں مضمر ہے اس کا علم نہیں رکھتے۔ اس کا مطلب یہ نہیں ہے کہ آپ کو اپنی نجات کا بھی یقین نہیں ہے کیونکہ دوسری احادیث اس کے متعلق موجود ہیں (مرقاۃ) مذکور الصدر شرح تو ملا علی قاری نے کی ہے۔ اس میں جمال کے باعث اخلاق آ گیا ہے۔ لہذا مسلک اہلسنت والجماعت کی بنا پر اس مسئلے میں یوں عقیدہ رکھا جائے کہ خزانہ غیب سے جتنا علم اللہ تعالیٰ نے آپ کو

عطا فرمایا اتنا آپ نے پایا۔ مثلاً قرآن حکیم خزانہ غیب ہی کا عطیہ ہے اور احادیث نبویہ (جن میں معانی کا القاء ہوا اور الفاظ رسول اللہ ﷺ کی زبان مبارک نے تجویز فرمائے) بھی خزانہ غیب سے عطا ہوئیں اور اللہ تعالیٰ نے آپ کو خزانہ غیب سے اتنا علم عطا فرمایا کہ اولین اور آخرین میں سے کسی کو بھی عطا نہیں کیا۔

قیامت کے دن ہر انسان اپنی اصلی حالت پر اٹھے گا :

(۸۳) عَنْ جَابِرٍ قَالَ قَالَ رَسُولُ اللَّهِ ﷺ يُعْتَبُ كُلُّ عَبْدٍ عَلَى مَأْمَاتٍ عَلَيْهِ .

(رواہ مسلم)

ترجمہ: جابر سے روایت ہے کہتے ہیں کہ رسول اللہ ﷺ نے فرمایا ہر انسان کو اس حالت پر اٹھایا جائے گا جس پر وہ مرا تھا۔

تشریح: یعنی کفر اور ایمان یا اطاعت اور نافرمانی۔ غرضیکہ جیسی حالت میں دنیا سے رخصت ہوا ہے قیامت کے دن اسی طرح اٹھے گا۔

آدمی اور آدمیت :

(۸۴) عَنْ ابْنِ عُمَرَ قَالَ قَالَ رَسُولُ اللَّهِ ﷺ إِنَّمَا النَّاسُ كَالْإِبِلِ الْمِائَةِ لَمْ تَكَادُ تَجِدُ فِيهَا رَاحِلَةً . (متفق علیہ)

ترجمہ: عبداللہ بن عمر سے روایت ہے کہ رسول اللہ ﷺ نے فرمایا لوگوں کی مثال ایسے اونٹوں کی ہے کہ سو میں سے ایک کا سواری کے لئے ملنا بھی مشکل ہے۔
تشریح: حاصل یہ ہے کہ آدمی تو سب ہیں مگر آدمیت کسی کسی میں ہوتی ہے۔

فتنوں کے دنوں میں عبادت :

(۸۵) عَنْ مُعْقِلِ بْنِ يَسَارٍ قَالَ قَالَ رَسُولُ اللَّهِ ﷺ الْعِبَادَةُ فِي الْهَرَجِ كَهَجْرَةِ الْيَوْمِ .

(رواہ مسلم)

ترجمہ: معقل بن یسار سے روایت ہے کہتے ہیں کہ رسول اللہ ﷺ نے فرمایا فتنے کے دنوں میں عبادت کرنا میری طرف ہجرت کرنے کا حکم رکھتی ہے۔

تشریح: فتنہ کی پریشانیوں میں بھی عبادت کا نبھانا اتنا مشکل ہے جتنا وطن و دیار کو خیر باد کہہ کر رسول اللہ ﷺ کی طرف چل دینا۔ پھر جیسا اس ہجرت کا اجر ہے ویسا ہی اس عبادت کا اجر ہوگا۔

جھوٹوں سے بچو :

(۸۶) عَنْ جَابِرِ بْنِ سَمُرَةَ قَالَ سَمِعْتُ النَّبِيَّ ﷺ يَقُولُ إِنَّ بَيْنَ يَدَيِ السَّاعَةِ كَذَابِينَ فَاحْذَرُوهُمْ. (رواه مسلم)

ترجمہ: جابر بن سمرہ سے روایت ہے کہتے ہیں کہ میں نے رسول اللہ ﷺ سے سنا آپ فرماتے تھے قیامت سے پہلے کئی جھوٹے پیدا ہوں گے ان سے بچنا۔
تشریح: کذاب سے مراد جھوٹی روایتیں بنانے والے یا جھوٹی نبوت کا دعویٰ کرنے والے ہیں مسلمانوں کا فرض ہے کہ ایسے بے ایمانوں کے دام سے اپنے آپ کو بچائیں۔

سورج، چاند قیامت کے دن ختم ہو جائیں گے :

(۸۷) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ وَالْقَمَرُ مُكْوَرَانِ يَوْمَ الْقِيَامَةِ. (رواه البخاری)

ترجمہ: ابو ہریرہ سے روایت ہے کہتے ہیں کہ رسول اللہ ﷺ نے فرمایا سورج اور چاند قیامت کے دن لپیٹے جائیں گے۔

تشریح: جب تک انسان کا بقا عالم ناسوت میں مطلوب ہے اس وقت تک ان دونوں کی ضرورت ہے جب جہاں فنا ہو جائے گا انہیں بھی ختم کر دیا جائے گا۔

جنت کی نعمتیں

(۸۸) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ يَدْخُلُ الْجَنَّةَ يَنْعَمُ وَلَا يَيْئَسُ وَلَا

يَلِي ثِيَابَهُ وَلَا يَفْنَى شَبَابُهُ (رواه مسلم)

ترجمہ: ابوہریرہ سے روایت ہے کہتے ہیں کہ رسول اللہ ﷺ نے فرمایا جو شخص بہشت میں جائے گا نعمت پائے گا اور کوئی تکلیف نہیں اٹھائے گا اور نہ اس کے کپڑے پرانے ہوں گے اور نہ اس کی جوانی فنا ہوگی۔

تشریح: اس فانی جہان میں جس طرح نعمتوں پر زوال آتا ہے مثلاً جوانی کے بعد بڑھاپا، نئی چیز کا پرانا ہو جانا، بہشت میں نعمت پر زوال نہیں آئے گا۔

نرم دل لوگ :

(۸۹) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ يَدْخُلُ الْجَنَّةَ أَقْوَامٌ أَفْنَدْتُهُمْ مِثْلَ أَفْنَدَةِ الطَّيْرِ (رواه مسلم)

ترجمہ: ابوہریرہ سے روایت ہے کہتے ہیں کہ رسول اللہ ﷺ نے فرمایا بہشت میں کئی قومیں ایسی داخل ہوں گی ان کے دل پرندوں کے دلوں کے سے ہوں گے۔

تشریح: جس طرح پرندے کا دل نرم ہوتا ہے۔ اسی طرح ان کے دل اللہ تعالیٰ کے خوف سے نرم ہوں گے۔ بعض کی رائے ہے کہ جس طرح پرندہ اپنے رزق کی تلاش میں خدا تعالیٰ پر اعتماد کرتا ہے اسی طرح وہ بھی متوکل علی اللہ ہوں گے۔ (لمعات)

نورِ الہی :

(۹۰) عَنْ أَبِي ذَرٍّ قَالَ سَأَلْتُ رَسُولَ اللَّهِ ﷺ هَلْ رَأَيْتَ رَبِّكَ قَالَ نُورٌ أَنَّى أَرَاهُ.

(رواه مسلم)

ترجمہ: ابوذر سے روایت ہے کہتے ہیں کہ میں نے رسول اللہ ﷺ سے پوچھا کیا آپ نے اپنے رب کو دیکھا ہے آپ نے فرمایا وہ نور ہے میں اسے کیسے دیکھ سکتا ہوں۔

تشریح: یہ لفظ انہی ہے ہمزہ کے فتح اور نون کی شد کے ساتھ اس حدیث کے

سارے راوی اسی طرح بیان کرتے ہیں معنی اس کے یہ ہیں کہ اس کی ذات کا حجاب نور ہے اس نور کا کمال ذات کے ادراک سے منع کرتا ہے ایک حدیث شریف میں ہے۔ رَأَيْتُ نُورًا مِّنْ نُّورِ دِيكْحَا۔ اس سے مراد بھی وہی معنی ہے کہ میں نے نور کو دیکھا۔ ذات کو نہیں دیکھا۔ (لمحات ملخصاً)

آدم کی پیدائش :

(۹۱) عَنْ عَائِشَةَ ۞ عَنْ رَسُولِ اللَّهِ ﷺ قَالَ خُلِقَتِ الْمَلَائِكَةُ مِنْ نُورٍ وَ خُلِقَ الْجَانُّ مِنْ مَّارِجٍ مِنْ نَّارٍ وَ خُلِقَ آدَمُ مِمَّا وُصِفَ لَكُمْ. (رواه مسلم)

ترجمہ: عائشہ سے روایت ہے کہ رسول اللہ ﷺ سے روایت کرتی ہیں کہ آپ ﷺ نے فرمایا فرشتے نور سے پیدا کیے گئے ہیں اور جن آگ کے شعلے سے اور آدم علیہ السلام اس سے جو تم سے بیان کی گئی ہے۔

تشریح: یہی وجہ ہے کہ ہر ایک سے اپنے اپنے مادہ خلقت کے لحاظ سے مختلف قسم کے افعال صادر ہوتے ہیں۔ ملائکہ عظام سے نافرمانی ہوتی ہی نہیں کیونکہ وہ نوری ہیں۔ جنوں سے زیادہ تر نافرمانی ہوتی ہے۔ کیونکہ آگ اپنی سوزش کے باعث حد اعتدال سے متجاوز ہے اور آدمی مٹی سے پیدا شدہ ہے اس کے اندر اپنی مال اندیشی نہیں ہے اسلئے جن (جو شیطان کے نائب ہیں) اسے گمراہ کر لیتے ہیں۔

ابراہیم علیہ السلام اور ختنہ :

(۹۲) عَنْ أَبِي هُرَيْرَةَ ۞ قَالَ قَالَ رَسُولُ اللَّهِ ﷺ اخْتَنَ اِبْرَاهِيمُ النَّبِيُّ وَهُوَ ابْنُ ثَمَانِينَ سَنَةً بِالْقَلْبِ (متفق علیہ)

ترجمہ: ابو ہریرہ سے روایت ہے کہ رسول اللہ ﷺ نے فرمایا ابراہیم علیہ السلام نے اسی (۸۰) سال کی عمر میں قدم میں ختنہ کیا تھا۔

تشریح: موطا امام مالک میں ہے۔ اس وقت آپ کی عمر ایک سو بیس (۱۲۰) سال کی تھی۔ مگر اسی (۸۰) سال والا قول زیادہ صحیح ہے۔ قدم بڑھئی کے ایک ہتھیار کو بھی کہتے ہیں اور اس جگہ کو بھی کہتے ہیں۔ جہاں انہوں نے ختنہ کیا تھا۔

یونس بن متی کے متعلق ہدایت :

(۹۳) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَا يَنْبَغِي لِعَبْدَانِ يَقُولَ إِنِّي خَيْرٌ مِنْ يُونُسَ ابْنِ مَتَّى (متفق عليه)

ترجمہ: ابوہریرہ سے روایت ہے کہتے ہیں کہ رسول اللہ ﷺ نے فرمایا کسی شخص کو

یہ حق نہیں کہ یہ کہے کہ میں یونس بن متی سے بہتر ہوں۔

تشریح: اس عبارت کی دو توجیہیں ہو سکتی ہیں۔ یا تو یہ کہا جائے کہ رسول اللہ اس

بات سے منع فرما رہے ہیں کہ آپ کو یونس بن متی پر فضیلت نہ دی جائے۔ اور یا یہ مطلب ہے کہ کوئی شخص بھی اپنے آپ کو یونس بن متی سے بہتر خیال نہ کرے۔

زکریا علیہ السلام بڑھئی تھے :

(۹۴) عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ كَانَ زَكْرِيَاءُ نَجَارًا (رواه مسلم)

ترجمہ: ابوہریرہ سے روایت ہے رسول اللہ ﷺ نے فرمایا زکریا علیہ السلام

بڑھئی تھے۔

تشریح: اس سے معلوم ہوا کہ کسی شخص کو بلحاظ کسی کسب کے ذلیل نہ سمجھا جائے۔

عام طور پر یہ لوگ بڑھئی کو حقیر خیال کرتے ہیں حالانکہ زکریا علیہ السلام باوجود نبی ہونے کے یہ کسب کیا کرتے تھے۔

اولادِ آدم کے سردار :

(۹۵) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ أَنَا سَيُّدُؤَلَدِ آدَمَ يَوْمَ الْقِيَامَةِ وَأَوَّلُ مَنْ

يُنْشَقُّ عَنْهُ الْقَبْرُ وَأَوَّلُ شَافِعٍ وَأَوَّلُ مُشَفِّعٍ (رواه مسلم)

ترجمہ: ابوہریرہؓ سے روایت ہے کہتے ہیں کہ رسول اللہ ﷺ نے فرمایا میں قیامت کے دن آدم علیہ السلام کی ساری اولاد کا سردار ہوں گا۔ اور پہلا شخص ہوں گا جس کی قبر کھلے گی اور پہلا شفاعت کرنے والا اور جس کی شفاعت قبول کی گئی ہو۔

تشریح: قیامت کے دن کی قید اس واسطے فرمائی کہ آپ کی سرداری کے آثار کا ظہور اس دن ہوگا اس دن ظاہر ہو جائے گا کہ قرب الہی میں جو درجہ آپ کا ہے وہ کسی کو حاصل نہیں ہے۔

امت محمدیہ کی کثرت :

(۹۶) عَنْ أَنَسٍ قَالَ قَالَ رَسُولُ اللَّهِ ﷺ أَنَا أَكْثَرُ الْأَنْبِيَاءِ تَبَعًا يَوْمَ الْقِيَامَةِ وَأَنَا أَوَّلُ مَنْ يُفْرَعُ بِابِ الْجَنَّةِ (رواه مسلم)

ترجمہ: انسؓ سے روایت ہے کہتے ہیں کہ رسول اللہ ﷺ نے فرمایا قیامت کے دن سارے نبیوں میں سے میرے فرمانبردار زیادہ ہوں گے اور میں سب سے پہلے بہشت کا دروازہ کھٹکھاؤں گا۔

تشریح: اس سے معلوم ہوا کہ دنیا میں سب انبیاء علیہم السلام سے زیادہ آپ کو کامیابی حاصل ہوئی اور قیامت کے دن بھی تمام انبیاء علیہم السلام اور ان کی امتوں کے لئے جنت کا دروازہ آپ ہی کھولیں گے۔ وَذَلِكَ فَضْلُ اللَّهِ يُؤْتِيهِ مَنْ يَشَاءُ۔

اخلاق حمیدہ کے پیکر :

(۹۷) عَنْ أَنَسٍ قَالَ خَلَمْتُ النَّبِيَّ ﷺ عَشْرَ سِنِينَ فَمَا قَالَ لِي أُفٍّ وَلَا لِمَ صَنَعْتَ وَلَا
أَلَا صَنَعْتَ (متفق علیہ)

ترجمہ: انسؓ سے روایت ہے کہتے ہیں کہ میں نے رسول اللہ ﷺ کی دس سال خدمت کی ہے مجھے آپ نے اُف بھی کبھی نہیں کہا اور نہ یہ کہ تم نے کیوں کیا اور نہ یہ کہ کیوں تم

نے نہیں کیا۔

تشریح: یہ آپ کے اعلیٰ اخلاق حمیدہ کا ثبوت ہے ورنہ یہ ناممکن ہے کہ چھوٹے بچے کے کسی فعل پر غصہ نہ آئے۔ ایسے نا تجربہ کار بچے روزانہ کئی کام ایسے کرتے ہیں جن پر انہیں جھڑکنا پڑتا ہے۔

حضور ﷺ کی کمال عبدیت اور تواضع :

(۹۸) عَنْ أَنَسٍ قَالَ كَانَتْ أَمَةٌ مِنْ إِمَاءِ أَهْلِ الْمَدِينَةِ تَأْخُذُ بِرَسُولِ اللَّهِ ﷺ فَتَطْلُقُ بِهِ حَيْثُ شَاءَتْ (رواه البخاری)

ترجمہ: انس سے روایت ہے کہہا مدینہ کی لونڈیوں میں سے کوئی لونڈی بھی رسول اللہ ﷺ کا ہاتھ پکڑ کر جہاں چاہتی لے جاتی۔

تشریح: یہ اس امر کا بین ثبوت ہے کہ حضور انور ﷺ میں نخوت، تکبر، رعونت نہیں تھی۔ بخلاف اس کے اس قدر حلیم، متواضع، منکسر المزاج ہیں کہ لونڈی بھی بلائے تو اس کی خدمت کرنا بھی اپنی کسر شان خیال نہیں فرماتے۔

مشرکین کے لئے رحمت :

(۹۹) عَنْ أَبِي هُرَيْرَةَ قَالَ قِيلَ يَا رَسُولَ اللَّهِ اذْعُ عَلَى الْمُشْرِكِينَ قَالَ إِنِّي لَمْ أَبْعَثْ لَعْنًا وَ إِنَّمَا بُعِثْتُ رَحْمَةً (رواه مسلم)

ترجمہ: ابو ہریرہ سے روایت ہے کہتے ہیں کہ آپ سے عرض کی گئی کہ آپ مشرکوں پر بددعا فرمائیے آپ نے فرمایا میں لعنت کے لئے نہیں بھیجا گیا میں تو صرف رحمت بنا کر بھیجا گیا ہوں۔

تشریح: یہ آپ کے رحمۃ اللعالمین ہونے کا ثبوت ہے کہ آپ فقط مومنین ہی کے لئے رحمت نہیں بلکہ مشرکین کے لئے بھی آپ کا وجود رحمت ہے۔

ہدیہ دے کر پھر واپس لینا

(۱۰۰) عَنْ ابْنِ عَبَّاسٍ قَالَ قَالَ رَسُولُ اللَّهِ ﷺ الْعَائِدُ فِي هَبْتِهِ كَالْكَلْبِ يَعُودُ فِي قَيْتِهِ
لَيْسَ لَنَا مَثَلُ السُّوءِ (رواه البخاری)

ترجمہ: ابن عباسؓ سے روایت ہے کہتے ہیں کہ رسول اللہ ﷺ نے فرمایا اپنی
بخشش کی چیز واپس لینے والا اس کتے کی طرح ہے جو اپنی قے کر کے کھا جاتا ہے ہم
مسلمانوں کو ایسی مثال سے بچنا چاہیے۔

تشریح: امام شافعیؒ، امام مالکؒ اور امام احمدؒ کے ہاں اس حدیث شریف کے اعتبار
سے ہبہ کر کے رجوع کرنا حرام ہے اور احناف کے ہاں بعض دوسری احادیث نبویہؐ کو پیش
نظر رکھتے ہوئے ہبہ کا واپس کرنا حرام نہیں ہے کہ کتے کے فعل سے مشابہت رکھتا ہے۔

(لمعات)

الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ

الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ مُبَارَكًا عَلَيْهِ.



رسول اللہ ﷺ

کے فرمائے ہوئے وظیفے

الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ، أَمَا بَعْدُ!

برادران عزیز! انسان کا فطرتی تعلق اللہ تعالیٰ سے ہے۔ جس کو ہر انسان خواہ مسلم ہو یا کافر اپنی عقل سے مانتا ہے۔

قوله تعالى: وَلَئِن سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَنَّى يُؤْفَكُونَ. (زخرف: ۹)

ترجمہ! اور البتہ اگر آپ ان سے سوال کریں کہ ان کو کس نے پیدا کیا ہے تو ضرور ہی کہیں گے کہ اللہ تعالیٰ ہی نے بنایا ہے (جب یہ مانتے ہیں) پھر کدھرا لٹے جا رہے ہیں انتہی ہر انسان کو جب سخت مصیبت پہنچتی ہے۔ اسباب ظاہری جواب دے دیتے ہیں۔ تو فطرتِ سلیمہ اس کی ہادی بنتی ہے۔ کہ سوائے اللہ تعالیٰ کے دروازہ کے اور کہیں سے تیری حاجت پوری نہیں ہوگی پھر ادھر جاتا ہے اور مراد پاتا ہے۔

وَإِذَا غَشِيَهُمْ مَوْجٌ كَالظُّلْمِ دَعَوْا اللَّهَ مُخْلِصِينَ لَهُم مِّنَ الظُّلْمِ. (تہمان: ۳۲)

ترجمہ! اور جب ان مشرکین کو سائبانوں کی طرح (سمندر کی) موج ڈھانک لیتی ہے۔ تب ایک اللہ تعالیٰ ہی کو خالص کر کے پکارتے ہیں۔ انتہی۔

جب انسان خدا تعالیٰ کو اپنا خالق مانتا ہے اور اُسے کارساز جانتا ہے۔ تب اُس کی فطرت اُسے مجبور کرتی ہے کہ ایسے شفیق مالک کے ساتھ رشتہ مؤدّت و محبت قائم رکھا جائے

اور ہر انسان کو یقین کامل ہے کہ جس ذات پاک کو ہم اپنا کارساز و مالکِ حقیقی مانتے ہیں۔ وہ ہر حاجت و ضرورت سے پاک ہے۔ اس کی کوئی حاجت ہی نہیں ہے تاکہ ہم اس کو پورا کر دیں تو وہ خوش ہو جائے۔ البتہ ایک چیز ہے جس سے وہ خوش ہوتا ہے وہ ذکرِ الہی ہے۔ جب انسان فطرت کی دستگیری سے فلسفہ یا دالہی کو سمجھ کر یا دحق کے لئے آمادہ ہوتا ہے۔ اور اسے یقین ہو جاتا ہے کہ میرے محبوب حقیقی کی رضاء حاصل کرنے کے لئے میرے پاس سوائے ذکر کے اور کوئی بہتر راستہ نہیں ہے۔ تب شیطان لعین آکر اسے بہکاتا ہے اور صحیح راستہ چھڑوا کر غلط راستہ کی رہنمائی کرتا ہے۔ اور بجائے خدائے قدوس کے غیر اللہ کی عبادت شروع کر دیتا ہے اور انسان کو اس دھوکہ میں گمراہ رکھتا ہے کہ فلاں فلاں ہستی کی عبادت و یاد سے ہی تمہارا مالک راضی ہوگا۔ چنانچہ کفار عرب کا یہ مقولہ (جو قرآن مجید میں مذکور ہے) اسی گمراہی کا پتہ دیتا ہے:

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ. (الزمر: ۳)

ترجمہ! ہم بتوں کی عبادت سوائے اس کے اور کسی غرض سے نہیں کرتے، کہ وہ ہمیں اللہ تعالیٰ کے ہاں مرتبہ میں قریب کر دیں۔

چونکہ شیطان لعین کو قیامت کے دن تک مہلت ملی ہوئی ہے اور اس کا مقصد سوائے اغواءِ انسانی کے اور کچھ نہیں ہے اسلئے رحمتِ الہی جوش میں آتی رہی، اور انبیاء علیہم السلام کو وقتاً فوقتاً بھیجتی رہی تاکہ لوگوں کو دامنِ شیطان سے نکال کر حلقہ بگوشِ رحمن بنا دیں۔ اسی پاک و مبارک مقصد کی تکمیل کے لئے سید المرسلین خاتم النبیین شفیع المذنبین ﷺ کو اللہ تعالیٰ نے مبعوث فرمایا۔ چنانچہ آنحضرت سر اپا نور فداہ ابی و امی نے جب کلمہ لا الہ الا اللہ کا اعلان فرمایا۔ تو مشرکین عرب نے (باوجود خدا تعالیٰ کی ہستی و عظمت تسلیم کرنے کے) علم خلاف بلند کیا اور اس مخالفت نے قتال و خونریزی تک نوبت پہنچائی اور حسبِ اعلانِ الہی شدید ترین لڑائیوں کے بعد رسول اللہ ﷺ نے فتح پائی۔ اِنَّا لَنَنْصُرُ رُسُلَنَا (المؤمن: ۵۱) ترجمہ! بے شک

ہم اپنے رسولوں کی مدد کیا کرتے ہیں۔

آفتابِ نبوت کی ضیاء باری کا اثر :

آنحضور ﷺ کے آفتابِ نبوت کی ضیاء باریوں نے شرک و کفر کے سیاہ بادلوں کو سطحِ قلوب سے مٹا دیا اور اس مبارک وطنِ حبیب کا ہر فرد مسلم مظہرِ انوارِ الہی بن گیا۔ لیکن آپ یہ بھی پیشین گوئی فرما گئے تھے کہ آئندہ چل کر پھر ایک زمانہ آنے والا ہے جس میں پھر مسلمانوں میں وہی امراض پیدا ہو جائیں گے جو پہلی امتوں میں موجود تھے۔ آپ کا ارشاد ہے:

لَتَّبِعَنَّ سُنَنَ مَنْ قَبْلَكُمْ شَبْرًا بِشَبْرٍ وَذِرَاعًا وَبِذِرَاعٍ.

ترجمہ: (اے مسلمانوں) البتہ ضرور تم پہلے لوگوں کے طریقے اختیار کرو گے

بالشت کے مقابلہ بالشت اور ہاتھ کے مقابلہ میں ہاتھ بھر پورے اترو گے۔ انتہی۔

چنانچہ آج پندرہویں صدی کے جس دور میں ہم جا رہے ہیں اس چودہ صدی سالہ

پیشتر والی پشتنگوئی کا ظہور و صداقت پارہے ہیں۔

فرضِ علماء :

اس تباہی خیز و فتنہ انگیز دور میں علماء کرام کا فرض ہے کہ انوارِ محمدیہ ﷺ کا

نورِ جوان کے سینوں میں روشن ہے اس کی مشعل سے گم گشتگانِ راہِ ہدایت کو شاہراہِ محمدی پر

لائیں اور سوسو شہید کا اجر پائیں۔

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ تَمَسَّكَ بِسُنَّتِي عِنْدَ فِسَادِ

أُمَّتِي فَلَهُ أَجْرُ مَائَةِ شَهِيدٍ. (رواہ البیہقی)

ترجمہ: ابی ہریرہ سے مروی ہے کہ آنحضرت ﷺ نے فرمایا میری امت کے

فساد کے وقت جس شخص نے میری سنت کو پکڑ لیا پس اس کے لئے سو شہید کا اجر ہے۔

رسول اللہ ﷺ کا ارشاد ہے :

مَنْ أَحْيَا سُنَّتِي فَقَدْ أَحْيَانِي وَمَنْ أَحْيَانِي كَانَ مَعِيَ فِي الْجَنَّةِ. (رواه الترمذی)
ترجمہ! جس شخص نے میری سنت کو زندہ کیا اس نے مجھے زندہ کیا اور جس نے مجھے زندہ کیا۔ وہ میرے ساتھ بہشت میں اکٹھا ہوگا۔ انتہی۔

لہذا علماء کرام کا فرض ہے کہ جانشین خاتم النبیین ﷺ ہونے کے لحاظ سے آج اس دورِ فساد میں وہ راہِ عمل اختیار کریں جس سے آنحضرت ﷺ کی سنت تازہ ہو۔

فضیلتِ دعا :

آنحضرت ﷺ نے فرمایا ہے (اللہ تعالیٰ سے) دعا کرنا ہی عبادت ہے پھر آپ نے یہ آیت پڑھی: وَقَالَ رَبُّكُمْ ادْعُونِي أَسْتَجِبْ لَكُمْ ترجمہ! اور تمہارے رب نے فرمایا ہے کہ تم مجھے پکارو۔ میں تمہاری دعا قبول کروں گا۔ انتہی

اس روایت کو ابو داؤد، ترمذی، نسائی و ابن ماجہ نے روایت کیا ہے۔ انسؓ سے مروی ہے رسول اللہ ﷺ نے فرمایا ہے کہ دعا عبادت کا مغز ہے۔ اس کو ترمذی نے روایت کیا ہے۔ ابو ہریرہؓ سے مروی ہے۔ آنحضرت ﷺ نے فرمایا ہے کہ دُعا سے بڑھ کر کوئی چیز اللہ تعالیٰ کے ہاں زیادہ معزز نہیں ہے اس کو ترمذی اور ابن ماجہ نے روایت کیا ہے۔

فضیلتِ ذکرِ الہی :

ابو ہریرہؓ اور ابو سعیدؓ سے مروی ہے انہوں نے کہا کہ آنحضرت ﷺ نے فرمایا ہے کوئی قوم اللہ تعالیٰ کا ذکر کرنے کے لئے نہیں بیٹھتی مگر فرشتے اسے گھیرا کر لیتے ہیں اور ان پر رحمت چھا جاتی ہے اور ان پر اطمینان قلبی نازل ہوتا ہے اور ان کو اللہ تعالیٰ اس جماعت میں یاد کرتا ہے جو اس کے ہاں ہے۔ اس کو امام مسلم نے روایت کیا ہے۔ ابو ہریرہؓ سے مروی ہے کہ آنحضرت ﷺ نے فرمایا بے شک اللہ تعالیٰ فرماتا ہے کہ جب میرا بندہ مجھے یاد کرتا ہے

اور میری یاد سے اس کے ہونٹ ہلتے ہیں تب میں اپنے بندہ کے ساتھ ہوتا ہوں۔ اس کو امام بخاری نے روایت کیا ہے۔

عبرت :

برادران اسلام جس دعا اور ذکر کی فضیلت آپ کو رسول اللہ ﷺ کے ارشاد سے معلوم ہوئی ہے اس دعا سے مراد اللہ تعالیٰ سے مانگنا ہے اور ذکر سے مراد ذکر الہی ہے جس دعا کی قبولیت کا اللہ تعالیٰ نے ذمہ اٹھایا ہے وہ وہی ہے جو خدائے قدوس سے مانگی جاوے اور جس ذکر پر نزول رحمت الہیہ ہوتی ہے وہ فقط ذکر الہی ہے۔ لہذا اگر آپ قبولیت دعا اور رحمت الہیہ کے امیدوار ہونا چاہتے ہیں تو فقط اللہ تعالیٰ کا ذکر کیجئے اور اسی سے مانگئے جن الفاظ میں آنحضرت ﷺ نے اللہ تعالیٰ کو یاد فرمایا ہے۔ ان الفاظ سے بہتر اور کوئی الفاظ یاد الہی کے لئے موزوں اور محبوب بارگاہ الہی نہیں ہو سکتے۔ لہذا انہیں افکار نبویہ کو آپ کی خدمت میں پیش کرتا ہوں تاکہ آپ پر خدا تعالیٰ راضی ہو اور اس ناکارہ کو بھی اپنے حبیب پاک ﷺ کی احیاء سنت کی برکت سے عذاب سے نجات دے آمین یا رب العالمین

(۱) ذکر صبح و شام :

لَا إِلَهَ إِلَّا اللَّهُ وَحْدَهُ لَا شَرِيكَ لَهُ. لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَلِيلٌ. (متفق علیہ)

ترجمہ : سوائے اللہ تعالیٰ کے اور کوئی معبود نہیں ہے وہ ایک ہی خدا ہے اس کا کوئی شریک نہیں۔ اسی کی بادشاہی ہے اور اسی کی تعریف ہے اور وہ ہر چیز پر قادر ہے۔ انتہی۔ رسول اللہ ﷺ نے فرمایا ہے جو شخص اس وظیفہ کو روزانہ سو (۱۰۰) مرتبہ پڑھے۔ اس کو دس غلاموں کے آزاد کرنے کا ثواب ملے گا اور اس کے لئے سو (۱۰۰) نیکیاں لکھی جائیں گی۔ اور سو (۱۰۰) گناہ معاف کیے جائیں گے اور شام تک شیطان کے پنجے سے محفوظ

رہے گا۔ (بخاری و مسلم)

عرضداشت :

ابوداؤد اور ابن ماجہ میں رسول اللہ ﷺ سے منقول ہے کہ جو شخص یہ وظیفہ صبح و شام پڑھے۔ اس کو اس وظیفہ کا ثواب فلاں فلاں چیز ملے گی۔ لہذا ثابت ہوا کہ یہ وظیفہ صبح و شام کے وقت پڑھنا چاہئے۔

مسلمان بھائیو! خدا تعالیٰ کے لئے غور کرو۔ کیا رسول اللہ ﷺ کے ارشاد کردہ وظیفہ کے فضائل جیسا اور کسی کا بنایا ہوا وظیفہ ہو سکتا ہے۔ اور جو آپ کے بتلائے ہوئے کا ثواب مل سکتا ہے وہ اور کسی کے بتلائے ہوئے سے نصیب ہو سکتا ہے ہرگز نہیں۔ مشکوٰۃ شریف کے باب الاعتصام بالکتاب والسنة کے فصل ثالث میں مذکور ہے۔ آنحضرت ﷺ نے فرمایا ہے کہ کوئی قوم بدعت ایجاد نہیں کرتی مگر کہ اتنی کہ سنت نبویؐ ان سے اٹھالی جاتی ہے۔ واقعی یہی ہوا کہ جب ہم نے اپنے وظیفے ایجاد کیے تو آنحضرت ﷺ کے ارشاد کردہ وظائف ہم سے چھوٹ گئے۔ خدا کے بندو! اللہ تعالیٰ سے ڈرو۔ اگر شوق ہے تو صبح و شام کو مذکورہ صدر وظیفہ ایک سو مرتبہ پڑھا کرو۔ اور اگر اس سے بھی زیادہ پڑھنا ہو۔ تو آپ ہی کے فرمودہ وظائف صبح و شام کے دوسرے بھی ملا لیا کرو۔

(۲) سُبْحَانَ اللَّهِ وَبِحَمْدِهِ . (متفق علیہ)

ترجمہ! اللہ تعالیٰ سب عیبوں سے پاک ہے اور (سارے جہاں میں) اسی کی تعریف ہے۔

فضیلت :

رسول اللہ ﷺ کا ارشاد ہے جو شخص اس وظیفہ کو صبح و شام سو دفعہ روزانہ پڑھے۔ تو کوئی شخص اس سے زیادہ بہتر (وظیفہ) نہیں لائے گا۔ مگر وہ شخص جو یہی وظیفہ اتنا ہی پڑھے یا اس سے بھی زیادہ پڑھے۔

عبرت :

مسلمان بھائیو: خدائے تعالیٰ سے ڈرو جب رسول اللہ ﷺ تمہیں بہترین وظیفہ بتلا چکے ہیں تو آپ کیوں ان بہترین وظائف کو چھوڑ کر ان وظائف کے پابند ہو رہے ہو۔ جن کا پتہ نہ دربار خداوندی سے لگتا ہو۔ نہ ارشادات محمدی سے ملتا ہے۔

اللَّهُمَّ وَفَقْنَا لِمَاتِحِبُّ وَتَرْضَى آمِينَ.

(۳) ذکر صبح و شام

(۳) رَضِيتُ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ ﷺ نَبِيًّا. (رواہ احمد و الترمذی)

ترجمہ! میں اللہ تعالیٰ کو اپنے پالنے والا تسلیم کرنے اور اسلام کو اپنا دین بنانے اور محمد

(ﷺ) کو نبی ماننے میں راضی ہوں۔

رسول اللہ ﷺ کا ارشاد ہے کہ کوئی مسلمان بندہ اس دعا کو صبح و شام تین دفعہ نہیں

پڑھتا مگر اللہ تعالیٰ پر اس کا حق ہو جاتا ہے کہ قیامت کے دن اسے راضی کرے۔

(رواہ احمد و الترمذی)

عبرت :

عزیز بھائیو! وظائف کے پڑھنے سے مطلب تو یہ ہے کہ خدا تعالیٰ راضی ہو اور

عذاب الہی سے نجات ملے جب رسول اللہ ﷺ اس وظیفہ کو پڑھنے والوں کے لئے عذاب الہی

سے نجات کا ذمہ لیتے ہیں تو اس سے بڑھ کر تمہیں قبولیت اور نجات کا اور پکا وعدہ کہاں سے مل سکتا

ہے ہمارا فرض ہے کہ ہم اللہ تعالیٰ کے بتلائے ہوئے طریقوں سے اللہ تعالیٰ کو راضی کریں۔

ضروری تنبیہ :

بھائیو! اللہ تعالیٰ کا وعدہ تب تمہیں نصیب ہوگا جب اس دعا کو سمجھ کر عمل کرو، ورنہ

یقیناً یاد رکھو زبانی ورد اور عملاً انکار سے کوئی نتیجہ مرتب نہیں ہو سکے گا۔

جب اللہ تعالیٰ کو ہم نے پالنے والا مان لیا۔ تو ہمارا فرض ہے کہ پرورش کے لئے سوائے اللہ تعالیٰ کے کسی کے آگے ہاتھ نہ پھیلائیں اپنی کسی بھی حاجت میں سوائے اللہ تعالیٰ کے کسی کے دروازہ کو نہ کھٹکھٹائیں اور جب تک پانہ لیس وہاں سے چھوڑ کر کہیں نہ جائیں کیونکہ یہ یقین ہے کہ سوائے اس کے اور دروازہ نہیں ہے جہاں سے مل سکے۔ اور اگر کہیں بھی گئے تو گویا کہ عملاً ہم نے اس وعدہ کو توڑ دیا اور مشرک بن گئے۔

اپنی عبادات اور اقتصادیات، سیاسیات میں قانون اسلام (کتاب اللہ و سنت رسول) کو دستور العمل بنائیں۔ ورنہ ہم زبان سے اسلام کے مداح اور عمل سے دشمن کہلائیں گے۔

جب سید المرسلین خاتم النبیین شفیع المذنبین علیہ الصلوٰۃ والسلام کو خدا تعالیٰ کا بھیجا ہوا مان لیا ہے اور ہم خدائے عزوجل کے بندے ہیں تب ہمارا فرض ہے کہ رسول اللہ ﷺ کے ہاتھ میں باگ دیدیں اور چپ چاپ آپ کے نقش قدم پر چلے جائیں۔

ہر نماز کے بعد کا ذکر :

(۴) سُبْحَانَ اللَّهِ الْحَمْدُ لِلَّهِ اللَّهُ أَكْبَرُ. (رواہ مسلم)

ترجمہ! اللہ تعالیٰ سب عیبوں سے پاک ہے۔ سب تعریف اللہ تعالیٰ ہی کی ہے۔ اللہ تعالیٰ سب سے بڑا ہے۔

حدیث شریف میں ہے کہ حضرت فاطمہؓ رسول اللہ ﷺ کے ہاں ایک خادم لینے کے لئے تشریف لائیں آپ نے فرمایا کیا میں تمہیں ایسی چیز نہ بتلا دوں جو خادم سے بہتر ہو، پھر آپ نے فرمایا سُبْحَانَ اللَّهِ وَالْحَمْدُ لِلَّهِ تینتیس تینتیس بار اور اللہ اکبر چونتیس بار ہر نماز کے وقت اور سونے کے وقت پڑھا کرو۔

مطلب! یعنی جتنا آرام آپ کو خادم سے پہنچتا ہے۔ اس سے زیادہ ان کلمات کے پڑھنے سے بارگاہِ خداوندی میں نصیب ہوگا۔

(۵) سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

ترجمہ! اللہ تعالیٰ سب عیبوں سے پاک ہے اور ساری تعریف اسی کے لئے ہے اللہ تعالیٰ عظمت والا (سب عیبوں سے) پاک ہے۔

عبرت :

خدا تعالیٰ کے بند و نماز کے علاوہ جب تمہیں یادِ الہی کا شوق پیدا ہو۔ تو ان وظائف کو پڑھا کرو جو کہ بے حد مختصر اور بہت ہی آسان اور بارگاہِ الہی میں یقیناً مقبول ہیں۔

(۶) سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ. (مفق علیہ)

ترجمہ! اللہ تعالیٰ سب عیبوں سے پاک ہے۔ سب تعریف اللہ تعالیٰ ہی کے لئے ہے۔ سوائے اللہ تعالیٰ کے اور کوئی معبود نہیں۔ اللہ تعالیٰ سب سے بڑا ہے۔

رسول اللہ ﷺ کا فرمان ہے۔ یہ چار کلمات سارے کلاموں سے افضل ہیں ایک روایت میں ہے یہ کلمے اللہ تعالیٰ کے ہاں سب کلاموں سے زیادہ پیارے ہیں۔

(رواہ مسلم)

رسول اللہ ﷺ کا ارشاد ہے کہ ان کلمات کا پڑھنا میرے ہاں تمام ان چیزوں سے زیادہ محبوب ہے جن پر سورج نکلتا ہے۔ (رواہ مسلم)

عبرت :

اللہ تعالیٰ کے بندو! خدا سے ڈرو اور جو کچھ سید المرسلین خاتم النبیین علیہ الصلوٰۃ والسلام نے فرمایا ہے وہ کرو۔ اپنی طرف سے نئی نئی ایجادیں مت کرو۔ جب رسول اللہ ﷺ اس وظیفہ کو سب سے افضل اور سب سے زیادہ محبوب فرماتے ہیں تو کیا تمہاری محبت محمدیہ

ﷺ تمہیں مجبور نہیں کرتی کہ تم اسے دل میں جگہ دو اور زبان سے اس کا ورد کرو اور رسول اللہ ﷺ کی ان ترک شدہ سنتوں کو زندہ کر کے بہشت میں آپ کی معیت کا فخر حاصل کرو کیونکہ آنحضرت ﷺ کا ارشاد ہے کہ جس نے میری سنت کو زندہ کیا وہ میرے ساتھ اکٹھا بہشت میں ہوگا۔ عزیزو! اپنے گھروں اور مسجدوں میں ان وظائف نبویہ کا چرچا ڈال دو اور اپنی ایجادات چھوڑ دو تا کہ تم پر خدا تعالیٰ راضی ہو اور رسول اللہ ﷺ کی روح پر فتوح تم سے خوش ہو۔

(۷) اَسْتَغْفِرُ اللّٰهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَاتُّوبُ إِلَيْهِ . (رواہ الترمذی)

ترجمہ! میں اس خدا تعالیٰ سے بخشش مانگتا ہوں جس کے سوا اور کوئی معبود نہیں ہے وہ زندہ ہے خود قائم اور جہاں کو قائم رکھنے والا ہے میں (اپنے گناہوں سے باز آ کر) اسی کی طرف رجوع کرتا ہوں۔

آنحضرت ﷺ کا ارشاد ہے کہ جس نے یہ سابقہ کلمات استغفار کے پڑھے۔ اس کے گناہ معاف ہو جاتے ہیں۔ اگرچہ وہ میدان جنگ ہی سے بھاگا ہوا ہو۔ کیونکہ یہ گناہ کبیرہ ہے جب یہ معاف ہو جاتا ہے تو باقی بطریق اولیٰ معاف ہو جائیں گے۔ رسول اللہ ﷺ کا ارشاد ہے جس نے استغفار کو لازم کر لیا۔ اللہ تعالیٰ اس کی ہر تنگی میں نکلنے کی راہ نکال دیتا ہے۔ اور ہر غم سے نکال کر اسے راحت پہنچاتا ہے اور اسے ایسی جگہ سے رزق دیتا ہے جہاں سے اس کا گمان بھی نہ ہو۔ (رواہ ابو داؤد)

رسول اللہ ﷺ نے فرمایا ہے۔ سارے بنی آدم خطا کار ہیں اور بہترین خطا کار وہ لوگ ہیں جو توبہ کرنے والے ہیں۔ (رواہ الترمذی)

برادران اسلام صحیح مسلم میں سرور کائنات ﷺ سے مروی ہے۔ آپ نے فرمایا ہے اے لوگو! اللہ تعالیٰ کے دربار میں توبہ کرو۔ میں بھی روزانہ سو دفعہ اللہ تعالیٰ کے دربار میں توبہ کرتا ہوں۔ علاوہ اس کے سابقہ ذکر شدہ فضیلتوں میں آپ پڑھ چکے ہیں۔ کہ ہر شخص

خطا کار ہے اور بہترین خطا کار وہ ہیں جو توبہ کرنے والے ہیں۔ لہذا ہر مسلمان کا فرض ہے کہ اگر وہ نماز کے علاوہ اپنے شوق سے یاد الہی کرنا چاہتا ہے تو رسول اللہ ﷺ کے اس ارشاد بلکہ حضور انور کے اس عمل کا اتباع کرے کہ روزانہ سو دفعہ مذکورہ الصدراستغفار کا ورد کیا کرے۔ تاکہ اللہ تعالیٰ اس کے گناہ بھی معاف فرماوے۔ اور اس کی ہر مصیبت دور ہو اور ہر رنج میں راحت نصیب ہو۔

توبہ کا صحیح مطلب :

توبہ سے مراد یہ توبہ نہیں ہے کہ فقط زبان سے ورد توبہ کرے اصل توبہ یہ ہے کہ اپنے گناہوں کو خیال میں لا کر سابقہ غلطیوں پر شرمندہ ہو اور آئندہ ان کے ترک کرنے کا دل سے پختہ ارادہ کرے۔

توبہ سے مصیبتوں کے دور ہونے کا راز :

اس جہان کا چلانے والا خدائے قدوس وحدہ لا شریک لہ ہے اور جو وہ کرتا چاہے اسے کوئی روک نہیں سکتا اور اس کا اعلان ہے کہ میں ہر ایک کی دعا سنتا اور قبول کرتا ہوں۔ بشرطیکہ کسی گناہ کے کام کی دعا نہ ہو قطع رحمی کی نہ ہو اور جلدی نہ کرے۔ مانگتا رہے یہاں تک کہ کام ہو جائے۔ اس اعلان کو عملی جامہ پہنانے کے لئے ایک زبردست شرط یہ ہے کہ مانگنے والے کا تعلق اپنے گناہوں کی شامت کے باعث خدا تعالیٰ سے بگڑا ہوا نہ ہو ورنہ اس کی مثالیں ایسی ہوں گی کہ دریا سے ایک نہر میں پانی آتا تھا۔ لیکن چند روز کے بعد اس نہر میں مٹی بھر گئی کہ اب پانی آ ہی نہیں سکتا اور جتنا ملک قبل ازیں اس نہر پر سرسبز و شاداب نظر آتا تھا سب ویران ہو گیا۔ اگر ہم دوبارہ اس ملک کو سرسبز و شاداب دیکھنا چاہتے ہیں تو نہر کے طول و عرض سے مٹی کے انبار ہٹا دیں۔ تبھی پانی آ سکتا ہے اور سابقہ لہلہاتی کھیتیاں اور ہرے بھرے درختوں کے جھنڈ بن سکتے ہیں۔ بعینہ اسی طرح پر صدق دل والی توبہ سے تمام وہ حجابات اٹھ جائیں گے جو کہ قبولیت دعا میں مانع تھے اور ارادہ الہی کی برقی قوت اس کے

کاموں کی بگڑی ہوئی مشین کو چلا دے گی۔

(۸) نماز مغرب کے بعد کا ذکر :

اللَّهُمَّ اجْرِنِي مِنَ النَّارِ. (رواہ ابو داؤد)

ترجمہ! اے اللہ تو مجھے دوزخ سے پناہ دے۔

فضیلت :

ایک صحابی کو آپ نے فرمایا کہ جب تم مغرب کی نماز سے فارغ ہو جاؤ تو کسی سے بولنے سے پہلے سات دفعہ یہ کلمات پڑھا کرو۔ جب تم نے شام کو پڑھے اور اسی رات تم مر گئے تو اللہ تعالیٰ تمہیں دوزخ سے نجات دے گا اور جب تم نے صبح کی نماز کے بعد پڑھے پھر اگر تم اسی دن مر گئے تو اللہ تعالیٰ تمہیں دوزخ سے نجات دے گا۔ (رواہ ابو داؤد)

عبرت: خدا تعالیٰ کے بندو! اگر اللہ تعالیٰ کے عذاب سے نجات پانے کا شوق ہے تو نماز مغرب اور صبح کے بعد یہ وظیفہ پڑھا کرو۔

(۹) بسترے پر لیٹنے کا ذکر :

اللَّهُمَّ قِنِي عَذَابِكَ يَوْمَ تَجْمَعُ أَوْ تَبْعُ عِبَادَكَ. (رواہ الترمذی)

ترجمہ : اے اللہ تعالیٰ جس دن تو اپنے بندوں کو اٹھائے گا اس دن مجھے اپنے

عذاب سے بچا۔

فضیلت: حدیث شریف میں ہے کہ رسول اللہ ﷺ سوتے وقت اپنا دایاں ہاتھ رخسار مبارک کے نیچے رکھ کر تین مرتبہ یہ دعا پڑھا کرتے تھے۔ (رواہ ابو داؤد)

عبرت: مسلمان بھائیو! کیا ہمیں بھی رسول اللہ ﷺ کی طرح رات کو سوتے وقت موت اور قیامت کا نقشہ یاد آجاتا ہے اگر یاد آیا کرتا تو سوتے وقت تمام گناہوں سے تائب ہو کر سوتے اور صبح اٹھ کر بے ایمانی، خلق خدا کی دل آزاری، حق تلفی، غیبت، جھوٹ، حسد، کینہ

بغض، عداوت وغیرہ جیسی حماقتیں نہ کرتے۔ عقلمند و ہوش سے کام لو۔

(۱۰) مصیبت زدہ کو دیکھنے کے وقت کا ذکر :

الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِّمَّنْ خَلَقَ

تَفْضِيلًا. (رواہ الترمذی)

ترجمہ: اللہ تعالیٰ کا شکر ہے جس نے مجھے عافیت دی اور اس مصیبت سے جس میں

تمہیں مبتلا کیا اور مجھے اپنی بہت سی مخلوقات پر فضیلت دی۔

فضیلت :

رسول اللہ ﷺ کا ارشاد ہے کہ کوئی شخص کسی مصیبت زدہ کو دیکھ کر یہ دعا نہیں

پڑھتا مگر اس کو یہ مصیبت کبھی نہیں پہنچے گی۔ (رواہ الترمذی و ابن ماجہ)

ادائے قرض کی دعا :

اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ مِنَ الْعُجْزِ وَالْكَسْلِ وَ

أَعُوذُ بِكَ مِنَ الْبُخْلِ وَالْجُبْنِ وَأَعُوذُ بِكَ مِنْ غَلْبَةِ اللَّيْنِ وَقَهْرِ الرِّجَالِ. (رواہ ابوداؤد)

ترجمہ : اے اللہ تعالیٰ غم سے بچنے کے لئے تیری پناہ چاہتا ہوں عاجزی اور سستی

سے محفوظ ہونے کے لئے تیری پناہ میں آتا ہوں بخل اور بزدلی سے بچنے کے لئے تیری

حفاظت چاہتا ہوں قرضہ میں دب جانے اور لوگوں کی جھڑکوں سے محفوظ رہنے کے لئے تیری

پناہ ڈھونڈتا ہوں۔

فضیلت : حدیث شریف میں ہے کہ ایک شخص نے آپ کی خدمت میں حاضر ہو کر عرض کی

یا رسول اللہ مجھے غموں اور قرضوں نے گھیر لیا۔ آپ ﷺ نے فرمایا کیا تمہیں ایسی بات نہ

بتلاؤں۔ جب تم اُسے پڑھو گے تو اللہ تعالیٰ تیرے غم دور کر دے گا اور تیرا قرضہ اتار دے گا۔

اس نے عرض کی یا رسول اللہ ! ہاں بتلائیے۔ آپ ﷺ نے فرمایا صبح و شام یہ دعا پڑھا کرو۔ وہ شخص کہتا تھا کہ میں نے یہ دعا پڑھنی شروع کر دی تو اللہ تعالیٰ نے میرا غم بھی دور کر دیا اور میرا قرضہ بھی ادا کر دیا۔

عبرت: عزیزو! اس دعا مبارک کے پڑھنے سے جب تمام غموں کے دور ہونے کی ذمہ داری رسول اللہ اٹھاتے ہیں کہ اللہ تعالیٰ اس کی برکت سے تمام غم دور کر دے گا اور قرضے ادا کر دے گا تو میں نہیں سمجھتا کہ ایسی قبولیت کی ذمہ داری والی دعاؤں کو چھوڑ کر تم کیوں دوسری چیزوں کی طرف جاتے ہو۔ فاعتبروا یا اولی الابصار۔

درود شریف

(۱۲) اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰى اِبْرٰهِيْمَ وَعَلٰى اٰلِ اِبْرٰهِيْمَ اِنَّكَ حَمِيْدٌ مَّجِيْدٌ، اَللّٰهُمَّ بَارِكْ عَلٰى مُحَمَّدٍ وَعَلٰى اٰلِ مُحَمَّدٍ كَمَا بَارَكْتَ عَلٰى اِبْرٰهِيْمَ وَعَلٰى اٰلِ اِبْرٰهِيْمَ اِنَّكَ حَمِيْدٌ مَّجِيْدٌ

ترجمہ! اے اللہ تو محمد ﷺ اور اس کی آل پر رحمت نازل فرما جس طرح تو نے ابراہیم اور ان کی آل پر رحمت نازل فرمائی۔ بے شک تو تعریف کیا ہوا بزرگ ہے۔ اے اللہ تو محمد ﷺ اور ان کی آل کو برکت دے۔ جس طرح تو نے ابراہیم اور ان کی آل کو برکت دی تھی۔ بے شک تو تعریف کیا ہوا بزرگ ہے۔

رسول اللہ ﷺ کا ارشاد ہے جو شخص مجھ پر ایک مرتبہ درود پڑھے۔ اللہ تعالیٰ اس پر دس دفعہ رحمت بھیجتا ہے اور اس کے دس گناہ معاف ہو جاتے ہیں اور اس کے دس درجے (قرب الہی میں) بلند ہوتے ہیں۔ (رواہ نسائی)

رسول اللہ ﷺ کا ارشاد ہے قیامت کے دن سب سے زیادہ قریب میرے پاس وہ شخص ہوگا جس نے مجھ پر سب سے زیادہ درود شریف بھیجا ہوگا۔ (رواہ الترمذی)

چھینکنے والا یہ پڑھے :

(۱۳) اَلْحَمْدُ لِلّٰهِ . (رواہ البخاری) ترجمہ! سب تعریف خدا تعالیٰ کے لئے ہے۔

چھینک سننے والا یہ کہے :

(۱۴) يَرْحَمُكَ اللّٰهُ . (رواہ البخاری) ترجمہ: اللہ تعالیٰ تم پر رحم کرے۔

چھینکنے والا یہ دُعا دے :

(۱۵) يَهْدِيْكُمْ اللّٰهُ وَيُصْلِحُ بِالْكُم . (رواہ البخاری)

ترجمہ! تمہیں اللہ تعالیٰ ہدایت دے اور تمہاری حالت کو سنوارے۔

تکلیفوں میں مبتلا ہونے والا یہ دعا پڑھے :

(۱۶) حَسْبِيَ اللّٰهُ وَنِعْمَ الْوَكِيْلُ . (رواہ ابو داؤد)

ترجمہ! مجھے اللہ تعالیٰ کافی ہے اور وہ بہترین کارساز ہے۔

چاند دیکھنے کی دعا :

(۱۷) اَللّٰهُمَّ اِهْلُهُ عَلَيْنَا بِالْاَمْنِ وَالْاِيْمَانِ وَالسَّلَامَةِ وَالْاِسْلَامِ رَبِّيْ وَرَبُّكَ اللّٰهُ .

(رواہ الترمذی)

ترجمہ! اے اللہ اس چاند کو ہم پر امن اور ایمان سلامتی اور اسلام کے ساتھ نکال۔

قبرستان میں جانے کی دعا :

(۱۸) السَّلَامُ عَلَيْكُمْ يَا اَهْلَ الْقُبُوْرِ يَغْفِرُ اللّٰهُ لَنَا وَلَكُمْ اَنْتُمْ سَلَفُنَا وَنَحْنُ بِالْاَثَرِ .

(رواہ الترمذی)

ترجمہ : اے قبروں والو! تم پر اللہ تعالیٰ کی رحمت ہو۔ اللہ تعالیٰ ہمیں اور تمہیں

بخشے۔ تم ہم سے پہلے جا پہنچے ہو، ہم تمہارے پیچھے آ رہے ہیں۔

سوتے یا جاگتے وقت ڈرنے والا یہ پڑھے :

(۱۹) اَعُوذُ بِكَلِمَاتِ اللّٰهِ التّٰمَّةِ مِنْ غَضَبِهِ وَشَرِّ عِبَادِهِ وَمِنْ هَمَزَاتِ الشّٰيْطٰنِ وَاَنْ يَّحْضُرُوْنَ . (رواہ ابوداؤد)

ترجمہ! اللہ تعالیٰ کے پورے کلمات کی پناہ میں آتا ہوں ان کے غصہ سے اور اس کے بندوں کی برائی سے اور شیطانوں کے وسوسے سے اور اس سے کہ شیطان میرے پاس آئیں۔

برادران اسلام۔ فرائض ضروریہ کے ادا کرنے کے بعد اگر خدا یاد کرنے کا شوق ہو۔ تو علاوہ مذکورہ الصدر و طائف کے سید المرسلین خاتم النبیین شفیع المذنبین ﷺ پر درود شریف کثرت سے پڑھا کرو۔ لیکن یہ بھی یاد رہے کہ تمام درود شریفوں میں سے افضل وہی درود شریف ہے جو رسول اللہ ﷺ نے صحابہ کرام کے استفسار پر ارشاد فرمایا ہے :

اللّٰهُمَّ وَفَقْنَا لِمَا تُحِبُّ وَتَرْضٰى وَاجْعَلْ اٰخِرَتَنَا خَيْرًا مِّنْ الْاٰوَلٰى
وَ اٰخِرُ دَعْوَانَا اِنْ الْحَمْدُ لِلّٰهِ رَبِّ الْعٰلَمِيْنَ



معراج النبی ﷺ

الحمد لله العلی العظیم والصلوة والسلام علی نبیہ الکریم.

بسم الله الرحمن الرحيم

سُبْحَنَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى.

خلاصہ عقائد اسلامی :

برادرانِ اسلام! ہم خدائے قدوس وحدہ لا شریک لہ کے بندے ہیں اور سید المرسلین خاتم النبیین علیہ الصلوٰۃ والسلام کی امت ہیں۔ مذہب ہمارا اسلام ہے جس کا مجموعہ احکام قرآن ہے۔ اس کی شرح حدیث خیر الانام ہے۔

فرقہ ناجیہ کی راہِ عمل :

سرورِ کائنات ﷺ کا فرمان ہے۔ کہ آپ کی امت میں تہتر فرقے ہوں گے۔ بہتر دوزخ میں جائیں گے اور ایک بہشت میں جائے گا۔ نجات پانے والے فرقے کی راہِ عمل وہی ہوگی جس کا ذکر خلاصہ عقائد اسلامی کے عنوان میں آچکا ہے۔ وہ اس دائرے سے کبھی باہر نہیں جاتے۔ قرآن و حدیث کے اجمال کی تفصیل یا ان کے کسی اشارے ”دلالت“ یا عبارت کا حل واضح تو کر دیتے ہیں۔ لیکن اپنی طرف سے کوئی ایسی ایجاد نہیں کرتے۔ جس سے مقصدِ اسلامی فوت ہو۔ خصوصاً اسلامی فنا ہوں۔ حلقہ بگوشانِ اسلام میں افلاس آئے اور تفریق ہو جائے افلاس دولت کا شکار ہوں۔

اہل السنۃ والجماعۃ :

اہل السنۃ والجماعۃ حقیقت میں مسلمانوں کے اسی مقدس گروہ کا نام ہے جس کے اندر اسلام حقیقی (جس کا ذکر فرقہ ناجیہ کی راہِ عمل میں ہو چکا ہے) کی جھلک ہو۔ اور مذکورۃ الصدر ایجادات سے پاک ہو۔

ہندوستان کا وہابی :

ہندوستان میں وہابی کا لفظ استعمال کے لحاظ سے ایک جنس قرار پا گیا ہے۔ جس کے ماتحت دونوع ہیں۔ ایک وہابی جو محمد بن عبدالوہاب نجدی کے ہم خیال وہم مشرب وہم مذہب ہوں۔ دوسرے وہ لوگ جو ائمہ اربعہ خادمانِ اسلام میں سے کسی کے فروعات میں متبع بھی ہوں۔ لیکن اسلام محمدی (علیٰ صاحبہ الصلوٰۃ والسلام) کے روشن و منور چہرے سے بدعات کا سیاہ نقاب چاک کر کے دکھانا چاہیں۔ تو یہ بھی علماء سوء کے ہاں وہابی ہی کہلاتے ہیں۔ مقلدینِ آئمہ اربعہ ہزار دفعہ پکاریں کہ ہم کتاب و سنت کے بعد بقیہ خیالات فروعات مسائل ہیں۔ محمد بن عبدالوہاب کے متبع نہیں ہیں۔ بلکہ ائمہ اربعہ میں سے فلاں امام کے متبع ہیں۔ لیکن بدعت پسند علماء ایک نہیں سنتے۔

لا پرواہی کا باعث :

بدعت پسند علماء کی لا پرواہی کا باعث اصلی یہ ہے کہ جہاں کو فرقہ وہابیہ کے متعلق صحیح و غلط الزامات سنا سنا کر اس قدر متنفر کیا ہوا ہے کہ اس فرقے سے بدتر دنیا میں کوئی چیز ہی نہیں اس لئے اب بدعت پسند علماء جس وقت کسی شخص پر وہابی کا لقب لگا دیتے ہیں تو جاہل اس شخص سے اس قدر متنفر ہو جاتے ہیں کہ شاید خنزیر اور پاخانے سے بھی اتنے متنفر نہ ہوتے ہوں۔ ایسے شخص کی ہر بات کو گمراہی سمجھا جاتا ہے خواہ وہ کتاب و سنت ہی سے کہے۔ اور اس تنفر کے باعث علماء سوء (برے عالم) کی خوب شکم پروری جہاں کے دروازوں سے ہوتی

رہتی ہے۔

معراج مبارک :

گذشتہ تمہید کے بعد اب معراج النبی ﷺ کے متعلق چند عنوان قائم کر کے ان پر ترتیب وار بحث کی جاوے گی۔

عنوانات :

- (۱) معراج جسمانی ہو یا روحانی (۲) معراج کا عقلی ثبوت (۳) روایات معراج میں سالوں کا اختلاف (۴) روایات معراج میں مہینوں کا اختلاف (۵) نتیجہ اختلاف (۶) معراج کے متعلق بعض خلاف شرع رسوم (۷) حدیث المعراج (۸) تحفہ معراج (۹) وعید تارک تحفہ معراج

معراج جسمانی ہو یا روحانی

خلاصہ عبارات تفاسیر :

0 وَالْحَقُّ الَّذِي عَلَيْهِ أَكْثَرُ النَّاسِ وَمُعَظَّمُ السَّلَفِ وَ عَامَّةُ الْخَلْفِ مِنَ الْمُتَأَخِّرِينَ مِنَ الْفُقَهَاءِ وَالْمُحَلِّثِينَ وَالْمُتَكَلِّمِينَ أَنَّهُ أُسْرِيَ بِرُوحِهِ وَجَسَدِهِ عَلَيْهِ سَلَامٌ وَيَدُلُّ عَلَيْهِ قَوْلُهُ 'سُبْحَانَهُ' وَتَعَالَى 'سُبْحَانَ الَّذِي أُسْرِيَ بِعَبْدِهِ لَيْلًا'. وَلَفْظُ الْعَبْدِ عِبَارَةٌ عَنْ مَجْمُوعِ الرُّوحِ وَالْجَسَدِ. وَ الْأَحَادِيثُ الصَّحِيحَةُ الَّتِي تَقَلَّمَتْ (قبل هذا الفصل) تَدُلُّ عَلَى حُجَّةِ هَذَا الْقَوْلِ لِمَنْ طَالَعَهَا وَبَحَثَ عَنْهَا وَالصَّحِيحُ مَا عَلَيْهِ جَمْهُورُ الْعُلَمَاءِ مِنَ السَّلَفِ. (خازن جلد ثالث)

0 روى عن عائشة أنها كانت تقول ما فقد جسد النبي ﷺ ولكن الله أسرى بروحه وألا كثر من على أنه أسرى بجسده في اليقظة توارت الأخبار الصحيحة على ذلك. (معالم التنزيل)

0 وَاخْتَلَفَ فِي أَنَّهُ كَانَ فِي الْمَنَامِ أَوْ فِي الْيَقْظَةِ بِرُوحِهِ أَوْ بِجَسَدِهِ إِلَى بَيْتِ الْمُقَدَّسِ ثُمَّ عُرِجَ بِهِ إِلَى السَّمَوَاتِ حَتَّى انْتَهَى إِلَى سِدْرَةِ الْمُنْتَهَى وَلِلذَلِكَ تَعَجَّبَ قُرَيْشٌ ۖ وَاسْتَحَالَوْهُ. (بيضاوی)

الحاصل ! عبارات مفسرین کا حاصل یہ ہے کہ آنحضرت ﷺ کی روح اور جسم مبارک دونوں کو مکہ معظمہ سے بیت المقدس اور وہاں سے آسمانوں کے اوپر حضور الہی جل شانہ وعز برہانہ میں پہنچایا گیا اور یہی مذہب صحیح ہے۔ انتہی۔ اس مذہب کے مخالفین کی تعداد بمشکل ایک فیصد ہوگی اور اس مذہب کا منشاء بعض صحابہ کرام (مثلاً حضرت عائشہؓ) کا قول ہے لیکن اس کا جواب محدثین یہ دیتے ہیں کہ اسراء یعنی رات کو بیت المقدس کی سیر و دفعہ آپ ﷺ کو کرائی گئی ہے۔ ایک دفعہ خواب میں جس کا ذکر حضرت عائشہؓ فرماتی ہیں اور دوسری دفعہ واقعہ معراج میں اور یہ سیر جو واقعہ معراج میں ہوئی ہے یہ بیداری کی حالت میں ہوئی ہے اسی لئے تو کفار مکہ نے انکار کیا تھا اگر وہ لوگ بیداری کا واقعہ خیال نہ کرتے تو کبھی اس واقعے کو بعید از عقل نہ سمجھتے۔ اور حضور سر اپا نور ﷺ سے بیت المقدس کی عمارت کے متعلق امتحانی سوالات نہ کرتے۔

معراج جسمانی کا عقلی ثبوت :

انسان کی دو جزو ہیں۔ ایک جسم جس کی ترکیب عناصر کے اجزاء لطیفہ سے ہے اس حصہ کے نشوونما کے لئے انہی اشیاء کی ضرورت پڑتی ہے۔ جن کی ساخت عناصر سے ہو اور دوسرا جز انسان کی روح ہے۔

روح کے متعلق ہمارا یہ عقیدہ ہے کہ چار ماہ کے بعد جب ساخت اعضاء ماں کے رحم میں مکمل ہو جاتی ہے۔ تب خدا تعالیٰ کی طرف سے ایک برقی طاقت اس جسم بے جان کے اندر آگھستی ہے اور وہ فوراً متحرک ہو جاتا ہے۔ اور زندہ کہلاتا ہے گویا کہ زندگی اس روح کے اثر کا نام ہے بدن کے ڈھانچے میں روح ہے تو انسان زندہ ہے ورنہ مردہ۔ بلکہ تمام اقوال

وافعال انسانی کا منبع فقط یہ روح ہے۔ جب یہ روح بدن انسانی سے خارج ہو جاتی ہے تو انسان مردہ بے کار اور سپردز میں کرنے کے قابل سمجھا جاتا ہے۔ تحریر سابق سے یہ نتیجہ نکلتا ہے کہ انسان دراصل اس روح کا نام ہے اور جسم عنصری اس کا آکھ کار ہے ان دونوں کی نسبت انجن اور سیٹم کی سی ہے۔ نقل و حرکت تو انجن کے پرزے ہی کرتے ہیں لیکن اگر سیٹم نہ ہو تو انجن ایک انچ حرکت نہیں کر سکتا۔ سیٹم ہی کی بدولت ہزاروں کام انجن سے لیے جاتے ہیں یہی سیٹم جب زیادہ طاقتور ہو جائے تو سالم انجن لکڑی کا کافی بوجھ اور کئی انسانوں کو اٹھا کر ہوا پر اڑنے لگ جاتا ہے۔

بعینہ اسی طرح جب انسانی روحانیت کا سیٹم زیادہ تیز اور طاقتور ہو جاتا ہے تو انسان کو اٹھا کر آسمان پر لے اڑتا ہے جس چیز کو انسان اپنی ناقص عقل اور محدود فہم سے ایک محدود حد تک پہنچا سکتا ہے۔ اللہ تعالیٰ اسی کام کو اپنے کلمہ کن سے بے انتہا درجے تک لے جاسکتا ہے۔ لہذا بالفرض انسان اگر لوہے لکڑی اور آدمی کو دو میل کی بلندی تک آسمان پر اڑا سکتا ہے تو خدا تعالیٰ کی قدرت میں انہی اشیاء کو دو کروڑ یا دو سنکھ میل بلکہ اس سے زائد مسافت پر پہنچانا کوئی بعید نہیں ہے۔ اِنْ فِي ذَلِكَ لَا يَفْقَهُمُ يَعْقِلُونَ. (النحل: ۶۷) ترجمہ: جو لوگ سمجھ رکھتے ہیں ان کے لئے ان (چیزوں) میں (قدرت خدا) کی نشانی ہے۔

اختلاف روایات معراج شریف کس سال ہوا؟

نمبر شمار	سال	حوالہ کتاب
۱	ہجرت سے پہلے چھ ماہ ہوا	فتح الباری شرح بخاری باب المعراج
۲	ہجرت سے پہلے آٹھ ماہ ہوا	فتح الباری شرح بخاری باب المعراج
۳	ہجرت سے پہلے گیارہ ماہ ہوا	فتح الباری شرح بخاری باب المعراج
۴	ہجرت سے پہلے ایک سال ہوا	فتح الباری وعینی شرح بخاری

فتح الباری	ہجرت سے پہلے چودہ ماہ ہوا	۵
فتح الباری و عینی شرح البخاری	ہجرت سے پہلے پندرہ ماہ ہوا	۶
فتح الباری و عینی شرح البخاری	ہجرت سے پہلے سترہ ماہ ہوا	۷
فتح الباری و عینی شرح البخاری	ہجرت سے پہلے اٹھارہ ماہ ہوا	۸
فتح الباری و عینی شرح البخاری	ہجرت سے پہلے تین سال ہوا	۹
فتح الباری و عینی شرح البخاری	ہجرت سے پہلے آٹھ سال ہوا	۱۰

معراج شریف کس مہینہ میں ہوا

حوالہ کتاب	نام ماہ	نمبر شمار
فتح الباری و عینی شرح البخاری	شوال	۱
فتح الباری و عینی شرح البخاری	ذی الحجہ	۲
فتح الباری و عینی شرح البخاری	ربیع الاول	۳
فتح الباری و عینی شرح البخاری	ربیع الآخر	۴
فتح الباری و عینی شرح البخاری	رجب	۵
فتح الباری و عینی شرح البخاری	رمضان	۶

نتیجہ اختلاف :

جو رسم و رواج حضور سرور کائنات ﷺ کے روبرو عمل میں لائے گئے یا جن عبادات کو اس مبارک زمانے میں عملی جامہ پہنایا گیا۔ آپ سے صحابہ کرام نے سیکھے اور صحابہ کرام سے ان کے شاگردوں نے سیکھے علیٰ ہذا القیاس ایسی چیزوں میں کبھی اختلاف نہیں ہو سکتا۔ مثلاً فرضی روزے ہر ایک مسلمان ابتدائے اسلام سے لیکر آج تک ہیں دیکھتا اور کرتا آیا ہے کہ رمضان المبارک ہی میں رکھے گئے۔

لہذا کوئی شخص اس مسئلہ میں اختلاف نہیں کر سکتا کہ روزے بجائے رمضان شریف کے ربیع الاول یا شعبان میں رکھے جائیں لہذا برسوں اور مہینوں کے اختلاف مذکور سے یہ پتہ چلتا ہے کہ سید المرسلین خاتم النبیین ﷺ کے مبارک زمانہ یا صحابہ کرامؓ یا تابعین کے زمانے میں معراج شریف کے نام سے کسی تقریب کے منانے کا کوئی اہتمام نہیں کیا گیا۔ جس میں خورد و نوش یا لباس و پوشاک یا کوئی عبادت کسی خاص دن یا رات میں ادا کی جاتی ہو۔ اگر کوئی خاص اہتمام ہوتا تو ناممکن تھا کہ اس قدر اختلاف باقی رہتا کوئی مسلمان ایسا نہیں ہو سکتا جسے حضور سرور کائنات فداہ ابی وامی کی اس عزت افزائی سے فرحت و سرور نہ ہو جو آپ کو معراج شریف کی رات دربار الہی میں نصیب ہوئی ہے لیکن اس خوشی کے اظہار کا وہ طریقہ بھی پسندیدہ بلکہ جائز نہیں ہے جو پنجاب میں اختیار کیا جاتا ہے۔ اس خوشی کے اظہار کا صحیح طریقہ آئندہ تحفہ معراج کے عنوان میں آئے گا۔

خلاف شرع رسوم :

پنجاب میں شب معراج شریف ستائیسویں رجب کو منائی جاتی ہے دن کو حلو اچھی پکایا جاتا ہے۔ رنگین کاغذوں کی جھنڈیاں لگائی جاتی ہیں۔ رات کو آتش بازی چلائی جاتی ہے۔ اور مٹی کی چھوٹی چھوٹی رکابیوں پر رنگین کاغذ منڈھے جاتے ہیں۔ جن میں چراغ رکھ کر رات کو کول جلاتا کہتے ہیں جو شخص ان رسموں کی مخالفت کرے اسے وہابی کا لقب دیا جاتا ہے یہی وجہ ہے کہ عموماً ائمہ مساجد جاہلوں کی اس گالی سے ڈر کر ان کی مخالفت نہیں کرتے۔ حالانکہ پہلی رسم کو عبادت سمجھنا بالکل فضول ہے۔ دوسری تیسری اور چوتھی میں تیزی اور اسراف پایا جاتا ہے جو شرعاً حرام ہے۔ اللہم اہلنا الصراط المستقیم۔

حدیث المعراج :

مالک بن صعصعہ سے مروی ہے کہ آنحضرت ﷺ نے انہیں معراج کا واقعہ

سنایا فرمایا کہ میں حطیم اور بعض اوقات فرمایا کہ میں حجر میں لیٹا ہوا تھا۔ ناگہاں ایک شخص میرے پاس آیا اس نے میرے سینے کو ناف تک چیرا میرا دل نکالا۔ پھر میرے پاس ایک سونے کی طشتری ایمان سے بھری ہوئی لائی گئی۔ میرا دل دھو کر اس میں ایمان بھر کر اپنی جگہ پر رکھ دیا گیا ایک روایت میں آیا ہے کہ زمزم کے پانی سے پیٹ دھو کر ایمان اور حکمت سے بھر دیا گیا۔ پھر میرے پاس ایک سفید رنگ کی سواری لائی گئی۔ جو خچر سے چھوٹی اور گدھے سے بڑی تھی جس کا نام براق تھا۔ اس کا ایک قدم اپنی آنکھ کی نگاہ کی دوری پر پڑتا تھا۔ مجھے اس پر سوار کیا گیا۔ اور جبرئیل علیہ السلام مجھے ساتھ لے گئے۔ یہاں تک کہ آسمان دنیا پر جا پہنچے۔ دروازہ کھولنے کی درخواست کی۔ پوچھا گیا کون ہے۔ فرمایا جبرئیل۔ پوچھا گیا اور آپ کے ساتھ کون ہے۔ فرمایا محمد رسول اللہ ﷺ۔ سوال کیا گیا۔ کیا آپ کو بلایا گیا ہے؟ فرمایا ہاں۔ کہا گیا مرحبا۔ اچھے تشریف لائے۔ جب میں وہاں پہنچا وہاں میں نے آدم علیہ السلام کو پایا۔ جبرئیل علیہ السلام نے فرمایا۔ یہ آپ کے والد آدم علیہ السلام ہیں۔ ان کو سلام فرمائیے میں نے ان پر سلام کہا۔ آپ نے سلام کا جواب دیکر فرمایا بیٹے صالح اور نبی صالح کو مرحبا ہو۔ پھر جبرئیل مجھے تیسرے آسمان پر لے چڑھے۔ دروازہ کھولنے کی درخواست کی۔ پوچھا گیا کون ہے۔ فرمایا جبرئیل۔ پوچھا گیا آپ کے ساتھ کون ہے۔ فرمایا محمد رسول اللہ ﷺ۔ پوچھا گیا۔ کیا آپ کو بلایا گیا ہے؟ فرمایا۔ ہاں۔ کہا گیا۔ مرحبا اچھے تشریف لائے۔ پھر دروازہ کھولا گیا جب میں وہاں پہنچا۔ یوسف علیہ السلام کو پایا۔ جبرئیل نے فرمایا یہ یوسف علیہ السلام ہیں۔ ان کو سلام فرمائیے میں نے ان کو سلام کہا۔ انہوں نے جواب دیا۔ بھائی اور نبی صالح کو مرحبا ہو۔ پھر جبرئیل اوپر لے چڑھے۔ یہاں تک کہ چوتھے آسمان تک پہنچے۔ دروازہ کھولنے کی درخواست کی۔ کہا گیا کون ہے۔ فرمایا جبرئیل پوچھا گیا۔ آپ کے ساتھ کون ہے۔ فرمایا محمد رسول اللہ ﷺ پوچھا گیا۔ کیا آپ کو بلایا گیا ہے؟ فرمایا ہاں۔ کہا گیا مرحبا اچھے تشریف لائے۔ پھر دروازہ کھولا گیا جب میں وہاں پہنچا۔ ادریس کو وہاں پایا۔ جبرئیل نے

فرمایا یہ ادریس (علیہ السلام) ہیں۔ ان کو سلام فرمائیے۔ میں نے ان کو سلام کہا۔ انہوں نے سلام کا جواب دیا پھر فرمایا بھائی صالح اور نبی صالح کو مرحبا ہو۔ پھر جبرئیلؑ مجھے اوپر لے چڑھے یہاں تک کہ پانچویں آسمان تک جا پہنچے۔ دروازہ کھولنے کی درخواست کی۔ پوچھا گیا کون ہے۔ فرمایا جبرئیلؑ۔ کہا گیا۔ اور آپ کے ساتھ کون ہے۔ فرمایا محمد ﷺ پوچھا گیا۔ کیا آپ کو بلایا گیا ہے؟ فرمایا ہاں۔ کہا گیا مرحبا اچھے تشریف لائے۔ پھر دروازہ کھولا گیا جب میں وہاں پہنچا۔ ہارون علیہ السلام کو وہاں پایا۔ جبرئیلؑ نے فرمایا یہ ہارون علیہ السلام ہیں ان کو سلام فرمائیے میں نے ان کو سلام کہا۔ انہوں نے جواب دیا پھر فرمایا بھائی صالح اور نبی صالح کو مرحبا ہو۔ پھر جبرئیلؑ مجھے لے چڑھے یہاں تک کہ چھٹے آسمان تک پہنچے۔ دروازہ کھولنے کی درخواست کی۔ کہا گیا کون ہے۔ فرمایا جبرئیلؑ پوچھا گیا اور آپ کے ساتھ کون ہے؟ فرمایا محمد ﷺ کہا گیا۔ کیا آپ کو بلایا گیا ہے؟ فرمایا ہاں کہا گیا مرحبا اچھے تشریف لائے۔ پھر دروازہ کھولا گیا جب وہاں پہنچا تو موسیٰ علیہ السلام کو وہاں پایا۔ جبرئیلؑ نے فرمایا یہ موسیٰ علیہ السلام ہیں ان کو سلام فرمائیے، میں نے ان کو سلام کہا انہوں نے جواب دیا پھر فرمایا بھائی صالح اور نبی صالح کو مرحبا ہو۔ جب میں ان کے پاس سے گزرا تو رو پڑے۔ ان سے کہا گیا۔ آپ کو کس چیز نے رلایا فرمانے لگے۔ اسلئے رویا کہ ایک نوجوان یعنی محمد ﷺ میرے بعد بھیجا گیا۔ اُس کی امت میری امت سے زیادہ بہشت میں جائے گی۔ پھر جبرئیلؑ نے مجھے ساتویں آسمان پر لے چڑھے۔ دروازہ کھولنے کی درخواست کی۔ پوچھا گیا کون ہے فرمایا جبرئیلؑ کہا گیا اور آپ کے ساتھ کون ہے فرمایا محمد ﷺ کہا گیا کیا آپ کو بلایا گیا ہے؟ فرمایا ہاں۔ کہا گیا مرحبا اچھے تشریف لائے جب میں وہاں پہنچا۔ ابراہیمؑ کو وہاں پایا جبرئیلؑ نے فرمایا یہ آپ کے باپ ابراہیمؑ ہیں ان کو سلام فرمائیے میں نے ان کو سلام کہا انہوں نے سلام کا جواب فرمایا پھر کہا بیٹے صالح اور نبی صالح کو مرحبا ہو۔ پھر میں سدرۃ المنتہیٰ تک اٹھایا گیا۔ اس کے پھل ہجر کے مثلوں جتنے بڑے تھے اور اس کے پتے ہاتھی کے کانوں کی

طرح تھے۔ جبریلؑ نے فرمایا یہ سدرۃ المنتہیٰ ہے۔ وہاں میں نے چار دریا دیکھے۔ دو دریا ظاہر۔ دو دریا باطن میں نے کہا اے جبریلؑ یہ کیا ہے فرمایا۔ دو باطن والے جنت کے ہیں اور دو ظاہر والے نیل اور فرات ہیں پھر مجھے بیت المعمور کی طرف اٹھایا گیا اور میرے پاس ایک برتن شراب کا اور ایک برتن دودھ کا اور ایک برتن شہد کالایا گیا میں نے دودھ والے برتن کو لے لیا۔ جبریلؑ نے فرمایا یہی فطرت ہے جس پر تو اور تیری امت ہے۔ پھر مجھ پر روزانہ پچاس نمازیں فرض کی گئیں۔ میں (در بارِ الہی سے) لوٹ آیا۔ موسیٰ علیہ السلام پر گزرا انہوں نے پوچھا آپ کو کیا حکم دیا گیا ہے میں نے کہا روزانہ پچاس نمازوں کا حکم دیا گیا ہے فرمایا تیری امت روزانہ پچاس نمازیں نہیں پڑھ سکے گی۔ خدا تعالیٰ کی قسم ہے میں نے آپ سے پہلے لوگوں کا تجربہ کر کے دیکھا ہے میں نے بنی اسرائیل کو بہت زیادہ آزمایا ہے۔ اپنے رب کے ہاں لوٹ کر جائیے اور اپنی امت کے لئے تخفیف کی درخواست کیجئے پھر میں لوٹ کر گیا تو اللہ تعالیٰ نے دس نمازیں معاف فرمادیں۔ پھر موسیٰؑ کے ہاں لوٹ کر آیا پھر ویسا ہی کہا پھر میں لوٹ کر گیا اللہ تعالیٰ نے دس اور معاف فرمادیں پھر میں لوٹ کر موسیٰؑ کے ہاں آیا پھر ویسا ہی کہا پھر میں لوٹ کر گیا اللہ تعالیٰ نے دس اور معاف فرمادیں، پھر میں موسیٰؑ کے ہاں لوٹ آیا پھر ویسا ہی فرمایا پھر میں لوٹ کر گیا اللہ تعالیٰ نے دس اور معاف فرمادیں پھر مجھے روزانہ دس نمازوں کا حکم دیا گیا۔ پھر لوٹ کر موسیٰؑ کے ہاں آیا پھر ویسا ہی فرمایا پھر مجھے روزانہ پانچ نمازوں کا حکم دیا گیا پھر میں لوٹ کر موسیٰؑ کے ہاں آیا۔ پوچھا آپ کو کس چیز کا حکم دیا گیا ہے۔ میں نے کہا روزانہ پانچ نمازوں کا حکم دیا گیا ہے۔ فرمایا تیری امت روزانہ پانچ نمازیں بھی نہیں پڑھ سکے گی میں نے آپ سے پہلے لوگوں کا تجربہ کیا ہے اور بنی اسرائیل کو میں نے سخت آزمایا ہے اپنے رب کے ہاں جائیے اور اپنی امت کے لئے تخفیف کی درخواست کیجئے۔ آپ نے فرمایا میں نے اپنے رب سے بہت سوال کیے۔ اب شرم آتی ہے۔ اب میں راضی ہو جاتا ہوں اور اپنا اور ان کا معاملہ اللہ تعالیٰ کے سپرد کرتا ہوں آپ نے فرمایا

جب میں آگے گزرا۔ ایک منادی نے آواز دی میں نے اپنے مقرر کیے ہوئے حکم کو پورا کر لیا۔ اور اپنے بندوں سے تخفیف بھی کر دی۔ (بخاری شریف و مسلم شریف)

تحفہ معراج :

برادرانِ اسلام! معراج مبارک کی حدیث کو غور سے پڑھ کر دیکھیے کہ رسول اللہ ﷺ اپنی امت مرحومہ کے لئے کیا تحفہ لائے ہیں۔ روز روشن کی طرح واضح طور پر معلوم ہوتا ہے کہ رسول خدا ﷺ اپنی امت مرحومہ کے لئے بارگاہ باری جل مجدہ و عزا سمہ سے پانچ وقت کی نمازوں کا تحفہ لائے ہیں۔ لہذا ہر مسلمان کا فرض ہے کہ معراج شریف کو سچا جانے اور معراج شریف کی خوشی میں وہ تحفہ اور تبرک جو رسول اللہ ﷺ لائے ہیں اس کو قبول کرے اور اس تحفہ معراجیہ کو تادم لحد ہاتھ سے جانے نہ دے جو شخص اس تحفہ کو قبول نہیں کرتا وہ گویا کہ معراج شریف کی برکت آسمانی سے محروم رہنا چاہتا ہے اور سید المرسلین خاتم النبیین علیہ السلام کا وہ ہاتھ مبارک جو اپنی امت کے ہر کلمہ گو کو تحفہ معراجیہ دینے کے لئے بڑھا ہوا ہے اس سے تحفہ لینے کا انکار کر رہا ہے۔

وعید تارک تحفہ معراج شریف :

حضرت جابرؓ سے روایت ہے آنحضرت ﷺ نے فرمایا بندے اور کفر کو ملا دینے والی چیز نماز کا ترک کرنا ہے (مسلم) یعنی جو شخص نماز ترک کرتا ہے اس میں کفر کی بو آ جاتی ہے ایک دوسری حدیث شریف کا یہ مضمون ہے کہ جو لوگ نماز میں شریک نہیں ہوتے جی چاہتا ہے کہ ان کے گھروں کو آگ لگا کر جلا دیا جائے۔

برادرانِ اسلام! اللہ تعالیٰ سے دعا ہے کہ اللہ تعالیٰ آپ کو اور مجھے تحفہ معراج کو عملی جامہ پہنانے کی توفیق عطا فرمائے آمین۔

الٹی کھوپڑی :

موجودہ زمانے کے جاہل عجیب الٹی کھوپڑی کے واقع ہوئے ہیں۔ حکم خدا تعالیٰ اور اتباع سید المرسلین خاتم النبیین ﷺ کی تو پرواہ نہیں کرتے اور اپنی خود ساختہ بدعات و ایجادات خوب زور دیکر کرتے ہیں جو رو کے اس پر جھٹ و ہابی کا فتویٰ جڑ دیتے ہیں اور بعض کمزور ایمان والے یا جاہل مُلا جو شکم پروری کے لئے ان جاہلوں کے امام بنے ہوئے ہیں وہ بھی ان کی ہاں میں ہاں ملا دیتے ہیں جس سے ان جہال کو سند مل جاتی ہے۔

نَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ
وَمَنْ يُضِلَّهُ فَلَا هَادِيَ لَهُ اللَّهُمَّ اهْدِنَا الصِّرَاطَ الْمُسْتَقِيمَ
وَوَقِّنَا لِاتِّبَاعِ نَبِيِّكَ الْكَرِيمِ آمِينَ يَا رَبَّ الْعَالَمِينَ .



تحفہ میلاد النبی ﷺ

برادرانِ ملت! وہ کون سا کلمہ گو ہے جسے خیر الخلاق سید البشر خاتم الانبیاء والمرسلین علیہ الصلوٰۃ والسلام کی ولادت باسعادت پر فخر نہیں؟ ہر مسلم حضور سر ایا نور ﷺ کے وجودِ باجود کو ابرِ رحمت خیال کرتا ہے۔ یہی نہیں بلکہ آپ رحمۃ اللعالمین ہیں۔

یومِ میلاد النبی ﷺ :

مسلمانوں کو حضور سر ایا نور ﷺ کے ظہور کی خوشی اس لئے ہے کہ آپ ﷺ کی برکت سے انہیں وہ آبِ حیات ملا جس سے وہ دنیا میں مردہ قوم سے زندہ قوم بن گئے.....

ذلیل سے عزیز قوم بن گئے	بد اخلاق سے باخلاق بن گئے
مفسد سے مصلح بن گئے	بد امن سے امن پسند بن گئے
راہزن سے محافظِ راہ بن گئے	غیر متمدن سے متمدن بن گئے
چور سے پاسبان بن گئے	بت پرست سے خدا پرست بن گئے

انسان کی محسنِ حقیقی جل مجدہ سے سرکشی :

حضور سر ایا نور ﷺ کے ظہور سے پہلے دنیا کیا تھی؟ ایک ظلمت کدہ تھی محسنِ حقیقی جل مجدہ کی احسان فراموشی کا بازار گرم تھا۔ عموماً ہر دل محسنِ کُشی کے جذبات اور رویہ سے لبریز تھا۔ خدا پرستی جو انسان کا فطری جذبہ تھا اس کی بجائے حجرِ پرستی، شجرِ پرستی اور بت پرستی وغیرہ کا دور دورہ تھا بلکہ وہ قومیں (یہود و نصاریٰ) جنہیں خالص خدا پرستی کا دعویٰ تھا اور جو انبیاء علیہم

السلام کے نقش قدم پر چلنے کی مدعی تھیں وہ بھی انسان پرستی کے مرض مہلک میں مبتلا ہو چکی تھیں۔ ارشاد باری تعالیٰ ہے۔

قَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصَارَى الْمَسِيحُ ابْنُ اللَّهِ. (توبہ ۳۰)

ترجمہ: یہود کہتے ہیں کہ عزیر خدا تعالیٰ کا بیٹا ہے۔ اور نصاریٰ کہتے ہیں کہ عیسیٰ

خدا کا بیٹا ہے۔ انتہی۔

باہمی تعلقات کی خرابی :

بعض طبقات انسانی میں اس قدر سنگدلی آگئی تھی کہ اپنی بیٹیوں کو زندہ درگور کر دیتے تھے (عرب) یا گلا گھونٹ کر مار دیتے تھے۔ (ہندوستان) بد چلنی پر فخر ہوتا تھا کہیں بعض انسانوں کو پیدائشی کمینہ اور خلقتی غلام سمجھا جاتا تھا اور اس خلقتی کمینہ کا سایہ دوسری قسم کے پاک انسانوں پر پڑ جاتا تو وہ ناپاک ہو جاتے تھے۔

حاصل یہ ہے کہ ساری دنیا میں ظلمت کفر و شرک کی گھٹائیں چاروں طرف چھا رہی تھیں۔ بد اخلاقیوں کا دور دورہ تھا۔ مذہب ایک بازیچہ اطفال بنا ہوا تھا۔ جیسے چاہا موڑا توڑا جسے چاہا کافر بنایا جسے چاہا جہنم کا مستحق ٹھہرایا۔ علماء اہل کتاب ٹٹی کی آڑ میں شکار کھیلا کرتے تھے۔ خود کو مذہبی مقتدا ظاہر کر کے ہر قسم کے اموال الہی پر قابض ہوتے تھے۔ اور ادائے حقوق اللہ میں سب سے زیادہ خود دست تھے۔

اللہ تعالیٰ کا ارشاد ہے :

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهْبَانِ لَيَأْكُلُونَ أَمْوَالَ النَّاسِ

بِالْبَاطِلِ وَيَصْلُونَ عَن سَبِيلِ اللَّهِ. (توبہ ۳۴)

ترجمہ: اے ایمان والو! کثیر احبار اور رہبان لوگوں کے مال نامشروع طریقہ سے

کھاتے ہیں اور اللہ کی راہ سے باز رکھتے ہیں۔

ضرورتِ مصلح :

نظامِ عالم کو ان تمام آلائشوں سے پاک کرنے کے لئے ایک ایسے مصلح کی ضرورت تھی جس کی برکت سے یہ تمام نقائص دور ہو جاتے۔

سرورِ کائنات ﷺ مخزنِ برکات :

نظامِ عالم کو جس جامع ہادی کی ضرورت تھی ان تمام خوبیوں کا حامل عالمِ تقدیر میں سید المرسلین خاتم النبیین شفیع المذنبین ﷺ کا وجود باوجود تھا اس لئے دستِ غیب نے قرعہ فال بنام فخر الاولین والآخرین ﷺ فداہ ابی و امی نکالا۔

مسلمانوں کا فرض :

رسول اللہ ﷺ جس عہدہ جلیلہ پر فائز ہوئے تھے اور جو فرائض منصبیہ آپ پر عائد کیے گئے تھے۔ امتِ محمدیہ ﷺ کے ہر فرد پر لازم ہے کہ ان کمالاتِ محمدیہ ﷺ کا مظہر و مترجم بنے۔ اسی حالِ محمدی ﷺ کو سب سے پہلے اپنا حال بنائے اور بعد ازاں اس قول و فعلِ محمدی ﷺ کی تبلیغ کو اپنا فرض قرار دے تاکہ کہیں مندرجہ ذیل جرائم کا مجرم قرار نہ دیدیا جائے۔

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ. (بقرہ ۱۵۹)

ترجمہ: جو لوگ اخفا کرتے ہیں ان مضامین کا جن کو ہم نے نازل کیا ہے جو کہ (اپنی ذات میں) واضح ہیں اور (دوسروں کو) ہادی ہیں بعد اس کے کہ ہم ان کو کتاب (الہی تورات و انجیل) میں عام لوگوں پر ظاہر کر چکے ہوں ایسے لوگوں پر اللہ تعالیٰ بھی لعنت فرماتے ہیں اور (دوسرے بہتیرے) لعنت کر نیوالے بھی ان پر لعنت بھیجتے ہیں۔

سردارِ دو عالم ﷺ کے چار فرض :

اللہ تعالیٰ کا ارشاد ہے :

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ. (الجمعة: ۲)

ترجمہ: خدا تعالیٰ وہ ذات (بے نیاز ہے) جس نے ان پڑھوں میں انہیں میں سے رسول بھیجا جس کا (فرض اول) يَتْلُو عَلَيْهِمْ آيَاتِهِ (ان پر اللہ تعالیٰ کی آیتیں پڑھتا ہے) تلاوتِ مسنونہ کے دو جزو ہیں۔ الفاظ دھرانا۔ اور معانی کا سمجھنا۔ حضور سر ایا نور ﷺ کی طرح سے تلاوت کا حق صحیح تب ہی ادا ہو سکتا ہے کہ پڑھنے والا دونوں کا لحاظ تام کرے اور اصل بات یہ ہے کہ قرآن کریم کی تلاوت کا فائدہ بھی جب ہی ہوگا۔ ہاں یہ جو قاعدہ شرعی ہے کہ ہر ایک حرفِ تجویزی قرآن کی تلاوت پر دس نیکیاں ملتی ہیں۔ وہ مسلم ہے۔ مثلاً آئم کی تلاوت سے تیس نیکیوں کا مستحق ہو جائے گا۔ لیکن فرض کر لیجئے کہ ایک شخص قرآن حکیم کے ایک پارے کی تلاوت صبح کرتا ہے۔ بے شک اس نے بفضلہ تعالیٰ نیکیوں کا ایک انبار اپنے اعمال نامے میں جمع کر لیا۔ لیکن بازار یا دفتر میں جا کر انہی احکام قرآنی کی اپنی جہالتِ علمی کے باعث عملی مخالفت کرتا ہے جن کی تلاوت صبح کر کے آیا ہے۔ تو وہ شخص قرآن حکیم کی روزانہ تلاوت کے باوجود فاسق بلکہ اپنے فسق پر مُصر (ضد کرنے والا) کہلائے گا۔ یاد رہے کہ اصرار الصغیرہ (چھوٹے گناہ پر ضد کرنا) گناہ کبیرہ ہے۔ اور گناہ کبیرہ کرنے والا اگر بغیر توبہ مر جائے تو اس کی سزا جہنم ہے۔ قرآن حکیم کے معنی سے ناواقف تلاوت کرنے والا ممکن ہے کہ صغائر کو بھی نہ سمجھے اور ان میں مبتلا رہے۔ معنی سمجھ کر پڑھنے والا اگر ایک رکوع کی تلاوت کرتا ہے لیکن جو حکم احکم الحاکمین کی بارگاہ سے اسے ملتا ہے۔ اسے سمجھ کر قوتِ ایمانی کی برکت سے اس پر عمل کرنے کا عہد کر کے اٹھتا ہے تو وہ تھوڑے دنوں میں انشاء اللہ تعالیٰ اعلیٰ درجے کا پرہیزگار بن جائے گا۔

ازالہ غلط فہمی :

مذکورۃ الصدر عرضداشت سے یہ نہ سمجھا جائے کہ میں تلاوت سادہ یعنی معنی سمجھے بغیر پڑھنے کا مخالف ہوں میں تو تلاوت مسنونہ کی تفصیل عرض کر رہا تھا۔ اگر تلاوت کا حق تمام ادا نہ ہو سکے تو پھر جتنا ہو سکے اس سے قاصر نہ رہنا چاہیے۔ لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ. (البقرہ ۲۸۶)

(فرض دوم) وَيُزَكِّيهِمْ ترجمہ: اور ان کے باطن کو پاک کرتا ہے۔

توضیح مزید :

یعنی امراض روحانی (حسد، بغض، کینہ، عداوت، تعصب، ہٹ دھرمی، غرور، انانیت، تکبر، جاہ طلبی، زر پرستی، بدنیتی اور بدخواہی وغیرہ) سے پاک کرتا ہے۔ سرور کائنات فداہ ابی و اُمی ﷺ کے ہاں سوائے قرآن حکیم کے اور کوئی نصابِ تعلیم نہ تھا۔ لہذا معلوم ہوا کہ صحابہ کرام رضوان اللہ علیہم اجمعین کے اندر ان اوصافِ حمیدہ کا پیدا ہو جانا محض قرآن حکیم کی تعلیم اور رسول خدا ﷺ کی صحبت کی تاثیر سے تھا۔

تزکیہ تصوف :

طرائق اربعہ (یعنی صوفیائے کرام کے چار طریقے نقشبندی، قادری، سہروردی اور چشتی) کے ذریعے سے جو تزکیہ کرایا جاتا ہے۔ اس کا مطلب صرف یہ ہوتا ہے کہ ذاکر کے دل میں محبتِ الہی کا ذوق اسی طرح غالب ہو جائے جس طرح محبت و محبوب کا تعلق ہوتا ہے۔ محبت اپنے محبوب کی ہر ادا پر فدا ہوتا ہے۔ اسی طرح خدا پرست مومن اپنے محبوب و معشوق حقیقی جل مجدہ کے ہر ایک حکم کی تعمیل بخوشی کرے اور حجاباتِ طبعیہ و رسمیہ مانع نہ ہوں۔

مثال: صوفیائے کرام کی صحبت اور اشغال و لطائف تزکیہ کی مثال بعینہ اسی طرح پر ہے جس طرح تختی کو میل کچیل سے صاف کیا جاتا ہے۔ تاکہ قلم باسانی لکھ سکے۔ اور لکھا ہوا

صاف پڑھا جائے۔ حضرت مجدد الف ثانی شیخ احمد سرہندی قدس سرہ العزیز اپنے مکتوبات میں ارشاد فرماتے ہیں کہ طریقت اور حقیقت، شریعت کی خادمہ ہیں۔

لہذا تزکیہ و تصوف متعارف، لوح دل کو احکام شریعت کے لکھنے کی خاطر صاف ستھرا کرنے کرانے کا نام ہے۔ **وَ اللّٰهُ اَعْلَمُ بِحَقِیْقَةِ الْحَالِ**

(فرض سوم) **وَيُعَلِّمُهُمُ الْكِتَابَ** ترجمہ: اور انہیں کتاب (اللہ تعالیٰ کی نازل کی

ہوئی) پڑھاتا ہے۔

تالی و معلم کا فرق :

تالی (تلاوت کرنے والا) فقط الفاظ کے دہرانے والے کو بھی کہہ سکتے ہیں۔ اگر چہ وہ مخاطبین کے شکوک و شبہات میں سے ایک کا بھی جواب دینے کی استعداد نہ رکھتا ہو۔ لیکن معلم قرآن میں اس استعداد کا ہونا ضروری ہے۔ جس سے متعلمین کے شکوک و شبہات رفع ہوں اور ان کا دل کتاب اللہ کے معانی کے علاوہ مصالح اور حکم سے بھی روشن ہو۔ اور ان کے قلوب میں کتاب اللہ کے حقائق و معارف سے منزل کتاب جل مجدہ و عز اسمہ کی عظمت و رفعت کا سکہ بیٹھ جائے اور اس کتاب پاک کی تعلیم ربانی کا وہ نشہ ان پر چڑھے کہ جب تک ساری دنیا کو پیغام حق پہنچانہ لیں چین نہ آئے۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ

كُرِهًا الْمَشْرُكُونَ. (الصف: ۹)

(فرض چہارم) **وَالْحِكْمَةَ** ترجمہ: اور وہ نبی انہیں حکمت سکھاتا ہے۔ انتہی

حکمت کے معنی دانش ہے۔ یعنی مقاصد قرآن حکیم پڑھانے کے بعد در سگاہ

نبوی ﷺ سے صحابہ کرام رضوان اللہ تعالیٰ علیہم اجمعین کو وہ فہم و دانش اور عقل و شعور سکھایا

جاتا ہے جس سے مقاصد مہمہ قرآن بفضلہ تعالیٰ باسانی حاصل ہو جاتے ہیں۔ قرآن حکیم تو

آج بھی مسلمانوں میں موجود ہے لیکن وہ دانش نہیں ہے جو صحابہ کرام ؓ کو رسول اللہ

ﷺ کی صحبت میں حاصل ہوتی تھی۔ دنیا بھر کے بہادر جرنیلوں سے بڑھ کر وہ بہادر جرنیل تھے۔

دنیا بھر کے علماء سے بڑھ کر وہ بڑے عالم تھے۔ دنیا بھر کے مصنفوں سے بڑھ کر عالی دماغ مصنف تھے، دنیا بھر کی منظم فوجوں سے بڑھ کر وہ منظم فوج تھے، دنیا بھر کے سپاہیوں سے بڑھ کر فرمانبردار سپاہی تھے، دنیا بھر کے مبلغین سے بڑھ کر بہترین مبلغ تھے۔ غرضیکہ ان تمام اقوال و افعال میں دانشمندی کا بین ثبوت ملتا ہے۔ آج ہم ہیں کہ جن پر یہ ضرب المثل صادق آتی ہے۔

اُونٹ رے اُونٹ تیری کون سی کل سیدھی

آخری عرضداشت :

مسلمانوں کا فرض ہے کہ میلاد النبی ﷺ کی اس حکمت کو پیش نظر رکھیں۔ جو آپ کے وجودِ مسعود کے ساتھ وابستہ تھی۔ جس کا ذکر گذشتہ چار فرضوں میں آچکا ہے۔ اور اس کے احیاء میں سرگردان و ساعی ہوں فقط یہی کافی نہیں کہ شیعہ حضرات کی طرح سال میں فقط ایک دفعہ اس واقعے کی یاد تازہ کر دی جائے اس دن کچھ کھایا کھلایا یا کچھ وعظ کرایا۔ بس ختم شد بلکہ ہر کلمہ گو کا فرض ہے کہ سال کے بارہ مہینے اور ہر مہینے کے تیس دن اور ہر دن کے چوبیس گھنٹوں اور ہر گھنٹے کے ساٹھ منٹوں میں حکمتِ میلاد النبی ﷺ کو اپنا حال بنائے اور دوسرے بنی نوع انسان کو اس نعمتِ عظمیٰ کی شرکت کے لئے دعوت دیتا رہے۔

موجودہ مجالس ہائے میلاد :

آنحضرت ﷺ کی ولادت باسعادت یا مناقب کا ذکر خیر موجب نزولِ رحمت الہیہ ہے۔ اس سے کسی مسلمان کو انکار نہیں ہو سکتا۔ اور ایسی مجالسِ مستمر کہ کا انعقاد جب کوئی چاہے ہو سکتا ہے۔ ان مجالس میں ایسے علماء باخبر کو بلا یا جائے جن کے دلوں میں رسول اللہ ﷺ کا سچا عشق ہو۔ اور آپ کے اتباع سے ان کے اقوال و افعال صورت و سیرت رنگی ہوئی

ہو، تا کہ ان کی زبان میں تاثیر ہو اور سننے والوں پر بھی اثر ہو۔ ایسی مجالس کے لئے نہ تعین تاریخ کی ضرورت ہے نہ تکلفاتِ روشنی اور سامان خورد و نوش کی احتیاج۔

موجودہ مجالسِ میلاد میں مندرجہ ذیل نقائص پائے جاتے ہیں:

(۱) بجائے علمائے ربانی کے عموماً خوش الحان نعت خواں بلائے جاتے ہیں۔

(۲) نعت خواں عموماً جاہل، بے دین، داڑھی منڈے، بے نماز، غیبت کرنے والے اور

جھوٹ بولنے والے ہوتے ہیں۔ لیکن ان کی خوش آوازی کے باعث انہیں اس مجلس مبارک

کا روح رواں بنایا جاتا ہے۔

(۳) نعتیں عموماً جاہلوں کی کہی ہوئی ہوتی ہیں۔ جن میں شریعتِ محمدیہ ﷺ کے قواعد

وضوابط کا لحاظ نہیں رکھا جاتا۔ مثلاً ایک نعت کا ایک شعر بطور نمونہ مشاہدہ ہو۔

شریعت کا ڈر ہے نہیں صاف کہہ دوں

خدا خود رسولِ خدا بن کے آیا

(۴) ایسی مجالس کے انعقاد کے وقت ضرورت سے زائد روشنی کا اہتمام کیا جاتا ہے۔

جو اسراف ہے اور شرعاً حرام ہے۔ مثلاً ایک چراغ سے مسجد روشن ہو سکتی ہے تو اس کی بجائے

دس پندرہ جلا دیئے جاتے ہیں۔

مذکورۃ الصدر نقائص پر جو شخص اپنے بھائیوں کو متنبہ کرنا چاہے تو بجائے اپنی

اصلاح کے الثامین کو وہابی، بے ایمان، دشمنِ رسول کے القاب سے یاد کیا جاتا ہے۔

فَاعْتَبِرُوا يَا أُولِيَ الْأَبْصَارِ، وَمَا عَلَيْنَا إِلَّا الْبَلَاغُ الْمُبِينُ۔



مسلمانوں کو مرزائیت سے نفرت کے اسباب اور

مرزا کے متضاد اقوال

نَحْمَدُهُ وَنُصَلِّي عَلَى رَسُولِهِ الْكَرِيمِ .

برادرانِ اسلام! تقسیم ملک سے پہلے مرزائیوں کے باطل فرقہ کی اشاعت کا
روازہ تقریباً بند ہو چکا تھا کیوں کہ مسلمانوں کے علماء کرام نے اپنی تقریروں اور تحریروں سے
س باطل اور کفر پرست فرقہ کا پول اس قدر کھول دیا تھا کہ انہیں اتنی ہمت نہیں ہو سکتی تھی کہ
کہیں اہل سنت والجماعت کے مقابلہ پر آئیں انہیں مناظروں میں اتنی شکستیں مل چکی تھیں
کہ انہیں مقابلے میں آنے کی ہمت نہیں رہی تھی بالخصوص جمعیتہ احرار ہند کے صدر مجاہد اعظم
مجموعہ شجاعت، عاشق قرآن، حافظ قرآن، مقرر سحر بیان، حضرت مولانا سید عطاء اللہ شاہ
فاری صاب نے احراری فوج کی معیت میں مرزائیت کے قلعہ پر اپنی تقریروں کے گولوں
سے وہ بمباری کی کہ مرزائیت کے قلعہ کی اینٹ سے اینٹ بچ گئی اور مرزائیت کے قلعہ کے
سماں ہو جانے کے بعد مسلمانوں کے دلوں سے مرزائیوں کے مسلمان ہونے یا ان کے خادم
سلام ہونے کا خیال نکل گیا بلکہ مسلمانوں کے دلوں میں عقیدہ راسخ ہو گیا کہ فرقہ مرزائیہ
سلام کے بھیس میں اسلام سے دشمنی کر رہا ہے۔ مگر.....

تقسیم ملک کے بعد :

تقسیم ملک کے بعد اس فرقہ باطلہ نے پھر سراٹھایا۔ کیونکہ پاکستان میں ایسے حالات پیدا ہو گئے ہیں کہ کئی مرزائی معزز عہدوں پر برسرِ اقتدار آ گئے ہیں۔ اور وہ لوگ اپنے ہم خیال لوگوں کی پوری پوری امداد کرتے ہیں اور ہر ممکن کوشش کر کے انہیں اچھی سے اچھی جگہیں دلانے میں ایڑی چوٹی کا زور لگا دیتے ہیں۔ اس لیے بہت سے نوجوان روٹی کے خاطر مرزائیت کی رو میں بہتے نظر آتے ہیں ابھی چند دن کا ذکر ہے کہ میرے پاس ایک نوجوان کلرک آیا۔ اور کہا کہ ہم چند دوست ہیں سوائے میرے باقی سب مرزائی ہونے پر آمادہ ہو چکے ہیں۔ کہ ہمارے مسلمان افسر ہماری کوئی مدد نہیں کرتے۔ اور مرزائی افسر اپنے چھوٹے چھوٹے آدمی کے لئے پوری امداد کرتے ہیں۔ اور اسے کامیاب کر دیتے ہیں۔

ڈاکٹر سراقبال مرحوم کی رائے :

راقم الحروف (مولانا احمد علی عفی عنہ) ایک مرتبہ ڈاکٹر سراقبال مرحوم و مغفور سے ملا۔ اور ان سے میں نے سوال کیا کہ ڈاکٹر صاحب! نوجوان طبقہ کیوں مرزائیت کی طرف مائل ہو جاتا ہے۔ فرمانے لگے، مولوی صاحب! روٹی کے باعث ادھر جھک جاتے ہیں۔

روٹی کے لئے ایمان نہ بیچیں :

برادرانِ اسلام! رسول اللہ ﷺ کا ارشاد ہے۔ کہ ماں کے پیٹ ہی میں انسان ہوتا ہے۔ اس وقت فرشتہ اللہ تعالیٰ سے دعا کر کے انسان کا رزق مقدر لکھ دیتا ہے۔ میرے بھائیو! جو رزق ماں کے پیٹ میں مقدر ہو چکا ہے۔ اس میں سے ایک دانہ بھی چھوڑ کر انسان دنیا سے نہیں جائے گا اور نہ اس رزق مقدر سے ایک دانہ زائد کھا کر جائے گا۔ جب واقعہ یہ ہے تو پھر خدا تعالیٰ سے دعا کیجئے کہ مسلمان روٹی کیلئے اپنا ایمان نہ بیچیں۔ ورنہ یاد رکھئے! ایمان بیچ کر روٹی حاصل کرنے میں دنیا تو برباد ہوگی مگر اس کے ساتھ آخرت بھی برباد ہو جائے گی۔

نفرت بلا سبب نہیں ہے :

برادرانِ ملت! مرزائیوں سے مسلمانوں کی نفرت بلا سبب نہیں ہے بلکہ اس کے لئے کئی اسباب ہیں ان کی مختصر سی فہرست پیش کرتا ہوں۔

پہلا سبب :

مرزا غلام احمد نے ایسی امت تیار کی ہے جو کہ انگریزوں کی وفادار فوج ہے :

”سو خدا تعالیٰ نے مجھے اس وصول پر قائم کیا ہے کہ محسن گورنمنٹ کی، جیسا کہ یہ گورنمنٹ برطانیہ ہے۔ سچی اطاعت کی جائے اور سچی شکرگزاری کی جائے۔ سو میں اور میری جماعت اس اصول کے پابند ہیں۔ چنانچہ میں نے اس مسئلہ پر عمل درآمد کرانے کے لئے بہت سے کتابیں عربی، فارسی اور اردو میں تالیف کیں۔ اور ان میں تفصیل سے لکھا کہ کیونکر مسلمان برٹش انڈیا گورنمنٹ برطانیہ کے سائے کے نیچے آرام سے زندگی بسر کرتے ہیں اور.....

آزادی سے اپنے مذہب کی تبلیغ کرنے پر قادر ہیں اور تمام فرائض منصبی بے روک ٹوک بجا لاتے ہیں۔ پھر ”اس مبارک اور امن بخش گورنمنٹ کی نسبت کوئی بھی خیال جہاد کا دل میں لانا کس قدر ظلم اور بغاوت ہے“۔ یہ کتابیں ہزار ہا روپے کے خرچ سے طبع کرائی گئیں اور پھر اسلامی ممالک میں شائع کی گئیں اور میں جانتا ہوں کہ یقیناً ہزار ہا مسلمانوں پر ان کتابوں کا اثر پڑا ہے۔ بالخصوص وہ جماعت جو میرے ساتھ تعلق بیعت و مریدی رکھتی ہے۔ وہ ایک ایسی سچی مخلص اور خیر خواہ اس گورنمنٹ کی بن گئی ہے کہ میں دعوے سے کہتا ہوں کہ ان کی نظیر دوسرے مسلمانوں میں نہیں پائی جاتی۔ وہ گورنمنٹ کے لئے ایک وفادار فوج ہے۔ جن کا ظاہر و باطن گورنمنٹ برطانیہ کی خیر خواہی سے بھرا ہوا ہے“۔ (تحفہ قیصریہ صفحہ ۱۰ مطبوعہ ماہ جولائی ۱۹۲۲ء)

مسلمانوں کی نظر میں انگریز :

مسلمان گورنمنٹ برطانیہ کو اس کے موجودہ خیالات و حالات کی بناء پر خدا تعالیٰ

کادشمن، رسول اللہ صلی اللہ علیہ وسلم کادشمن، قرآن کادشمن، اسلام کادشمن اور مسلمان کادشمن جانتے ہیں۔ اور مرزا غلام احمد مسلمانوں کو اس کی وفادار فوج بنانا چاہتے ہیں جس کا ظاہر و باطن گورنمنٹ برطانیہ کی خیر خواہی سے بھرا ہوا ہے..... عہد میں تفاوت راہ از کجا است تا کجا نتیجہ:- ان حالات میں مسلمان کیوں نہ مرزائیت سے متنفر ہوں۔

دوسرا سبب 'خدا تعالیٰ کی توہین (اپنے خدا ہونے کا دعویٰ) :

ایک طرف تو مرزا غلام احمد خدا تعالیٰ کا رسول ہونے کا مدعی ہے۔ اپنی کتاب دافع البلاء صفحہ نمبر ۱۱ میں کہتا ہے۔ ”سچا خدا ہے جس نے قادیان میں رسول بھیجا“ اور دوسری طرف خود خدا ہونے کا مدعی ہے۔ کیا کبھی کسی نبی نے خدا ہونے کا دعویٰ بھی کیا ہے۔ اور کیا یہ دعویٰ نمرود اور فرعون جیسا نہیں ہے۔ مرزا کی عبارت ملاحظہ ہو :

”میں نے اپنے ایک کشف میں دیکھا کہ میں خدا ہوں اور یقین کیا کہ میں وہی

ہوں“۔ (کتاب البریہ صفحہ ۸۹۷۸ آئینہ کمالات اسلام صفحہ ۵۶۴)

تیسرا سبب 'خدا کا باپ ہونے کا دعویٰ :

إِنَّا نُبَشِّرُكَ بِغُلَامٍ مَّظْهَرُ الْحَقِّ وَالْعُلَىٰ كَانَ اللَّهُ نَزَلَ مِنَ السَّمَاءِ .

(استفتاء صفحہ نمبر ۸۵)

چوتھا سبب 'خدا کا بیٹا ہونے کا دعویٰ :

أَنْتَ مِنِّي بِمَنْزِلَةِ أَوْلَادِي . (حاشیہ اربعین صفحہ نمبر ۲ و صفحہ نمبر ۱۹)

پانچواں سبب 'رسول اللہ صلی اللہ علیہ وسلم کی توہین :

محمد پھر اتر آئے ہیں ہم میں اور آگے سے ہیں بڑھ کر اپنی شان میں
محمد دیکھنے ہوں جس نے اکمل غلام احمد کو دیکھے قادیان میں

(اخبار بدر صفحہ ۴۳ جلد ۲ مورخہ ۲۵ اکتوبر ۱۹۰۶ء)

کیا ان شعروں میں رسول اللہ ﷺ کی توہین نہیں ہے؟
 جو شخص انگریزوں کے لئے ظاہر و باطن فوج تیار کرنے والا ہو اور جو شخص خود کو
 گونمنٹ برطانیہ کا خود کاشتہ پودا کہے اور جو شخص انگریز کے خلاف جہاد کو حرام قرار دے محمد
 ﷺ کہلائے بلکہ رسول ﷺ سے اپنے آپ کو افضل سمجھے، کیا مسلمان اس سے خوش
 ہو سکتے ہیں؟ کیا یہ رسول اللہ ﷺ کی توہین نہیں ہے؟

نوٹ: یہ اشعار اس نظم کے ہیں۔ جو مرزا غلام احمد کے مرید اکمل آف گولیکے نے
 لکھی اور مرزا غلام احمد کے روبرو مجمع عام میں پڑھی گئی اور خوشخط لکھے ہوئے قطعے کی صورت
 میں پیش کی گئی اور مرزا صاحب اسے اپنے ساتھ اندر لے گئے اور اس وقت خود مرزا صاحب
 اور کسی دوسرے نے بھی اس پر کوئی اعتراض نہیں کیا۔ حالانکہ مولوی محمد علی امیر جماعت احمدیہ
 اور انہم وہیں موجود تھے۔

(۲) رسول اللہ ﷺ سے افضل ہونے کا دعویٰ، ہمارے نبی اکرم ﷺ کے معجزات
 کی تعداد تین ہزار لکھی ہے۔ (تحفہ گولڈویہ ص ۴۰ نمبر ۴۰)

اور اپنے معجزات کی تعداد براہین احمدیہ حصہ پنجم صفحہ نمبر ۵۶ پر دس لاکھ بتلائی ہے
 کیا یہ حضرت محمد ﷺ کی توہین نہیں ہے؟

رسول اللہ ﷺ کی تیسری توہین :

”اور مجھے بتلایا گیا تھا کہ تیری خبر قرآن و حدیث میں موجود ہے۔ اور تو ہی اس
 آیت کا مصداق ہے۔ هُوَ الَّذِي ارْسَلْ رَسُوْلَهُ بِالْهُدٰى وَ دِيْنِ الْحَقِّ لِيُظْهِرَهُ
 عَلٰى الدِّيْنِ كُلِّهِ. (اعجاز احمدیہ ص ۷)

اس عبارت میں نبوت تشریحی کے ساتھ ساتھ یہ بھی دعویٰ ہے۔ کہ ہمارے رسول
 اللہ ﷺ اس آیت کے مصداق نہیں۔ جو صریح کفر ہے۔

چھٹا سبب رسول اللہ ﷺ کی حدیث کی توہین :

”میرے اس دعویٰ کی بنیاد حدیث نہیں۔ بلکہ قرآن اور وحی ہے جو میرے پر نازل ہوئی۔ ہاں تائیدی طور پر ہم وہ حدیثیں بھی پیش کر سکتے ہیں جو قرآن شریف کے مطابق ہیں۔ اور میری وحی کے معارض نہیں۔ اور دوسری حدیثوں کو ہم ردی کی طرح پھینک دیتے ہیں۔“

(اعجاز احمدیہ صفحہ نمبر ۲۹، ۳۰، ۳۱ تحفہ گولڈویہ صفحہ ۱۰۰)

مسلمانوں کے متعلق مرزا بشیر الدین محمود کے فتویٰ :

۱: کسی مسلمان کا جنازہ مت پڑھو:

”قرآن شریف سے یہ معلوم ہوتا ہے کہ ایسا شخص جو بظاہر ایمان لے آیا ہے لیکن حقیقی طور پر اسکے دل کا کفر معلوم ہو گیا ہے تو اس کا بھی جنازہ جائز نہیں ہے۔ پھر غیر احمدی کا جنازہ کس طرح جائز ہو سکتا ہے۔“ (انوار خلافت ۱۲)

۲۔ مسلمانوں سے رشتے ناٹے جائز نہیں :

”غیر احمدیوں کو لڑکی دینے سے بڑا نقصان پہنچتا ہے۔ اور علاوہ اس کے وہ نکاح جائز نہیں ہے۔ لڑکیاں چونکہ طبعاً کمزور ہوتی ہیں۔ اس لئے جس گھر میں بیاہی جاتی ہیں۔ اس کے خیالات اور اعتقادات کو اختیار کر لیتی ہیں اور اس طرح دین کو تباہ کر لیتی ہیں۔“

(برکاتہ خلافت صفحہ ۷۳۔ مصنفہ مرزا بشیر الدین محمود)

۳۔ غیر احمدی کے پیچھے نماز جائز نہیں :

”باہر سے لوگ بار بار پوچھتے ہیں۔ میں کہتا ہوں تم جتنی دفعہ بھی پوچھو گے اتنی دفعہ میں یہی جواب دوں گا کہ غیر احمدی کے پیچھے نماز پڑھنی جائز نہیں، جائز نہیں، جائز نہیں۔“

(انوار خلافت صفحہ نمبر ۸۹)

۴۔ غیر احمدی ہندو اور عیسائیوں کی طرح کافر ہیں :

”جو شخص غیر احمدی کو رشتہ دیتا ہے وہ یقیناً حضرت مسیح موعود کو نہیں سمجھتا اور نہ یہ جانتا ہے کہ احمدیت کیا چیز ہے کیا کوئی غیر احمدیوں میں ایسا بے دین ہے جو کسی ہندو یا عیسائی کو اپنی لڑکی دے ان لوگوں کو تم کافر کہتے ہو مگر وہ تم سے اچھے رہے کہ کافر ہو کر بھی کسی کافر کو لڑکی نہیں دیتے مگر تم احمدی کہلا کر کافر کو دیتے ہو۔“ (ملائکہ اللہ صفحہ نمبر ۲۶ مصنفہ بشیر الدین محمود)

۵۔ تمام اہل اسلام کافر خارج از دائرہ اسلام ہیں :

”سوم یہ کہ کل مسلمان جو حضرت مسیح موعود کی بیعت میں شامل نہیں ہوئے خواہ انہوں نے حضرت مسیح موعود کا نام بھی نہیں سنا وہ کافر اور دائرہ اسلام سے خارج ہیں۔ میں تسلیم کرتا ہوں کہ یہ میرے عقائد ہیں۔“ (آئینہ صداقت صفحہ ۳۵)

۶۔ غیر احمدی کے بچے کا بھی جنازہ مت پڑھو :

”پس غیر احمدی کا بچہ بھی غیر احمدی ہوا اس لئے اس کا جنازہ بھی نہیں پڑھنا چاہئے۔“ (انوار صداقت صفحہ نمبر ۹۳ مصنفہ مرزا بشیر الدین محمود)

مرزا غلام احمد قادیانی نے اپنے خدا ہونے کا دعویٰ کیا :

”میں نے ایک کشف میں دیکھا کہ میں خدا ہوں اور یقین کیا کہ میں وہی ہوں۔“ (کتاب البریہ صفحہ نمبر ۷۹)

حضرت عیسیٰ کی توہین بزبان مرزا غلام احمد قادیانی :

۱۔ آپ کا خاندان بھی نہایت پاک اور مطہر ہے۔ تین دادیاں اور نانیاں زنا کار عورتیں تھیں جن کے خون سے آپ کا وجود ظہور پذیر ہوا۔ (حاشیہ ضمیمہ آتھم صفحہ نمبر ۷۷)

”آپ کا کنجریوں سے میلان اور صحبت بھی شاید اسی وجہ سے ہو کہ جدی مناسبت

درمیان ہے۔ ورنہ کوئی پرہیزگار انسان ایک جوان کجخبری کو یہ موقع نہیں دے سکتا۔ کہ وہ اس کے سر پر ناپاک ہاتھ لگائے اور زنا کاری کی کمائی کا عطر اس کے سر پر ملے اور اپنے بالوں کو اس کے پیروں پر ملے۔ سمجھ والے سمجھ لیں کہ ایسا انسان کس چلن کا آدمی ہو سکتا ہے۔“

(حاشیہ ضمیمہ انجام آتھم صفحہ ۷)

مرزا غلام احمد قادیانی نے انگریز کی اطاعت اور جہاد کی ممانعت میں کتابوں کی پچاس الماریاں لکھیں: ”میری عمر کا اکثر حصہ سلطنتِ انگریزی کی تائید اور حمایت میں گزرا ہے۔ اور میں نے مخالفت جہاد اور انگریزی اطاعت کے بارے میں اس قدر کتابیں لکھی ہیں۔ اور اشتہارات شائع کئے ہیں کہ اگر وہ رسائل اور کتابیں اکھٹی کی جائیں تو پچاس الماریاں ان سے بھر سکتی ہیں۔“ (تریاق القلوب صفحہ ۱۵۔ مصنفہ مرزا غلام احمد قادیانی)

ساتواں سبب مرزا صاحب کو نبی نہ ماننے والے

سب مسلمان حرام زادے ہیں :

”ان میری کتابوں کو ہر مسلمان محبت کی آنکھ سے دیکھتا ہے اور ان کی معارف سے فائدہ اٹھاتا ہے اور مجھے قبول کرتا ہے۔ مگر رنڈیوں (زنا کاروں) کی اولاد جن کے دلوں پر خدا نے مہر کر دی ہے وہ مجھے قبول نہیں کرتے۔“

(ترجمہ عبارت عربی آئینہ کمالات اسلام۔ مصنفہ مرزا غلام احمد قادیانی ۵۳۷، ۵۳۸)

آٹھواں سبب :

مرزا کے مخالف سؤر اور ان کی عورتیں کیتوں سے بھی بدتر ہیں:- ”میرے مخالف جنگلوں کے سؤر ہیں اور ان کی عورتیں کیتوں سے بدتر ہیں۔“

(ترجمہ عربی نجم الہدیٰ۔ مصنفہ مرزا غلام احمد قادیانی صفحہ ۱۰)

نواں سبب :

مرزا کے معجزات کو نہ ماننے والا شیطان ہے:- ”خدا نے مجھے ہزار ہا نشانات

(معجزات) دیئے ہیں لیکن پھر بھی جو لوگ انسانوں میں سے شیطان ہیں وہ نہیں مانتے۔
(چشمہ معرفت مصنفہ مرزا غلام احمد قادیانی صفحہ ۷۷)

کیا یہی شرافت ہے؟

برادرانِ اسلام! کیا یہی شرافت ہے جس کے بل بوتے پر مرزا غلام احمد قادیانی اپنے آپ کو نبی اور رسول کہتے ہیں۔ کیا پیغمبروں کی یہی اخلاق ہوتے ہیں؟ مرزا غلام احمد نے اپنے نہ ماننے والے سب مسلمانوں کو حرام زادہ سؤرا اور شیطان سے تعبیر کیا ہے۔ اور سب مسلمان عورتوں کو کتیاں بنا دیا ہے ایسے گرے ہوئے اخلاق کا انسان شریف انسان بھی نہیں ہو سکتا چہ جائے کہ نبی اور رسول ہو۔

پیغمبر کا اخلاقی مرتبہ :

پیغمبر تو سب سے بڑھ کر اعلیٰ درجے کا بااخلاق ہوتا ہے۔ چنانچہ رسول اللہ ﷺ کے متعلق قرآن مجید میں اعلان ہے: ”بے شک تو (اے پیغمبر) بڑے خلق والا ہے۔“

دسواں سبب، انگریزوں کا خود کاشتہ پودا ہو کر :

نبوت کا دعویٰ :

”اے ایمان والو! یہود اور نصاریٰ کو دوست نہ بناؤ۔ وہ آپس میں ایک دوسرے کے دوست ہیں اور جو کوئی تم میں سے ان کیساتھ دوستی کرے تو وہ انہی میں سے ہے۔“

(سورۃ مائدہ رکوع ۸)

اللہ تعالیٰ تو فرمائے کہ جو یہود اور نصاریٰ سے دوستی رکھے وہ انہیں میں سے اور مرزا صاحب مسلمانوں کے نبی بنتے ہیں اور نصاریٰ کے یارِ غار ہیں۔ ”صرف یہ التماس ہے کہ سرکارِ دولت مدار ایسے خاندان کی نسبت جس کو پچاس سال کے متواتر تجربہ سے ایک

وفادار جاں نثار خادم ثابت کر چکی ہے۔ اور جس کی نسبت گورنمنٹ عالیہ کے معزز حکام نے ہمیشہ مستحکم رائے سے اپنی چٹھیا میں یہ گواہی دی ہے کہ وہ قدیم سے سرکار انگریزی کے پکے خیر خواہ اور خدمت گزار ہیں۔ ”اس خود کاشتہ پودا“ کی نسبت نہایت حزم اور احتیاط اور تحقیق اور توجہ سے کام لے اور اپنے ماتحت حکام کو اشارہ فرمائے کہ وہ بھی اس خاندان کی ثابت شدہ وفاداری اور اخلاص کا لحاظ رکھ کر مجھے اور میری جماعت کو ایک خاص عنایت اور مہربانی کی نظر سے دیکھیں ہمارے خاندان نے سرکار انگریزی کی راہ میں اپنا خون بہائے اور جان دینے سے فرق نہیں کیا۔ اور نہ اب فرق ہے لہذا ہمارا حق ہے کہ خدمات گذشتہ کے لحاظ سے سرکار دولت مدار کی پوری عنایت اور خصوصیت توجہ کی درخواست کریں۔ تاکہ ہر ایک شخص بے وجہ ہماری آبروریزی کے لئے دلیری نہ کر سکے۔ درخواست بحضور نواب لیفٹیننٹ گورنر بہادر و ام اقبالہ۔ منجانب: خاکسار مرزا غلام احمد از قادیان، مورخہ ۲۲ فروری ۱۸۹۸ء مندرجہ: تبلیغ رسالت (جلد ہفتم) مؤلفہ میر قاسم علی قادیانی

حاصل یہ کہ: مرزا غلام احمد قادیانی کی نبوت خدا داد نہیں تھی۔ بلکہ انگریزوں نے اسے نبی بنایا تھا۔ اس لئے انگریزوں کی حمایت کے لئے مرزا صاحب نے پچاس الماریاں کتابوں کی لکھ کر تمام ممالک اسلامیہ میں وہ کتابیں شائع کیں

گیارہواں سبب عیسائی حکومت کے

خلاف جہاد کرنے والے حرامی ہیں :

برادرانِ اسلام! آپ کو معلوم ہے کہ رسول اللہ ﷺ کے زمانہ مبارک میں جو عیسائیت کی تصویر اور اس کے خال و خط تھے۔ وہ اسلام کے مخالف تھے اسی لئے اس وقت کے عیسائی اسلام سے ٹکرائے۔ اس لئے رسول اللہ ﷺ نے پیش گوئی فرمائی تھی :

”ہلک کسری ولا کسری بعدہ“۔ ہلک قیصر ولا قیصر بعدہ“

ترجمہ:- کسری ہلاک ہو جائے گا اس بعد کوئی کسری نہیں ہوگا قیصر ہلاک ہوگا اور

اس کے بعد کوئی قیصر نہیں ہوگا۔

اس فرمان کی بنا پر صحابہ کرام نے قیصر کی حکومت کو تباہ کیا۔ اس کے بعد صلیبی جنگوں میں عیسائی طاقتیں مسلمانوں کو تباہ و برباد کرنے کے لئے ایڑی چوٹی کا زور لگاتی رہیں۔ گویا کہ ابتداء اسلام سے آج تک عیسائیوں سے جہاد ہوتا رہا۔ انگریزوں نے ہی خلافت اسلامی کو پارہ پارہ کیا۔ انگریزوں نے ہی فلسطین میں یہودیوں کو آباد کیا اب مرزا صاحب کہتے ہیں کہ انگریزوں سے جہاد کرنے والے حرامی ہیں:- ”بعض احمق اور نادان سوال کرتے ہیں کہ اس گورنمنٹ سے جہاد کرنا درست ہے یا نہیں؟ سو یہ یاد رہے کہ سوال ان کا نہایت ہی حماقت کا ہے۔ کیونکہ جن کے احسانات کا شکر کرنا عین فرض ہے اور واجب ہے اس سے جہاد کیسا؟ میں سچ سچ کہتا ہوں کہ محسن کی بدخواہی کرنا ایک حرامی اور بدکار کا کام ہے۔“

(اشتبہ گورنمنٹ کی توجہ کے لائق ص ۳ ملحقہ شہادت القرآن، مصنفہ مرزا غلام احمد قادیانی)

بارہواں سبب ممانعت جہاد اور اطاعت انگریزوں

میں کتابوں کی پچاس الماریاں :

”میری عمر کا اکثر حصہ اس سلطنت انگریزی کی تائید و حمایت میں گزرا ہے۔ اور میں نے جہاد کی ممانعت اور انگریزی اطاعت کے بارے میں اس قدر کتابیں لکھی ہیں اور اشتہار تقسیم کئے ہیں کہ اگر وہ رسائل اور کتابیں اکٹھی کی جائیں تو پچاس الماریاں بھر جائیں۔ میں نے ایسی کتابوں کو تمام ممالک عرب مصر اور شام، کابل اور روم تک پہنچایا میری ہمیشہ یہی خواہش رہی ہے کہ مسلمان اس سلطنت کے سچے خیر خواہ بن جائیں۔“

(تریاق القلوب مصنفہ غلام احمد)

تیرھواں سبب 'مرزا کا آدھا دین انگریزوں کی وفاداری ہے :

”دوستو! میرا مذہب جس کو میں بار بار ظاہر کرتا ہوں۔ یہی ہے کہ اسلام کے دو حصے ہیں ایک یہ کہ خدا کی اطاعت کریں۔ دوسرے اس سلطنت کی جس نے امن قائم کیا ہو جس نے ظالموں کے ہاتھوں سے اپنے سایہ میں ہمیں پناہ دی ہو سو وہ سلطنت حکومتِ برطانیہ ہے، (اشتہار گورنمنٹ کی توجہ کے لائق ص ۳ ملحقہ شہادت القرآن مصنفہ مرزا غلام احمد قادیانی) وہ حکومتِ برطانیہ جو خدا کی دشمن (بحیثیتِ تثلیث پرست ہونے کے) رسول اللہ ﷺ کی دشمن (کہ آپ کو سچا نبی نہیں مانتی) قرآن کی دشمن (کہ اللہ تعالیٰ کی طرف سے نازل شدہ نہیں مانتی) اسلام کی دشمن (کہ اس کے مٹانے کے درپے رہے) مسلمان کی دشمن (کہ ہمیشہ مسلمانوں کے درپے آزار رہی) ایسی بے ایمان و دشمن اسلام حکومت کی وفاداری مرزا صاحب کا جزو ایمان ہے۔ کیا کوئی سچا مسلمان مرزا صاحب کے اس عقیدہ میں ہم خیال ہو سکتا ہے۔ ہاں وہ لوگ مرزا صاحب کے ہمنوا ہو سکتے ہیں۔ جو اپنے گناہوں کے سبب سے اپنی عقل سلیم کھو چکے ہیں۔ اور اللہ تعالیٰ نے ان کی سمجھ بوجھ سلب کر لی ہو۔

اللَّهُمَّ لَا تَجْعَلْنَا مِنْهُمْ۔

چودھواں سبب 'نبوت کے دعویٰ :

سچا خدا ہے جس نے قادیان میں رسول بھیجا۔ (دافع البلاء ص: ۱۱)

رسول اللہ ﷺ نے فرمایا ہے کہ :

میرے بعد تمیں دجال پیدا ہوں گے۔ ان میں ہر ایک نبی ہونے کا دعویٰ کرے گا۔ لیکن واقعہ یہ ہے کہ میرے بعد کوئی نبی نہیں آئے گا۔ لہذا مسلمان ہر مدعی نبوت کو اس حدیث کی بنا پر دجال کہتے ہیں۔ چنانچہ مرزا غلام احمد قادیانی بھی مسلمانوں کے عقیدہ میں انہیں دجالوں میں سے ایک ہیں۔

عیسیٰ ابن مریم ہونے کا دعویٰ :

”اس خدا کی تعریف جس نے مسیح بن مریم بنایا“۔

(حاشیہ حقیقہ الوحی ص ۷۲، اربعین ص ۳، ص ۳۲)

یہ دعویٰ تو تقریباً تمام کتابوں میں موجود ہے۔ مسلمان تو اس عیسیٰ ابن مریم کی آمد کے قائل ہیں جو رسول اللہ ﷺ سے تقریباً پونے پانچ سو سال پہلے پیدا ہوئے تھے۔ اور جو دمشق میں آسمان سے نازل ہوں گے۔ جو رسول اللہ ﷺ کے دین کی اشاعت فرمائیں گے نہ کہ مرزا غلام احمد قادیانی کی طرح اپنا دین بنائیں گے۔

سولہواں سبب ابراہیم علیہ السلام ہونے کا دعویٰ :

آیت:- وَاتَّخِذُوا مِن مَّقَامِ إِبْرَاهِيمَ مُصَلًّى۔ اس کی طرف اشارہ کرتی ہے

کہ جب امت محمدیہ میں بہت فرقے ہو جائیں تب آخر زمانہ میں ایک ابراہیم پیدا ہوگا۔ اور ان سب فرقوں میں وہ فرقہ نجات پائے گا۔ جو اس ابراہیم کا پیرو ہوگا۔

(اربعین ص ۲، ۲۳)

اس دعویٰ میں قرآن کی آیت کی تحریف ہے اللہ تعالیٰ ایسی بے ایمانیوں سے بچائے۔ کیونکہ رسول اللہ ﷺ سے لے کر آج تک مسلمان گمراہ ہی رہے کہ انہوں نے اس آیت کا مصداق رسول اللہ ﷺ کو غلطی سے بنائے رکھا تھا۔ برادرانِ اسلام! آئندہ درج شدہ حوالہ جات سے یہ صاف ظاہر ہو جائے گا۔ کہ قادیانی نبی اپنے ہی فیصلہ کے مطابق (۱) کافر ہے (۲) خارج از اسلام ہے (۳) ملعون ہے (۴) پاگل ہے (۵) منافق ہے (۶) مجبوط الحواس ہے (۷) اور جھوٹا ہے۔

قادیانی نبی کی متضاد باتیں :

قادیان طاعون سے اس لئے محفوظ رکھی گئی ہے۔ کہ وہ خدا کا رسول اور فرستادہ

قادیان میں تھا۔ (دفع البلاء صفحہ: ۵)

اگرچہ طاعون تمام بلاد پر اپنا پرہیت اثر ڈالے گی مگر قادیان یقیناً اس کی بستبرد سے محفوظ رہے گا۔ (اخبار الحکم، ۱۰ اپریل ۱۹۰۲ء)

چونکہ یہ امر ممنوع ہے کہ طاعون زدہ لوگ اپنے دیہات کو چھوڑ کر دوسری جگہ جائیں اس لئے اپنی جماعت کے ان تمام لوگوں کو جو طاعون زدہ علاقہ میں ہیں منع کرتا ہوں کہ وہ اپنے علاقہ سے قادیان یا دوسری جگہ جانے کا ہرگز قصد نہ کریں۔ اور دوسروں کو بھی روکیں اور اپنے مقامات سے ہرگز نہ ہلیں۔ (اشہار لنگر خانہ کا انتظام حاشیہ)

طاعون کے دنوں میں جب قادیان میں طاعون زور پر تھا۔ میرا لڑکا شریف احمد بیمار ہوا۔ (حقیقۃ الوحی حاشیہ صفحہ: ۸۴)

مجھے معلوم ہوا ہے کہ آنحضرت ﷺ نے فرمایا ہے کہ جب کسی شہر میں وبا نازل ہو تو اس شہر کے لوگوں کو چاہئے کہ بلا توقف اس شہر کو چھوڑ دیں۔ ورنہ خدا تعالیٰ سے لڑنے والے ٹھہرائے جائیں گے۔ (ریویو جلد نمبر ۶ صفحہ نمبر ۳۶۵) مریدوں کے لئے عام ہدایت

برادرانِ اسلام! میں اس رسالہ کے صفحہ نمبر ۱۳، ۱۴ پر مرزا صاحب کی کتابوں کے حوالے سے ثابت کر چکا ہوں کہ مرزا صاحب کو نبی نہ ماننے والے مسلمان حرام زادے ہیں۔ مرزا صاحب کے مخالف سؤراوران کی عورتیں کیتوں سے بدتر ہیں مرزا صاحب کو نہ ماننے والے شیطان ہیں۔

ہم ایسے ناپاک خیال اور متکبر اور راستبازوں کے دشمن کو ایک بھلا مانس آدمی قرار نہیں دے سکتے چہ جائیکہ نبی قرار دیں۔ (ضمیمہ انجام آتھم ص ۵ حاشیہ)

کسی انسان کو حیوان کہنا بھی ایک قسم کی گالی ہے۔ (ازالہ اوہام صفحہ ۲۶ حاشیہ)

جہاں تک مجھے معلوم ہے، میں نے ایک لفظ بھی ایسا استعمال نہیں کیا جس کو دشنام

دہی کہا جائے۔ (ازالہ صفحہ نمبر ۱۳)

گالیاں دینا اور بدزبانی کرنا طریق شرافت نہیں۔ (ضمیمہ اربعین صفحہ ۵۰۴، ۵۰۳)

مسیح ایک کامل اور عظیم الشان نبی تھا۔ (البشری جلد نمبر ۱ ص ۲۴)

حضرت مسیح خدا کے متواضع اور حلیم اور عاجز اور بے نفس بندے تھے۔

(مقدمہ براہین احمدیہ ۱۰۴ حاشیہ)

مرزا صاحب مسیح (علیہ السلام) کے معجزے کے متعلق کہتے ہیں: ”ان پرندوں کا

پرواز کرنا قرآن مجید سے ہرگز ثابت نہیں ہوتا“۔ (ازالہ اوہام حصہ اول، صفحہ ۳۰۷ حاشیہ)

عیسائیوں نے بہت سے آپ کے (یسوع) معجزات لکھے ہیں مگر حق بات یہ ہے

کہ آپ سے کوئی معجزہ نہیں ہوا۔ (ضمیمہ انجام آتھم ۷ حاشیہ)

حضرت مسیح کی حقیقت نبوت کی یہ ہے کہ وہ براہ راست بغیر اتباع آنحضرت

صلی اللہ علیہ وسلم کے ان کو حاصل ہے۔ (اخبار بدر ۸ رمضان ۱۳۲۰ھ، ص ۶۸)

خدا نے مسیح کو بن باپ پیدا کیا تھا۔ (البشری جلد نمبر ۲ ص ۶۸)

”حضرت مسیح کی چڑیاں باوجود یہ کہ معجزہ کے طور پر ان کا پرواز قرآن کریم سے

ثابت ہے“۔ (آئینہ کمالات اسلام صفحہ ۶۸)

اور سچ صرف اس قدر ہے کہ یسوع مسیح نے بھی بعض معجزات دکھلائے جیسا کہ نبی

دکھلاتے تھے۔ (ریویو ماہ ستمبر ۱۹۰۲ء، ص ۳۴۲)

حضرت مسیح کو جو بزرگی ملی وہ بوجہ تابعداری حضرت محمد مصطفیٰ صلی اللہ علیہ وسلم کے ملی۔

(مکتوب احمدیہ جلد نمبر ۳ ص ۱۲)

حضرت مسیح بن مریم اپنے باپ یوسف کے ساتھ ۲۲ برس کی مدت تک نجاری

کا کام بھی کرتے رہے ہیں۔ (ازالہ اوہام صفحہ ۳۰۳ حاشیہ)

یہ قرآن شریف کا مسطورہ اس کی والدہ پر احسان ہے کہ کروڑ ہا انسانوں کی یسوع

کی ولادت کے بارے میں زبان بندی کر دی۔ اور ان کو تعلیم دی کہ تم یہی کہو کہ وہ بے باپ

پیدا۔ (ریویو اپریل ۱۹۰۲ء، صفحہ ۱۵۹)

خدا تعالیٰ نے یسوع کی قرآن شریف میں کچھ خبر نہیں دی کہ وہ کون تھا۔

(ضمیمہ انجام آتھم صفحہ ۹ حاشیہ)

نوٹ:- مرزا صاحب کے نزدیک یسوع مسیح حضرت عیسیٰ ابن مریم کے نام ہیں۔

چنانچہ مرزا صاحب کی عبارت ملاحظہ ہو: مسیح ابن مریم جس کو عیسیٰ اور یسوع بھی کہتے ہیں۔

(توضیح المرام صفحہ ۳)

حضرت مسیح علیہ السلام کے متعلق متضاد باتیں :

میرا یہ دعویٰ ہے کہ میں وہ مسیح موعود ہوں جس کے بارے میں خدا تعالیٰ کی تمام

پاک کتابوں میں پیشگوئیاں ہیں کہ وہ آخری زمانہ میں ظاہر ہوگا۔ (تحفہ گولڈویہ صفحہ ۱۹۵)

وہ ابن مریم جو آنے والا ہے کوئی نبی نہیں ہوگا۔ (ازالہ اوہام صفحہ ۱۲۰)

یہ ظاہر ہے کہ حضرت مسیح بن مریم اس امت کے شمار میں آگئے ہیں۔

(ازالہ اوہام حصہ دوم ص ۶۲۳)

ہاں بعض احادیث میں عیسیٰ ابن مریم کے نزول کا لفظ پایا جاتا ہے لیکن کسی حدیث

میں یہ نہیں پاؤ گے کہ اس کا نزول آسمان سے ہوگا۔ (حملۃ البشریٰ صفحہ ۷۷)

اس عاجز نے جو مثل مسیح کا دعویٰ کیا ہے جس کو کم فہم لوگ مسیح موعود خیال کر بیٹھے

ہیں۔ (ازالہ اوہام صفحہ ۱۹۵)

جس آنے والے مسیح موعود کا حدیثوں سے پتہ چلتا ہے اس کا انہیں حدیثوں سے

یہ نشان دیا گیا ہے کہ وہ نبی ہوگا۔ (حقیقۃ الوحی صفحہ ۲۹)

حضرت عیسیٰ علیہ السلام کو امتی قرار دینا کفر ہے۔ (ضمیمہ براہین احمدیہ حصہ ۵ صفحہ ۱۹۲)

مسیح آسمان پر سے جب اترے گا تو زرد چادریں اس نے پہنی ہوئی ہوں گی۔

(تشہید الاذیان ماہ جون ۱۹۰۶ء)

بائبل اور ہماری حدیثوں اور اخبار کی کتابوں کی رو سے جن نبیوں کا اسی وجود
عنصری کے ساتھ آسمان پر جانا تصور کیا گیا ہے وہ دونی ہیں۔ ایک یوحنا جس کا نام ایلیا اور
ادریس بھی ہے۔ دوسرے مسیح ابن مریم جن کو عیسیٰ اور یسوع بھی کہتے ہیں۔ (توضیح المرام صفحہ ۳)
آپ کے ہاتھ میں سوائے مکر و فریب کے کچھ نہ تھا۔ (ضمیمہ انجام آتھم صفحہ ۷)
حضرت عیسیٰ تو انجیل کو ناقص کی ناقص چھوڑ کر آسمان پر جا بیٹھے۔ (براہین احمدیہ صفحہ ۲۶۱)
حضرت عیسیٰ فوت ہو چکے ہیں۔ اور ان کا زندہ آسمان پر مع جسم عنصری جانا اور اب
تک زندہ ہونا اور پھر کسی وقت مع جسم عنصری زمین پر آنا یہ سب ان پر تہمتیں ہیں۔

(ضمیمہ براہین احمدیہ حصہ نمبر ۵ صفحہ ۲۳۰)

ہم تو قرآن شریف کے فرمودہ کے مطابق حضرت عیسیٰ کو سچا نبی مانتے ہیں۔

(ضمیمہ براہین احمدیہ حصہ نمبر ۵ صفحہ نمبر ۱۰۱)

حضرت عیسیٰ پر یہ ایک تہمت ہے کہ گویا وہ مع جسم عنصری آسمان پر چلے گئے۔

(نصرۃ الحق براہین احمدیہ صفحہ ۵۵)

میرے دعوے کے انکار کی وجہ سے کوئی شخص کا فریاد جال نہیں ہو سکتا۔

(تریاق القلوب صفحہ ۱۳۰)

مسیح کے چال چلن کے متعلق مرزا صاحب لکھتے ہیں ”ایک کھاؤ پیو، شرابی نہ زائد نہ
عابد نہ حق کا پرستار خود بین خدائی کا دعویٰ کرنے والا۔“ (مکتوبات احمد جلد نمبر ۳، صفحہ ۲۳، ۲۴)

دوسرے یہ کفر کہ مثلاً مسیح موعود کو نہیں مانتا۔ (حقیقۃ الوحی صفحہ ۱۷۹)

انہوں نے (مسیح نے) اپنی نسبت کوئی ایسی دعویٰ نہیں کیا جس سے وہ خدائی کے

مدعی ثابت ہوں۔ (لیکچر سیا لکون صفحہ ۴۳)

مرزا کا اپنے متعلق فیصلہ کہ خارج از اسلام اور کافر ہے :

وَمَا كَانَ لِي أَنْ أَدْعِيَ النُّبُوَّةَ وَأُخْرَجَ مِنَ الْإِسْلَامِ وَالْحَقُّ بِقَرْمٍ

كَافِرِينَ.

اور مجھے کہاں یہ حق پہنچتا ہے کہ نبوت کا دعویٰ کروں اور اسلام سے خارج ہو جاؤں اور قوم کافرین سے جا کر مل جاؤں۔ یہ کیوں کر ممکن ہے کہ مسلمان ہو کر نبوت کا ادعا کروں۔
(حملۃ البشریٰ صفحہ نمبر ۷۹ طبع اول)

ہمارا دعویٰ ہے کہ ہم رسول اور نبی ہیں۔ (اخبار بدر ۵ مارچ ۱۹۰۸ء)

نبی کا نام پانے کے لئے میں ہی مخصوص کیا گیا ہوں۔ (حقیقۃ الوجی صفحہ ۳۹۱)

اور خدا کی پناہ یہ کیسے ہو سکتا ہے کہ جب اللہ تعالیٰ نے ہمارے نبی اور سردار دو

جہان محمد مصطفیٰ کو خاتم النبیین بنا دیا میں نبوت کا مدعی بنتا۔ (حملۃ البشریٰ صفحہ ۸۳)

سچا خدا وہی ہے جس نے قادیان میں اپنا رسول بھیجا۔ (دفع البلاء ص ۱۱)

مرزا صاحب کا اپنے ملعون ہونے کا فیصلہ :

ان پر واضح ہو کہ ہم بھی نبوت کے مدعی پر لعنت بھیجتے ہیں اور کلمہ: لَا إِلَهَ إِلَّا اللَّهُ

مُحَمَّدٌ رَسُولُ اللَّهِ کے قائل ہیں اور آنحضرت صلعم کے ختم نبوت پر ایمان رکھتے ہیں۔

(تبلیغ رسالت جلد نمبر ۶ صفحہ ۳۲)

ہمارا دعویٰ ہے کہ ہم رسول اور نبی ہیں۔ (اخبار بدر ۵ مارچ ۱۹۰۸ء)

نبی کا نام پانے کے لئے میں ہی مخصوص کیا گیا ہوں۔ (حقیقۃ الوجی صفحہ ۳۹۱)

مرزا کا اپنے متعلق فیصلہ کہ منافق اور پاگل ہیں :

ظاہر ہے کہ ایک دل سے دو متناقض باتیں نہیں نکل سکتیں۔ کیوں کہ ایسے طریق سے

یا انسان پاگل کہلاتا ہے یا منافق۔ (ست بجن صفحہ ۳۱)

مرزا کا اپنے متعلق فیصلہ کہ مخبوط الحواس ہیں :

اس شخص کی حالت ایک مخبوط الحواس انسان کی حالت ہے کہ ایک کھلا کھلا تناقض

اپنے کلام میں رکھتا ہے۔ (حقیقۃ الوجی صفحہ ۱۸۲)

مرزا صاحب کا اپنے متعلق فیصلہ کہ دانش مند نہیں
اور ان کی حواس درست نہیں :

کوئی دانشمند اور قائم الحواس آدمی ایسے دو متضاد اعتقاد ہرگز نہیں رکھ سکتا۔

(ازالہ اوہام صفحہ ۲۳۹)

مرزا صاحب کا اپنے متعلق فیصلہ کہ جھوٹے ہیں :

”جھوٹے کے کلام میں تناقض ضرور ہوتا ہے“۔ (ضمیمہ براہین احمدیہ صفحہ ۱۱۱ حصہ نمبر ۵)

برادرانِ اسلام :

بندہ نے مرزا غلام احمد قادیانی کی صحیح پوزیشن آپ کے سامنے واضح کر دی ہے۔ اللہ
تعالیٰ سب مسلمانوں کو رسول اللہ ﷺ کے مدنی اسلام پر قائم رہنے کی توفیق عطا فرمادے۔
اور جو لوگ مرزائی ہو کر دائرہ اسلام سے خارج ہو چکے ہیں۔ اللہ تعالیٰ انہیں تائب ہو کر پھر
اسلام کا متبع بنائے۔ آمین یا الہ العالمین۔



فلسفہ نماز

الْحَمْدُ لِلَّهِ وَكَفَى وَسَلَّمَ " عَلَى عِبَادِهِ الَّذِينَ اصْطَفَى، أَمَا بَعْدُ !

برادران اسلام ! اسلام ایک ایسا مذہب ہے جس نے پیدا ہونے کے بعد تیس

سالہ زندگی میں وہ انقلاب کر دکھایا کہ اس کی نظیر تاریخ عالم میں نہیں۔ چنانچہ

جاہلوں	کو	عالم
ظالموں	--	عادل
وحشیوں	--	مہذب
بداخلاقوں	--	بااخلاق
گذریوں	--	بادشاہ
ڈاکوؤں	--	پاسبان
غیرتمدنوں	--	متمدن اور مہذب

بنادیا۔ اتنا ہی نہیں، بلکہ ان خوبیوں میں انہیں ساری دنیا کا امام ٹھہرایا اور خلافت (شہنشاہیت) کے تخت پر بٹھایا۔ غرضیکہ ان کے ہر فتح کو متبدل بہ حُسن کر دیا۔

انقلاب کا سبب وحید :

ساری دنیا جانتی ہے کہ اس انقلاب کا سبب وحید فقط قرآن پاک تھا۔ جس نے

انہیں قعرِ مذلت سے اٹھا کر بامِ عروج پر پہنچا دیا اُس نے ان کے دلوں میں ایسا قبضہ جمایا کہ

نادانوں نے اُس کے مُعلم (سرورِ کائنات ﷺ) پر جادو گر کا الزام لگایا۔

عملی تعلیم :

عقیدہ توحید ذہن نشین کرنے کے بعد قرآن حکیم نے انہیں نماز، روزہ، حج اور زکوٰۃ پر عمل کرایا اسی مختصر سے لائحہ عمل نے ان پر ایسا رنگ چڑھایا کہ ان کی فوج بے نظیر، ان کی اطاعت بے مثل۔ ان کے حج سراپا انصاف ان کی مساوات ضرب المثل اور ان کا ایثار، بے مثل ہو گیا۔ وہ محنت کے عادی، مشقت کے دلدادہ، بھوک اور پیاس سے مانوس، رات کو یادِ الہی میں بیدار، اور دن کو شہسوار نظر آنے لگے۔

پیغامِ حیات :

اسلام کے پانچ ارکان کے اندر آج بھی وہی پیغامِ حیات موجود ہے بشرطیکہ مسلمان انہیں صحیح طور پر عملی جامہ پہنائیں۔ اس صحبت میں فقط اسرارِ نماز بیان کیے جائیں گے تاکہ مسلمانوں کو معلوم ہو جائے کہ آبِ حیات خود ان کے گھر میں موجود ہے انہیں دوسروں کے دروازوں پر جانے کی مطلق ضرورت نہیں۔

مقصدِ نماز :

نماز میں خدا تعالیٰ کی بندگی کا حق ادا کرنا مقصود ہے تاکہ اس کی نعمتوں کا شکر یہ بجا لائیں، ہاتھ جوڑیں، سر جھکائیں، سجدے میں گریں اس کی عظمت کے گن گائیں اور روحانی لذت پائیں اس کے علاوہ اپنی لغزشوں سے توبہ کریں، غرض کہ اپنے حقیقی مولیٰ سے غلامی کا تعلق تازہ کر کے آئیں۔

نماز کے فائدے :

نماز کا اصلی مقصد پہلے عرض کر چکا ہوں۔ اب نماز کے وہ فائدے بھی سن لیجئے کہ اگر انہیں ذہن میں رکھ کر نماز پڑھی جائے تو مردہ قوم زندہ ہو سکتی ہے۔ محکوم قوم حاکم بن سکتی

ہے آپس میں دست و گریبان ہونے والی جماعت شیر و شکر ہو کر رہ سکتی ہے۔

عنوان شرعی	فائدوں کی فہرست
مسجد	(۱) مسلمانوں کو ایک مرکز پر جمع کرنا
امام	(۲) بہترین آدمی انتخاب کر کے صدر بنانا
اقتداء	(۳) امام کے ماتحت چلنا
--	(۴) امام کے اتباع میں ہمہ تن ادب کا مجسمہ بن جانا اور
اطاعت	کھانا پینا، بولنا یا ضروریات زندگی سے بھی اجتناب کرنا
اتباع	(۵) اپنے آپ نے آپ کو منظم کر کے امام کی آواز پر نقل و حرکت کرنا
--	(۶) اور ان ساری پابندیوں میں امام پر احسان نہ دھرنا بلکہ اس کی
احساسِ فرض	تابعداری کو سب سے ضروری فرض خیال کرنا
--	(۷) اس تمام فرمانبرداری میں کسی اجرت کا خواہاں نہ ہونا
اخلاص	بلکہ گھر سے کھا کر اطاعت کرنا
--	(۸) مساوات کا جذبہ پیدا کرنا تاکہ کام کے وقت شاہ و گدا
مساوات	ایک صف میں کھڑے ہو جائیں۔
--	(۹) ایثار کی روح پھونکنا، جو پہلے آئے آگے کھڑا ہو جائے
--	اور جو بعد میں آئے وہ پچھلی صف میں بیٹھ جائے۔ خواہ
ایثار	بادشاہ وقت ہی کیوں نہ ہو۔

حاصل یہ ہے کہ اس خدا پرست منظم جماعت کی صدا ایک، سردار ایک، مرکز ایک مقصد ایک، قبلہ ایک، قول ایک، فعل ایک، صورت ایک اور ان ساری وحدتوں میں مقصود ایک (خداے قدوس وحدہ لا شریک لہ)

کامیابی کا سہرا :

جب یہ خدا پرست جماعت وحدت کا درس عبرت پا کر دنیا میں قدم اٹھائے گی

خدائی طاقت ان کی مدد کے لئے آئے گی۔ اِنْ تَنْصُرُوا اللّٰهَ يَنْصُرْكُمْ۔ ترجمہ: اگر تم اللہ تعالیٰ کی مدد کرو گے تو اللہ تعالیٰ تمہاری مدد کرے گا۔

علاوہ اس کے زمین و آسمان کے خزانے ان کی خدمت کے لئے وقف کر دیے جائیں گے اور ہر میدان میں کامیابی کا سہرا ان کے سر باندھا جائے گا۔

نتیجہ نماز :

جب ایسی ایثار کرنے والی جماعت ایک امام کے ماتحت ہو جائے تو پھر دیکھیے کیا نتیجہ نکلتا ہے۔ جو گھر سے کھا کر امیر کے اشارے سے جان پر کھیلنے تک کے لئے تیار ہو اور امام وہ شخص ہو جس کے سینے میں علم و عرفان ہو اور وہ غیرت و شجاعت ہو جو سید المرسلین، خاتم النبیین ﷺ کے سینہ اطہر میں تھی اور وہ سوائے خدا تعالیٰ کے کسی سے نہ ڈرے نہ کسی کی پروا کرے، نہ کسی سے طمع رکھے، بات وہ کہے جو خدا تعالیٰ اور اس کے رسول کو پسند آئے اور جس سے اسلام کا بول بالا ہو مسلمانوں کا بھلا ہو۔ انہیں عزت نصیب ہو، عدل و انصاف ہو، دنیا میں امن و امان قائم ہو، حق سے سرکشی کرنے والے نیست و نابود ہوں۔ ایسے امام کا پشتیان خود خدا ہوگا۔ وَكَانَ حَقًّا عَلَيْنَا نَصْرُ الْمُؤْمِنِينَ۔ ترجمہ: اور مومنوں کی مدد کرنا ہمارا فرض ہے۔

جب مسلمانوں میں یہ نظام پیدا ہو جائے۔ تو یہ لوگ کسی دوسری قوم کے محکوم نہیں رہ سکتے۔ جب یہ آزادی کے لئے قدم بڑھائیں گے تو آزادی استقبال کے لئے آئے گی اور کامیابی کا سہرا ان کے سر بندھے گا یہ قوم پہلے اگر مردہ نظر آتی تھی تو اب زندہ ہوگی بے کار تھی تو باکار نظر آئے گی، مفلس تھی، تو خزانہ الہی کے دروازے اس پر کھل جائیں گے اور مالا مال ہو جائے گی۔

قوله تعالى : وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ

رَبِّهِمْ لَا كَلُومًا مِنْ فَوْقِهِمْ وَمِنْ تَحْتِ أَرْجُلِهِمْ. (المائدہ ۲۶۰)

ترجمہ: اور اگر وہ قائم رکھیں تو ریت اور انجیل کو اور جو اتارا گیا ان کی طرف ان کے رب سے کھائیں! اپنے اوپر سے اور پاؤں کے نیچے سے۔

شہنشاہی سلام :

نماز دراصل شہنشاہی سلام ہے جو شخص شہنشاہِ حقیقی عزاسمہ وجل مجدہ کے دربار میں آنے اور سلام شاہی کے بجالانے سے جی چرائے وہ باغی خیال کیا جاتا ہے جرمِ بغاوت کی فرد لگنے کے بعد بھی اسے ایک مدت (یعنی زندگی دنیا) تک مہلت دی جاتی ہے۔ اگر پیغام موت پانے تک اپنی ضد سے باز نہ آئے تو پھر الہی جیل خانے میں بھیج دیا جاتا ہے۔

ترکِ سلام کی سزا :

عَنْ عَبْدِ الرَّحْمَنِ بْنِ عَمْرٍو بْنِ الْعَاصِ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ ذَكَرَ الصَّلَاةَ يَوْمًا فَقَالَ مَنْ حَافِظٌ عَلَيْهَا كَانَتْ لَهُ نُورًا وَبُرْهَانًا وَنَجَاةً يَوْمَ الْقِيَامَةِ مَنْ لَمْ يُحَافِظْ عَلَيْهَا لَمْ تَكُنْ لَهُ نُورًا وَلَا بُرْهَانًا وَلَا نَجَاةً وَكَانَ يَوْمَ الْقِيَامَةِ مَعَ قَارُونَ وَفِرْعَوْنَ وَهَامَانَ وَأَبِي بَنْ خَلْفٍ. (رواه احمد دارمی والبيهقي في شعب الايمان)

ترجمہ: عبدالرحمن بن عمرو بن العاص رسول اللہ ﷺ سے روایت کرتے ہیں آپ نے ایک دن نماز کا ذکر فرمایا کہ جس نے نماز کی حفاظت کی۔ نماز اس کے لئے قیامت کے دن نور ہوگی اور اس کے ایمان کی دلیل ہوگی اور اس کے لئے ذریعہ نجات قرار دی جائے گی اور جس شخص نے اس کی حفاظت نہ کی، نہ اس کے لئے نور ہوگی اور نہ ایمان پر دلیل بنے گی اور نہ اس کے لئے ذریعہ نجات ہوگی اور وہ شخص قیامت کے دن قارون، فرعون، ہامان اور ابی بن خلف کے ساتھ ہوگا (یعنی دوزخ میں)

(رواه احمد والدارمی والبيهقي في شعب الايمان)

(۲) وفا شعاروں کی فہرست سے اخراج :

عن جابر قال قال رسول الله ﷺ بَيْنَ الْعَبْدِ وَبَيْنَ الْكُفْرِ تَرْكُ الصَّلَاةِ .

(رواہ الترمذی)

ترجمہ: جابر سے روایت ہے رسول اللہ ﷺ نے فرمایا آدمی کو کفر سے ملانے والی

چیز نماز کا چھوڑ دینا ہے (یعنی جس نے نماز چھوڑ دی اس نے گویا کفر سے بھائی بندی جوڑی)

(۳) قانون شاہی حفاظت سے بیزار :

عن ابی ذر قال أو مانی خلیلی أن لا تُشْرِكَ بِاللَّهِ شَيْئًا وَإِنْ قَطَعْتَ

أَوْ حَرَقْتَ وَلَا تَتْرُكَ صَلَاةَ مَكْتُوبَةً مُتَعَمِّدًا مِنْ تَرْكِهَا مُتَعَمِّدًا فَقَدْ بَرِئْتَ مِنْهُ النَّيْمَةُ

وَلَا تَشْرَبِ الْخُمْرَ فَإِنَّهُ مِفْتَاحُ كُلِّ شَرٍّ . (رواہ ابن ماجہ)

ترجمہ: ابو ذر نے فرمایا میرے یار جانی (رسول اللہ ﷺ) نے مجھے وصیت کی

کہ اللہ تعالیٰ کے ساتھ کسی کو شریک مت کرو۔ اگرچہ تمہیں ٹکڑے ٹکڑے کر دیا جائے یا جلادیا

جائے اور فرض نماز کو جان بوجھ کر مت چھوڑو جس شخص نے نماز کو جان بوجھ کر چھوڑ دیا اس

(کی حفاظت) کی ذمہ داری جاتی رہی اور شراب نہ پینا کیونکہ وہ ہر برائی کی کنجی ہے (انتہی)

پنجاب کے ایک کروڑ چودہ لاکھ مسلمانوں کا

متفقہ لیڈر اور اس کی طاقت :

اگر آج سیزدہ صد سالہ تنظیم کی پھر تجدید ہو جائے۔ مثلاً لاہور (پنجاب کے اُم

القرئی) کی شاہی مسجد میں فریضہ نماز ادا کرنے کے لئے سب مسلمان آئیں اس میں

وزرائے مملکت، ہائی کورٹ کے جج، بیرسٹریٹ لاء، پی ایچ ڈی، وکلاء، تحصیلدار، قانونگو،

پولیس اور فوج کے تمام مسلمان افسران موجود ہوں۔ دیہات کے نمبردار اور ذیلدار بھی اس

مقدس جلسے میں شامل ہوں تاکہ جو حکم پائیں بستیوں میں جا کر اسے عملی جامہ پہنائیں اور امام مسجد صحیح معنی میں سید المرسلین ﷺ کا جانشین ہو جس کے خطبے میں جان ہو۔ ہر ایک فقرے میں تڑپ ہو ایک ایک لفظ میں زندگی کا پیام ہو، حاضرین کے دلوں کا تار اس کی پانچ انگلیوں میں ہو، جب دبائے جو آواز چاہے نکلوائے۔ کسی چھوٹے یا بڑے کو اس کی حکم عدولی کی طاقت نہ ہو پھر دیکھیے کہ کیا ہوتا ہے تمام طاغوتی اور مادی طاقتیں اس خدائی طاقت سے لرزہ براندام نظر آئیں گی انہیں جرأت نہ ہوگی کہ اس منظم جماعت سے آنکھ ملائیں اور اپنی ہستی معرض خطر میں ڈالیں۔ شعر.....

وائے ناکامی متاع کارواں جاتا رہا

کارواں کے دل سے احساس زیاں جاتا رہا

إِنَّمَا اشْكُوا بَنِي وَحُزْنِي إِلَى اللَّهِ . وَأَفْوَضُ أَمْرِي إِلَى اللَّهِ إِنَّ اللَّهَ بَصِيرٌ بِالْعِبَادِ .

غیر مسلم کی شہادت :

Whorver has seen the muslims assembled at prayer in rows, Favauring aut the observances with astanishing uniformity order and dignity ,will not fail to recognize the educational value of this disiplinary prayer the regular meeting of all the faithful at this common prayer warnished the spirit of solidarity , implanted the feeling of the equality of mañ.

All later militry successes of Islam were due to the qualities which were now for the first Arabs, discipline and contempt for death.

(Joscph Hells..Arab Civilization..)

ترجمہ: جس شخص نے مسلمانوں کو حیرت انگیز ایک آہنگی ترتیب اور وقار کے ساتھ صفیں باندھتے ہوئے نماز پڑھتے دیکھا ہے وہ اس انضباط سکھانے والی نماز کے تعلیمی افادے کو تسلیم کیے بغیر نہیں رہ سکتا۔ اس نماز باجماعت میں مومنین کا باقاعدہ اجتماع ان کے قلوب میں اتحاد و ملت کی روح اور مساوات انسانی کا احساس پیدا کر رہا تھا۔

بعد کے زمانے میں اسلام نے جو عسکری کامیابیاں حاصل کیں وہ ان اوصاف کی شرمندہ احسان تھیں جنہوں نے اسلام کے ابتدائی زمانے میں سب سے پہلے عربوں کے اندر نشوونما پایا اور وہ خصوصیتیں وہ تھیں یعنی ضبط و تنظیم اور موت سے بے پروائی۔

(جوزف بل، عرب سولائزیشن)

ازالہ غلط فہمی :

اگر ایک صحیح قانون کے غلط استعمال سے اچھے نتائج نہ نکلیں تو اس میں قانون کا کیا قصور ہے؟ بلکہ اس کا ناجائز استعمال ہی ساری خرابی کا ذمہ دار ہے اگر آج کل ہماری نمازوں سے وہ نتائج پیدا نہیں ہوتے جن کا اوپر ذکر کیا گیا ہے تو اس میں قانون نماز کا کوئی قصور نہیں بلکہ یہ ہماری اپنی بے راہ روی کا نتیجہ ہے۔

اشعار ضروری :

رہ گئی رسمِ ازاں روحِ بلائی نہ رہی
مسجدیں مرثیہ خواں ہیں کہ نمازی نہ رہے
شور ہے ہو گئے دنیا سے مسلمان نابود
وضع میں تم ہو، نصاریٰ تو تمدن میں ہنود
فلسفہ رہ گیا تلقینِ غزالی نہ رہی
یعنی وہ صاحبِ اوصافِ حجازی نہ رہے
ہم یہ کہتے ہیں کہ تھے بھی کہیں مسلم موجود
یہ مسلمان ہیں جنہیں دیکھ کے شرما میں یہود

اللہ تعالیٰ کا فرمان واجب الازعان ہے: **إِنَّ اللَّهَ لَا يُضِيعُ أَجْرَ الْمُحْسِنِينَ**

ترجمہ: بے شک اللہ تعالیٰ نیکو کاروں کا اجر ضائع نہیں کرتا۔
یہ تو نہیں فرمایا :

إِنَّ اللَّهَ لَا يُضِيعُ أَجْرَ الْغَافِلِينَ. (بے شک اللہ تعالیٰ غافلوں کا اجر ضائع نہیں کرتا)

ضمیمہ ترکیب نماز :

نمبر شمار	ترکیب افعال	فرض، واجب، سنت کی تفصیل	کیفیت
(۱)	نیت	فرض	--
(۲)	تکبیر تحریمہ کہنا	فرض	--
(۳)	تکبیر تحریمہ کے وقت دونوں ہاتھ کانوں تک اٹھانا	سنت	--
(۴)	ناف کے نیچے ہاتھ باندھنا	سنت	عورتوں کو سینے پر ہاتھ باندھنا
(۵)	سُبْحَانَكَ اللَّهُمَّ الْخِ پڑھنا	سنت	--
(۶)	أَعُوذُ بِاللَّهِ الْخِ پڑھنا	سنت	--
(۷)	بِسْمِ اللَّهِ الْخِ پڑھنا	سنت	--
(۸)	قیام	فرض	--
(۹)	الْحَمْدُ لِلَّهِ رَبِّ الْعَالَمِينَ الْخِ پڑھنا	و حب (قرآن حکیم کی مطلق)	--
(۱۰)	کوئی سورۃ ملانا	واجب، (قرأت فرض ہے)	--
(۱۱)	اللہ اکبر کہہ کر رکوع میں جانا	سنت	
(۱۲)	رکوع کرنا	فرض	
(۱۳)	رکوع میں کم از کم تین مرتبہ سُبْحَانَ رَبِّيَ الْعَظِيمِ کہنا	سنت	

- (۱۳) رکوع میں گھٹنوں کو ہاتھ سے پکڑنا سنت
- (۱۵) سَمِعَ اللَّهُ لِمَنْ حَمِدَهُ کہہ کر رکوع سے اٹھنا سنت
- (۱۶) سیدھا کھڑے ہو جانا واجب
- (۱۷) سجدے کی طرف جاتے ہوئے اللہ اکبر کہنا سنت
- (۱۸) سجدہ کرنا فرض
- (۱۹) سجدے میں کم از کم تین دفعہ سُبْحَانَ رَبِّيَ الْأَعْلَى کہنا سنت
- (۲۰) دو سجدوں کے درمیان ایک تسبیح کے قدر ٹھہرنا واجب
- (۲۱) پہلا قعدہ واجب
- (۲۲) اَلتَّحِيَّاتُ الْخِ پڑھنا سنت
- (۲۳) دوسرا قعدہ فرض
- (۲۴) اَلتَّحِيَّاتُ الْخِ پڑھنا واجب
- (۲۵) دونوں قعدوں میں بائیں پاؤں پر بیٹھنا اور دائیں ---
- (۲۶) پاؤں کو کھڑا کرنا سنت
- (۲۷) درود شریف پڑھنا سنت
- (۲۸) درود شریف کے بعد دعاؤں کا پڑھنا سنت
- (۲۹) اپنے ارادے سے نماز ختم کرنا فرض
- (۳۰) السلام علیکم ورحمۃ اللہ سے ختم کرنا واجب
- (۳۱) سلام کے وقت دونوں طرف منہ پھیرنا سنت
- (۳۲) سلام میں فرشتوں اور مقتدیوں کی نیت کرنا سنت

تعریف

فرض : اگر رہ جائے تو نماز نہیں ہوتی۔

واجب : اگر رہ جائے تو سجدہ سہو کرنا واجب ہے اور اگر قصداً چھوڑ دیا جائے تو فرض نماز نہایت نقص کے ساتھ ادا ہو جاتی ہے لیکن دوبارہ پڑھنا واجب ہے۔

سنت : سنت کے رہ جانے سے نہ سجدہ سہو لازم آتا ہے اور نہ نماز فاسد ہوتی ہے مگر قصداً چھوڑنا برا ہے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ
وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ



مسلمان عورت کے فرائض

الْحَمْدُ لِلَّهِ وَكَفَى وَسَلَّمَ“ عَلَى عِبَادِهِ الَّذِينَ اصْطَفَى، أَمَا بَعْدُ!

مسلمان بہنو! یاد رکھو دنیا ہمیشہ رہنے کی جگہ نہیں ہے۔ ایک دوسرا جہان ہے جہاں جا کر ہم نے ہمیشہ رہنا ہے اس جہان کا نام عالمِ آخرت ہے اس سے پہلے دنیا و آخرت کے درمیان زندگی کا ایک دور ہے جسے عالم برزخ کہا جاتا ہے۔

پیاری بہنو! تم جانتی ہو کہ اس دنیا میں آرام سے زندگی بسر کرنے کے لئے دنیاوی اسباب کی ضرورت ہے جسے وہ میسر ہیں وہ آرام میں ہے اور جسے میسر نہیں اس کی زندگی تلخ ہے اسی طرح آخرت کی زندگی کا حال ہے وہاں جن لوگوں کو راحتِ آخرت کے اسباب میسر ہوں گے۔ راحت پائیں گے اور جو بد قسمت ان اسباب سے محروم ہوں گے وہ طرح طرح کے عذابوں میں مبتلا ہوں گے۔

میری بہنو! دنیا میں تم باپوں اور خاوندوں کی کمائی سے فائدہ اٹھا سکتی ہو۔ ان کی عزت سے عزت پاسکتی ہو۔ مثلاً لوگ تمہاری اس واسطے عزت کر سکتے ہیں کہ تم کسی عالم یا کسی بزرگ کی بیٹی ہو۔ یا تمہارا باپ دنیاوی لحاظ سے بہت بڑا معزز ہے۔ مثلاً بادشاہ کی بیٹی شاہزادی اور اس کی بیوی بیگم بادشاہ کہلاتی ہے مگر یاد رکھو! آخرت میں عزت و آرام پانے کے لئے فقط اپنی نیکیاں کام آئیں گی ایک دفعہ رسول اللہ ﷺ نے حضرت فاطمہؑ سے فرمایا تھا۔ اے فاطمہ! رسول اللہ کی بیٹی میرے مال سے جتنا چاہو مانگ لو۔ مگر اللہ کے عذاب سے میں نہیں چھڑا سکتا، جس خدا تعالیٰ نے تمہیں پیدا کیا ہے اس نے جو فرائض تمہاری دنیا کی

زندگی کے مقرر کیے ہیں وہ ادا کر کے دنیا سے جاؤ گی تو آخرت میں عزت پاؤ گی ورنہ عذاب میں مبتلا کی جاؤ گی۔

پیاری بہنو! اس چھوٹے سے رسالے کا مقصد یہ ہے کہ تمہارے ذمہ جو فرائض ہیں تمہیں ان سے آگاہ کیا جائے تاکہ ان پر عمل کر کے بارگاہِ الہی میں عزت پاؤ، عذابِ الہی سے بچ جاؤ۔ دنیا میں ان فرائض کے ادا کرنے کے باعث عزت و آرام سے زندگی بسر کرو۔ قبر میں جاؤ تو وہ تمہارے لئے بہشت کا باغ بن جائے۔ میدانِ حشر میں جاؤ تو رسول اللہ ﷺ تمہیں حوضِ کوثر سے پانی پلائیں اللہ تعالیٰ کی مغفرت تمہارے شاملِ حال ہو اور پل صراط سے صحیح و سالم پارا تر کر بہشت میں جا پہنچو۔

فرائض کی اجمالی فہرست :

(۱) اللہ کا حق (۲) رسول اللہ ﷺ کا حق (۳) ماں باپ کا حق (۴) رشتہ داروں کا حق (۵) اولاد کا حق (۶) خاوند کا حق (۷) پڑوسی کا حق (۸) باقی لوگوں کا حق۔

(۱) اللہ تعالیٰ کا حق :

عَنْ مَعَاذٍ قَالَ قُلْتُ يَا رَسُولَ اللَّهِ أَخْبِرْنِي بِعَمَلٍ يُدْخِلُنِي الْجَنَّةَ وَيُبَاعِدُنِي مِنَ النَّارِ قَالَ لَقَدْ سَأَلْتُ عَنْ أَمْرٍ عَظِيمٍ وَإِنَّهُ لَيْسِيرٌ عَلَيَّ مَنْ يَسِرَّهُ اللَّهُ تَعَالَى عَلَيْهِ تَعْبُدُ اللَّهَ وَلَا تُشْرِكُ بِهِ شَيْئًا وَتُقِيمُ الصَّلَاةَ وَتُؤْتِي الزَّكَاةَ وَتَصُومُ رَمَضَانَ وَتَحُجُّ الْبَيْتَ .

ترجمہ! معاذؓ سے روایت ہے انہوں نے کہا کہ میں نے رسول اللہ ﷺ سے عرض کی مجھے ایسا عمل بتلائیے جو مجھے بہشت میں پہنچائے اور دوزخ سے دور ہٹائے۔ آپ ﷺ نے فرمایا تم نے بہت بڑی چیز پوچھی ہے اور جس پر اللہ تعالیٰ آسان کر دیں اس کے لئے آسان ہے (وہ یہ ہے) تو اللہ تعالیٰ کی عبادت کر، اس کے ساتھ کسی کو شریک نہ بنا، نماز اچھی پڑھو، رمضان کے روزے رکھ اور بیت اللہ الحرام کا حج کر۔

میری بہنو! اگر تمہارا یہ ایمان ہے کہ رسول اللہ ﷺ سچے رسول ہیں اور واقعی تم دوزخ سے بچنا اور بہشت میں جانا چاہتی ہو تو تمہارا فرض ہے کہ رسول اللہ ﷺ کے فرمائے ہوئے طریقے پر عمل کرو۔ ورنہ تمہاری مثال ایسی ہوگی جس طرح ایک مریض اعلیٰ درجہ کے حکیم حاذق سے نسخہ تو دریافت کر لیتا ہے مگر استعمال نہیں کرتا وہ کبھی شفا یاب نہیں ہو سکتا۔

اللہ تعالیٰ کی عبادت کرنے اور شرک سے بچنے کے معنی :

میری بہنو! شرک کے معنی حصہ داری ہے۔ شریعت کی اصطلاح میں شرک سے مراد یہ ہے کہ اللہ تعالیٰ کی شان خصوصی میں کسی غیر کو حصہ دار بنا دینا۔

اللہ تعالیٰ کی شان خصوصی کا اجمالی نقشہ :

(۱) اس جہان کا بنانے والا اللہ تعالیٰ ہے (۲) اس جہان کا چلانے والا اللہ تعالیٰ ہے (۳) رزق میں تنگی یا کشادگی کرنے والا وہی ہے (۴) بیمار یا تندرست کرنے والا وہی ہے (۵) ہر چیز کا نفع یا نقصان اسی کے حکم سے ہوتا ہے (۶) زندگی اور موت کی باگ اسی کے قبضہ قدرت میں ہے (۷) انسان کو جب ضرورت پیش آئے اسی سے مانگے (۸) جب چیز مل جائے شکر فقط اسی کا بجالائے۔

اگرچہ مجازی اور عارضی طور پر اس انسان کا شکریہ بھی ادا کر دے جس کے ہاتھ سے ہو کر یہ نعمت ملی ہو۔ مثلاً استاد سے کہے میں آپ کا بڑا ممنون ہوں کہ آپ نے تکلیف اٹھا کر مجھے پڑھایا مگر دل میں یہ خیال کرے کہ ایسے قابل استاد کا بہم پہنچانا اور ایسا کمال عطا فرمانا یہ تو اللہ تعالیٰ ہی کا فضل ہے۔ اگر وہ میرے استاد کو کمال عطا نہ فرماتا تو میں کیسے فیض حاصل کرتا۔ چنانچہ قرآن شریف میں ہے وَمَا بِكُمْ مِنْ نِعْمَةٍ فَمِنَ اللَّهِ یعنی تمہاری ساری نعمتیں اللہ تعالیٰ ہی کی طرف سے ہیں۔

(۹) اللہ تعالیٰ کے سوا کسی غیر کو سجدہ نہ کرے (۱۰) مستحق عبادت کا صرف اسی کو ٹھہرائے۔
میری بہنو! اوپر کی بیان کردہ دس چیزوں میں اللہ تعالیٰ کے ساتھ کسی غیر کو حصہ دار سمجھو گی تو مشرک ہو جاؤ گی اور شرک کبھی معاف نہیں ہوگا ایسا شخص ہمیشہ جہنم میں رہے گا۔
(قوله تعالیٰ) إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ۔
ترجمہ! اللہ تعالیٰ شرک کبھی معاف نہیں کرے گا۔ اور شرک کے سوا جو گناہ جسے چاہے معاف کر دے۔

(۲) رسول اللہ ﷺ کا حق :

عَنْ أَبِي مُوسَى ۞ قَالَ قَالَ رَسُولُ اللَّهِ ﷺ إِنَّمَا مَثَلِي وَمَثَلُ مَا بَعَثَنِي اللَّهُ بِهِ كَمَثَلِ رَجُلٍ آتَى قَوْمًا فَقَالَ يَا قَوْمِ إِنِّي رَأَيْتُ الْجَيْشَ بَعِينِي . وَإِنِّي أَنَا النَّذِيرُ الْعُرْيَانُ فَالْجَاءَ النَّجَاءَ . فَطَاعَهُ طَائِفَةٌ مِّنْ قَوْمِهِ فَادْلَجُوا فَانْطَلَقُوا عَلَىٰ مَهْلِهِمْ فَفَجَّوْا وَكَذَّبَتْ طَائِفَةٌ مِّنْهُمْ فَاصْبَحُوا مَكَانَهُمْ فَصَبَّحَهُمُ الْجَيْشُ فَأَهْلَكَهُمْ وَاجْتَا حَهُمْ فَذَلِكَ مَثَلُ مَنْ أَطَاعَنِي مَا تَبَعَ مَا جِئْتُ بِهِ وَمَثَلُ مَنْ عَصَانِي وَكَذَّبَ مَا جِئْتُ بِهِ مِنَ الْحَقِّ مُتَّفَقٌ عَلَيْهِ .

ترجمہ! ابو موسیٰ ۞ سے روایت ہے کہ انہوں نے کہا کہ رسول اللہ ﷺ نے فرمایا میری جو چیز اللہ تعالیٰ نے مجھے دیکر بھیجا ہے اس کی مثال ایسی ہے جس طرح ایک شخص کسی قوم کے پاس آیا اور پھر کہا اے لوگو میں نے اپنی آنکھوں سے ایک لشکر دیکھا ہے (یعنی جو تمہیں لوٹنے کے لئے آرہا ہے) اور میں برہنہ بدن ڈرانے والا ہوں (عرب میں دستور تھا کہ جب کوئی شخص خطرناک دشمن کے آنے کی اطلاع دیتا تو برہنہ بدن ہو کر واویلا کرتا) پس جلدی جلدی (یعنی جلدی نکل جاؤ) پھر اس کی قوم میں سے ایک جماعت نے اس کا کہا مان لیا اور رات کے اندھیرے میں چل نکلے۔ نہایت آرام سے نکل گئے اور نجات پا گئے اور ایک جماعت نے اسے بھٹلایا وہ اپنی جگہ پر ٹھہرے رہے صبح ہوتے ہی (دشمن کا) لشکر ان پر آ پہنچا۔

اور ان کا ستیاناس کر دیا۔ یہی مثال ہے اس شخص کی جس نے میری فرمانبرداری کی اور جو چیزیں میں لایا ہوں اس کی تابعداری کی اور جس نے میری نافرمانی کی (اور اللہ تعالیٰ کی طرف سے جو حق میں لایا ہوں اسے جھٹلایا)

(۳) ماں باپ کا حق :

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ رَغِمَ أَنْفُهُ، رَغِمَ أَنْفُهُ، قِيلَ مَنْ يَا رَسُولَ اللَّهِ قَالَ مَنْ أَفْرَكَ وَالِدَيْهِ عِنْدَ الْكِبَرِ أَحَلَّهُمَا أَوْ كِلَاهُمَا ثُمَّ لَمْ يَدْخُلِ الْجَنَّةَ.

(رواہ مسلم)

ترجمہ! حضرت ابوہریرہؓ سے روایت ہے انہوں نے کہا کہ رسول اللہ ﷺ نے فرمایا اس کی ناک خاک آلود ہو۔ اس کی ناک خاک آلود ہو۔ اس کی ناک خاک آلود ہو۔ (یہ کلمہ ایک طرح کی بددعا ہے) آپ سے عرض کی گئی۔ کس شخص کے لئے یہ بددعا فرما رہے ہیں۔ آپ نے فرمایا جو شخص بڑھاپے کی حالت میں دونوں ماں باپ یا ان میں سے ایک کو پائے۔ پھر بہشت میں داخل نہ ہو۔

یعنی بڑھاپے میں ماں باپ کی خدمت کرنا اس سے اللہ تعالیٰ راضی ہوتا ہے اور بہشت میں داخل فرما دیتا ہے۔

میری بہنو! آج کل فتنہ و فساد کا دور دورہ ہے۔ شرم و حیا رخصت ہو رہے ہیں۔ ماں باپ، ساس، خسر کا ادب نہیں رہا۔ عام طور پر آپ دیکھیں گی کہ بیٹیاں اپنی بوڑھی ماؤں کو اس طرح ڈانٹ دیتی ہیں جس طرح خادمہ کو ڈانٹا جاتا ہے۔ حالانکہ اللہ تعالیٰ کا فرمان ہے کہ اگر ماں باپ سے کوئی غلطی ہو جائے تو اُف بھی مت کہو وہ بڑی بد بخت ہوں گی جو ماں باپ جیسے شفیق مہربانوں کو راضی نہ کر سکیں اور جہنم میں جائیں۔

اللَّهُمَّ اعِدْنَا مِنْهُ وَجَمِيعِ الْمُسْلِمِينَ۔

(۴) رشتہ داروں کا حق :

عَنْ ابْنِ عُمَرَ ۞ قَالَ قَالَ رَسُولُ اللَّهِ ﷺ لَيْسَ الْوَاصِلُ بِالْمُكَافِي رَ لَكِنُّ الْوَاصِلُ الَّذِي إِذَا قُطِعَتْ رَحْمَةُ وَصَلَهَا. رواه البخارى. عَنْ جُبَيْرِ بْنِ مُطْعِمٍ ۞ قَالَ قَالَ رَسُولُ اللَّهِ ﷺ لَا يَدْخُلُ الْجَنَّةَ قَاطِعٌ. (متفق عليه)

ترجمہ! عبداللہ بن عمرؓ سے روایت ہے انہوں نے کہا۔ رسول اللہ ﷺ نے فرمایا صلہ رحمی (رشتہ داروں سے اچھا سلوک) کرنے والا وہ شخص نہیں ہے۔ جو (رشتہ داروں کے اچھے سلوک کا بدلہ دینے والا ہو۔ بلکہ صلہ رحمی کرنے والا وہ شخص ہے جب اس سے رشتہ توڑا جائے تو وہ اسے جوڑے۔

(۲) جبیر بن مطعمؓ نے کہا رسول اللہ ﷺ نے فرمایا قطع رحم کرنے والا بہشت میں نہیں (یعنی ابتداءً نہیں جائے گا۔ ہاں سزا بھگت کر جاسکتا ہے۔

حدیث شریف سے معلوم ہوا جو رشتہ دار ہم سے اچھی طرح سے ملتے ہیں۔ ہماری عزت کرتے ہیں غرضیکہ دستور کے مطابق ہم سے ہر لحاظ سے اچھی طرح پیش آتے ہیں ان کی عزت کرنے اور ان سے ہر طرح کا نیک سلوک کرنے سے صلہ رحمی کا پورا حق ادا نہیں ہوتا بارگاہ الہی سے صلہ رحمی کا سرٹیفیکیٹ ان لوگوں کو ملے گا جو قطع رحمی کرنے والوں سے صلہ رحمی کرتے ہیں۔

عَنْ أَبِي هُرَيْرَةَ ۞ أَنَّ رَجُلًا قَالَ يَا رَسُولَ اللَّهِ إِنَّ لِي قَرَابَةً أَصْلُهُمْ وَيَقْطَعُونِي وَأُحْسِنُ إِلَيْهِمْ وَيُسَيِّئُونَ إِلَيَّ وَأُحْلِمُ عَنْهُمْ وَيَجْهَلُونَ عَلَيَّ فَقَالَ لَنْ كُنْتَ كَمَا قُلْتَ فَكَانَ مَا وَلَا يَزَالُ مَعَكَ مِنَ اللَّهِ ظَهِيرٌ عَلَيْهِمْ مَا دُمْتَ عَلَى ذَلِكَ.

(رواہ مسلم ص ۴۱۱ باب البر واصلہ)

ترجمہ! ابو ہریرہؓ سے روایت ہے ایک شخص نے عرض کی یا رسول اللہ ﷺ

میرے رشتہ دار ہیں میں ان سے صلہ رحمی یعنی رشتہ داروں سے عمدہ سلوک کرتا ہوں اور وہ مجھ

سے قطع رحمی کرتے ہیں میں ان سے نیکی کرتا ہوں وہ مجھ سے برائی کرتے ہیں میں ان سے بُر دباری سے پیش آتا ہوں اور وہ مجھ پر سختی کرتے ہیں آپ ﷺ نے ساری بات سن کر فرمایا اگر ایسا ہی ہے جیسا تو کہہ رہا ہے؟ تو گویا کہ ان کے منہ پر رکھ ڈال رہا ہے اور جب تک تم اسی طرح رہو گے اللہ تعالیٰ کی طرف سے تمہارے ساتھ ان کے مقابلہ میں ہمیشہ مدد شامل ہوگی۔

نتیجہ یہ نکلا جو شخص رشتہ داروں کی بدسلوکی پر صبر کرے اللہ تعالیٰ کی مدد اسی کے ساتھ رہتی ہے دنیا میں اللہ تعالیٰ اسے عزت دے گا اور وہ ذلیل ہون گے اور آخرت میں بھی یہ نجات پا جائے گا اور وہ قطع رحمی کے جرم میں گرفتار ہو جائیں گے۔

(۵) اولاد کا حق :

عَنْ عَبْدِ اللَّهِ بْنِ عُمَرَ قَالَ قَالَ رَسُولُ اللَّهِ ﷺ أَلَا كُفُّكُمْ رَاعٍ وَكُفُّكُمْ مَسْئُولٌ عَنْ رَعِيَّتِهِ فَإِلَّا مَأْمُومٌ الَّذِي عَلَى النَّاسِ رَاعٍ وَهُوَ مَسْئُولٌ عَنْ رَعِيَّتِهِ وَالرَّجُلُ رَاعٍ عَلَى أَهْلِ بَيْتِهِ وَمَسْئُولٌ عَنْ رَعِيَّتِهِ وَالْمَرْأَةُ رَاعِيَةٌ عَلَى بَيْتِ زَوْجِهَا وَوَلَدِهِ وَهِيَ مَسْئُولَةٌ عَنْهُمْ وَعَبْدُ الرَّجُلِ رَاعٍ عَلَى مَالِ سَيِّدِهِ وَهُوَ مَسْئُولٌ عَنْهُ أَلَا فَكُفُّكُمْ رَاعٍ وَكُفُّكُمْ عَنْ رَعِيَّتِهِ. (متفق عليه)

لڑکیوں کی خدمت کا ثواب :

عَنْ أَنَسٍ قَالَ قَالَ رَسُولُ اللَّهِ ﷺ مَنْ مَالَ جَارِيَتَيْنِ حَتَّى تَبْلُغَا جَاءَ يَوْمَ الْقِيَامَةِ أَنَا وَهُوَ هَكَذَا وَضَمَّ أَصَابِعَهُ. (رواه مسلم)

ترجمہ! انس سے روایت ہے انہوں نے کہا۔ رسول اللہ ﷺ نے فرمایا جس نے دو لڑکیوں کی بالغ ہونے تک پرورش کی۔ قیامت کے دن میں اور وہ اس طرح پر آئیں گے اور آپ نے اپنی انگلیوں کو ملا کر دکھایا (یعنی جس طرح یہ انگلیاں آپس میں ملی ہوئی ہیں اس

طرح وہ قیامت کے دن میرے ساتھ ہوگا)

عَنْ عَائِشَةَ قَالَتْ جَاءَ نَبِيَّ أُمَّرَاءَ ۖ وَ مَعَهَا ابْنَتَانِ لَهَا تَسْأَلْنِي فَلَمْ تَجِدْ عِنْدِي غَيْرَ
تَمْرَةٍ وَاحِدَةٍ فَأَعْطَيْتُهَا إِيَّاهَا فَفَسَمَتْهَا بَيْنَ ابْنَيْهَا وَلَمْ تَأْكُلْ مِنْهَا ثُمَّ قَامَتْ فَخَرَجَتْ
فَدَخَلَ النَّبِيُّ ﷺ فَحَدَّثْتُهُ فَقَالَ مَنْ ابْتُلِيَ مِنْ هَذِهِ الْبَنَاتِ بِشَيْءٍ فَأَحْسَنَ إِلَيْهِنَّ كُنَّ لَهُ
سِتْرًا مِنَ النَّارِ. (متفق عليه ص ۴۱۳)

ترجمہ! حضرت عائشہ صدیقہ سے روایت ہے۔ انہوں نے فرمایا کہ میرے پاس
ایک عورت سائلہ آئی۔ اور اس کے ساتھ دو بیٹیاں تھیں اس وقت میرے پاس سوائے ایک
کجھور کے اور کچھ نہ تھا میں نے اسے وہی دیدی اس نے خود تو نہ کھائی اور دونوں بیٹیوں کو تقسیم
کردی پھر اٹھ کر چلی گئی۔ اس کے بعد رسول اللہ ﷺ تشریف لائے۔ میں نے انہیں
ساری بات سنائی تو حضور ﷺ نے فرمایا جس شخص کی بیٹیوں کے ذریعے آزمائش کی گئی اور
اس نے ان سے اچھا سلوک کیا یہ بیٹیاں اس کے لئے دوزخ کے سامنے آڑ بن جائیں گی۔

دنیا دار عموماً بیٹیوں کو حقارت کی نگاہ سے دیکھتے ہیں۔ جب بیٹی پیدا ہو تو خوش نہیں
ہوتے اور ان کی خدمت کو چٹی خیال کرتے ہیں ہمارے پنجاب میں ذرا سی بات میں ماں اگر
ناراض ہو جائے تو بیٹی کو ان الفاظ سے کوستی ہے (۱) میں تو مر جاویں (۲) میں توں ڈب
جاویں (۳) میں تو نگروں لہہ جاویں اور اگر ماں باپ راضی ہوں تو دنیا دار مندرجہ ذیل الفاظ
سے یاد کرتے ہیں (۱) ناس ہونیں گلاں کہو یں سوہنیاں کردی اے (۲) تیری کلجی کڈھ او
اں (۳) تیری کلجی بھن کھانو اں

میری بہنو! یہ سارے فقرے پتہ دے رہے ہیں کہ تمہیں بیٹی کے پیدا ہونے سے
خوشی نہیں ہے۔ تم ہی انصاف کرو۔ کیا بیٹوں کے حق میں بھی خوشی کے وقت ایسے الفاظ
استعمال کیا کرتی ہو۔

عزیز بہنو! یاد رکھو۔ گذشتہ دونوں حدیثوں میں غور کر کے دیکھو۔ کہ دو بیٹیاں

آخرت میں وہ کام دیں گی کہ بیٹے ہو کر بھی نہیں دے سکتے۔ اس سے بڑھ کر کوئی شرف ہو ہی نہیں سکتا کہ قیامت کے دن سید المرسلین خاتم النبیین ﷺ کے ساتھ تمہیں بہشت میں جگہ ملے لہذا یاد رکھو۔ بیٹیوں کی خدمت کرنا اپنی سعادت خیال کیا کرو اور خوشی سے ان کی خدمت کیا کرو۔ تاکہ تمہارے لئے ذریعہ نجات ثابت ہوں۔ یہ بھی یاد رکھو کہ آنحضرت ﷺ کی صاحبزادیاں ہی تھیں اور صاحبزادے تو دودھ پینے کی حالت میں وفات پا گئے۔ حضرت فاطمہؑ سے آنحضرت ﷺ کا یہ سلوک تھا کہ جب وہ تشریف لاتیں تو آپ ﷺ کھڑے ہو جاتے۔ سفر سے تشریف لاتے۔ تو پہلے ان کے ہاں تشریف لے جاتے۔

بیٹی کا حق :

میری بہنو! بیٹی کا حق فقط کھلانا، پلانا، پہنانا اور بیمار ہو جائے تو دوائی کرنا اور جوان ہو جائے تو جہیز دیکر بیاہ دینا ہی نہیں ہے بلکہ تمہارا فرض ہے کہ بیٹی کو ضروریات دین کی تعلیم دو جب تک تمہاری زیر نگرانی رہیں۔ احکام دینی کی پابندی کراؤ۔ مثلاً باقاعدہ نماز پڑھیں، روزے رکھیں، قرآن شریف کی تلاوت کریں، بڑوں کا ادب سیکھیں، ورنہ یاد رکھو۔ قیامت کے دن اولاد کی تربیت کے متعلق تم سے باز پرس ہوگی۔ ایسا نہ ہو کہ ان کے گناہوں کے باعث کہیں تمہیں جہنم میں جانا پڑے۔

غلط فہمی کا ازالہ :

میری بہنو! آج کل بڑے شہروں میں لڑکیوں کی طرف خاص طور پر توجہ کی جا رہی ہے۔ لڑکیاں سکولوں کالجوں میں تعلیم پا رہی ہیں لیکن یاد رکھو ان سکولوں کالجوں میں دینی تعلیم نہیں دی جاتی اس تعلیم جدید کے نصاب سے خوفِ خدا، محبتِ الہی، فکرِ عاقبت، نجاتِ آخرت کے ذرائع بتلانا، ان پر عمل کروانا۔ یہ سب چیزیں حرفِ غلط کی طرح مٹادی گئی ہیں۔ بلکہ آج کل کی تعلیم میں لڑکیوں کو گانا بجانا سکھایا جاتا ہے۔ ڈرامہ اور سینما عورتوں کی تعلیم کا جزو بنائے

جار ہے ہیں۔ میری بہنو! خود ہی اندازہ کر لو کہ اس تعلیم کے کیا نتائج نکلیں گے۔ لہذا یہ نہ سمجھنا کہ یہ تعلیم دلا کر تم عند اللہ بری الذمہ ہو جاؤ گی۔

(۶) خاوند کا حق :

عَنْ أَنَسٍ قَالَ قَالَ رَسُولُ اللَّهِ ﷺ الْمَرْأَةُ إِذَا صَلَّتْ خَمْسَهَا وَصَامَتْ شَهْرَهَا وَأَحْصَتْ فَرْجَهَا وَأَطَاعَتْ بَعْلَهَا فَلْتَدْخُلْ مِنْ أَيِّ أَبْوَابِ الْجَنَّةِ شَاءَتْ .

(رواه ابو نعیم فی امحلیتہ باب عشرة النساء ص ۲۷۳)

ترجمہ! انسؓ سے روایت ہے انہوں نے کہا کہ رسول اللہ ﷺ نے فرمایا جب عورت پانچ نمازیں پڑھا کرے اور رمضان کے روزے رکھے اور اپنی عفت کی حفاظت کرے یعنی اپنے خاوند کے سوا غیر سے ناجائز تعلق نہ رکھے اور اپنے خاوند کی فرمانبرداری کرے تو بہشت کے جس دروازے سے چاہے داخل ہو جائے۔

میری بہنو! فقط مسلمان کہلوانے، مسلمانوں کے نام رکھوانے، مسلمانوں کے گھر میں بیاہی جانے، مسلمانوں کے تہواروں میں خوشیاں منانے مثلاً عید الفطر آئی تو عمدہ کپڑے پہن لیے اور عید الاضحیٰ آئی تو کپڑے پہنے اور قربانی کا گوشت کھالیا اس سے بارگاہ الہی میں تم مسلمان نہیں کہلا سکتی اور نہ عذاب الہی سے نجات پاسکتی ہو۔

(۲) بعض عورتوں میں یہ مرض ہوتا ہے بجائے اس کے کہ مردوں کی فرمانبردار ہوں، مردوں کو اپنا تابع بنانا چاہتی ہیں کہ مرد جو کمائے ان کی ہتھیلی پر لا کر رکھ دے نہ ماں کو دے نہ باپ کی خدمت کرے، نہ کسی بہن بھائی کا حق ادا کرے اور جن سے ان کی صلح ہو اس سے مرد ملے جلے اور جہاں ان کی لڑائی ہو ان لوگوں سے مرد بھی کوئی تعلق نہ رکھے ایسی صورت میں اگر مرد نے بیوی کا کہا مان لیا تو دونوں ہی دوزخ کا ایندھن بنیں گے۔

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ لَوْ كُنْتُ أَمْرًا أَحَدًا أَنْ يَسْجُدَ

لَا أَحَدًا مَرَّتُ الْمَرْأَةُ أَنْ تَسْجُدَ لِزَوْجِهَا . (رواه الترمذی)

ترجمہ! ابوہریرہ سے روایت ہے انہوں نے کہا کہ رسول اللہ ﷺ نے فرمایا اگر میں کسی شخص کو کسی کے سجدہ کرنے کا حکم دے سکتا تو عورت کو حکم کرتا کہ اپنے خاوند کو سجدہ کرے۔

میری بہنو! آپ سمجھ گئی ہوں گی کہ اللہ تعالیٰ نے خاوندوں کا کتنا درجہ بلند کیا ہے کہ اگر غیر اللہ کا سجدہ جائز ہوتا تو بیویوں سے خاوندوں کو سجدہ کروایا جاتا لہذا یاد رکھو اگر مرد تم سے ناراض ہے تو سمجھو کہ اللہ تعالیٰ بھی ناراض ہے۔

مرد کی ناراضگی کے اسباب :

(۱) عورت بد زبان ہو، بولتے وقت مرد کی عزت کا لحاظ نہیں رکھتی، غصہ کے وقت

اس کی پت اتار کر رکھ دیتی ہے۔ (۲) بعض عورتیں مرد کے ماں باپ کو برا بھلا کہہ دیتی ہیں

جسے مرد برداشت نہیں کر سکتا۔ (۳) عورت فضول خرچ ہو۔ مرد کی مرضی کے بغیر عورت کو اس

کا مال خرچ کرنا حرام ہے (۴) مرد کی مرضی کے بغیر عورت گھر سے باہر جائے خواہ رشتہ

داروں کے ہاں جائے (۵) جن لوگوں کے سامنے کھلے منہ آنا مرد پسند نہیں کرتا ان ہی کے

سامنے آنا۔

عزیز بہنو! اس قسم کی غلطیوں سے اپنے آپ کو بچایا کرو تا کہ عذاب الہی میں مبتلا نہ

ہونے پاؤ۔ ہاں یہ الگ بات ہے کہ آپ نے ان کی فرمانبرداری میں کوئی کمی نہیں کی اور پھر

بھی مرد خواہ مخواہ ناراض رہتا ہے تو اس صورت میں اللہ تعالیٰ کے فضل سے امید ہے کہ گرفت

نہیں ہوگی۔

(۷) پڑوسی کا حق :

عَنْ أَبِي هُرَيْرَةَ قَالَ قَالَ رَسُولَ اللَّهِ إِنَّ فُلَانَةَ تَذُكَّرُ مِنْ كَثْرَةِ

صَلَاتِهَا وَصِيَامِهَا وَصَلَفَتِهَا غَيْرَ أَنَّهَا تُؤَذِي جِيرَانَهَا بِلِسَانِهَا قَالَ هِيَ فِي النَّارِ . قَالَ

يَا رَسُولَ اللَّهِ فَإِنَّ فُلَانَةَ تَذُكَّرُ قَلَّةَ صِيَامِهَا وَصَلَفَتِهَا وَصَلَاتِهَا وَأَنَّهَا تُصَدِّقُ بِالْأَثْوَارِ مِنْ

الْأَقْسَطُ وَلَا تُؤْذِي بِلِسَانِهَا جِيرَانَهَا قَالَ هِيَ فِي الْجَنَّةِ. (رواه احمد البیهقی)

ترجمہ! ابوہریرہؓ سے روایت ہے انہوں نے کہا۔ ایک شخص نے کہا یا رسول اللہ ﷺ فلائی عورت کے متعلق ذکر کیا جاتا ہے کہ بڑی نمازیں اور بڑے روزے اور بڑی خیرات کرتی ہے مگر وہ اپنے ہمسایوں کو زبان سے ایذا پہنچاتی ہے۔ آپ نے فرمایا وہ دوزخ میں جائے گی (پھر) اس نے کہا یا رسول اللہ ﷺ فلائی عورت (پہلی سے) روزے تھوڑے اور خیرات تھوڑی اور نماز تھوڑی پڑھتی ہے (یعنی فرضوں کے بعد نفل نمازیں تھوڑی پڑھتی ہے) اور وہ پنیر کے ٹکڑے خیرات کرتی ہے (یعنی پنیر کے بچے کھچے ٹکڑے گداگروں کو دیتی ہے) اور اپنے ہمسایوں کو اپنی زبان سے نہیں ستاتی۔ آپ نے فرمایا وہ بہشت میں جائے گی۔

مسلمان بہنو! تم نے دیکھا۔ زبان دراز، ہمسایوں کو ایذا دینے والی عورت باوجود نقلی نماز روزہ خیرات کرنے کے دوزخ میں جائے گی اگر تم دوزخ سے بچنا چاہتی ہو تو تمہارا فرض ہے کہ کوئی کام ایسا نہ کرو جس سے ہمسایہ کو تکلیف ہو، بطور نمونہ بعض باتیں ذکر کر دی جاتی ہیں تاکہ عبرت ہو مثلاً

(۱) لڑائی کسی اور بات پر تھی مگر ہمسائی کو ذلیل کرنے کے لئے اس پر بہتان باندھ دیا کہ فلاں شخص سے تیرا ناجائز تعلق ہے۔

(۲) یا ہمسائی کی بہو، بیٹی کو محض ذلیل و خوار کرنے کے لئے ان پر تہمت لگادی کہ ان کا فلاں شخص سے ناجائز تعلق ہے۔

(۳) یا گھر میں سے کوئی چیز گم ہوئی تو بلا تحقیق اپنے گمان سے ہمسائی کے ذمہ لگادی کہ وہ یا اس کے بچے لے گئے ہوں گے یہ خیال نہیں کرتیں ممکن ہے ہمارے بچے نے ہی کہیں ضائع کی ہو۔

(۴) عموماً ہمسائے ایک دوسرے کے حالات سے بخوبی واقف ہوتے ہیں۔ بعض

عورتوں کی عادت ہوتی ہے کہ ہمسایوں کے پوست کندہ حالات جہاں گئیں وہیں سناتی رہیں۔ حالانکہ رسول اللہ ﷺ کی احادیث سے معلوم ہوتا ہے کہ غیبت (گلہ کرنا) کا گناہ زنا سے بھی سخت ہے اور غیبت کا یہ مطلب نہیں ہے کہ جھوٹی بات کہی جائے جو بھی بات کسی کے پس پشت کہی جائے غیبت ہے اگر رو برو کہی جاتی تو اسے ناگوار طبع ہوتی خواہ وہ سچی بات ہو تو بھی غیبت ہے۔

(۸) عام انسانوں کے حقوق :

عَنْ جَرِيرِ بْنِ عَبْدِ اللَّهِ قَالَ قَالَ رَسُولُ اللَّهِ ﷺ لَا يُرْحَمُ اللَّهُ مَنْ لَا يُرْحَمُ

النَّاسَ. (متفق عليه)

ترجمہ! جریر بن عبد اللہ سے روایت ہے انہوں نے کہا رسول اللہ ﷺ نے فرمایا جو شخص لوگوں پر رحم نہیں کرتا اللہ تعالیٰ اس پر رحم نہیں کرتا۔

عزیز بہنو! اگر تم چاہتی ہو کہ اللہ تعالیٰ تم پر رحم کرے تو تمہیں چاہیے کہ ہر ایک انسان پر (خواہ مسلمان یا کافر ہو) رحم کرو یعنی جہاں تک ممکن ہو۔ ہر ایک انسان کی مدد کر کے دعا لیا کرو۔

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ ﷺ الرَّاحِمُونَ يُرْحَمُهُمُ

الرَّحْمَنُ اِرْحَمُوا مَنْ فِي الْاَرْضِ يَرْحَمْكُمْ مَنْ فِي السَّمَاءِ. (رواه ابو داؤد والترمذی)

ترجمہ! عبد اللہ بن عمرو نے کہا کہ رسول اللہ ﷺ نے فرمایا رحم کرنے والوں پر رحمن رحمت نازل کرتا ہے تم زمین والوں پر رحم کرو۔ تم پر وہ (اللہ تعالیٰ) اور اس کے فرشتے رحم کریں گے جو آسمان پر ہیں۔

عزیز بہنو! زمین پر رہنے والے انسان بلکہ پرند چرند حیوانات پر رحم کیا کرو تا کہ اللہ تعالیٰ تم پر رحم کرے۔ غرضیکہ ہر ایک جاندار کو دکھ دینے سے پرہیز کیا کرو۔ مثلاً حیوانات پر

اس طرح ظلم ہو سکتا ہے کہ گائے، بھینس، بھیڑ، بکری ہم نے پالی ہوئی ہے اسے وقت پر پانی نہ پلائیں، چارہ کم کھلائیں، ہر وقت باندھ کر رکھیں ان جانوروں کے بچوں کو بھوکا ماریں اور دودھ سارا خود دودھ لیں۔ رسول اللہ ﷺ نے ایک عورت کو دوزخ میں دیکھا جس نے بلی کو باندھ رکھا تھا نہ خود کھانے کے لئے اسے دیا اور نہ چھوڑا کہ خود تلاش کر کے اپنا رزق کھاتی اسی حالت میں وہ مر گئی۔

آخری گزارش :

عزیز بہنو! جن بہنوں کا خدا تعالیٰ پر ایمان ہے۔ قیامت پر یقین رکھتی ہیں۔ عذاب الہی سے نجات چاہتی ہیں انہیں اپنی ایمانی قوت سے فرائض اسلامی کے بجالانے کا شوق پیدا ہوگا اور اللہ تعالیٰ کی مدد سے وہ ادا کر سکیں گی۔ مگر جنہیں دنیا ہی کی زندگی کا آرام و راحت مقصود ہو۔ نہ خدا تعالیٰ پر ایمان نہ عذاب و ثواب سے سروکار۔ انہیں کیا ضرورت ہے کہ مسلمان عورت کے اسلامی فرائض سے آگاہ ہوں۔ یا سینما اور تھیٹر دیکھنا چھوڑ دیں۔ یا کھلے بندوں اجنبی غیر محرم مردوں سے یا تنہائی میں میل جول سے پرہیز کریں یا گانے بجانے کی بجائے تلاوت قرآن حکیم کریں۔ یا ذکر الہی سے روح کو آرام پہنچائیں۔



اصلی حقیقت

اِنِّیْ وَجْهَتْ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَّ مَا اَنَا مِنَ الْمُشْرِکِیْنَ۔
ترجمہ! بے شک میں نے اپنا منہ اس ذات پاک جل مجدہ کی طرف پھیرا ہے۔
جس نے آسمانوں اور زمین کو بنایا میں سوائے ایک خدا تعالیٰ کے کسی کا نہیں ہوں اور میں
مشرکوں میں سے نہیں ہوں۔

حنفی بھائیو!

السلام علیکم ورحمۃ اللہ! ہماری آپس کی ناچاقی کے باعث لاہور (اب تو لاہور اور
پاکستان ہی کیا یورپ اور افریقہ تک یہ سلسلہ جاری ہو چکا ہے) میں جو کچھ ہو رہا ہے۔ وہ آپ
کو معلوم ہی ہے اس اختلاف کے باعث ہم اپنا دین بھی برباد کر رہے ہیں اور دنیا کی تباہی بھی
خرید رہے ہیں۔ آؤ ذرا علماء کے اختلاف پر تنقیدی نگاہ ڈالیں اور جانچیں کہ یہ حنفی علماء کیوں
لڑ رہے ہیں اور ان میں سے مسلمانوں کا سچا خیر خواہ کون ہے اور حضرت امام الائمہ حضرت
امام ابوحنیفہؒ کا صحیح متبع کون ہے اور حنفیت صحیحہ کا علم بردار کون ہے۔

تقلید کا صحیح مطلب :

حنفی بھائیو! اپنے مذہب کو کھیل اور تماشا نہ بناؤ بلکہ تمہارا فرض ہے کہ سوچو کہ
حضرت امام اعظم امام ابوحنیفہؒ کے مقلد ہونے کا کیا مطلب ہے؟ ہمارے تمام سلف صالحین
احناف اس امر پر متفق ہیں کہ سب سے پہلے ہمیں اللہ تعالیٰ کی کتاب قرآن مجید پر عمل پیرا ہونا

لازمی ہے کیونکہ ہم اس کے بندے ہیں اور جب اس کا حکم صریح مل جائے تو پھر کسی اور طرف جانے کی ضرورت نہیں اس کے بعد نمبر دوم سید المرسلین خاتم النبیین شفیع المذنبین حضرت محمد رسول اللہ ﷺ کے ارشادات مبارکہ ہیں جب ان دونوں مقامات سے کوئی مسئلہ سمجھ میں نہ آئے تو پھر اجماع امت کو دیکھا جائے کہ آیا پہلے مبارک زمانوں میں اس مسئلے پر بحث ہوئی ہے اور کچھ طے پایا ہے؟ اگر وہ مل جائے تو فہم اور نہ پھر شرعاً قیاس کرنے کی اجازت ہے لیکن بجائے اس کے کہ انسان خود قیاس کرے اگر کسی بڑے عالم اعلیٰ درجے کے متقی، عابد زاہد ماہر علوم کتاب اللہ و سنت نبویہ ﷺ کے قیاس پر اس شرط سے عمل کرے کہ اگر میرے امام کی رائے اللہ تعالیٰ کی کتاب پاک یا رسول اللہ ﷺ کے ارشادات کے مخالف ہوئی تو اس کو چھوڑ دوں گا۔ اور اللہ تعالیٰ اور اس کے رسول ﷺ کے حکم کی تعمیل کروں گا تو اس کا نام تقلید ہے۔

سراج الامۃ حضرت امام ابوحنیفہؒ کا اپنا ارشاد ہے۔

اذا صح الحدیث فهو منہبی۔ (ردالمختار شامی ص ۴۸ مطبوعہ میمیہ مصر)

ترجمہ: آنحضرت ﷺ سے جو حدیث صحیح مل جائے وہی میرا مذہب

ہے۔ (انتہی)۔

چنانچہ ہمارے فقہاء عظام کے ہاں یہی اصول اربعہ مسلمہ ہیں۔ نور الانوار کی

عبارت ملاحظہ ہو۔

اعلم ان اصول الشرع ثلثة الكتاب والسنة واجماع الامة والاصل الرابع

القیاس (الی قولہ) فما دام كان الحكم موجوداً فی واحد من الثلاثة لم تحتج الی

القیاس۔ (نور الانوار ص ۷۶)

ترجمہ: بے شک شریعت کے اصول تین ہیں۔ کتاب، سنت، اجماع امت چوتھا

قیاس پس جب تک کوئی حکم پہلے تین اصولوں میں ملے تو چوتھے اصول قیاس کی طرف جانے

کی ضرورت نہیں۔

حنفی دراصل فقط امام ابوحنیفہ کا مقلد ہے :

فقہ حنفی کی بنیاد ائمہ ثلاثہ یعنی امام الائمہ سراج الامۃ حضرت امام اعظم ابوحنیفہ اور ان کے دو شاگردوں امام ابو یوسف اور امام محمد کے اقوال پر ہے۔ اصل حقیقت یہ ہے کہ حضرت امام ابو یوسف اور امام محمد کے اقوال بھی دراصل امام ابوحنیفہ کے ہی اقوال ہیں اس لئے حاصل یہ نکلا کہ فقہ حنفی کا مدار اقوال امام ابوحنیفہ ہی ہیں۔ چنانچہ امام صاحب کے تمام بڑے بڑے شاگردوں کا حلفیہ بیان ہے کہ ہم سوائے امام صاحب کے قول کے اپنی طرف سے کچھ نہیں کہتے۔

قال ابو یوسف ما قلت قولاً خالفت فیہ اباحنیفہ الا قد کان قالہ وروی عن زفرانہ قال ما خلفت اباحنیفہ فی شئی الا قد قالہ ثم رجع عنہ فهذا الاشارة الى انهم ما سلكوا طريق الخلاف بل قالوا ما قالوا عن اجتهاد ورأى اتباعاً لما قاله استاذهم ابوحنیفہ وفي آخر الحاوی والقدسی واذا اخذ بقول واحد منهم يعلم قطعاً انه يكون به اخذ بقول ابی حنیفہ فانه روى عن جميع اصحابه من الكبار كابى يوسف ومحمد وزفر والحسن انهم قالوا ما قلنا فى مسألة قولاً الا وهو روايتا عن ابى حنیفہ واقسموا عليه ايماناً غلاظاً فلم تتحقق فى الفقه جواب ولا مذهب الا له الخ.

(رد المختار شامی جلد اول ص ۳۸) (مطبوعہ میمنہ مصر)

ترجمہ: امام ابو یوسف فرماتے ہیں کہ میں نے کوئی بات ایسی نہیں کہی جس میں حضرت امام ابوحنیفہ کی مخالفت کی ہو میں نے وہی بات کہی ہے جو آپ نے فرمائی ہے اور امام زفر سے روایت کی گئی ہے۔ فرماتے ہیں میں نے امام ابوحنیفہ کی کسی مسئلہ میں مخالفت نہیں کی۔ البتہ وہی کہا ہے جو آپ نے فرمایا تھا پھر خواہ امام صاحب نے رجوع کر لیا ہو۔ ان باتوں میں اس امر کی طرف اشارہ ہے کہ امام صاحب کے شاگردان کے خلاف نہیں چلے۔ جو کچھ انہوں نے فرمایا اپنی رائے اور اجتہاد سے وہی فرمایا جو امام صاحب کے فرمودہ کے عین

مطابق تھا اور الحادی القدسی کے اخیر میں ہے کہ جب ان میں سے کسی ایک کا قول لیا جائے تو یقیناً سمجھ لینا چاہیے کہ وہ شخص امام صاحب کا قول لے رہا ہے کیونکہ آپ کے تمام بڑے بڑے شاگردوں مثلاً امام ابو یوسف، امام محمد، امام زفر اور امام حسن سے منقول ہے کہ یہ تمام اصحاب کہتے ہیں کہ ہم نے کسی مسئلہ میں اپنی رائے سے نہیں کہا صرف وہی کہا ہے جو ہمیں امام صاحب سے روایت ملی تھی اپنے اس بیان پر انہوں نے بڑی پکی قسمیں بھی کھائی ہیں لہذا اب فقہ (حنفی) میں سوائے امام ابو حنیفہ کے جو اب اور مذہب کے اور کچھ نہیں ہوگا اور دوسروں کی طرف مسائل کی نسبت مجازی ہوگی تاکہ معلوم ہو کہ یہ بھی امام صاحب کے موافق ہے انتہی۔

حنفیت میں ہمارا طریقہ :

عزیز بھائیو! ہم تو اس معنی میں حنفی ہیں جو ہمارے سلف صالحین احناف کا پاک مسلک تھا یعنی سب سے پہلے رب العزۃ جل جلالہ وعم نوالہ کی مقدس کتاب یعنی قرآن مجید پر عمل کرنا ضروری سمجھتے ہیں اگر کوئی مسئلہ کتاب اللہ سے واضح طور پر سمجھ میں نہ آئے تو سید المرسلین خاتم النبیین شفیع المذنبین محمد رسول اللہ ﷺ کے ارشادات مبارکہ سے اس کا حل تلاش کیا جائے۔ اگر بالفرض اپنی کوتاہ نظری و کم فہمی کے باعث وہاں سے بھی مسئلہ سمجھ میں نہ آئے۔ تو پھر غیر مجمع علیہ مسئلہ امام الائمہ سراج الامۃ حضرت ابو حنیفہ نعمان بن ثابت کوئی کے ارشاد یا ان کے مقدس شاگردوں مثلاً امام ابو یوسف، امام محمد، امام زفر، امام حسن میں سے کسی کے قول پر عمل کیا جائے کیونکہ ان ہی حضرات کا حلیہ بیان پہلے گزر چکا ہے کہ ہم ہر قول میں امام صاحب کے پابند ہیں۔ لہذا بحیثیت حنفی ہونے کے ہم ان حضرات کے اقوال کے سامنے سر جھکانا اپنا فخر سمجھتے ہیں ان کے سوا کسی شخص کا قول ماننے کے لئے ہم مجبور نہیں ہیں کہ جو حنفی کہلائے وہ ہمارا آقا بن جائے لہذا ہمارا یہ کہنا بجا اور درست ہے کہ ہم پکے حنفی ہیں جو عزت ہمارے دل میں بلحاظ اتباع و تقلید امام صاحب کی ہے وہ درجہ کسی اور کو نصیب نہیں۔

لاہوری بھائیوں کی حنفیت :

اگر ہمارے سارے بھائی مذکورہ الصدر اصول پر کاربند ہو جائیں تو آج ہی جھگڑا مٹ سکتا ہے لیکن یہاں تو عجیب قصہ ہے کہ جو چیز ایجاد کردہ وہ حنفیت میں کھپ سکتی ہے۔ آج کل لاہوری حنفیت میں بجائے اتباع کتاب اللہ و سنت محمد رسول اللہ ﷺ کے اتباع بدعات کا بڑا زور ہے۔ اگر کوئی مسلمان رسول اللہ ﷺ کے ارشاد کردہ اسلام کے ارکان کا بھی تارک ہو (توحید، نماز، روزہ، حج، زکوٰۃ لیکن بعد کے ایجاد کردہ وظائف یا رسموں کا پابند ہو تو اسے سچا حنفی مسلمان سمجھا جاتا ہے۔

اور اگر آنحضرت ﷺ کے ارشاد کردہ اسلام کا پورا پابند ہو مثلاً توحید اور رسالت کا معتقد ہے، نماز کا پابند ہے، رمضان شریف میں بالالتزام روزہ رکھا کرتا ہے۔ زکوٰۃ سالانہ ادا کرتا ہے، حج کر آیا ہے اسی طرح تمام امور شرعیہ کو صحیح مانتا ہے لیکن پنجاب کے اسلام کی ضروریات کا پابند نہیں تو وہ وہابی ہے کافر ہے۔ رسول اللہ ﷺ کا منکر ہے، بزرگوں کا دشمن ہے جو چاہو اسے گندے سے گندے لقب دے دو۔

چونکہ یہ تمام رسمیں بعد کی ایجاد ہیں ان کا ثبوت آنحضرت ﷺ کے زمانہ میں نہیں ہے۔ اور نہ صحابہ کرامؓ کے زمانہ میں ہے اور نہ ائمہ اربعہ کے زمانہ میں پایا جاتا ہے لہذا کوئی مسلمان ان کو ماننے کے لئے مجبور نہیں ہے پس اگر کوئی ان کی فرضیت تسلیم نہ کرے تو بھی وہ پکا مسلمان رہ سکتا ہے کیونکہ یہ چیزیں رسول اللہ ﷺ کے دین کا جزو ہرگز نہیں ہیں۔ بلکہ سلف صالحین کے اقوال کی رو سے ان رسومات کا مرتکب بدعتی کہلاتا ہے اور بدعتی کے لئے جو وعید ہے وہ آئندہ تفصیل سے ملاحظہ ہو۔

حضرت عائشہ صدیقہؓ سے روایت ہے کہ رسول اللہ ﷺ نے فرمایا :

مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ۔ (متفق علیہ)

ترجمہ: جس نے ہمارے اس دین میں کوئی نیا کام کیا جو اس دین میں سے نہ ہو پس وہ مردود ہے۔

اسی طرح طبرانی نے عبداللہ بن بشر سے آنحضرت ﷺ کا قول نقل کیا ہے :

مَنْ وَقَّرَ صَاحِبَ بِدْعَةٍ فَقَدْ أَعَانَ عَلَى هَدْمِ الْإِسْلَامِ۔

ترجمہ: جس نے بدعتی کی تعظیم کی، تحقیق اس نے اسلام ڈھانے میں اس کے

ساتھ تعاون کیا۔

فضیل بن عیاض فرماتے تھے کہ :

مَنْ أَحَبَّ صَاحِبَ بِدْعَةٍ أَحْبَطَ اللَّهُ عَمَلَهُ وَ أَخْرَجَ نُورَ الْإِسْلَامِ مِنْ

قَلْبِهِ۔

ترجمہ: جو شخص کسی بدعتی سے محبت رکھتا ہے تو اللہ تعالیٰ اس کے عمل کو جبط کر دے

گا اور اسلام کا نور اس کے دل سے نکال دے گا۔

لیث بن سعد فرماتے تھے :

لَوْ رَأَيْتُ صَاحِبَ هَوَى يَمْشِي عَلَى الْمَاءِ مَا قَبِلْتُهُ۔

ترجمہ: اگر میں کسی خواہش پرست (بدعتی) کو دیکھوں کہ پانی پر چل رہا ہے تو

بھی اس کو قبول نہیں کروں گا۔

تو امام شافعی نے فرمایا: اگر یہی شخص (بدعتی) محل بنائے اور ہوا میں اڑے تو بھی

میں اسے (اس کی بات، عمل) قبول نہیں کروں گا۔

ابو امامہ سے روایت ہے کہ رسول اللہ ﷺ نے فرمایا :

أَهْلُ الْبِدْعِ كَلَابُ أَهْلِ النَّارِ۔

ترجمہ: بدعتی جہنمیوں کے کتے ہوں گے۔

قیام مجلس (میلاد النبی ﷺ):

اگر آنحضرت ﷺ فداہ ابی و امی کی ولادت باسعادت کا ذکر خیر اور آپ کے وجود مسعود کی برکات کا ذکر کیا جائے۔ سنانے والا عالم ہو، سننے والے اتباع و اخلاق نبوی ﷺ کا ولولہ اور تڑپ دل میں رکھتے ہوں۔ تاریخ کی تعین نہ کی جائے۔ تو ایسی مجلس ہر طرح سے پاک اور رحمت الہیہ کے نزول کا باعث ہوگی۔ لیکن موجودہ مجالس میلاد میں بہت سی چیزیں خلاف شرع ہیں اسلئے معیوب ہیں مثلاً بہت سے چراغ جلانا اسراف ہے جو نص قطعاً سے حرام ہے یا بے دینوں، بے نمازوں، ڈاڑھی منڈوں سے نعتیں پڑھوانا جس کے دل میں خود رسول اللہ ﷺ کے اتباع کا شوق نہیں ایسے بے دین اور مجلس میلاد النبی ﷺ کا سنگار بناؤ۔ افسوس صد افسوس۔ اے مسلمانو! تم نے اللہ تعالیٰ کے دین کو کھیل اور تماشا بنا رکھا ہے اور حنفی فقہ کی بھی کچھ پرواہ نہیں کی۔ ردالمختار شامی جو ہمارے فقہ حنفی میں مسلم ہے اس میں جلد دوم ص ۱۳۲ مطبوعہ میمدیہ پر لکھا ہے۔

اما لو نذر زيتالا يقاد قنديل فوق ضريح الشيخ اوفى المنارة كما يفعل النساء من نذر الزيت لسیدی عبدالقادر ويوقد في المنارة جهة المشرق فهو باطل واقبح منه النذر بقراءة المولد في المنابر مع اشتماله على الغناء واللعب وايهاب ثواب ذلك الى حضرة المصطفى ﷺ

ترجمہ: اگر شیخ کے مزار پر فانوس میں تیل جلانے یا مینار میں جلانے کی نذر کی۔ جس طرح ہمارے ہاں سید عبدالقادر جیلانی کے لئے تیل جلانے کی عورتیں نذر کیا کرتی ہیں اور وہ چراغ مشرق کی جانب مینار پر جلایا جاتا ہے پس یہ باطل ہے اور اس سے بھی زیادہ بری یہ بات ہے کہ گانے اور کھیل کے ساتھ ممبروں پر مولود پڑھنے کی نذر کی جائے اور اس کا ثواب رسول اللہ ﷺ کو پہنچایا جائے۔

خدا کے بندو! دیکھ لو! ہمارے بزرگوں کا ارشاد ہے کہ گانے اور کھیل کے ساتھ مولود شریف پڑھنا ناجائز ہے حالانکہ تمہاری موجودہ مجالس میلادگانے والوں کے سوا سبھی ہی نہیں۔ خواہ وہ نعت خواں داڑھی منڈے اور بے دین ہی کیوں نہ ہوں۔ کیا رسول اللہ ﷺ نے تمہیں یہی دین سکھایا تھا۔ افسوس صد افسوس۔ باقی رہا مسئلہ قیام تو یہ ۶۰۴ھ کی ایجا د ہے۔ عمر بن محمد موصلی جو عراق عرب کا رہنے والا تھا اس نے یہ رسم ایجا د کی تھی تاریخ ابن خلقان میں اس کا قصہ مذکور ہے۔

میت کو ثواب پہنچانا :

مردوں کو ہر طرح سے ثواب پہنچانے کے ہم مخالف نہیں ہیں اگر مال حلال کا ہو، دینے والے کی نیت محض خدا کے واسطے کی ہو۔ لوگوں سے واہ واہ اور شاباش لینا مقصود نہ ہو، مصارف کفن، دفن، ادائے قرضہ، اجراءِ وصیت اور تقسیم میراث کے بعد اپنے حصے میں سے دے ان شرطوں کو ملحوظ رکھنے کے بعد مساکین کو دے کر اس عمل صالح کا ثواب میت کی روح کو پہنچانے میں کوئی حرج نہیں بلکہ موجب ثواب ہے اور جائز ہے لیکن جس طرح آج کل آپ عموماً میت کو ثواب پہنچاتے ہیں کہ نہ قرضہ ادا کیا جاتا ہے نہ وارثوں مثلاً بہنوں وغیرہ کو حصہ دیا جاتا ہے۔ خیراتیں پہلے شروع کر دی جاتی ہیں۔ وارثوں میں اگر کوئی یتیم بچہ بھی ہو تو بھی نہ خیرات دینے والے اس کی پرواہ کرتے ہیں نہ لینے والے پرواہ کرتے ہیں کہ یہ یتیم کا مال ہے اور حرام ہے بلکہ آنکھیں بند کر کے لے جاتے ہیں اس طریقہ سے خیرات ہی ناجائز ہے۔ چہ جائیکہ میت کو اس سے کچھ فائدہ ہو۔

حضرت شیخ عبدالحقؒ محدث دہلوی جو ہمارے ہندوستان کے حنفیوں کے مسلم امام ہیں ان کا فتویٰ حضرت مولانا عبدالحقؒ کے فتاویٰ جلد سوم ص ۶۸ مطبوعہ مطبع شوکت اسلام پر منقول ہے۔ وہ بعینہ درج ذیل ہے۔

سوال: سوم یا پنجم مردم بطلب یا بلا طلب جمع میثوند و چند ختم کلام مجیدی خوانند بعضے آہستہ

و بعضے با آواز بلند و در پیالہ خوشبوی گل می اندازند و دیگر خصوصیات و رسوم بعمل می آرند چہ حکم دارد؟

ترجمہ: تیسرے یا پانچویں دن لوگ بلائے یا بن بلا وے جمع ہو جاتے ہیں اور ختم قرآن مجید کرتے ہیں بعض لوگ آہستہ اور بعض بلند آواز سے پڑھتے ہیں اور پیالے میں پھولوں کی خوشبو ڈال دیتے ہیں اور بھی کچھ رسمیں ادا کرتے ہیں ان کے متعلق کیا حکم ہے؟

جواب: مقرر کردن روز سوم و غیرہ بالتخصیص و اوضوری از گاشتن در شریعت محمدیہ ثابت نیست۔ صاحب نصاب الاحساب آل را مکروہ نوشتہ رسم و راہ تخصیص بگذارند و ہر روز یکہ خواہند ثواب بروح میت برسانند

ترجمہ: خاص کر تیسرے یا کسی اور دن کا مقرر کرنا اور اس کو ضروری سمجھنا شریعت محمدیہ میں اس کا ثبوت نہیں ہے نصاب الاحساب والے نے ان باتوں کو مکروہ لکھا ہے خاص دنوں کو بطور رسم کے مقرر کرنا چھوڑ دیں اور جس دن چاہیں میت کی روح کو ثواب پہنچادیں انتہی۔
اسی کے صفحہ نمبر ۶۸ پر ایک دوسرا سوال اور جواب ملاحظہ ہو۔

سوال: فاتحہ مروّجہ حال یعنی طعام رارو برو نہادہ دست برداشتہ چیزے خواندان چہ حکم دارد؟
ترجمہ: اس زمانہ کی مروّجہ فاتحہ یعنی کھانے کا سامنے رکھ کر ہاتھ اٹھا کر دعا مانگنے کا کیا حکم ہے؟

جواب: ایں طور مخصوص نہ در زمان آخضر صلی اللہ علیہ وسلم بود نہ در زمان خلفاً بلکہ وجود در آں قرون ثلاثہ کہ مشہود لہا بالخیر اند منقول شدہ

ترجمہ: یہ خاص طریقہ آخضر صلی اللہ علیہ وسلم کے زمانہ میں نہ تھا اور خلفاء راشدین کے زمانہ میں بھی نہ تھا بلکہ وہ تین زمانے (رسول اللہ صلی اللہ علیہ وسلم کا، صحابہ کرام کا، تابعین کا) جن کی نیکی کے متعلق رسول اللہ صلی اللہ علیہ وسلم کی طرف سے خبر دی گئی ہے (کہ وہ اچھے ہیں) ان تینوں مبارک زمانوں میں اس کا کوئی ثبوت نہیں ہے۔

فتوؤں کا حاصل :

(۱) موجودہ زمانے کی مروّجہ رسمیں یعنی تيجا، چالیسواں وغیرہ آنحضرت ﷺ کے زمانہ میں ثابت نہیں ہیں اور نہ خلفاء راشدین کے زمانہ میں پائی گئیں اور آئمہ اربعہ (امام ابوحنیفہ، امام مالک، امام شافعی، امام احمد بن حنبل) کے زمانہ مبارک میں بھی ان کی کوئی اصلیت نہیں ملتی۔

(۲) اگرچہ بعض بدعتی نام نہاد حنفی ان کے قائل بھی ہیں لیکن سچے حنفی علماء ان کے مخالف ہیں۔ اور چونکہ امام صاحب کے مذہب سے ان چیزوں کو کوئی تعلق نہیں ہے اس لئے ان مروّجہ رسموں کے خلاف کرنے والے کو پکا مقلد اور متبع امام ابوحنیفہ کہا جائے گا۔

(شامی باب الجنائز اهداء ثواب الطعام الى الميت)

فی البزازیة ویکره اتخاذ الطعام فی الیوم الاول والثالث وبعد الاسبوع ونقل الطعام الى القبر فی المواسم واتخاذ الدعوة لقرأة القرآن وجمع الصلحاء والقراء للحنم او لقرأة سورة الانعام والاحلاص والحاصل ان اتخاذ الطعام عند قرأة القرآن لاجل الاکل یکره وفیها من کتاب الاستحسان وان اتخذ طعاما للفقراء کان حسنا واطال فی ذلك فی المعراج وقال هذه الافعال کلها للسمعة والریاء فیحترز عنها لانهم لا یریلون بها وجه الله تعالی الخ

ترجمہ: فتاویٰ بزازیہ میں ہے کہ میت کے لئے پہلے دن یا تیسرے دن یا ہفتے کے بعد کھانا پکانا مکروہ ہے اور موسموں میں قبر کی طرف کھانا اٹھا کر لے جانا بھی مکروہ ہے اور میت کے لئے قرآن پڑھنے کے لئے دعوت دینا بھی مکروہ ہے قرآن شریف کے ختم پڑھنے یا سورۃ انعام یا سورۃ اخلاص کے پڑھنے کے لئے صالحین اور پڑھنے والوں کو جمع کرنا بھی مکروہ ہے خلاصہ یہ ہے کہ قرآن شریف پڑھنے کے لئے کھانا پکانا مکروہ ہے اور اسی ”بزازیہ“ کے ”کتاب الاستحسان“ میں ہے کہ اگر محض مسکینوں کو کھانا کھلانے کے لئے پکایا جائے تو اچھا ہے

اور معراج میں اس کی بہت لمبی بحث ہے اور فرمایا ہے کہ یہ سارے کام چونکہ دکھاوے اور سنانے کے لئے کئیے جاتے ہیں اس لئے ان سے بچنا چاہئے کیونکہ ان لوگوں کو ان کاموں میں اللہ کی رضا مطلوب نہیں ہوتی۔

درود شریف کے فضائل :

عزیز بھائیو! قرآن شریف میں درود شریف پڑھنے کا حکم ہے درود شریف کے فضائل کا کوئی مسلمان انکار نہیں کر سکتا۔ درود شریف کے پڑھنے سے انسان کے دس گناہ معاف ہوتے ہیں دس نیکیاں لکھی جاتی ہیں اور دس درجے بلند ہوتے ہیں۔ دس دفعہ اللہ تعالیٰ کی رحمت نازل ہوتی ہے لیکن نمازوں کے بعد بلند آواز سے درود شریف پڑھنا رسول اللہ ﷺ و صحابہ کرامؓ اور ائمہ اربعہ و امام ابوحنیفہؒ، امام مالکؒ، امام احمد بن حنبلؒ، کے زمانے میں ہرگز ہرگز ثابت نہیں ہے اس کی ایجاد ۸۱۷ھ میں ہوئی ہے اور ۹۱۷ھ تک تمام نمازوں کے بعد پڑھا جانے لگا۔ اس سن کو حزب الاحناف کے رسالہ تاریخ نجد یہ یعنی حقیقت و ہابیہ ص ۱۳ مطبوعہ کریچی پریس میں تسلیم کیا گیا ہے۔ ردالمختار شامی جلد اول ص ۶۳۳ مطبوعہ میمدیہ مصر کی عبارت ملاحظہ ہو۔ اجمع العلماء سلفاً و خلفاً علی استحباب ذکر الجماعۃ فی المساجد وغیرہا الا ان یشوش جہرہم علی نائم او مصل او قاری۔ (انتہی)

ترجمہ: تمام اگلے پچھلے علماء کرام نے مساجد وغیرہ میں مل کر ذکر کرنے کو مستحب خیال فرمایا ہے بشرطیکہ ان لوگوں کو بلند آواز سے ذکر کرنا سونے والے یا نماز پڑھنے والے یا قرآن مجید پڑھنے والے کو تکلیف نہ دے۔

دعوتِ انصاف :

خدا تعالیٰ کے بندو! انصاف سے کام لو، قیامت کے دن خدا تعالیٰ کو چل کر منہ دکھانا ہے وہاں کیا جواب دو گے کیا تمہیں اسلام نے یہ حق دیا ہے یا! امام ابوحنیفہؒ نے یہ فرمایا

تھا کہ جو شخص نماز کے بعد بلند آواز سے درود شریف نہ پڑھے اسے خارج از اسلام سمجھا جائے؟ نماز کے بعد ذکر جہر کے متعلق حضرت مولانا عبدالحی لکھنوی حنفیؒ کا فتویٰ جلد اول ص (۳۵۱) ملاحظہ فرمائیے۔

استفتاء :

کیا اس طرح سر دُھن دُھن کر حضرت محمد ﷺ کے زمانے میں لوگ اللہ اکبر کہا کرتے تھے؟ فرض نماز کے بعد یا صحابہؓ کے زمانے میں لوگ کہا کرتے تھے یا ہمارے امام اعظمؒ کے وقت میں یہ دستور ہو یا امام کے شاگردوں سے صورتِ کذائی ذکر کی منقول ہے؟ انتہی ملخصاً۔

الجواب

الحاصل ذکر جہری بعد نماز کے سوائے ایام تشریق وغیرہ کے اگر احياناً ہو تو کچھ مضائقہ نہیں۔ بشرطیکہ جہر مفراط (حد سے زیادہ بلند آواز) نہ ہو اور ایسی اگر مقصود جہر سے تعلیم ہو اور بدوں ان اغراض کے اس کا التزام و اہتمام کرنا جیسا کہ سوال میں مذکور ہے خلاف طریقہ نبویہ (رسول اللہ ﷺ) و طریقہ سلف صالحین ہے انتہی ملخصاً

گیارہویں :

اللہ تعالیٰ کو راضی کرنے کے لئے مساکین کو کھانا کھلایا جائے اور اس کا ثواب حضرت شیخ المشائخ حضرت تانا و مولانا و شیخنا و مرشدنا شیخ السید محی الدین عبدالقادر الجیلانی قدس اللہ سرہ العزیز کی روح پر فتوح کو پہنچایا جائے تو کوئی حرج نہیں ہے۔ بشرطیکہ تاریخ کی تعیین لازم نہ کی جائے۔ چنانچہ خواہ سترھویں یا بیسویں کو دیا جائے اور اگر کسی ایک مہینے میں نہ ہو سکے تو دوسرے مہینے میں کر دیا جائے۔ نیز حضرت شیخ المشائخ سید عبدالقادر جیلانی کو حاجت روا اور کارساز نہ سمجھا جائے اور فقط مقبولین بارگاہ ایزدی جل مجدہ میں سے شمار کیا جائے

برخلاف اس کے کہ اگر ان کو حاجت روا اور کارساز سمجھ کر دیا جائے تو شرک ہے۔ ایسی خیرات سے نہ اللہ تعالیٰ راضی ہو سکتے ہیں اور حضرت شیخؒ بھی اس سے کبھی خوش نہیں ہوں گے۔

وظیفہ یا شیخ عبدالقادر جیلانی شہیداً للہ ووظیفہ :

امداد کن، امداد کن از بندِ غم آزاد کن

دردین و دنیا شاد کن یا شیخ عبدالقادر

خدا تعالیٰ کے بندو! تمہیں ایسے وظائف پڑھنے کی ضرورت ہی کیا ہے جن کا ذکر قرآن شریف میں ہے اور نہ رسول اللہ ﷺ کی احادیث میں ہے اور نہ ائمہ اربعہ سے منقول ہیں اور نہ حضرت شیخ المشائخ عبدالقادر جیلانیؒ سے ہی منقول ہیں بلکہ وہ تو یہ فرماتے ہیں :

اذا استعنت فاستعن بالله . (فوح الغیب مقالہ ص ۴۲)

ترجمہ: جب تو مدد مانگے تو اللہ تعالیٰ ہی سے مدد مانگ اور بالخصوص جن کے جواز اور عدم جواز میں علماء احناف اختلاف رکھتے ہوں۔ چنانچہ ردالمختار میں مذکور ہے قیل بکفرہ اور اس کے شارح ردالمختار شامی مطبوعہ میمدیہ مصر جلد ثالث ص ۳۱۷ میں فرماتے ہیں کہ اگر سوچ سمجھ کر پڑھا جائے تو حرج نہیں اور اگر بے سوچے سمجھے پڑھے تو اس سے توبہ کرائی جائے اور تجدید نکاح (اپنا نکاح دوبارہ پڑھانا) کرائی جائے۔ تو تمہیں ایسے وظائف پڑھنے کی ضرورت ہی کیا ہے جن کی کتاب اللہ اور رسول اللہ ﷺ کی سنت میں کوئی اصلیت ہی نہ ہو اور مختلف حیثیتیں لگا کر پڑھے جائیں تو جائز ہوں اور اگر حیثیتیں نہ لگائی جائیں تو انسان کے کافر ہونے کا خطرہ ہو اور اگر بالفرض آپ کو کسی شخص نے یہ وظیفہ بتایا ہے اور آپ پڑھتے ہیں تو آپ کو یا آپ کے علماء کو یہ کس نے حق دیا ہے کہ جو نہ پڑھے تو اس کو وہابی اور خارج از اسلام سمجھو؟ میرے حنفی بھائیو! خدا تعالیٰ سے ڈرو اور سوچو کہ کیا کر رہے ہو؟ کس دین کی اشاعت کر رہے ہو اور کن چیزوں پر زور دے رہے ہو؟

رسول اللہ ﷺ کو بشر اور بندہ کہنے والے کافر ہیں ؟

میرے حنفی بھائیو! اللہ تعالیٰ کا ارشاد ہے :

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ ذَلِكَ خَيْرٌ وَأَحْسَنُ تَأْوِيلًا. (سورة النساء ركوع ۸)

ترجمہ: پس اگر تم کسی چیز میں آپس میں جھگڑا کرو تو اسے اللہ تعالیٰ اور اس کے
رسول ﷺ کی طرف لوٹاؤ اگر تمہیں اللہ تعالیٰ اور قیامت کے دن پر ایمان ہے اس طرف
لوٹنا بھلائی اور بہت ہی عمدہ بات ہے۔ انتہی۔

دعوتِ رجوع الی اللہ تعالیٰ :

برادرانِ احناف! آئیے اس مسئلے کا فیصلہ اللہ تعالیٰ اور اس کے رسول اللہ ﷺ کے
دربار سے کرائیں۔ اس کے بعد اگرچہ کوئی ضرورت تو نہیں ہے لیکن صحابہ کرامؓ، امام ابوحنیفہؒ، اور
تبعین امام ابوحنیفہؒ میں سے ملا علی قاریؒ مسلمانوں میں علم کلام کے مُسلم امام ہیں ان کے اور
صوفیائے کرام کے اقوال بھی پیش کر دیے جائیں گے تاکہ آپ کو پتہ لگ جائے کہ اسلام میں
پہلے دن سے یہی عقیدہ چلا آ رہا ہے۔ کہ سید المرسلین خاتم النبیین شفیع المذنبین محمد رسول اللہ
ﷺ کے ایسے پیارے بندے ہیں جن کے درجے کو ان الفاظ میں بیان کیا جائے تو اہل سنت
والجماعت کے اعتقاد کے مخالف نہیں ہوگا..... ع بعد از خدا بزرگ توئی قصہ مختصر
کیونکہ اہل سنت والجماعت خواص الانس کو خواص الملائکہ سے افضل سمجھتے ہیں
مذکورۃ الصدقات مقامات کے حوالے تو متعدد دیے جاسکتے ہیں لیکن اختصار کے باعث ملتے
نمونہ از خروار کے طور پر پیش کیے جاتے ہیں۔

قرآن پاک میں بشر اور عبد کا اطلاق

(۱) قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا. (نہی اسرائیل ۹۳)

ترجمہ : اے رسول اللہ ﷺ ان سے کہہ دو سوائے اس کے نہیں کہ میں ایک

بشر رسول ہوں۔

(۲) قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَاحِدٌ .

(سورہ کھف پ ۱۶ رکوع ۱۲)

ترجمہ : اے رسول اللہ ﷺ انہیں کہہ دو سوائے اس کے نہیں کہ میں تمہاری طرح بشر ہوں۔

میری طرف اس امر کی وحی کی جاتی ہے کہ تمہارا معبود ایک ہی اللہ تعالیٰ ہے۔

(۳) سُبْحَانَ الَّذِي أَسْرَىٰ بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَىٰ

(بنی اسرائیل: ۱)

ترجمہ : پاک ہے وہ ذات جس نے اپنے بندے کو رات کے وقت مسجد حرام سے

مسجد اقصیٰ تک سیر کرائی الخ۔

(۴) تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا .

(بنی اسرائیل پ ۵ رکوع ۱)

ترجمہ : وہ ذات بابرکت ہے جس نے اپنے بندے پر قرآن مجید نازل فرمایا تاکہ

جہاں والوں کو ڈرائے۔

دو آیتوں میں آنحضرت ﷺ کے متعلق لفظ بشر استعمال کیا گیا ہے اور دو میں لفظ

عبد آیا ہے۔

اپنی عبدیت کے متعلق آنحضرت ﷺ کا اپنا اقرار :

(۱) مغیرہ سے روایت ہے انہوں نے کہا کہ آنحضرت ﷺ نے نماز تہجد پڑھی یہاں

تک کہ آپ کے دونوں قدموں پر روم آ گیا۔ تب آپ سے عرض کی گئی۔ آپ اس طرح

کیوں کرتے ہیں۔ حالانکہ آپ کے اگلے پچھلے گناہ سب بخشے جا چکے ہیں؟ آپ نے فرمایا کیا

میں اللہ تعالیٰ کا شکر گزار بندہ نہ بنوں؟ اس روایت کو بخاری اور مسلم نے روایت کیا ہے۔

(باب تحریض علی قیام اللیل . مشکوٰۃ المصابیح)

(۲) عبد اللہ بن عمرو بن العاص رضی اللہ عنہ سے روایت ہے انہوں نے کہا رسول اللہ صلی اللہ علیہ وسلم نے فرمایا ہے کہ جب تم اذان سنو تو اسی طرح کہو جس طرح مؤذن کہتا ہے پھر مجھ پر درود بھیجو۔ کیونکہ جس نے مجھ پر ایک دفعہ درود شریف پڑھا۔ اللہ تعالیٰ اس پر دس دفعہ رحمت بھیجے گا پھر میرے لئے اللہ تعالیٰ سے وسیلہ مانگو۔ پس تحقیق وہ بہشت میں ایک درجہ ہے وہ اللہ تعالیٰ کے بندوں میں سے ایک بندہ کے لائق ہے اور میں امید کرتا ہوں کہ میں ہی وہ ہو جاؤں پس جس شخص نے میرے لئے وسیلے کی دعا کی اس پر شفاعت حلال ہوگی۔ (رواہ مسلم)

دونوں احادیث میں آنحضرت صلی اللہ علیہ وسلم نے اپنے آپ کو بندہ کے لفظ سے ذکر فرمایا ہے۔

ابو بکر صدیق رضی اللہ عنہ کے ہاں رسول اللہ صلی اللہ علیہ وسلم (خدا کے بندے) ہیں :

ابوسعید خدری رضی اللہ عنہ سے روایت ہے تحقیق رسول اللہ صلی اللہ علیہ وسلم منبر پر بیٹھے تو فرمایا تحقیق ایک بندے کو اللہ تعالیٰ اسے دنیا کی تازگی میں سے جو چاہے عطا فرمائے یا جو اللہ تعالیٰ کے ہاں نعمتیں ہیں وہ پائے تو اس بندے نے وہ اختیار کیا ہے جو اللہ تعالیٰ کے ہاں ہے اس پر ابو بکر صدیق رضی اللہ عنہ رو پڑے اور فرمایا ہم اپنے باپوں اور ماؤں سمیت آپ پر قربان ہوں پس ہم نے ابو بکر صدیق رضی اللہ عنہ پر تعجب کیا۔ لوگوں نے کہا اس بڑھے شخص کو دیکھو کہ رسول اللہ صلی اللہ علیہ وسلم تو ایک بندے کی خبر دے رہے ہیں۔ جس کو اللہ تعالیٰ نے دنیا کی تازگی اور اپنے ہاں کی نعمتوں میں اختیار دیا ہے اور یہ کہہ رہے ہیں کہ ہم آپ پر اپنے باپوں اور ماؤں سمیت قربان ہیں (یعنی اس خبر پر اس فقرے کا کہنا کچھ مناسبت نہیں رکھتا لیکن لوگوں کو بعد میں معلوم ہوا کہ آنحضرت صلی اللہ علیہ وسلم ہی کو وہ اختیار دیا گیا تھا اور ابو بکر صدیق رضی اللہ عنہ ہم سب میں سے زیادہ عالم تھے اس کو بخاری رضی اللہ عنہ اور مسلم نے روایت کیا ہے۔ (مشکوٰۃ باب وفات انبی صلی اللہ علیہم وسلم)

حضرت ابو بکر صدیق رضی اللہ عنہ نے بندے کے لفظ سے آنحضرت صلی اللہ علیہ وسلم کا وجود مسعود مراد

لیا ہے۔

حضرت عائشہؓ رسول اللہ ﷺ کو بشر فرما رہی ہیں :

عن عائشة قالت كان رسول الله ﷺ يخصف نعله ويخيط ثوبه ويعمل

في بيته كما يعمل احدكم في بيته وقالت كان بشر امن البشر . (الحديث).

(رواه الترمذی، مشکوٰۃ فی اخلاقہ ﷺ)

ترجمہ: حضرت عائشہؓ سے روایت ہے فرماتی ہیں رسول اللہ ﷺ اپنا جوتا سی لیا

کرتے تھے، اپنا کپڑا سی لیا کرتے جس طرح تم اپنے گھر کا کام کرتے ہو، اسی طرح آپ

بھی کیا کرتے تھے اور فرماتی ہیں کہ آنحضرت ﷺ بھی انسانوں میں سے ایک انسان و بشر

تھے۔

حضرت عائشہؓ حضور سرور کائنات پر بشر کا لفظ فرما رہی ہیں۔ حضرت امام ابوحنیفہؒ

رسول اللہ ﷺ کو اللہ تعالیٰ کا بندہ (عبد) فرما رہے ہیں

محمد رسول اللہ ﷺ نبیہ و عبدہ ورسولہ .

(شرح فقہ اکبر ص ۱۷، مطبوعہ مطبع محمدی لاہور)

حضرت ملا علی قاریؒ ہمارے حنفیوں کے مسلم امام ہیں :

ان کا ارشاد ملاحظہ ہو، اسی پہلی ذکر شدہ عبارت کی شرح میں فرماتے ہیں :

قال عليه السلام لا تطروني كما طروني عيسى و قولوا عبد الله ورسوله .

ترجمہ: آنحضرت ﷺ نے فرمایا ہے میری زیادہ تعریف نہ کرو جس طرح

حضرت عیسیٰ علیہ السلام کی کی گئی ہے بلکہ (مجھے) کہو۔ اللہ تعالیٰ کا بندہ اور اس کا رسول۔

برادرانِ احناف! آئیے ذرا اس مسئلہ میں علم عقائد کے ماہرین ائمہ سے بھی پوچھ لیں۔

مسامرہ لکمال بن ابی شریف :

ان النبي انسان بعثه الله لتبليغ ما وحي اليه و كذا لرسول فلا فرق النخ ص

۱۹۸ مطبوعہ مطبع کبری امیریہ مصر

ترجمہ: تحقیق نبی ایک انسان ہے جس کو اللہ تعالیٰ مبعوث فرماتے ہیں تاکہ جو اسے وحی دی گئی ہے اسکی تبلیغ کرے اس معنی میں نبی اور رسول میں کوئی فرق نہیں۔

مسایرہ للعلامة الکمال بن الہام :

فالنبی علی هذا انسان اوحی الیہ بشرع سواء امر بتبلیغہ والدعوة الیہ اولاً فان امر بذلک فهو نبی رسول والافھونی غیر رسول الخ (مسایرہ در شرح مسامرہ ص ۹۷ مطبوعہ مطبع کبری امیریہ مصر)

ترجمہ: پس نبی اس لحاظ سے ایک انسان ہے جس کی طرف شریعت کی وحی کی گئی ہے جس کی تبلیغ اور دعوت کا حکم اسے دیا جائے یا نہ۔ اگر تبلیغ کا حکم کیا جائے تو وہ نبی مرسل ہے ورنہ وہ نبی غیر مرسل کہلائے گا۔ الخ

حضرت مجدد الف ثانی کا ارشاد :

پیغمبران ماعلیہ الصلوٰۃ والتسلیمات کہ قریب بیک لک و بست و چہار ہزار گزشتہ اند۔ خلاق ربعبادت خالق ترغیب فرمودہ اند و از عبادت غیر منع نمودہ خود را بندہ عاجز دانستہ اند و از ہیبت و از عظمت او تعالیٰ ترساں و لرزاں بودہ اند و آلہ ہنود و خلق ربعبادت خود ترغیب کردہ اند (الی قولہ) بخلاف پیغمبران علیہم الصلوٰۃ والتسلیمات کہ خلاق را از اں چہ منع فرمودہ اند۔ خود را نیز از اں بازداشتہ اند۔ بروجہ اتم و اکمل۔ خود را بشر مثل سائر بشری گفتند

ع بہ بین تفاوت راہ از کجاستا کجا (انتہی مکتوب نمبر ۱۶۶ دفتر اول ص ۵۱ حصہ دوم)

ترجمہ: ہمارے کل پیغمبر جو تقریباً ایک لاکھ چوبیس ہزار گزرے ہیں سب کے سب مخلوق کو خالق جل مجدہ کی عبادت کی ترغیب دیتے رہے اور غیر اللہ کی عبادت سے منع فرماتے رہے اور سب نے اپنے آپ کو (اللہ تعالیٰ) کا عاجز بندہ سمجھا ہے۔ اللہ تعالیٰ کے خوف اور اس

کی بزرگی سے کانپتے رہے ہیں اور ہندوؤں کے خداؤں نے مخلوقات کو اپنی عبادت کی رغبت دلائی ہے (الی قولہ) بخلاف انبیاء علیہم السلام کے کہ مخلوق کو جن چیزوں سے منع فرمایا ہے خود بھی اس سے باز رہے ہیں بالکل پورے طور پر دوسرے لوگوں کی طرح اپنے آپ کو وہ حضرات بشر (بندہ) فرمایا کرتے تھے..... ع۔ بہ بین تفاوتِ راہ از کجا است تا کجا (انتہی) خدا تعالیٰ کے بندو! خدا سے ڈرو۔ جس بات سے اللہ تعالیٰ بھی راضی نہ ہو۔ جو آنحضرت ﷺ کے ارشادات کے بھی مخالف ہو۔ امام ابوحنیفہؒ کے طریقہ کے بھی خلاف ہو اور حضرات صوفیائے کرام کے مسلک کے بھی خلاف ہو میں نہیں سمجھتا کہ وہ کہاں کا اسلام ہے جس پر زور دیا جا رہا ہے۔

ازالہ غلط فہمی :

میں یقین سے کہہ سکتا ہوں کہ آنحضرت ﷺ کو اللہ تعالیٰ جل جلالہ وعم نوالہ کی درگاہ میں جو عزت و قرب کا درجہ حاصل ہے اس کو ہم پورے طور پر سمجھ بھی نہیں سکتے۔ سید المرسلین، خاتم النبیین، شفیع المذنبین کا درجہ سمجھنا تو دور رہا۔ میرے خیال میں ولی کی ولایت اور نبی کی نبوت کا سمجھنا بھی عام لوگوں کے لئے محال ہے۔ ہاں البتہ آنحضرت ﷺ کے ارشادات کو سمجھ سکتے ہیں ان کے افعال کا مشاہدہ کر سکتے ہیں۔ لہذا ہمارا فرض ہے کہ آپ کے اقوال و افعال کا اتباع کریں اور اعتقادات میں جو کچھ اللہ تعالیٰ اور اس کے رسول ﷺ سے ملا ہے اسی پر ایمان رکھیں۔ اور اپنی طرف سے کانٹ چھانٹ نہ کریں اور وہ یہ ہے۔

اللہ تعالیٰ کو خالق اور رسول اللہ ﷺ کو مخلوق سمجھیں۔

معبود	عابد
آقا	غلام
بھینچنے والا	رسول

تعریف بدعت :

آنحضرت ﷺ کا ارشاد ہے :

من احدث فی امرنا هذا ماليس منه فهو رد. (مشکوٰۃ المصابیح)

ترجمہ: جو شخص ہمارے کام یعنی دین میں کوئی نئی چیز ایجاد کرے جو اس کا جزو نہیں

ہے تو وہ چیز مردود ہے۔

یعنی اللہ تعالیٰ اور اس کے پیارے رسول ﷺ کے دربار میں قبول نہیں ہے۔

رسول اللہ ﷺ کے ارشاد پاک میں فی امرنا هذا سے صاف ظاہر ہے کہ اگر کوئی شخص نئی چیز

ایجاد کرے اسے دین محمدی ﷺ کا جزو قرار دے یعنی آپ کی ساری امت پر لازم سمجھے اور

اگر کوئی اس کی ایجاد کردہ رسم کو ادا نہ کرے اس پر طعن کرے اور اسے دین محمدی ﷺ سے

خارج اور اس کا تارک سمجھے تو ایسا شخص رسول اللہ ﷺ کے دین کا بھی خواہ نہیں بلکہ دشمن

ہے کیونکہ دین الہی کی جگہ پر اپنے خود ساختہ دین کو رواج دینا چاہتا ہے اس کی ایجاد کردہ

رسوم کی اشاعت سے رسول اللہ ﷺ کے جاری کردہ دین میں یقیناً کمی واقع ہوگی۔

چنانچہ آپ کا ارشاد ملاحظہ ہو:

ما احدث قوم بدعة الا رفع مثلها من السنة.

ترجمہ: کسی قوم نے کبھی کوئی بدعت اپنی طرف سے ایجاد نہیں کی۔ مگر اتنی کہ سنت

اس سے اٹھالی جاتی ہے (انتہی)

نذر معین :

ہاں ایک چیز نذر ہے جس کی شریعت محمدیہ ﷺ میں اجازت ہے اس کا مطلب یہ

ہے کہ رضائے الہی حاصل کرنے کے لئے کوئی شخص کوئی چیز اپنے اوپر لازم کر لیتا ہے اگرچہ

وہ عبادت شریعت میں لازم نہ ہوئی ہو۔ بشرطیکہ جنس عبادت مشروعہ میں سے ہو، ورنہ وہ

نذر لازم نہ ہوگی جس طرح فقہاء کا ارشاد ہے لَانْذَرَ فِي مَعْصِيَةِ تَرْجَمَهُ: گناہ کے کام کی نذر مقرر کرنا صحیح نہیں ہے لیکن وہ اس عبادت کو اپنی ذات تک محدود سمجھتا ہے۔ دوسرے کسی شخص کو اس عبادت کے کرنے کے لئے مجبور نہیں کرتا تو یہ بدعت نہیں ہے۔

بعض حنفی بھائیوں کی کسوٹی اسلام مجموعہ بدعات ہیں :

اسلام پنجاب کے ضروری ارکان کی فہرست میں جن سات مسائل کو بطور مثال ذکر کیا گیا ہے اگر کوئی شخص ان مسائل کا قائل نہ ہو تو وہ مسلمان نہیں ہے۔ بلکہ وہابی ہے اور وہابی کے ساتھ ہمارے بھائی مرتدین کا سلوک کرتے ہیں یعنی جو شخص ان ایجاد کردہ و خود ساختہ مسائل (جو نہ رسول اللہ ﷺ کے پیش کردہ اسلام کا جزو ہیں اور نہ مذہب امام اعظم ابوحنیفہؒ کا جزو ہیں) کا اقرار نہ کرے اس کے پیچھے نماز پڑھنی جائز نہیں سمجھتے اور نہ اس سے السلام علیکم کہنا جائز رکھتے ہیں ان کے نزدیک ایسے لوگ مساجد میں امام بھی نہیں بنائے جاسکتے اور نہ وہ ان احناف کے ساتھ مل کر نماز پڑھ سکتے ہیں۔ اگرچہ وہ لوگ ارکان اسلام محمدی (توحید و رسالت، نماز، روزہ، حج، زکوٰۃ) کے قائل اور عامل ہی کیوں نہ ہوں ان کے اس برتاؤ سے صاف ظاہر ہے کہ وہ ان خود ساختہ مسائل مذکورہ کو جزو اسلام محمدی ﷺ قرار دیتے ہیں۔

ٹھنڈے دل سے غمور کرنے کی برادرانہ درخواست :

میرے پیارے حنفی بھائیو! خدا تعالیٰ سے ڈرو۔ یاد رکھو دنیا چند روزہ ہے آخر قیامت میں اللہ تعالیٰ کے دربار میں حاضر ہونا ہے اور رسول اللہ ﷺ کو چل کر منہ دکھانا ہے اشتعال میں نہ آؤ بلکہ ٹھنڈے دل سے ذرا غمور کرو اور سوچو آیا جن چیزوں پر تم زور دے رہے ہو۔ اور جس بناء پر آپس میں ایک دوسرے سے لڑ رہے ہو اور ایک دوسرے سے سلام و کلام ترک کر رہے ہو کیا رسول اللہ ﷺ نے تمہیں یہی دین سکھایا تھا اور یہی امانت تمہارے سپرد

کر گئے تھے؟ بلکہ سنو۔ ہمارے آقائے نامدار سید المرسلین خاتم النبیین شفیع المذنبین محمد رسول ﷺ تو فرما گئے ہیں۔

ترکت فیکم امرین لن تضلوا ما تمسکتم بہما کتاب اللہ و سنة رسولہ .

(مشکوٰۃ المصابیح)

ترجمہ: میں نے تم میں دو چیزیں چھوڑی ہیں جب تک ان کو ہاتھ میں رکھو گے کبھی گمراہ نہیں ہوں گے۔ وہ دو چیزیں کون سی ہیں اللہ تعالیٰ کی کتاب اور رسول اللہ ﷺ کی سنت۔

خدا تعالیٰ سے ڈرو اور سوچو کہ کیا یہ مسائل کتاب اللہ اور رسول اللہ ﷺ کی سنت کے جزو ہیں۔ خدا تعالیٰ سے دعا کرتا ہوں کہ اللہ تعالیٰ مجھے اور آپ سب بھائیوں کو مع آپ کے حضرات علمائے کرام کے اپنی رضا حاصل کرنے کی توفیق عطا فرمائے آمین ثم آمین۔

وعید بدعت :

سہل بن سعدؓ سے روایت ہے کہ آنحضرت ﷺ نے فرمایا میں تمہارا حوض (کوثر) پر پیش رو ہوں۔ جو شخص میرے پاس آئے گا۔ وہ پیئے گا اور جو پیئے گا کبھی پیاسا نہیں ہوگا۔ البتہ بعض قومیں میرے ہاں آئیں گی جن کو میں پہچانوں گا اور وہ مجھے پہچانیں گے۔ پھر میرے اور ان کے درمیان پردہ آجائے گا (یعنی وہ مجھ تک پہنچ نہیں سکیں گے) پس میں کہوں گا۔ بے شک وہ میرے ہیں۔ پھر کہا جائے گا۔ تحقیق آپ نہیں جانتے اس چیز کو جو انہوں نے آپ کے بعد ایجاد کی تھی پھر میں کہوں گا جس شخص نے میرے بعد دین میں تغیر و تبدل کیا تھا اسے ہٹادو (اس کو بخاری و مسلم نے روایت کیا ہے)

میرے حنفی بھائیو! خدا تعالیٰ سے ڈرو۔ آنحضرت ﷺ کے اس ارشاد مبارک کو دل کے کان کھول کر سنو اور اپنی موجودہ حالت کو دل کی آنکھیں کھول کر دیکھو اور اپنے مذہبی علماء کرام سے بایں الفاظ پوچھ کر دیکھو کہ جن رسموں اور وظیفوں کے نہ ماننے والوں کو آپ

وہابی اور بے ایمان کا لقب دیتے ہیں (جن کا مختصر ذکر اوپر گزرا ہے) کیا یہ چیزیں رسول اللہ ﷺ نے خود کیں یا فرمائی تھیں یا بعد کی بنائی ہوئی ہیں۔ خدا تعالیٰ کے بندو! کہیں ایسا نہ ہو کہ دنیا میں بھی ہم لڑتے ہی مریں اور قیامت کے دن کہیں دربار محمدی ﷺ سے بھی دھکے دے کر نکال دیے جائیں وما علینا الا البلاغ.

اسلام کا صحیح راستہ :

برادرانِ اسلام! اسلام کا صحیح راستہ فقط وہی ہے جو سید المرسلین خاتم النبیین شفیع المذنبین محمد رسول اللہ ﷺ نے صحابہ کرامؓ کو سکھایا اور جس پر چل کر ان بزرگوں نے اللہ تعالیٰ کے دربار سے رضی اللہ عنہم ورضوا عنہ (ترجمہ: اللہ تعالیٰ ان سے راضی ہوا اور وہ لوگ اللہ تعالیٰ سے راضی ہوئے) کا مبارک تمغہ قرآن مجید میں پایا

صحابہ کرامؓ کا طرزِ عمل :

چونکہ یہ رسالہ عام فہم بنانا مقصود ہے اس لئے بجائے روایات کثیرہ کے جمع کرنے کے ان حضرات کے طرزِ عمل کا خلاصہ دیا جاتا ہے۔ جس سے کسی سمجھ دار عالم کو اختلاف کی گنجائش ہی باقی نہیں رہتی۔

نمبر اول : قرآن مجید

نمبر دوم : حدیث شریف

نمبر سوم : اجماع اُمت

نمبر چہارم : قیاس

علماء کی قسمیں :

بے چارے عام مسلمانوں کا اتنا ہی فرض ہے کہ وہ علماء کی خدمت میں آئیں اور ان سے دین الہی سیکھیں لیکن اے برادرانِ اسلام! اگرچہ ہر ایک مولوی صاحب آپ کے سامنے یہی دعویٰ کریں گے کہ میں مسلک صحابہ کرامؓ کا پورا متبع ہوں اصلیت یہ ہے کہ علماء کی دو قسمیں ہیں علماء ربانی، علماء سوء۔ لہذا علماء ربانیین کا اتباع کرو اور علماء سوء کی صحبت سے بچو

اور ان کے حق میں ہدایت کی دعا کرو۔

عالم ربّانی کا شیوہ :

عالم ربّانی کا اولین فرض اعلائے کلمۃ اللہ تعالیٰ ہے یعنی اللہ تعالیٰ کی کتاب کی آواز کانوں میں پہنچائے گا، کتاب اللہ کی شرح میں رسول اللہ ﷺ کے اقوال و افعال پیش کرے گا جو مسئلہ کتاب اللہ اور رسول اللہ ﷺ کی سنت میں نہ ملے اس کو اجماع امت سے حل کرے گا۔ اگر اجماع امت میں بھی نہ پایا جائے تو قیاس امام کی طرف رجوع کرے گا۔

عالم ربّانی کی صحبت کا اثر :

عالم ربّانی کی صحبت میں طبیعتوں پر اسی قسم کا اثر ہوگا۔ جیسا کہ آنحضرت ﷺ کی پاک صحبت میں صحابہ کرامؓ پر ہوا تھا، اگرچہ ویسا رنگ چڑھنا تو محال قطعی ہے لیکن عالم ربّانی کی صحبت کا اثر ظن محمدیؐ کا ادنیٰ نمونہ ہوگا

تشریح اثر :

(۱) خدا تعالیٰ کی عظمت و جلال سطوت و جبروت رگ و ریشہ میں سرایت کر جائے اور یہ نقشہ آہستہ آہستہ ایسا پختہ ہو جائے کہ کسی وقت میں جلوت و خلوت میں خلاف مرضی الہی نہ ہونے پائے۔

(۲) کتاب اللہ اور رسول اللہ ﷺ کی سنت کے اتباع کا شوق پیدا ہو اور روز بروز بڑھتا جائے۔

(۳) احکام الہی کی سابقہ مخالفت اور بے اعتنائی پر ندامت ہو، گذشتہ سے طلبِ عفو اور آئندہ کی پابندی کا عزم بالجزم ہو۔

(۴) مندرجہ ذیل اوصاف میں انقلاب ہو جائے۔

بجائے اس کے

یہ صفت پیدا ہو جائے

زر پرستی	خدا پرستی
خوف ماسوی اللہ	خوف الہی
مسلمانوں میں سابقہ عداوت	آپ کی محبت
جاہ طلبی	خدا طلبی
تکبر	تواضع
حسد، کینہ، بغض	خیر خواہی
انانیت	مساوات
مطلب پرستی	ایثار
دوسروں کی عیب بینی	اپنی عیب بینی

علماءِ سوء (بُرے) کا شیوہ :

عالمِ ربّانی کے جذبات و احساسات و خدمات کا برعکس کر لیا جائے تو علماءِ سوء (بُرے) کا نقشہ سامنے آجائے گا مثلاً بجائے اشاعت کتاب اللہ اور رسول اللہ ﷺ کی سنت کے بدعات کا زور ہو جائے آپس میں پہلے مل بیٹھنے والے مل کر نماز پڑھنے والے ایک دوسرے سے السلام علیکم کہنے والے، آپس میں لڑ پڑیں، متنفر ہو جائیں، سلام و کلام چھوڑ دیں۔

اللهم الف بین قلوب المسلمین واصلح بالهم واحفظنا من شرور انفسنا و شرور اعدائنا ووقفنا لاتباع نبيك الكريم الهادي الى الدين القويم والصراف المستقيم امين يا الله العالمين و آخر دعوانا ان الحمد لله رب العالمين -



احکامِ شبِ برأت

الْحَمْدُ لِلَّهِ وَكَفَى وَسَلَّمَ" عَلَى عِبَادِهِ الَّذِينَ اصْطَفَى، أَمَا بَعْدُ!
 قَالَ رَسُولُ اللَّهِ ﷺ إِذَا كَانَتْ لَيْلَةُ النِّصْفِ مِنْ شَعْبَانَ فَقُومُوا لَيْلَهَا
 وَصُومُوا يَوْمَهَا.

ترجمہ: جب شعبان کی پندرہویں رات ہو تو رات کو عبادت کرو اور دن کو روزہ رکھو۔

سوال: (۱) شعبان کی پندرہویں رات جس کو مسلمان شبِ برأت کہتے ہیں۔ اس کے متعلق اسلامی احکام کیا ہیں؟

(۲) اور موجودہ وقت میں مسلمان جو کچھ کرتے ہیں۔ دن کو حلو اچھی اور رات کو چراغاں اور آتھبازی۔ آیا ان چیزوں کا بھی کوئی ثبوت ہے؟ بَيِّنُوا وَتُوجَرُوا.

الجواب: قرآن مجید میں شبِ برأت کا ذکر ہونے میں اختلاف ہے :

(۱) قرآن مجید میں فقط ایک آیت ہے جس میں بعض حضرات مفسرین کی رائے ہے

کہ یہاں شبِ برأت کا ذکر ہے اور وہ آیت سورہ دخان پارہ پچیس کی ہے :

لِنَا أَنْزَلْنَاهُ فِي لَيْلَةِ مُبَارَكٍ إِنَّا كُنَّا مُنذِرِينَ ۝ (الدخان: ۳)

ترجمہ: تحقیق ہم نے اس (قرآن مجید) کو مبارک رات میں نازل کیا ہے۔ بے

شک ہم (انسانوں کو ان کی غلط کاریوں سے) ڈرانے والے تھے۔

اس آیت کی تفسیر میں مختلف تفاسیر (مثلاً السراج المنیر، معالم التنزیل، البیضاوی

الجلالین میں مفسرین کے دو قول منقول ہیں۔ بعض حضرات کی رائے ہے کہ اس رات سے مراد لیلة القدر (جو رمضان میں آتی ہے) ہے اور بعض کی رائے ہے کہ شبِ برآة ہے۔

صحیح فیصلہ :

رئیس المفسرین حامل اسوۃ الحمدین الحافظ عماد الدین ابوالفدا اسماعیل بن عمر بن کثیر القرشی المدمشقی اسی آیت کی تفسیر میں فرماتے ہیں :

ومن قال انها ليلة النصف من شعبان كما روى عن عكرمة فقد ابعد

النجعة فان نص القرآن انها في رمضان.

ترجمہ: اور جو شخص یہ کہے کہ یہ رات شعبان کی پندرہویں ہے۔ چنانچہ عکرمہ سے روایت کی گئی ہے۔ کہ پس تحقیق اس شخص نے راہِ حق سے اپنی نگاہ کو دور جا پھینکا۔ کیونکہ تحقیق قرآن پاک کی نص تو یہ بتلاتی ہے کہ (جس رات کا ذکر اس آیت میں ہے) وہ رمضان شریف میں ہے۔

ابن کثیر نے اپنے قول کی تصحیح کے لئے مندرجہ ذیل دو آیتوں سے استشہاد کیا ہے۔

شَهْرُ رَمَضَانَ الَّذِي أُنزِلَ فِيهِ الْقُرْآنُ أَوْ إِنَّا أَنْزَلْنَاهُ فِي لَيْلَةِ الْقَدْرِ.

اس آیت کے بعد عمدۃ الحمدین الصالحین الامام التتوی کا ارشاد ملاحظہ ہو۔

صحیح مسلم شریف کی شرح باب صوم التطوع میں فرماتے ہیں۔ لیلة مبارکہ سے پندرہویں شب شعبان کا مراد لینا غلطی ہے۔ صحیح یہ بات ہے اور علمائے کرام اسی کے قائل ہیں کہ لیلة مبارکہ سے مراد لیلة القدر ہے۔ بہر حال تحقیق یہی ہے کہ شبِ برآة کا ذکر خیر قرآن شریف میں نہیں ہے۔ البتہ آنحضرت ﷺ کے ارشادات میں تفصیل سے موجود ہے۔

رسول اللہ ﷺ کے ارشادات متعلقہ شبِ برآة :

(۱) عن علی قال قال رسول الله ﷺ اذا كانت ليلة النصف من شعبان

فقوموا ليلها وصوموا يومها فان الله تعالى ينزل فيها الغروب الشمس الى السماء الدنيا فيقول الآمن مستغفر فاغفر له الآمن مسترزق فارزقه الآمن مبتلى فاعافيه الآمن كذا حتى يطلع الفجر. (رواه ابن ماجه)

ترجمہ: حضرت علیؑ سے روایت کی گئی ہے۔ انہوں نے فرمایا کہ رسول اللہ ﷺ نے فرمایا جب شعبان کی پندرہویں رات ہو۔ پس اس رات کو قیام کرو (یعنی نماز پڑھو) اور دن کو روزہ رکھو۔ کیونکہ اس رات میں اللہ تعالیٰ کی تجلی آفتاب کے غروب ہونے کے وقت سے ہی آسمان دنیا پر ظاہر ہوتی ہے۔ پس فرماتا ہے خبردار کوئی بخشش مانگنے والا ہے۔ کہ اسے بخش دوں۔ خبردار کوئی رزق لینے والا ہے کہ اسے رزق دوں۔ خبردار کوئی ہے مصیبت زدہ کہ اسے چھڑا دوں۔ خبردار کوئی فلاں فلاں حاجت والا ہے۔ طلوع صبح صادق تک اللہ تعالیٰ یہی آواز دیتا رہتا ہے۔

(۲) عن ابی موسیٰ الأشعری عن رسول اللہ ﷺ قال ان اللہ تعالیٰ لیطلع فی

لیلة النصف من شعبان فیغفر لجميع خلقه الا لمشركٍ او مشاعن. (رواه ابن ماجه)

ترجمہ: ابو موسیٰؓ سے روایت ہے وہ رسول اللہ ﷺ سے روایت کرتے ہیں۔ آپؐ نے فرمایا تحقیق اللہ تعالیٰ البتہ شعبان کی پندرہویں رات کو طلوع فرماتا ہے پس سوائے شرک و کینہ و ور کے اپنی ساری مخلوقات کو بخشتا ہے۔

(۳) عن عائشةؓ قالت فقدت رسول اللہ ﷺ لیلة فاذا هو بالبقیع فقال اکت

تخافین ان یحیف اللہ علیک ورسوله قلت یا رسول اللہ انی ظننت انک اتیت بعض نسائك فقال ان اللہ تعالیٰ ینزل لیلة النصف من شعبان الی السماء الدنيا فیغفر لا کثر من عدد شعر غنم کلب رواه الترمذی. وزاد رزین ممن استحق النار وقال الترمذی سمعنا محمداً یعنی البخاری یضعف هذا الحدیث۔

ترجمہ: حضرت عائشہؓ سے روایت کی گئی ہے۔ انہوں نے فرمایا کہ میں نے ایک

رات رسول اللہ ﷺ کو نہ پایا پھر ناگہاں وہ بقیع (قبرستان مدینہ منورہ) میں پائے گئے۔ تب آپ ﷺ نے فرمایا (اے عائشہ) کیا تمہیں اس بات کا ڈر تھا کہ اللہ تعالیٰ اور اس کا رسول تم پر ظلم کریں گے۔ میں نے کہا یا رسول اللہ ﷺ میں نے خیال کیا تھا کہ شاید آپ ازواج مطہرات میں سے کسی کے پاس تشریف لے گئے ہوں۔ تب آپ نے فرمایا تحقیق اللہ تعالیٰ شعبان کی پندرہویں رات کو آسمان دنیا پر نزول فرماتا ہے پس قبیلہ کلب کی بکریوں کے بالوں کی گنتی سے بھی زیادہ بخشا ہے۔ اس روایت کو ترمذی نے روایت کیا ہے اور رزین نے یہ لفظ زیادہ کیا ہے یعنی جو لوگ کہ دوزخ کے مستحق ہو چکے ہوں۔

(۴) عن عائشة عن النبي ﷺ قال هل تدرين ما في هذه الليلة يعني ليلة النصف من شعبان قالت ما فيها يا رسول الله فقال فيها ان يكتب كل مولود بنى آدم في هذه السنة وفيها ان يكتب كل هالك من بنى آدم في هذه السنة فيها ترفع اعمالهم وفيها تنزل ارزاقهم فقالت يا رسول الله ما من احد يدخل الجنة الا برحمة الله تعالى فقال ما من احد يدخل الجنة الا برحمة الله تعالى ثلاثا قلت وانت يا رسول الله فوضع يده على هامته فقال ولا انا الا ان يتغمده الله تعالى منه برحمته يقولها ثلاث مرات (رواه البيهقي في الدعوات الكبير)

ترجمہ: حضرت عائشہ سے مروی ہے کہ رسول اللہ ﷺ سے روایت کرتی ہیں آپ نے فرمایا کہ تمہیں معلوم ہے کہ اس رات (یعنی پندرہویں شعبان کی) میں کیا ہے۔ حضرت عائشہ نے عرض کی یا رسول اللہ ﷺ اس رات میں کیا ہے۔ آپ نے فرمایا جو بچہ اس سال میں پیدا ہوتا ہوتا ہے وہ اس رات میں لکھا جاتا ہے اور اس سال میں جو بنی آدم ہلاک ہونے والا ہوتا ہے اس کا نام لکھا جاتا ہے اور اس رات میں ان کے اعمال اٹھائے جاتے ہیں اور اسی رات میں ان کے رزق نازل ہوتے ہیں۔ تب عائشہ نے فرمایا کوئی بھی ایسا نہیں جو اللہ تعالیٰ کی رحمت کے بغیر جنت میں جاسکے۔ تین دفعہ یہ کلمہ آپ نے فرمایا۔ میں

نے کہا آپ بھی اللہ تعالیٰ کی رحمت کے بغیر جنت میں نہیں جاسکیں گے۔ پھر آپ نے اپنا ہاتھ سر پر رکھ کر فرمایا۔ اور میں بھی نہیں جاسکوں گا۔ مگر اس صورت میں کہ اللہ تعالیٰ مجھے اپنی رحمت سے ڈھانپ لے۔ آپ نے یہ کلمہ تین دفعہ فرمایا۔

میرے بھائیو! آنحضرت ﷺ کے ارشادات مبارکہ بمعہ ترجمہ کے آپ دیکھ چکے ہیں، اگرچہ ان احادیث میں مدارج مختلف ہیں ان میں اصح کتب الاحادیث البخاری و مسلم کی احادیث تو نہیں ہیں۔ لیکن بہر حال جو کچھ بھی بعد از سعی ملا وہ آپ کے سامنے ہے۔ ان احادیث میں جب ہم غور کرتے ہیں تو مندرجہ ذیل باتیں معلوم ہوتی ہیں۔ چنانچہ ترتیب وار مسائل احادیث ملاحظہ ہوں۔ مسائل کی تعداد صحیح رکھنے کے لئے جو بات پہلی حدیث میں آچکی ہے وہی دوسری حدیث میں ہوگی تو اس کو اختصاراً ذکر کیا جائے گا۔

پہلی حدیث شریف کے مطالب :

(۱) اس برأتہ کی رات کو عبادت کرو

(۲) شب برأتہ کے بعد دن کو روزہ رکھو۔

(۳) اس رات کو سورج غروب ہونے سے لیکر صبح صادق تک اللہ تعالیٰ کی تجلی (نور کا پرتو) آسمان دنیا پر نازل ہوتی ہے۔

(۴) اس رات کو اللہ تعالیٰ فرماتے ہیں۔ کوئی مجھ سے بخشش مانگنے والا ہے کہ اسے بخش دوں۔

(۵) کوئی مجھ سے رزق مانگنے والا ہے کہ اسے رزق دوں۔

(۶) کوئی شخص کسی مصیبت میں پھنسا ہوا ہے کہ میں اسے نجات دیدوں۔

(۷) علی ہذا القیاس اسی طرح مختلف حاجات انسانی کا نام لیکر پکارتا رہتا ہے کہ کوئی مجھ سے مانگے تو میں اس کی وہ حاجت پوری کروں۔

دوسری حدیث کے مطالب :

- (۸) شبِ برآة میں اللہ تعالیٰ اپنی ساری مخلوق کو بخش دیتا ہے۔
 (۹) مگر مشرک (جو اللہ تعالیٰ کے حقوقِ بندگی دوسرے کو دیتا ہے) کو نہیں بخشتا۔
 (۱۰) مگر کینہ و رک نہیں بخشتا۔

تیسری حدیث کے مطالب :

- (۱۱) شبِ برآة کو (معلوم ہوتا ہے کہ کسی درمیانی حصہ شب میں) آنحضرت ﷺ مدینہ منورہ کے قبرستان بقیع میں تشریف لے گئے۔
 (۱۲) اس رات اللہ تعالیٰ قبیلہ کلب (عرب میں اس قبیلہ کی سب سے زیادہ بکریاں تھیں) کی بکریوں کے بالوں سے بھی زیادہ اپنے بندوں کی مغفرت فرماتا ہے۔

چوتھی حدیث شریف کے مطالب :

- (۱۳) اس رات میں آئندہ سال کے پیدا ہونے والوں کی فہرست لکھی جاتی ہے۔
 (۱۴) اس رات میں انسانوں کے اعمال اللہ تعالیٰ کے حضور اٹھا کر پیش کیے جاتے ہیں۔
 (۱۵) اس رات میں آئندہ سال کے مرنے والوں کی فہرست لکھی جاتی ہے۔
 (۱۶) اس رات میں انسانوں کے رزق کا اندازہ نازل کیا جاتا ہے (یعنی جو ملائکہ عظام اس کام پر موزوں ہیں ان کے سپرد کیا جاتا ہے)
 (۱۷) کوئی فرد بشر اللہ تعالیٰ کی رحمت کے بغیر جنت میں داخل نہیں ہو سکے گا۔

مجموعہ احادیثِ شبِ برآة کا خلاصہ :

ہر مسلم کو چاہیے کہ شرک اور کینہ (اخلاقِ رذیلہ) وغیرہ سے توبہ کرے۔ رات کو اللہ تعالیٰ کی عبادت کرے۔ خدا تعالیٰ سے اپنے لئے اور مردوں کے لئے بخشش مانگے۔ علاوہ

اس کے اپنی ہر حاجت کا اسی سے سوال کرے اور دن کو روزہ رکھے۔

عزیز بھائیو! یہ وہ کام ہیں جو مسلمانوں کو شبِ برآة اور دن کو کرنا چاہئے۔

خیالات فقہاء احناف متعلقہ شبِ برآة :

صاحب الدر المختار فرماتے ہیں :

و من المنذوبات ركعتا السفر والقلوم والصلوة اللیل و اقلها علی مافی
الجوهرة ثمان ولو جعله اثلاثا فالأوسط افضل وتو انصافاً فالأخیر افضل و احياء ليلة
العیدین و النصف من شعبان

ترجمہ: اور مستحب نمازوں میں سے یہ ہیں۔ سفر پر جاتے وقت دو رکعت پڑھے اور
رات کو (یعنی تہجد) نماز پڑھے۔ جو ہر ہنیرہ کے بیان کے مطابق کم از کم آٹھ رکعت پڑھے اگر
رات کو تین حصوں میں تقسیم کرے تو درمیانی حصہ میں تہجد پڑھنا افضل ہے اور اگر رات کے دو
حصے کرے تو پھر آخر حصہ میں پڑھنا افضل ہے۔ عید الفطر اور عید الاضحیٰ کی رات اور شعبان کی
پندرہویں رات یعنی شبِ برآة کو عبادت کرنا بھی مستحب ہے۔

شیخ ابراہیم حلبی مدیة المصلیٰ کی شرح غنیة المستملیٰ میں فرماتے ہیں :

فعلم ان کلاً من الصلوة الرغائب لیلة اول جمعة من رجب و صلوة البراءة
لیلة النصف من شعبان و صلوة القدر و لیلة السابع و العشرین من رمضان بالجماعة
مکروهة.

ترجمہ: پس معلوم ہوا کہ صلوة الرغائب جو رجب کے پہلے جمعہ کی شب کو پڑھی
جاتی ہے اور پندرہویں شعبان کی رات اور رمضان شریف کی ستائیسویں رات لیلة القدر کی
جو نماز جماعت سے ادا کی جاتی ہے ان راتوں میں جماعت سے نماز پڑھنا بدعت مکروہ ہے۔
خدا کے بندو! فقہاء عظام کا اتباع سنت دیکھو، اور عبرت حاصل کرو کہ مطلق نماز
جس کا ذکر خیر آنحضرت ﷺ کے ارشادات میں آچکا ہے اور کوئی اپنی طرف سے اس سے

ذرا بھی زیادہ کرتا ہے تو بدعت کہہ کر روک دیتے ہیں۔ خواہ وہ چیز دراصل عبادت ہی کیوں نہ ہو۔ مثلاً حدیث شریف میں مطلق نماز پڑھنے کا ذکر آیا ہے جس میں جماعت کا کوئی ذکر نہیں تو اب جو شخص جماعت کی زیادتی کرتا ہے۔ اس کو برداشت نہیں کرتے۔

وہی شیخ ابراہیم حلبی آگے چل کر فرماتے ہیں :

فلو ترک امثال هذه الصلوة تارك ليعلم الناس انه ليس من الشعائر

لحسن انتہی۔

ترجمہ: پس اگر کوئی شخص اس قسم کی نمازوں کو چھوڑ دے تاکہ لوگ یہ سمجھ جائیں کہ

یہ نمازیں شعائر اسلام میں سے نہیں ہیں تو اس نے اچھا کیا۔ انتہی

میرے پیارے حنفی بھائیو! خدا کے لئے سوچو اور اپنے بزرگوں کے نام کو بدنام نہ کرو۔ وہ حضرات تو اس قدر پابند شرع کہ وہ شب برآة کی رات میں کسی عبادت کو لازمی اور رسم بنانا بھی جائز نہیں سمجھتے اور تم اس مبارک رات میں بے تحاشہ چراغاں کرتے ہو۔ اور اس اسراف کو رسم دین سمجھتے ہو۔ علاوہ اس کے اس رات کی عزت افزائی میں آتھبازی چلاتے ہو۔ یہ چیز اللہ تعالیٰ کی مرضی کے خلاف ہے۔ آنحضرت ﷺ کی سنت کے خلاف ہے آئمہ دین اس قسم کی حرکتوں سے ناراض ہیں۔ خدا تعالیٰ کے بندو۔ خدا سے ڈرو اور باز آ جاؤ۔

جواب حصہ دوم :

شب برآة سے پہلے دن حلوائچی اور رات کو چراغاں اور آتھبازی کے متعلق یہ عرض ہے۔ قرآن مجید سے پتہ چلتا ہے کہ پہلے لوگوں میں ایک مرض پیدا ہوا کرتا تھا۔ وہ یہ کہ دین کے کاموں کو کھیل اور تماشہ کی صورت دے دیتے تھے۔ چنانچہ سورہ انعام کے آٹھویں رکوع میں ہے۔

وَفِرَ الْاَلَيْنِ اَتَخَلَوْا دِيْنَهُمْ لِعِبَادٍ لَّهُمْ اَوْ غُرْتَهُمُ الْحَيٰوةَ الدُّنْيَا وَذَكَرْبِهٖ اَنْ تُبْسَلَ

نَفْسٌ بِمَا كَسَبَتْ لَيْسَ لَهَا مِنْ دُوْنِ اللّٰهِ وَلِيٌّ وَلَا شَفِيعٌ ۚ وَاِنْ تَعَدِلْ كُلُّ عَدْلٍ لَا

يُؤْخَذُ مِنْهَا أُولَئِكَ الَّذِينَ أُبْسِلُوا بِمَا كَسَبُوا لَهُمْ شَرَابٌ مِّنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ.

ترجمہ: اور چھوڑ دو (اے محمد ﷺ) ان لوگوں کو جنہوں نے اپنے دین کو کھیل تماشا بنا رکھا ہے۔ اور ان کو دنیا کی زندگی نے دھوکے میں ڈال رکھا ہے۔ اور اس قرآن پاک سے نصیحت کر۔ تاکہ کوئی نفس اپنے کیے کے باعث ہلاک نہ ہو۔ ایسے نفس کو اللہ تعالیٰ کے عذاب سے بچانے والا کوئی دوست اور سفارش کرنے والا نہیں ملے گا اور اگر بدلہ دیوے سارے بدلے اس سے نہیں لیا جاوے گا۔ یہ وہ لوگ ہیں جو اپنی بد کرداری کے باعث ہلاک کیے جائیں گے۔ ان کے لئے گرم پانی پینے کے لئے اور دردناک عذاب ہے کیونکہ یہ کفر کیا کرتے تھے۔

شبِ برأتہ کو چراغاں اور آتشبازی کے متعلق پہلی وعید :

جو بے دین کہ دین کے کاموں کو کھیل اور تماشا بنا دیں۔ اللہ تعالیٰ نے آنحضرت ﷺ کو ایسے بے دینوں سے قطع تعلق کرنے کا حکم دیا ہے۔ خدا کے بندو! شبِ برأتہ کے متعلق اسلامی احکام تو پہلے پڑھ چکے ہو۔ جن میں نہ چراغاں ہے نہ آتشبازی ہے۔ یہ دونوں چیزیں بے دین مسلمانوں نے دین کی رسموں کے قائم مقام بنا رکھی ہیں۔ خدا تعالیٰ سے ڈرو اور ان لغویات کو چھوڑ دو، ورنہ یاد رکھو کہ ہمیں رسول اللہ ﷺ تم سے قطع تعلق نہ کر لیں جب اللہ اور رسول ﷺ نے قطع تعلق کر لیا تو پھر سوچو کہ جس اسلام اور ایمان کا نام لیتے ہو۔ اس کی کیا قیمت باقی رہے گی اور پھر نجات کس دروازے سے تلاش کرو گے اور کس کی شفاعت کی امید ہو سکتی ہے۔ اور کس کی جنت میں ٹھکانہ ملے گا۔

بھائیو! خدا تعالیٰ سے دعا ہے کہ اللہ تعالیٰ مجھے اور آپ کو اپنی رضا کی توفیق

عطا فرمائے آمین۔

دوسری وعید :

اللہ تعالیٰ قرآن مجید میں فرماتے ہیں :

وَلَا تَبْذُرُوا آيَاتِ اللَّهِ الْمُبْتَدِرِينَ كَانُوا إِخْوَانَ الشَّيْطَانِ وَكَانَ الشَّيْطَانُ لِرَبِّهِ

كُفُورًا. (بنی اسرائیل)

ترجمہ: اور بے جا خرچ نہ کر، تحقیق بے جا خرچ کرنے والے شیطانوں کے بھائی

ہیں اور شیطان اپنے رب کا ناشکرا ہے۔

میرے عزیز بھائیو! خدا کا خوف کرو اور غور کرو کہ اس آیت میں کیا ارشاد ہو رہا ہے

بے جا خرچ کرنے والا یعنی اسراف کرنے والے شیطان کے بھائی اور خدا کے دشمن ہیں۔

اسراف کے معنی :

اسراف لغت میں بے فائدہ اور لاف و گراف کے طور پر خرچ کرنے کو کہتے ہیں۔

یعنی جس خرچ میں نہ آخرت کی بہتری مقصود ہو اور نہ دنیا کا کوئی بھلا ہو، نہ رضائے الہی

حاصل ہو اور نہ کسی ضرورت انسانی (مثلاً کھانا پینا، پہننا میں صرف ہو۔ یہ نقص برآء کے

چہ اغاں اور آتشبازی میں پورے طور پر موجود ہے۔

خدا کے بندو! اللہ تعالیٰ قرآن شریف کی سورۃ تکوین میں ارشاد فرماتے ہیں:

ثُمَّ لَتُسْأَلُنَّ يَوْمَئِذٍ عَنِ النَّعِيمِ . پھر اس دن تم سے اے لوگو نعمتوں کے متعلق پوچھا جائے گا

کہ اللہ تعالیٰ کی دی ہوئی نعمتیں روپیہ وغیرہ کہاں صرف کیا تھا؟ بتاؤ اس دن کیا جواب

دوگے۔

اللَّهُمَّ وَفَعْنَا لِمَا نَحِبُّ وَتَرْضَى وَاجْعَلْ آخِرَتَنَا خَيْرًا مِّنْ أَوَّلِيَّ امِين.



مالِ میراث میں حکم شریعت واختیار رواج کی سزا

سوال: ترکہ میت میں شرع محمدی ﷺ سے انکار کر کے رواج کے مطابق مال تقسیم کرنے والوں کی شریعت محمدیہ ﷺ میں کیا سزا ہے۔ بینواتوجروا
الجواب: مذہب اسلام کیا چیز ہے؟

مذہب اسلام اس مذہب کا نام ہے جس کے اندر تمام وہ احکام الہی صحیح و سالم بلا کم و کاست موجود ہیں جو کہ آج سے تیرہ صدیاں پہلے سید المرسلین خاتم النبیین شفیع المذنبین محمد رسول اللہ ﷺ پر نازل ہوئے تھے۔ بخلاف دیگر مذاہب دنیا کے کہ ان کے ہاں آج وہ تعلیم محفوظ نہیں ہے جو کہ بانیان مذاہب نے دی تھی۔ لہذا بحمد اللہ تعالیٰ مسلمانوں کو اس بات پر فخر اور ناز ہے اور وہ اس کو اپنی سعادتِ عظمیٰ خیال کرتے ہیں کہ ان کے دین کو صحیح معنی میں دین الہی کہا جاسکتا ہے اس لئے مسلمانوں کے ہاں یہ بات بھی مانی ہوئی ہے کہ جو شخص اس دین کی مخالفت کرے گا وہ خدائے قدوس و وحدہ لا شریک لہ کا مخالف کہلائے گا۔

اللهم اعلنا وجميع المسلمين عن هذه الفتنة۔

مسلم کون ہے؟

مسلم کا لفظی ترجمہ اسلام قبول کرنے والا ہے یعنی جو شخص اس بات کو تسلیم کر لے

کہ مذہب اسلام کے مجموعہ احکام الہی کو سچا مانتا ہوں اور انہی کو اپنی زندگی میں دستور العمل بنائے رکھوں گا وہ مسلمان ہے۔

کافر اور فاسق کا اصطلاحی فرق :

جو شخص مجموعہ احکام الہی (جنہیں قرآن مجید یا ارشادات نبویہ میں ضروری قرار دیا گیا ہے) یا بعض احکام ربانی کے ماننے یا ان کو اپنا دستور العمل بنانے کا منکر ہو اس کو کافر کہا جاتا ہے جو شخص زبان سے ان کی حقانیت مانے اور عملی جامہ پہنانے کا منکر تو نہ ہو۔ لیکن حرص مال اور حُب جاہ یا خواہشات نفسانی میں غرق ہونے کے باعث احکام الہی کو عمل میں نہیں لاتا اس کو فاسق کہا جاتا ہے۔

شریعت سے انکار کر کے رواج پر فیصلہ کرنا کفر ہے :

جو شخص یہ کہے کہ میں شریعت محمدیہ ﷺ کو نہیں مانتا اور مال میراث کی تقسیم رواج پر کروں گا تو قرآن مجید کی اصطلاح میں خارج از ایمان یعنی کافر ہے :

وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ وَمَا أُولَئِكَ بِالْمُؤْمِنِينَ وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ. (النور: ۲۳، ۲۸)

ترجمہ: اور وہ کہتے ہیں کہ ہم اللہ اور رسول کے ساتھ ایمان لائے اور ان کا کہا مانا پھر بعد اس کے ان کی ایک جماعت اس سے روگردانی کرتی ہے اور وہ مومن نہیں ہیں اور جب ان کو اللہ اور رسول کی طرف کسی فیصلے کے لئے بلایا جائے تو ان کی ایک جماعت منہ موڑ لیتی ہے۔

الحاصل! مذکورہ الصدر آیت سے صاف طور پر ثابت ہوا کہ جو لوگ توحید اور رسالت محمدیہ ﷺ کے قائل ہونے کے بعد اللہ تعالیٰ جل شانہ اور اس کے رسول ﷺ کی

شریعت پر فیصلہ کرانے سے انکار کرتے ہیں وہ بے ایمان ہیں اگر ان کے اندر ایمان ہوتا تو یوں کہتے۔

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا
، مَعَنَا وَ أَطَعْنَا وَأُولَئِكَ هُمُ الْمُفْلِحُونَ. (النور ۲۴: ۵)

ترجمہ: مسلمانوں کو جب اللہ اور رسول کی طرف کسی فیصلے کے لئے بلایا جائے تو وہ یہی کہتے ہیں کہ ہم نے سنا اور اطاعت کی اور یہی لوگ فلاح پانے والے ہیں۔

عملی انکار کا نام عصیان ہے جس کی سزا دوزخ ہے :

سورۃ نساء کے رکوع نمبر ۲ میں قانون وراثت مذکور ہے اس قانون کے اخیر میں اللہ تعالیٰ فرماتے ہیں :

”یہ اللہ تعالیٰ کی مقرر کردہ حدیں ہیں اور جو شخص اللہ تعالیٰ اور اس کے رسول ﷺ کی فرمانبرداری کرے گا اس کو اللہ تعالیٰ ان باغوں میں داخل کرے گا جن کے نیچے نہریں بہتی ہوں گی۔ درانحالیکہ وہ ان باغوں میں ہمیشہ رہیں گے اور یہ بہت بڑی کامیابی ہے اور جو شخص اللہ تعالیٰ جل شانہ اور اس کے رسول کی نافرمانی کرے گا اور اس کی مقرر کردہ حدوں سے باہر قدم رکھے گا اللہ تعالیٰ اس کو دوزخ میں داخل کرے گا درانحالیکہ وہ اس میں ہمیشہ رہنے والا ہوگا اور ایسے شخص کے لئے ذلیل کرنے والا عذاب ہوگا۔“

مذکورۃ الصدرو آیتوں کے ترجمہ سے معلوم ہوا کہ اگر زبانی انکار نہیں ہے لیکن عمل درآمد تقسیم مال میراث میں خلاف شرع ہے تو بھی ایسے شخص کو دوزخ میں داخل ہو کر ذلت کا عذاب بھگتنا پڑے گا۔

برادران ملت ! اگر زبانی اقرار شریعت کرنے کے باعث ہم حکم کفر سے بچ بھی گئے لیکن عملاً انکار کرنے کی وجہ سے دوزخ میں جا گئے۔ (اللَّهُمَّ اعْزِمْنَا مِنْهُ) تو ہم نے گویا حقیقت اسلام کو نہ پایا بلکہ اپنی بد کرداریوں کے باعث سید المرسلین شفیع المذنبین محمد رسول اللہ

ﷺ کے پاک دامن پر بدنماداغ لگا ہی دیا کہ محمدی کہلا کر دوزخی بنے۔

عزیزو! آنحضرت ﷺ جس اسلام کو سکھانے کے لئے بھیجے گئے تھے اس کا تو خاصہ یہ ہے کہ بلا خوف و خطر دنیا سے اٹھ کر سیدھے جنت میں جا پہنچیں۔ دیکھو اللہ تعالیٰ فرماتا ہے۔

بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ عَلَيْهِمْ
وَلَا هُمْ يَحْزَنُونَ. (سورہ بقرہ ۱۱۲)

ترجمہ: کیوں نہ جس نے اپنے آپ کو اللہ کے حوالے کر دیا اور وہ نیکو کار ہوا تو اللہ کے ہاں سے اجر ملے گا اور انہیں کوئی خوف نہیں اور نہ وہ غم کھائیں گے۔

مرنے والا اگر خلاف شرع تقسیم کا فیصلہ کر گیا ہے تو ورثاء کا حق ہے کہ اسے موافق شرع کر دیں اور یہ کوئی جرم نہیں ہے :

بعض مسلمان موجودہ عدالتوں میں جا کر شہادتیں پیش کر دیتے ہیں کہ ہمارے خاندان میں ہمیشہ باوجود مسلمان کہلانے کے خلاف شرع رواج پر فیصلہ مال میراث ہوتا چلا آیا ہے تو عدالت مان لیتی ہے اور خلاف شرع تقسیم میراث کر دیتی ہے۔ شریعت محمدیہ کا فیصلہ اس کے خلاف ہے۔ قرآن مجید اس وقت ایسے ملمع سازی کے مسلمانوں کو یہ جواب دیتا ہے کہ کیا اگر چہ تمہارے باپ دادا بیوقوف اور گمراہ ہی تھے (تو تم بھی ویسے گمراہ اور بیوقوف ہی رہو گے) **وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا وَلَوْ كَانَ آبَاءُ هُمْ لَا يَعْقِلُونَ شَيْئًا وَلَا يَهْتَلُونَ.**

ترجمہ: جب ان سے کہا جاتا ہے کہ خدا کے احکام کی اتباع کرو۔ تو کہتے ہیں بلکہ ہم اس قانون کی اتباع کریں گے جس میں ہم نے اپنے باپ دادوں کو پایا، خواہ ان کے باپ دادا کچھ دانست بھی نہ رکھتے ہوں اور نہ ہدایت پانیا لے ہوں۔

تارکین شریعت رواجی مسلمانوں کے دیگر اعمالِ صالحہ

کے مردود ہونے کا خطرہ ہے :

قَالَ رَسُولُ اللَّهِ ﷺ الرَّجُلُ يَطِيلُ السَّفْرَ اشْعَثَ اغْبَرَ يُمْدِدُهُ إِلَى السَّمَاءِ
يَارَبِّ يَا رَبِّ وَمَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَغَدِي بِالْحَرَامِ فَآتِي
يُسْتَجَابُ لِذَلِكَ. (مسلم)

ترجمہ: آنحضرت ﷺ نے فرمایا کہ ایک آدمی لمبا سفر کرتا ہے پریشان بالوں والا
غبار آلودہ اپنے ہاتھ اے رب اے رب کہتے ہوئے آسمان کی طرف پھیلاتا ہے مگر اس کا کھانا
حرام اور پینا حرام اور لباس حرام اور اس کی غذا حرام سوا اس حالت میں اس کی دعا کیسے قبول ہو۔

قَالَ رَسُولُ اللَّهِ ﷺ إِنَّ اللَّهَ طَيِّبٌ لَا يَقْبَلُ إِلَّا طَيِّبًا. (ترمذی)

بے شک اللہ تعالیٰ پاک ہے اور سوائے پاک کے کسی چیز کو قبول نہیں کرتا۔

الحاصل! پہلی حدیث شریف سے معلوم ہوا کہ انسان خواہ کتنا ہی مصیبت زدہ
کیوں نہ ہو۔ لیکن اگر اس کی خوراک و پوشاک اور تربیت مالِ حرام سے ہوئی ہے تو اس کی
دعا بارگاہِ الہی میں قبول نہیں ہوتی اور ناقبول ہونے کا سبب دوسری حدیث میں مذکور ہے کہ
اللہ تعالیٰ پاک ہے اور پاک ہی چیز کو قبول فرماتا ہے چونکہ مالِ حرام کھانے والے کی غذا حرام
ہے لہذا جو آواز اس کے معدے کی غذا سے پیدا ہوتی ہے وہ مثل اس سٹیم کی آواز کے ہے جو
انجن کے اندر آگ اور پانی کے مرکب سے پیدا ہوتی ہے۔

لہذا یہ آواز خبیث ہونے کے باعث بارگاہِ الہی تک پہنچنے کے قابل ہی نہیں ہے
اسی قاعدہ کی بنا پر خلاف قانون شریعت رواج کی بنا پر مالِ سمیٹنے والا اگر کوئی مال خیرات کرے
تو اس میں بھی چونکہ حلال و حرام مخلوط ہے اس لئے اسی سابق قاعدہ کی بنا پر وہ بھی قبول نہیں
ہوگی۔ ہاں اگر اپنی ذاتی کسی علیحدہ کمائی میں سے وہ شخص خیرات کرے جس میں مال میراث

کی ملاوٹ نہ ہو تو وہ خیرات انشاء اللہ تعالیٰ قبول ہوگی۔

شریعت ترک کر کے رواج پر عمل کرنے کے معاشرتی نقائص :

انسان کا طرز معاشرت باقی حیوانات سے بالکل الگ ہے باقی حیوانات تو فقط نفع ذاتی کو مد نظر رکھتے ہیں بخلاف انسان کے کہ یہ نفع و ضرر نوعی کو ملحوظ رکھتا ہے یعنی وہ کام کرتا ہے جس سے نبی نوع انسان کو نفع پہنچے اور دشمن کے ضرر سے بچنے کے لئے بھی وہ تدبیر سوچتا ہے جس پر عمل کر کے ہر فرد بشر اپنی جان بچا سکے۔

نقص اول :

رواجی مسلمان چونکہ وہ کام کرتا ہے جس سے اس کا ذاتی نفع ہو اور دوسرے افراد کو نقصان پہنچے اس لئے قانون معاشرت انسانی بزبان حال اس پر نفیس و غضب کا اظہار کر رہا ہے۔ اور کہہ رہا ہے کہ اس شریک کو دائرہ انسانیت سے نکال کر حیوانات سے ملحق بنا دو۔

نقص دوم :

بھائی اور بہن کے درمیان رشتہ اخوت ہے۔ بہنوں کی حق تلفی سے بہنوں کے دلوں سے بددعا نکلنے کے علاوہ رشتہ اخوت بھی رواجی غلط کاروں پر اظہار نفرت کرتا رہتا ہے۔ رواجی بھائیوں کو مظلوم بہنوں کی دل آزاری سے ڈرنا چاہئے کہیں ایسا نہ ہو کہ اللہ تعالیٰ کا غضب دنیا یا آخرت میں ان پر نازل ہو.....

تبرس از آہ مظلوماں کہ ہنگام دعا کردن

اجابت از در حق بہر استقبال می آید

نقص سوم :

بھانجے کو جب معلوم ہوگا کہ میرے نانا کی جائیداد میں سے میری والدہ کا حصہ تھا

اور ماموں صاحبِ ظلم کے باعث ہمارا حقِ غضب کیے ہوئے ہیں تو اس کے دل میں ماموں کی طرف سے نفرت پیدا ہوگی اور وہ یہی خیال کرے گا کہ ماموں صاحبِ بجائے خدا پرست ہونے کے زر پرست ہیں ان کے دل میں خدا تعالیٰ کے خوف کی بجائے حق مال کا ناسور ہے

اللَّهُمَّ اعِزَّنَا مِنْهُ

نقصِ چہارم :

بہنوئی کو جب علم ہوگا کہ میری بیوی کا اتنا روپیہ میرے سالے نے غبن کر رکھا ہے تو اس کے دل سے نفرت و غضب کے فوارے اٹھیں گے اور ہر مصیبت میں وہ اس روپیہ کو یاد کر کے سالے کے حق میں بددعا کرے گا کہ اگر وہ نالائق حرام خوری سے باز رہتا تو آج اپنے سرمائے سے میرا فلاں کام چل نکلتا۔

نقصِ پنجم :

غرضیکہ اس رواجی ظالم بھائی کی اس ناشائستہ حرکت پر بہنوئی کا سارا خاندان بلکہ ہر منصف مزاج عقلمند اظہارِ نفرت کرے گا۔

الحاصل! یہ سمجھ میں نہیں آتا کہ جو شخص اللہ تعالیٰ کا مخالف ہو اور رسول اللہ ﷺ کا

نافرمان ہو۔ بہنوں کو نقصان دینے والا ہو۔ بھانجوں کی بددعائیں اس پر پڑ رہی ہوں۔ بہنوئی اس کے ظلم سے تنگ ہو۔ ہر منصف مزاج عقلمند اس کو نفرت و حقارت کی نظر سے دیکھے۔ پھر وہ کس معنی میں شریف اور معزز ہے۔

خلافِ شریعتِ رواج پر تقسیم میراث کرنا بد اخلاقی ہے :

دو ہاتھ، دو پاؤں، ایک ناک، دو کانوں اور ایک زبان سے ہی آدمی نہیں بن جاتا بلکہ آدمی بننے کے لئے تمغہ امتیازِ انسانی یعنی پابندِ اخلاق حمیدہ ہونا لازمی ہے جس شخص کے

اندر اخلاق حمیدہ کا رنگ نہیں وہ جانوروں سے بھی بدتر ہے جس پر اللہ تعالیٰ کا ارشاد واجب الاعتقاد گواہ ہے۔

ثُمَّ رَدَّ ذَنَاهُ أَسْفَلَ سَافِلِينَ ترجمہ: فرض انسانی نہ ادا کرنے کے باعث، ہم نے انسان کو سب سے گھٹیل مخلوقات سے بھی گھٹیل بنا دیا۔

اخلاق حمیدہ کے دو درجے ہیں :

(۱) ادنیٰ۔ وہ یہ ہے کہ انسان دوسرے کے ساتھ وہ سلوک کرے کہ اگر اس کے ساتھ وہی کیا جائے تو اسے ناگوار نہ گزرے۔

(۲) اعلیٰ۔ اعلیٰ درجہ اخلاق حمیدہ کا یہ ہے کہ دوسرے بھائی کے ساتھ اپنی شان سے بہتر سلوک کیا جائے۔

رواجی مسلمان بد اخلاق ہے :

مخالف شریعت رواجی مسلمان اخلاق حمیدہ کے دونوں درجوں سے گرا ہوا ہے۔ کیونکہ اپنی بہنوں کے ساتھ وہ ایسا سلوک کرتا ہے کہ اگر اس کے ساتھ وہی کیا جائے کہ باپ کے مال سے اُسے محروم کر دیا جائے اور ساری جائیداد بہن کے حوالے کر دی جائے تو یہ بھی اسے گوارہ نہ کرے بلکہ اگر ہو سکے تو خوزریٰ تک نوبت پہنچائے۔

رواجی مسلمان پانچ دفعات کا مجرم ہے :

- (۱) اللہ تعالیٰ کا مخالف ہے۔
- (۲) رسول اللہ ﷺ کے دین کا دشمن ہے۔
- (۳) قرآن مجید سے عناد رکھتا ہے۔
- (۴) قانون معاشرت انسانی کا بیخ کن ہے۔
- (۵) اپنی خبیث روش سے اخلاق حمیدہ کا خون کر رہا ہے۔

پابند شریعت مسلمانوں کا فرض :

متشرع مزاج مسلمانوں کا فرض ہے۔ کہ مذکورہ اصدرا پانچ دفعات کے مجرموں کو درجہ شرافت و تہذیب سے گرا ہوا خیال فرمائیں اور ایسے لوگوں کو حقیر سمجھتے ہوئے جہاں تک ممکن ہو سکے ان سے میل جول ترک کر دیں کہیں ایسا نہ ہو کہ ان باغیوں سے محبت و دوستی رکھنے کے باعث اللہ تعالیٰ ہم سے ناراض ہو۔ اور یہ بھی سچے مسلمانوں کا فرض ہونا چاہیے کہ اپنے ان بے راہ رو بھائیوں کو راہِ راست پر لانے کی ہر ممکن کوشش کریں ان سے مقاطعہ، بائیکاٹ کرنے کی بجائے سمجھا بچھا کر انہیں پابند شریعت مسلمان بنانا ہمارا فرض اولین ہے۔

چند وارثوں کے حصص کا ذکر :

چند وارثوں کے حصوں کا ذکر کر دیا جاتا ہے تاکہ عوام الناس کو موٹی موٹی باتوں میں خواہ مخواہ تکلیف کا سامنا نہ کرنا پڑے اور خود بخود ان معروضات کی مدد سے موٹے موٹے مسائل کا گھر بیٹھے فیصلہ کر لیں۔

مقدار حصہ :

نمبر شمار و رثاء	اسم وارث	تعداد و صورت وارث	مقدار وارث
۱	--	۱	کل جائیداد کا چھٹا حصہ بشرطیکہ میت کا بیٹا یا پوتا یا پڑپوتا موجود ہو۔
--	--	۲	اگر میت کا بیٹا یا پوتا کوئی نہیں۔ لیکن بیٹی یا پوتی یا پڑپوتی موجود ہو۔ تو اس صورت میں پہلے باپ کو چھٹا حصہ کل جائیداد کا دیا جائے گا۔ پھر اگر ایک بیٹی یا پوتی

نمبر شمار و رثاء اسم وارث تعداد صور وارث مقدار وارث

ہے تو کل جائیداد کا آدھا اور اگر

باپ

ایک سے زائد ہیں،

دو بیٹیاں ہوں یا دو پوتیاں تو اس

صورت میں ان

لڑکیوں کو دو تہائی حصہ مقرر دے کر

جو باقی بچے وہ بھی

باپ کو دیدیا جائے۔

اگر میت کی اولاد میں سے کوئی بھی

۳

نہ ہو۔ تو اس صورت میں باقی

ذی الفروض مثلاً بیوی، ماں کو دیکر

باقی سب جائیداد باپ کے حوالہ

کردی جائے گی۔ پہلی تینوں صورتوں

میں اگر باپ کی بجائے دادا ہو تو دادا کو

باپ والا ہی حق ملے گا۔ لیکن باپ

اور دادا کا تین صورتوں میں فرق ہے۔

پہلی صورت یہ ہے کہ باپ کی موجودگی

میں دادی وارث نہیں ہوتی۔ اور دادا

کی موجودگی میں ہو جاتی ہے۔

دوسری صورت یہ ہے کہ میت جب

۱

دادا

۲

دونوں ماں باپ اور میاں بیوی میں

نمبر شمار و رثاء اسم وارث تعداد صور وارث مقدار وارث

سے ایک کو چھوڑے تو باپ کی موجودگی
میں میاں یا بیوی میں سے ایک کا حصہ
نکال کر باقی مال کی تہائی ماں کو ملتی ہے
اور اگر باپ کی بجائے دادا ہو۔ تو ماں کو
سارے مال میت کی ایک تہائی ملتی ہے
مگر امام ابو یوسف اس صورت میں بھی
تہائی باقی ماں ہی کو دلاتے ہیں۔
تیسری صورت یہ ہے کہ عینی اور علانی
بھائی بہنیں باپ کی موجودگی میں سب
گر جاتے ہیں۔ لیکن دادا کی موجودگی
میں سوائے امام ابو حنیفہ کے دیگر کسی امام
کے ہاں نہیں گرتے۔ چوتھی صورت فرق
کی بیان کرنے کی ضرورت نہیں کہ وہ
برصغیر میں نہیں پائی جاتی۔

نمبر شمار و رثاء اسم وارث تعداد صور وارث مقدار وارث

میت کی اولاد کی موجودگی میں ماں
کو سارے مال میں سے چھٹا حصہ ملتا ہے۔

نمبر شمار و رثاء اسم وارث تعداد صور وارث مقدار وارث

۲ اگر میت کی اولاد موجود نہیں ہے

لیکن دو یا دو سے زیادہ بھائی بہنیں موجود

ہیں تو بھی ماں کو چھٹا حصہ سارے مال

کاملتا ہے۔

۳ اگر میت کی اولاد یا بھائی بہنیں بھی

نہ ہوں تو پھر ماں کو سارے مال کا

تیسرا حصہ ملتا ہے۔

۴ اگر میت کی اولاد یا بھائی بہنیں

موجود نہیں لیکن میاں یا بیوی میں سے

ایک اور باپ موجود ہے تو اس صورت

میں پہلے خاوند یا بیوی کا حصہ نکال کر پھر

باقی مال سے ایک تہائی ماں کو دی جاوے۔

۱ اگر بیوی اولاد چھوڑ کر مر گئی ہے۔ تو

خاوند کو بیوی کے

۳ خاوند
مال میں سے چوتھائی ملے گا۔

۲ اگر بیوی کی اولاد نہیں ہے تو خاوند کو
بیوی کے سارے مال میں سے آدھا ملے گا۔

نمبر شمار و رثاء اسم وارث تعداد صور وارث مقدار وارث

۵ بیوی (۱) اگر میاں اولاد چھوڑ کر مر گیا

ہے تو بیوی کو سارے

مال میں سے آٹھواں حصہ ملے گا۔

(۲) اگر خاوند کی اولاد نہیں ہے تو

پھر بیوی کو سارے

مال میں ایک چوتھائی ملے گی۔

۱ اگر میت کی ایک بیٹی ہو اور بیٹا

کوئی نہ ہو تو آدمی

جائیداد سے ملتی ہے۔

۲ اگر میت کا بیٹا کوئی نہ ہو اور دو

بیٹیاں ہوں تو ساری جائیداد

میں سے انہیں دو تہائی ملتا ہے۔

بیٹی

۶

۳ اگر میت کے بیٹے اور بیٹیاں دونوں
قسم کی اولاد ہو پھر بیٹے کے مقابلہ
میں بیٹی کو آدھا حصہ دیا جاتا ہے۔

بیٹا

۷

۱ جن وارثوں کا حق شریعت میں کسی مقدار
خاص میں معین ہے۔ ان کو ذوی الفروض
کہتے ہیں۔ ذوی الفروض سے جو بیچ
جائے۔ وہ بیٹا اور بیٹی مذکور الصدر
ترتیب سے بانٹ لیتے ہیں اور اگر
بیٹی بھی نہ ہو تو سارا مال بیٹا لے جاتا ہے۔

نمبر شمار و رثاء اسم وارث تعداد صور وارث مقدار وارث

اگر میت کا بیٹا پوتا اور باپ یا دادا
موجود نہ ہو تب بھائی کو حصہ ملتا ہے۔
بھائیوں میں پھر عینی مقدم ہے اگر وہ
نہ ہو تو پھر علانی کو ملتا ہے۔ دوھیال
میں سے اگر مرد کوئی بھی نہ ہو۔ تب
اخیانی بہن بھائیوں کو حصہ ملتا ہے۔

بھائی

۸

۱

۱ اگر بیٹا، پوتا، باپ دادا، بھائی میں سے کوئی موجود نہ ہو اور فقط ایک بہن ہو تو آدھی جائیداد میت کو دیدی جاوے گی۔

۲ اگر دو بہنیں ہوں تو ان کو میت کی ساری جائیداد کی دو تہائی دی جائے گی۔

۳ اگر بہن کے ساتھ بھائی بھی ہو۔ تو پھر بھائی کو دگنا اور بہن کو ایک حصہ دیا جائے گا۔

۴ اگر فقط ایک بیٹی اور ایک بہن ہو۔ تو میت کی آدھی جائیداد بیٹی لے جاوے گی اور آدھی بہن کو ملے گی۔

۵ اگر میت کی دو بیٹیاں اور ایک بہن ہو تو دو تہائی جائیداد کو دو بیٹیاں لیں گی اور ایک تہائی بہن کو ملے گی۔

نمبر شمار و رثاء اسم وارث تعداد صور وارث مقدار وارث

۶ اگر میت کی ایک بیٹی اور ایک پوتی

ہے۔ تو بھی بہن کو ایک تہائی مال

ملے گا اور دو تہائی میں سے سارے

مال کا آدھا پہلے بیٹی لے گی۔

بعد ازاں دو تہائی میں سے جو

بچے گا وہ پوتی لے گی۔

نوٹ! یعنی: وہ بھائی بہن جن کے ماں اور باپ ایک ہوں۔

علاقی: جن کا فقط باپ میں اتحاد ہو۔

اخیانی: جن کا فقط ماں میں اتحاد ہو۔

تذکرہ اسلامی رسومات

برادران اسلام !

خدا تعالیٰ کے لئے کلمہ طیبہ لا الہ الا اللہ محمد رسول اللہ کی عزت کا لحاظ رکھو۔ اس کلمہ پاک کا مطلب یہ ہے کہ اللہ تعالیٰ کے سوا اور کوئی معبود نہیں ہے۔ (ہم فقط اسی کے غلام ہیں، محمد ﷺ اللہ تعالیٰ کے بھیجے ہوئے ہیں) یعنی جو حکم رسول اللہ ﷺ سے ہمیں ملے گا۔ ہم اس کو خدا تعالیٰ کا فرمان سمجھ کر اس کی تکمیل کریں گے۔ لہذا ہمارا فرض ہے کہ ہر کام میں رسول اللہ ﷺ کے طریقے کو پسند کریں۔ چنانچہ قرآن مجید میں ارشاد ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ
وَذَكَرَ اللَّهَ كَثِيرًا. (الاحزاب ۲۱:۳۳)

ترجمہ: جو شخص خدا تعالیٰ پر ایمان لاتا ہے۔ اور قیامت کے دن کو مانتا ہے۔ اس کے لئے رسول اللہ کا طرز عمل ہی بہترین دستور العمل ہے۔ اور جو شخص آپ کے طرز عمل کو اپنا دستور العمل نہ بنائے اس کے لئے قرآن مجید میں یہ وعید موجود ہے۔

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ
نُؤَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا. (النساء ۱۱۰۴)

ترجمہ: جو شخص رسول اللہ ﷺ کی مخالفت کرے گا بعد اس کے کہ ہدایت اس کے ہاں واضح ہو چکی ہے اور وہ صحابہ کرام کے طریقے کے خلاف کوئی اور راہ اختیار کرے گا ہم

اس کو وہی سوئپ دیں گے جس طرف وہ خود متوجہ ہو اور اس کو دوزخ میں داخل کریں گے اور دوزخ برا ٹھکانہ ہے۔

برادرانِ عزیز! آپ کو اس عتاب مذکور الصدر سے بچا کر عند اللہ وعند الرسول سرخرو کرنے کے لئے رسول اللہ اور آپ کے سچے تابعداروں کی رسوم صالحہ کا نقشہ پیش کیا جاتا ہے خدا تعالیٰ سے مستدعی ہوں کہ مجھے اور آپ کو اس پر عمل کرنے کی توفیق عطا فرمائے تاکہ قیامت کے دن دربار الہی میں سرخرو ہو کر پیش ہوں۔ آمین یا رب العالمین۔

بچہ پیدا ہونے کا دن :

(۱) بچہ پیدا ہونے کے بعد سب سے پہلے نہلا دھلا کر دائیں کان میں اذان اور بائیں کان میں اقامت کہنی چاہئے۔ چنانچہ مفتاح النجاة میں آیا ہے۔ کہ جب حسین رضی اللہ تعالیٰ عنہما میں سے ایک صاحب پیدا ہوئے۔ تو آنحضرت ﷺ نے دائیں کان میں اذان دی اور بائیں کان میں اقامت کہی۔

(۲) اذان دینے کے بعد تحنیک مستحب ہے۔ یعنی کھجور وغیرہ چبا کر بچے کے تالو میں لگانا تحنیک کسی نیک اور پرہیزگار سے کرانی چاہئے۔ چنانچہ مروی ہے۔
عن عائشة ان رسول اللہ ﷺ کان یوتی بالصبيان فيرك عليهم ويحنكهم
ترجمہ: حضرت عائشہ سے مروی ہے کہ بے شک رسول اللہ ﷺ کے ہاں بچے لائے جاتے تھے آپ ان کے حق میں برکت کی دعا فرمایا کرتے اور تحنیک کیا کرتے تھے۔

عقیقہ کے احکام :

(۱) جن کا ذکرنا ضروریات میں سے ہے۔ قَالَ رَسُولُ اللَّهِ الْغَلَامُ مَرْتَهَنٌ بِعَقِيْقَةِ يَلْبَحُ عَنْهُ يَوْمَ السَّابِعِ وَيُسْمَى وَيَحْلَقُ.

ترجمہ: رسول اللہ ﷺ نے فرمایا کہ بچہ اپنے عقیقہ میں رہن رکھا گیا ہے۔

ساتویں دن اس کی طرف سے جانور ذبح کیا جائے اور نام رکھا جائے اور اس کا سر منڈایا جائے۔

(۲) اگر طاقت ہو تو لڑکے کی طرف سے دو بکریاں اور لڑکی کے لئے ایک بکری ذبح کرنی چاہئے۔ چنانچہ آنحضرت ﷺ کا ارشاد ہے :

عَنِ الْغُلَامِ شَاتَانِ وَعَنِ الْجَارِيَةِ شَاةٍ.

ترجمہ: لڑکے کی طرف سے دو بکریاں اور لڑکی کی طرف سے ایک ہے۔

(۳) اگر طاقت نہ ہو تو لڑکے کی طرف سے ایک بکری ہو سکتی ہے۔

چنانچہ مروی ہے : وَعَنْ رَسُولِ اللَّهِ ﷺ عَنِ الْحَسَنِ بِشَاةٍ وَقَالَ يَا فَاطِمَةُ

إِحَاتِي رَأْسَهُ وَتَصَلِّقِي بِزَنَةِ شَعْرِهِ فِضَّةً

ترجمہ: رسول اللہ ﷺ نے حضرت امام حسن کا ایک بکری سے عقیقہ کیا اور آپ

نے حضرت فاطمہ الزہراءؑ سے فرمایا کہ اس کا سر موٹو دو۔ اور سر کے بالوں کے برابر چاندی تول کر صدقہ کر دو۔

(۴) بچہ کے سر کے منڈے ہوئے بالوں کے برابر چاندی تول کر صدقہ کرنا چاہئے

چنانچہ نمبر ۳ کی حدیث کے الفاظ ملاحظہ ہوں۔ وَتَصَلِّقِي بِزَنَةِ شَعْرِهِ فِضَّةً

ترجمہ: اے فاطمہ اس کے بالوں کے برابر چاندی خیرات کر دے۔

(۵) علماء احناف عقیقہ کو مستحب سمجھتے ہیں اور کہتے ہیں کہ اگر ساتویں دن نہ ہو سکے تو

چودھویں دن بھی کافی ہے اور اگر اس دن بھی رہ جائے تو پھر اکیسویں دن ہو سکتا ہے اگر اس دن بھی نہ ہو سکے تو لازم نہیں کہ خواہ مخواہ قرض اٹھا کر کرے۔

(۶) عقیقہ میں بھیڑ بکری دنبہ خواہ نہ ہو یا مادہ سب جائز ہے۔

(۷) گوشت کی تقسیم کا مستحب طریقہ یہ ہے کہ اس کے تین حصے کیے جائیں تول کر یا

تخمینہ سے کر لیے جاویں۔ ایک حصہ فقراء و مساکین پر صرف کیا جائے اور دو حصے اپنے اور

اپنے رشتہ داروں اور ہمسایوں پر خرچ ہوں۔ اور عقیقہ کا گوشت ماں، باپ، دادا، دادی، نانا، نانی، سب کو کھانا جائز ہے اور ذبیحہ کا چمڑا خیرات کر دینا چاہیے۔ عقیقہ کا گوشت ہر مسکین خواہ مسلم ہو یا غیر مسلم کو دینا جائز ہے۔ اگر اس گوشت میں سے حجام یا دائی کو بھی کچھ دیا جائے تو کوئی ممانعت نہیں ہے۔

ختنہ کے احکام :

(۱) ختنہ کرنا مسلمانوں کا شعار مذہبی ہے۔ چنانچہ ابوہریرہؓ سے مروی ہے۔

قَالَ رَسُولُ اللَّهِ ﷺ خَمْسٌ مِنَ الْفِطْرَةِ الْأَسْتِخْدَادُ وَالنَّحْتَانُ وَقَصُّ الشَّارِبِ وَتَنْفُ الْأَبْطِ وَتَقْلِيمُ الْأَظْفَارِ .

ترجمہ: ابوہریرہؓ فرماتے ہیں رسول اللہ ﷺ نے فرمایا ہے کہ پانچ چیزیں فطرت سے ہیں۔ اُسترالینا، ختنہ کرانا، مونچھیں کترانا، بغل کے بال اکھاڑنا اور ناخنوں کا لینا لہذا اس حدیث سے ثابت ہوا کہ ختنہ ضروریات دین سے ہے۔

(۲) علماء کرام کا قول ہے کہ سات سال کی عمر تک ختنہ ہو جانا چاہئے اور اس سے زیادہ دیر کرنا مناسب نہیں۔

(۳) تقریب ختنہ پر دعوت کرنا اور کھانا تقسیم کرنا کوئی ضروری نہیں ہے اور اگر بغیر التزام کرے بشرطیکہ غیر مشروع (مثلاً گانا بجانا، سودی قرضہ اٹھانا، نام و نمود کے لئے دعوت کرنا وغیرہ) سے پرہیز کیا جائے تو کوئی مواخذہ نہیں ہے۔

منگنی کے احکام :

(۱) اپنے کفو سے جتنے لوگ لڑکی کی نسبت کی خواہش کریں ان میں سے ایسے لڑکے کی نسبت منظور کرنی چاہئے۔ جو سب سے زیادہ دیندار اور خوش خلق ہو۔ چنانچہ ابوہریرہؓ سے روایت ہے کہ جس وقت ایسا شخص لڑکی کی نسبت کی خواہش کرے جس کے دین اور خلق کو

پسند کرتے ہو۔ تو اس سے نکاح کر دو۔ ورنہ فتنہ اور فساد اس میں برپا ہوگا۔

(۲) منگنی کرنے کے وقت کسی رسم و رواج کی ضرورت نہیں۔ کسی آدمی کا روبرو

جا کر کہہ دینا یا بذریعہ خط و کتابت معاملہ کا طے کر لینا بھی کافی ہو سکتا ہے۔ بلکہ شرعاً تو یہاں

تک بے تکلفی ہے کہ اگر دولہا جا کر خود درخواست کرے تو بھی کوئی مضائقہ نہیں۔ چنانچہ

حضرت فاطمہؓ کے رشتہ کے متعلق حضرت علی کرم اللہ وجہہ نے درخواست کی اور آپ ﷺ نے

قبول فرمائی پس حضرت فاطمہؓ کی یہی منگنی تھی۔ موجودہ زمانے کے رسم و رواج لغو اور خلاف

سنت ہیں۔

(۳) منگنی کرتے وقت لڑکے اور لڑکی کی عمر کا تناسب بھی ملحوظ رہنا چاہیے۔ چنانچہ

حضرت فاطمہؓ کی عمر پندرہ سال اور حضرت علی کرم اللہ وجہہ کی عمر اکیس سال کی تھی۔

سنت طریقہ کا نکاح :

(۱) نکاح کرنے کے وقت بلا کسی شدید جدوجہد کے دوست احباب کو بلا لینا مسنون

ہے۔ چنانچہ حضرت فاطمہؓ کے نکاح کے وقت آنحضرت ﷺ نے حضرت انسؓ کو ارشاد فرمایا

کہ جاؤ اور ابو بکرؓ، عمرؓ، عثمانؓ، طلحہؓ، زبیرؓ اور ایک جماعت انصار کو بلا لاؤ۔

(۲) نکاح کے وقت لڑکی کے باپ کا چھپے چھپے پھرنا خلاف سنت ہے بلکہ پورا اتباع

سنت یہی ہے کہ لڑکی کا باپ خود ہی خطبہ پڑھے چنانچہ آنحضرت ﷺ نے حضرت فاطمہؓ

کے نکاح کا خطبہ خود ہی پڑھا تھا۔

(۳) یہ ضروری نہیں کہ برات کو لڑکی والا ضرور ہی کھانا کھلائے۔ چنانچہ حضرت فاطمہؓ

کے نکاح کے بعد فقط ایک طبق میں خرم لے کر حاضرین کو تقسیم کر دیے لیکن حسب ارشاد :

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ . ترجمہ: جو شخص اللہ تعالیٰ اور

قیامت پر ایمان رکھتا ہے۔ تو اس کے ذمہ لازم ہے کہ اپنے مہمان کی تعظیم کرے۔ اس لئے

اگر برات کو کھانا کھلاوے تو کوئی حرج بھی نہیں۔

(۴) مہر اوسط درجہ کا مقرر ہونا چاہیے بلکہ مسلمانوں کو رسول اللہ ﷺ کا اتباع کرنا چاہیے ہمیں معلوم نہیں کہ رسول اللہ ﷺ نے اپنی کسی صاحبزادی کا ساڑھے بارہ اوقیہ سے زیادہ مہر مقرر کیا ہو۔ جو کہ ہمارے حساب میں تقریباً ایک سو سینتیس روپیہ (۱۳۷) ہوتے ہیں حضرت عمرؓ نے فرمایا خبردار مہر مت بڑھایا کرو کیونکہ اگر یہ دنیا میں عزت کا باعث ہوتا یا اللہ تعالیٰ کے نزدیک تقویٰ کی بات ہوتی تو تمہارے پیغمبر ﷺ اس کے نزدیک زیادہ مستحق تھے۔

(۵) جہیز دینا مسنون ہے آنحضرت ﷺ نے حضرت فاطمہ کو جہیز دیا تھا اس میں تین باتیں ملحوظ رہیں۔

(اول) اپنی طاقت سے زیادہ تردد نہ کیا جائے۔ مثلاً قرضہ لیکر یا مکان گروی رکھ کر جہیز بنا کر دینا خلاف شرع ہے۔ (دوم) ضرورت کا لحاظ رہے کہ جن چیزوں کی سردست ضرورت ہے وہ دینی چاہئیں۔

(سوم) اعلان و اظہار نہ ہونا چاہئے اس میں محض اللہ تعالیٰ کی رضا حاصل کرنا مطلوب ہو اور اگر دنیا کو دکھلانا اور نام و نمود کرنا مقصود ہے تو اس سے اللہ تعالیٰ ناراض ہوگا۔ چنانچہ رسول اللہ ﷺ نے فاطمہؓ کے جہیز میں کنبہ، شہر یا محلہ والوں کو بلا کر دکھلاوا نہیں کیا تھا۔

(۶) نکاح کے بعد مرد کے ذمہ ولیمہ مسنون ہے وہ بھی خلوص نیت اور اختصار کے ساتھ نہ کہ فخر و اشتہار کے لئے ورنہ ایسا ولیمہ ریا کاری کا جائز نہیں۔ حدیث شریف میں ایسے ولیمے کو اشرا الطعام فرمایا گیا ہے یعنی یہ بڑا ہی برا کھانا ہے اس لئے نہ ایسا ولیمہ جائز ہے نہ اس کا قبول کرنا جائز۔

(۷) لڑکی کی رخصتی کے وقت کسی قسم کا تکلف نہ ہونا چاہئے۔ چنانچہ رسول اللہ ﷺ نے حضرت فاطمہؓ کو حضرت ام ایمن کے ہمراہ حضرت علیؓ کے گھر بھیج دیا تھا دیکھو یہ دونوں جہان کی شہزادی کی رخصتی جس میں نہ دھوم نہ دھام، نہ میانہ، نہ پاکی، نہ بکھیر وغیرہ۔ ہم لوگوں

کو بھی لازم ہے کہ اپنے پیغمبر، دونوں جہان کے سردار ﷺ کی پیروی کریں اور اپنی عزت کو حضور کی عزت سے بڑھ کر نہ سمجھیں۔ نعوذ باللہ منہ۔

(۸) رسم تنبول خلاف شرع ہے رسول اللہ ﷺ یا خیر القرون کے زمانہ میں اسکی کوئی اصلیت نہیں ہے۔ لہذا مسلمانوں کا فرض ہے کہ اس قبیح رسم سے بچیں بالخصوص جبکہ مسلمان اس ڈھارس پر عموماً قرضہ سودی اٹھالیتے ہیں کہ اتنا تنبول آجائے گا۔ اور قرضہ ادا ہو جائے گا۔ گویا تنبول دینے والے سودی قرضہ اٹھانے کے موجب ہوتے ہیں۔

لہذا ان کا فرض ہے کہ خود بھی اس مصیبت سے بچیں اور شادی کرنے والے کو بھی عذاب الہی سے بچائیں اور یہ تب ہی ہو سکتا ہے کہ اس ناپاک رسم کو سرے سے موقوف کر دیا جائے۔

مال میراث کے احکام :

(۱) ائمہ اہلسنت والجماعت کے ہاں میت کے مال کو چار حصوں پر ترتیب وار صرف کرنا ضروری ہے۔

(اول) مطابق سنت کے کفن و دفن کے مصارف

(دوم) اس کے بعد قرضہ ادا کرنا

(سوم) پہلے دو قسم کے حقوق ادا کرنے کے بعد اگر وصیت کر گیا ہو تو اس کو

تیسرے حصہ کے مال سے ادا کرنا

(چہارم) بقیہ مال وارثوں کو قرآن شریف کے مقرر کردہ حصوں کے موافق تقسیم کرنا۔

(۲) مذکورہ صدر ترتیب کے سوا صرف کرنا ناجائز ہے اگرچہ قبل تقسیم کسی قسم کی خیرات

ہی کیوں نہ کی جائے خصوصاً جبکہ وارثوں میں کوئی نابالغ ہو تو خیرات کا کرنا بھی ناجائز ہے۔ اور کھانا بھی حرام۔

چنانچہ اللہ تعالیٰ کا ارشاد ہے :

إِنَّ الدِّينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ

سَعِيرًا. (النساء: ۱۰)

ترجمہ: وہ لوگ جو یتیموں کا مال ظلم سے کھاتے ہیں سوائے اس کے نہیں کہ وہ اپنے پیٹوں میں آگ بھر رہے ہیں اور عنقریب جہنم میں داخل ہوں گے۔

ہر مسلم کا فرض ہے کہ ان رسوم اسلامیہ کی خود پابندی کرے اور اپنے رشتہ داروں اور دوست احباب کو ان کی پابندی کی ترغیب دے اور جو لوگ تبلیغ تام کے بعد بھی ان رسوم کا لحاظ نہ رکھیں۔ اور رسول اللہ ﷺ کے دستور العمل کو اپنے لئے مشعل راہ نہ بنائیں تو ایسے لوگوں کی خلاف شرع رسوم میں ہرگز شرکت نہ کرنی چاہیے خواہ رشتہ دار ہی کیوں نہ ہوں۔ اللہ تعالیٰ ہر مسلمان کو ان پر عمل کرنے کی توفیق دے۔ (آمین یا رب العالمین)



نوٹو کا شرعی فیصلہ

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى، أَمَا بَعْدُ !

کتاب و سنت سے اعراض کا نتیجہ

برادرانِ اسلام خدائے قدوس وحدہ لا شریک کی ہدایات سے منہ موڑنے اور اسوۂ حسنہ سید المرسلین خاتم النبیین ﷺ کو چھوڑنے کا یہ نتیجہ نکل رہا ہے کہ مسلمان اپنے دنیا اور آخرت کے مفاد سے بے خبر ہیں۔ بے سوچے سمجھے اندھا دھند ہر صد پر لپیک کہہ دیتے ہیں۔ خواہ وہ ان کے لئے دنیا میں ذلت و بربادی اور آخرت میں لعنت و ہلاکت ہی کا موجب کیوں نہ ہو۔

تباہی خیز نتیجے کا سبب اصلی

واقعی یہ نتیجہ نکلنا ہی چاہیے تھا کیونکہ عالم الغیب والشہادۃ کا اس جرم کے متعلق آج سے تیرہ صدیاں پہلے ہی یہ اعلان ہو چکا ہے۔ کہ قوله تعالیٰ وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ أُولَٰئِكَ هُمُ الْفَاسِقُونَ. (حشر: ۱۹)

ترجمہ: (اے مسلمانو!) تم ان لوگوں کی طرح نہ ہو جاؤ جنہوں نے خدا تعالیٰ کو بھلا دیا۔ تب اللہ تعالیٰ نے ان سے ان کے نفسوں کی بہتری بھی بھلا دی۔ وہی (یعنی یہ) سزا ان لوگوں کو ملتی ہے (جو اللہ تعالیٰ کے قانون کو توڑنے والے ہیں۔ اتمی۔ دوسرا ارشاد

ملاحظہ ہو۔

قوله تعالى: اَفَرَأَيْتَ مَنِ اتَّخَذَ الْهَوَاهُ وَاَضَلَّهُ اللَّهُ عَلَىٰ عِلْمٍ
وَوَخَّتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ بَصَرِهِ غِشَاوَةً فَمَنْ يَهْدِيهِ مِنْ بَعْدِ اللَّهِ
اَقْلَامًا تَدْكُرُونَ. (جاثیہ: ۲۳)

ترجمہ: کیا تم نے اس شخص کو دیکھا جس نے اپنے خواہش نفسانی کو اپنا معبود بنا لیا
ہے اور باوجود سمجھ کے اللہ تعالیٰ نے اسے گمراہ کر دیا ہے (کیونکہ اس گمراہ نے اللہ تعالیٰ سے
ہدایات لینا چھوڑ دی ہیں) اور اللہ تعالیٰ نے اس کے کانوں اور دل پر مہر لگا دی ہے اور اس کی
آنکھوں پر پردے ڈال دیے ہیں پھر ایسے شخص کی اللہ تعالیٰ کے بعد اور کون رہنمائی کرے؟
کیا پھر تم نصیحت حاصل نہیں کرتے۔ انتہی

مذکورہ الصدر آیات سے واضح ہوا کہ ہدایات الہیہ سے منہ موڑنے کے باعث
انسان بیوقوف اندھا اور بہرہ ہو جاتا ہے اللہ تعالیٰ مسلمانوں کو اس مرض سے بچائے اور انہیں
منزل من اللہ قانون پر چلنے کی توفیق عطا فرمائے آمین ثم آمین۔

مقصد اصلی :

تمہید سابق کے بعد گزارش ہے کہ اس رسالہ میں مسلمانوں کو فوٹو کی شرعی حیثیت
سے آگاہ کرنا مقصود ہے تاکہ جو لوگ اس جرم سے آگاہ ہو کر تائب ہو جائیں۔ وہ جرم کی سزا
پانے سے بچ جائیں اور جو ضد پراڑے رہیں۔ ان پر تبلیغ کلمۃ الحق ہو جائے تاکہ قیامت کے
دن دربارِ احکم الحاکمین میں بے خبری کا عذر کر کے اُلنا اللہ تعالیٰ پر الزام قائم نہ کر سکیں کہ اے
مالک الملک! تو نے ہمیں دنیا میں کب حکم دیا تھا کہ اس جرم سے بچیں؟

تصویر اتارنے اور رکھنے کا نقص اول :

قرآن حکیم اس بات کا پتہ دیتا ہے کہ تصویر کشی آہستہ آہستہ شرک و کفر تک نوبت

پہنچا دیتی ہے۔ چنانچہ انبیاء علیہم السلام میں سے سب سے پہلے مرسل من اللہ حضرت نوح علی نبینا وعلیہ الصلوٰۃ والسلام کی امت اسی مرض کی شکار ہوئی اور بالآخر اللہ تعالیٰ نے آسمان وزمین سے پانی بھیج کر انہیں غرق کیا۔ قولہ تعالیٰ وَقَالُوا لَا تَلْنُزْنَا إِلَهُتِكُمْ وَلَا تَلْنُزْنَا وَذَاوُ لَا سُوعَاوُ لَا يَغُوثُ وَيَعُوقُ وَنَسْرًا. (نوح: ۲۳)

ترجمہ: اور انہوں نے کہا کہ اپنے خداؤں کو ہرگز نہ چھوڑو۔ اور وہ۔ سواع۔ یغوث۔ یعوق اور نسر کو ہرگز نہ چھوڑو۔

قوم نوح کے پاس رجال صالحین کی تصاویر تھیں :

مذکورۃ الصدر آیت کی تفسیر قاضی بیضاوی نے یوں کی ہے۔

ولا تلنن هولاء خصوصاً قیل ہی اسماء رجال صالحین کانوا بین آدم

ونوح علیہما السلام فلما ماتوا صور وہم تبرکابہم فلما طال الزمان عبدوا الخ

ترجمہ: اور ان معبودوں کو بالخصوص نہ چھوڑو۔ جن کے نام اس آیت میں مذکور ہیں

بعض مفسرین کی یہ رائے ہے کہ یہ اللہ تعالیٰ کے بعض صالح بندوں کے نام ہیں جو آدم علیہ

السلام اور نوح علیہ السلام کے درمیان تھے پس جب وہ مر گئے تو تبرکاً ان لوگوں نے ان کی

تصویریں بنالیں جب بہت سا زمانہ گزر گیا۔ تو ان کی عبادت شروع کر دی۔

تصویر کش بدترین مخلوقات ہیں :

فقال اولئك اذا مات فيهم الرجل الصالح بنوا على قبره مسجداً ثم صور

وافيه تلك الصور اولئك شرار خلق الله. (رواه البخاری و مسلم)

تب آنحضرت ﷺ نے فرمایا کہ یہ اہل کتاب میں دستور تھا جب ان میں کوئی

نیک بخت آدمی مر جاتا تو اس کی قبر پر مسجد تیار کرتے۔ پھر اس میں ان کی صورتیں بناتے۔ یہ

لوگ اللہ تعالیٰ کے ہاں بدترین مخلوقات ہیں۔

الحاصل! قرآن حکیم اور رسول اللہ ﷺ کے ارشاد سابق سے ثابت ہوا کہ تصویر کشی امتوں کو شرک کی لعنت میں گرفتار کر دیتی ہے اور ایسے لوگ بدترین مخلوقات ہیں۔

مسلمانوں میں صالحین اور لیڈران قوم کی تصاویر :

سید المرسلین خاتم النبیین علیہ الصلوٰۃ والسلام نے پیشین گوئی فرمائی تھی۔ کہ جو امراض یہود و نصاریٰ میں پیدا ہوئے تھے وہی امراض مسلمانوں میں ضرور رونما ہوں گے۔ چنانچہ مرض سابق یعنی صالحین کی تصویر کشی کا مسلمانوں میں رواج ترقی پذیر ہو رہا ہے۔ یہاں تک کہ بعض ہندوستانی علاقوں میں اپنے مرشد کی تصویر (فوٹو) قرآن حکیم میں رکھی جاتی ہے۔ قرآن حکیم کھولنے کے بعد سب سے پہلے مرشد کے فوٹو کو آنکھوں سے لگایا جاتا ہے۔ اس سعادت سے بہرہ ور ہو کر پھر قرآن مجید کی تلاوت شروع کی جاتی ہے۔ علیٰ ہذا القیاس لیڈران قوم یا بعض مخلص احباب کے فوٹو تعظیماً دیواروں پر آویزاں کیے جاتے ہیں۔ مفسرین حضرات لکھتے ہیں کہ نوح علیہ السلام کی قوم نے ابتداءً اپنے بزرگوں کی تصاویر عبادت کے خیال میں نہیں بنائی تھیں۔ بلکہ محض ان افراد کی تصویروں سے ان کی یاد تازہ کرنے کا مقصد تھا بعد ازاں شیطان نے مدت مدید کے بعد ان کے نفوس میں یہ خیال ڈالا کہ تمہارے باپ دادا ان تصاویر کو خدا سمجھ کر پوجا کرتے تھے۔ لہذا تم بھی ان کی پرستش کرو۔ تب ان لوگوں نے اللہ تعالیٰ کی عبادت چھوڑ کر ان کی پرستش شروع کر دی۔ چنانچہ بعینہ اسی طرح اب مسلمانوں میں اپنے بزرگوں کی تصاویر کی پرستش شروع ہو گئی ہے۔ اور جن لوگوں کے گھروں میں یا ڈرائنگ روموں میں ابھی یہ نتیجہ نہیں نکلا لیکن آئندہ اس قسم کے نتائج مہلکہ نکلنے کا خطرہ ہے۔ انہی خطرات کو مد نظر رکھ کر دربار خاتم النبیین علیہ الصلوٰۃ والسلام سے تصویر کشی کی حرمت کے فرامین مختلفہ صادر ہوئے ہیں۔

تصویر (فوٹو) کے متعلق اتناعی فرامین :

اول: حضرت عبداللہ بن مسعود سے روایت ہے کہ فرمایا کہ میں نے آنحضرت

ﷺ سے سنا ہے آپ نے فرمایا اللہ تعالیٰ کے ہاں سب سے زیادہ مستحق عذاب کے تصویریں کھینچنے والے ہیں۔ رواہ البخاری و مسلم

دوم: حضرت ابن عباسؓ سے روایت ہے۔ فرمایا۔ میں نے آنحضرت ﷺ سے سنا ہے آپ نے فرمایا کہ ہر مصوٰر دوزخ میں ہوگا۔ ہر ایک تصویر کے عوض اسے ایک جان دی جائے گی۔ پھر ہر ایک تصویر کے عوض اسے دوزخ میں عذاب دیا جائے گا۔ ابن عباسؓ نے فرمایا کہ اگر تمہیں یہ کام ضرور ہی کرنا ہے تو درخت کی تصویر بنا لو۔ اور ان چیزوں کی تصویریں بناؤ۔ جن میں روح نہیں ہے رواہ البخاری و مسلم

سوم: حضرت عائشہ صدیقہؓ سے روایت ہے کہ انہوں نے اپنے صفہ کے دروازے پر ایک پردہ لٹکایا ہوا تھا جس میں تصویریں تھیں آنحضرت ﷺ نے اسے پھاڑ ڈالا۔ پھر حضرت عائشہ صدیقہؓ نے اس سے دو گدے گھر میں بنا لیے جن پر آپؐ تشریف رکھا کرتے تھے۔

(رواہ البخاری و مسلم)

چہارم: حضرت جابرؓ سے روایت ہے کہ آنحضرت ﷺ نے فتح مکہ کے زمانے میں حضرت عمرؓ کو حکم دیا جب کہ آپؐ بطحیٰ میں تشریف فرما تھے کہ حضرت عمرؓ خانہ کعبہ میں جائیں اور جس قدر اس کے اندر تصویریں ہیں سب کو مٹادیں۔ آنحضرت ﷺ اس وقت تک خانہ کعبہ میں داخل نہیں ہوئے۔ جب تک ساری تصویریں جو اس کے اندر تھیں مٹانہ دی گئیں۔ انتہی۔ رواہ ابوداؤد

تصاویر انبیاء علیہم السلام :

عون المعبود شرح ابوداؤد میں ہے کہ جو تصویریں خانہ کعبہ کے اندر تھیں۔ ان میں حضرت ابراہیمؑ اور حضرت اسماعیلؑ کی تصویریں بھی تھیں۔ آپ کے ہاتھوں میں فال اور قمار کے تیر پکڑے ہوئے دکھائے گئے تھے آپ نے فرمایا۔ خدا تعالیٰ ان کافروں کو ہلاک کرے (جنہوں نے یہ تصویریں بنائی تھیں) خدا تعالیٰ کی قسم ہے ان حضرات نے تو تیروں

سے کبھی فیصلہ نہیں کیا تھا۔

پنجم: حضرت ابو طلحہؓ سے روایت ہے فرمایا کہ آنحضرت ﷺ نے فرمایا ہے کہ جس گھر میں کتا اور تصویریں ہوں اس گھر میں فرشتے (یعنی رحمت کے، کیونکہ انسان کے محافظ فرشتے کہ ہر وقت ساتھ رہتے ہیں) داخل نہیں ہوتے۔ (رواہ البخاری و مسلم)

احادیث مذکورۃ الصدر سے معلوم ہوا کہ جاندار کی تصویر اتارنا گناہ کبیرہ ہے کیوں کہ جس گناہ پر شارع علیہ السلام کی طرف سے وعید جہنم سنائی جائے۔ وہ کبیرہ کہلاتا ہے۔ اگر انسان توبہ کر کے مرجائے فبہا ورنہ دوزخ میں ڈالے جانے کا مستحق ہے اور یہ بھی معلوم ہوا کہ حضور سراپا نور فداہ ابی و امی کو تصاویر سے اس قدر نفرت تھی کہ گھر میں قدم رکھتے ہی اسے پھاڑ ڈالتے تھے اور رحمت کے فرشتوں کو اس چیز سے اتنی نفرت ہے کہ ایسے مکان میں داخل ہونے سے سخت احتراز کرتے ہیں۔ اور یہ بھی معلوم ہوا کہ اسلام میں کسی کی تصویر کی کوئی قدر نہیں ہے۔ کیونکہ خود سید المرسلین خاتم النبیین علیہ الصلوٰۃ والسلام کے حکم سے حضرت ابراہیم اور حضرت اسماعیل علیہما السلام کی تصویروں کو حضرت عمرؓ نے محو فرمایا۔

لہذا شرعاً مسلمانوں کا فرض ہے کہ نوٹو کھنچوانے یا گھر میں رکھنے سے پرہیز کریں۔ ورنہ خطرہ ہے کہ وہ اس فعل بد کے ارتکاب کے باعث عند اللہ ذلیل کر کے جہنم رسید کیے جائیں گے۔ البتہ جو چیزیں ہمارے اختیار سے باہر ہیں۔ ان میں ہم مکلف نہیں ہیں۔ اور اللہ تعالیٰ کی رحمت سے قوی امید ہے کہ ان باتوں میں مواخذہ نہ ہوگا۔ مثلاً مروج سکے یا نوٹ پر تصویر ہے اور ہمیں جلوت و خلوت میں اس کے جیب میں رکھنے کی ضرورت پیش آتی ہے یا گھر میں رکھا جاتا ہے۔ شاہی سئکے کے تبدیل کرنے کا ہمیں کوئی اختیار نہیں ہے۔ اس لئے معذور ہیں یا مثلاً فن ڈاکٹری یا انجینئری میں تعلیم پانے والے طلبہ کے لئے تصویر کشی کی قلمی مشق لازمی ہے جو اس سے احتراز کرے وہ تعلیم ہی نہیں پاسکتا۔ علیٰ ہذا القیاس اور بھی صورتیں مجبوری کی پیش آتی ہیں جیسا کہ پاسپورٹ وغیرہ۔ لہذا ان مجبوریوں میں حرمت تو

اُن اشیاء کی ویسی ہی رہے گی۔ البتہ اضطرار کے باعث عفو کی امید ہے۔

اللَّهُمَّ ارْحَمْنَا يَا رَحِمَ الرَّاحِمِينَ

فوٹو کے باعث اخلاقی و اقتصادی نقصان :

خصوصیاتِ انسانی میں سے ایک حیا بھی ہے۔ حیا ایک ایسا خلق ہے جو فطرتِ انسانی کا خاصہ ہے جس میں کسی ملت و مذہب کی تخصیص نہیں۔ شریعتِ اسلامی میں تو اسے ایمان کا ایک حصہ قرار دیا گیا ہے۔ فوٹو کی کثرت کے باعث آج کل بڑے بڑے شہروں کے شارعِ عام دکانوں پر ایسے گندے اور فحش اور بے حیائی کے عملی پروپیگنڈے کرنے والے فوٹو آویزاں ہوتے ہیں۔ کہ اگر کسی پہلے وقت میں ہوتے یا آج کل ہی کسی شریف رئیس کی بستی میں جا کر شارعِ عام پر رکھ دیئے جائیں تو ان کی رگِ حمیت اس قدر جوش میں آئے۔ کہ رکھنے والے کا جوتوں سے سرگنجا کر دے اور کہیں کہ اے بدمعاش جہاں سے ہماری بہو بیٹیاں گزرتی ہیں وہاں تم تنگی عورتوں کے فوٹو لا کر رکھتے ہو؟ لیکن ادھر شہری بھائی ہیں کہ شوق سے دیکھتے ہیں۔ راستوں سے گزرتے ہیں حظ اٹھاتے ہیں بلکہ گھروں میں لے جا کر دیواروں پر لٹکاتے ہیں۔ ذرا غور کیجیے کہ ان تصاویر کی شہرت اور جوان شادی شدہ یا کنوارے مردوں اور عورتوں پر ان چیزوں کا کیا اثر پڑے گا۔

اے بے حس و غافل مسلمان بھائیو! تم نے کبھی سوچا کہ تمہاری اس تفریحِ طبعی سے پاکستان کا کتنا روپیہ برباد ہوتا ہے؟ فوٹو کے شوق میں کتنا روپیہ پاکستانی بھوکوں کے پیٹ کو کاٹ کر غیر ممالک میں پہنچاتے ہو؟ فوٹو کی مشین کہاں سے آتی ہے؟ رنگ کہاں سے آتا ہے؟ کاغذ کہاں سے آتا ہے؟ شیشہ کہاں بنتا ہے؟ چوکھٹے کی لکڑی کہاں سے آتی ہے؟ اے مردہ دل پاکستانیو! تمہیں یورپ کا اصطلاحی جنٹلمین بننے کا اس قدر شوق ہے کہ اپنے ملک کے کروڑوں بے کاروں کی آہیں تمہیں سنائی نہیں دیتیں۔ اپنے تنگ دست، فاقہ مست،

مصیبت زدہ بھائیوں اور ان کی معصوم اولاد کی افلاس زدہ صورتیں اور میلے کھیلے، پھٹے پرانے کپڑے بھی تمہاری روشن خیالی اور بیدار مغزی میں کچھ اضافہ نہیں کرتے۔

اے خدا برتر و قدوس! مجھے اور میرے سادہ تہذیب و تمدن اغیار کے دلدادہ بھائیوں کو راہِ راست پر لا۔ اور ان کے بے حس و مردہ دلوں میں اپنے بھائیوں کی تکالیف کی حس پیدا کر دے۔

اے میرے خالق! میرے ہندوستانی بھائیوں کو یہ عقل عطا فرما کہ جب تک اپنی ساری قوم کے افراد کو پیٹ بھر کر کھانا اور تن پر صاف کپڑا اپنی کفایت شعاری اور دوسری ضروری تحریکات سے نہ پہنوائیں اس وقت تک کم از کم حاکم قوم کی فضول خرچیوں کی غلامی سے تو محترز رہیں۔

اللَّهُمَّ اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ

غَيْرِ الْمَغْضُوبِ عَلَيْهِمْ وَلَا الضَّالِّينَ آمِينَ

تصدیقات علمائے کرام :

(۱) مولانا ابوالکلام آزاد دامت برکاتہم کی تحریر متعلقہ نوٹو محررہ ”تذکرہ“ صفحہ ن۔ تصویر کا کھچوانا، رکھنا، شائع کرنا سب ناجائز ہے یہ میری سخت غلطی تھی کہ تصویر کھنچوائی تھی اور الہلال کو با تصویر نکالا تھا، اب اس غلطی سے تائب ہو چکا ہوں۔ میری پچھلی لغزشوں کو چھپانا چاہیے نہ کہ از سر نو تشہیر کرنی چاہئے۔

(۲) میں نے جناب مولانا احمد علی صاحب کے رسالہ ہذا کو اول سے آخر تک دیکھا مضامین سب کے سب نہایت صحیح ہیں۔ استدلالات بھی بہت ہی قوی ہیں اور مسلمانوں کے لئے ضروری اور سخت ضروری ہے کہ اس رسالے کی ہدایتوں پر عمل پیرا ہوں اور شیطانی وسوسوں اور جاہلوں کے بہکانے میں نہ آئیں۔ واللہ الموفق (حضرت مولانا مولوی حسین احمد

صاحب مدنی جانشین اعلیٰ حضرت حضرت شیخ الہند مولانا محمود الحسن صاحب دیوبند)

(۳) یہ حقیر بھی رسالہ ہذا کے مضامین سے مستفیض ہوا۔ بڑے ضروری مقصد پر شامل

ہے اللہ تعالیٰ سب مسلمانوں کو عمل کرنے کی توفیق عطا فرمائے۔ فقط واللہ اعلم (حضرت

مولانا مولوی محمد عبدالشکور صاحب مدیر جریدہ ”النجم“ لکھنؤ)

(۴) میں نے اس رسالے کے مضامین سنے ہیں۔ یہ بہت ضروری ہیں (حضرت مولانا

مولوی عبداللہ صاحب دیوبندی بٹالوی۔

(۵) اس رسالے میں جس مسئلے کی طرف حضرت مولانا احمد علی صاحب نے مسلمانوں کو

توجہ دلائی ہے۔ ہر مسلم کا فرض ہے کہ اس پر غور کرے اور شریعت اسلام کے احکام پر خود بھی

عمل کرے اور دوسرے دوستوں کو بھی عمل کرانے کی کوشش کرے۔ (حضرت مولانا مولوی

حبیب الرحمن صاحب لدھیانوی صدر مجلس خلافت لدھیانہ)

(۶) یہ رسالہ میری نظر سے گزرا۔ اول سے آخر تک اس کے تمام مضامین پر غور کیا۔

میرے خیال میں اس کے تمام استدلال اور نتائج با موقعہ اور بر محل ہیں۔ ہمارے بھائیوں کا

اغیار کی ہر ایک شے پر عمل پیرا ہونا غیر موزوں ہے۔ باقی بحکم کلمۃ الحکمۃ تضالۃ

المومن حیث وجلھا فھو احق بہا پر کار بند ہونا لازمی ہے اگر حکم شرعی سے قطع نظر بھی

کیا جائے تاہم اقتصادی لحاظ سے تصویر اور فوٹو اتروانا قومی گناہوں میں کبیرہ گناہ شمار ہو سکتا

ہے۔ (حضرت مولانا مولوی نجم الدین صاحب پروفیسر اور نیشنل کالج لاہور)

(۷) تصویر اتروانا شرعی حیثیت سے جس قدر مذموم ہے اس پر زیادہ خامہ فرسائی کی

ضرورت نہیں علی الخصوص جب یہ دیکھا جائے کہ یورپ کے اندھے مقلد نہ صرف اپنے مختلف

حالات کی تصویریں اترواتے پھرتے ہیں بلکہ یورپ کے فساق کی فحش تصاویر آرائش مکان کا

لازمی جزو سمجھتے ہیں۔ جو بدترین گناہ اور اسراف اور خفی پرستش ہے۔

تصاویر کی گرم بازاری اگر دیکھنا ہو تو صرف لاہور کی چند دکانوں کو دیکھ لیجئے۔

افسوس تو یہ ہے کہ فحش سے فحش ننگ دھڑنگ تصویریں سر بازار لٹک رہی ہیں اور باختہ اخلاق ان پر نظریں سینک رہے ہیں۔

لاہور کے بڑے بازار تو رہے ایک طرف، محلوں میں ایسی دکانیں کھل رہی ہیں۔

فہل من مذکر؟ حضرت مولانا مولوی محمد نور الحق صاحب پروفیسر اور نیشنل کالج لاہور

(۸) الحمد لله و کفی وسلام علی عبادہ الذین اصطفیٰ

احقر نے یہ رسالہ دیکھا۔ الحمد للہ کہ جناب مؤلف نے ایک ضروری مسئلہ پر جو

روزمرہ زندگی میں پیش آتا ہے اور اس میں ہر طرح سے تہاؤن ہو گیا ہے پورا اور صحیح و درست

لکھ دیا اور احادیث صحیحہ سے بقدر حاجت ثابت کر دیا۔ حق تعالیٰ ناظرین کو عمل کرنے کی توفیق

عطا فرمائے آمین۔ (قدوة الصالحین اسوة المحققین رئیس المدین حضرت مولانا مولوی سید محمد

انور شاہ صاحب کشمیری صدر المدرسین دارالعلوم دیوبند)



باجوں کی حرمت از روئے شریعت

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى، أَمَا بَعْدُ !

برادرانِ اسلام! انسان دنیا میں خدا تعالیٰ کو راضی کرنے کے لئے آیا ہے۔ اہذا ہمارا فرض ہے کہ ہر وقت ہر حال میں ہر ایک موقع پر اس بات کا لحاظ رکھیں کہ کوئی کام ایسا نہ کریں جس سے اللہ تعالیٰ ناراض ہو اور اگر کسی بھائی سے ایسی غلطی ہو تو دوسرے کا فرض ہے کہ حق انھوں نے ادا کرے اور اپنے غلط کار بھائی کی دلالت علی الخیر سے دست گیری کرے تاکہ دونوں پر اللہ تعالیٰ کی رحمت نازل ہو.....

دوست آں باشد کہ گیر دوستِ دوست
در پریشاں حالی و در ماندگی

پیارے بھائیو! اس مذکورۃ الصدر ولولے اور بے چینی نے مجبور کیا کہ باجے کے متعلق اپنے مسلمان بھائیوں کو خدا تعالیٰ اور اس کے رسول پاک ﷺ کے احکام پہنچادیں اور بارگاہِ صدیِ عزّ شانہ سے استدعا کروں کہ وہ اپنے فضل و کرم سے میرے بھائیوں کو اس قبیح رسم سے نجات دے جس سے کہ ان کا دین و دنیا برباد ہو رہے ہیں کیونکہ جب خدا تعالیٰ اور اس کا رسول اللہ ﷺ ناراض ہو جائیں تو پھر دین داری کا مزہ کیا اور ایسی دنیا سے کیا حاصل.....

نہ خدا ہی ملا نہ وصالِ صنم
نہ ادھر کے رہے نہ ادھر کے رہے

قرآن مجید و فرقان حمید کے ارشادات متعلقہ باجہ :

عزیز بھائیو ! غالباً کسی شخص کو بھی اس میں شک نہیں ہوگا کہ باجہ بجوانا دین نہیں ہے بلکہ کھیل و تماشا ہے اور اس امر پر فخر کرنا ہے کہ ہم دوسروں سے کم نہیں ہیں اور اس امر کا ظاہر کرنا مقصود ہوتا ہے کہ بفصل خدا ہمارے پاس روپیہ کافی سے زائد ہے۔ علاوہ اس کے باجہ بجوانے والے یہ خیال کرتے ہیں کہ باجے کے بغیر برات بے زینت ہے۔ برات کی دھوم دھام باجے کے ساتھ ہونے ہی سے ہے ورنہ سالن بے نمک کی طرح بدمزہ ہے ان مقاصد کے متعلق۔ ارشاد باری جل مجدہ ملاحظہ ہو :

قوله تعالى: اَعْلَمُوا اِنَّمَا الْحَيٰوةُ الدُّنْيَا لَعِبٌ وَّلَهُوَ وَّ زِيْنَةٌ وَّتَفَاخُرٌ بَيْنَكُمْ وَتَكَاثُرٌ فِى الْاَمْوَالِ وَاَلْاَوْلَادِ كَمَثَلِ غَيْثٍ اَعْجَبَ الْكُفَّارَ نَبَاتُهُ ثُمَّ يَهِيْجُ فَتَرَاهُ مُمْصِرًا ثُمَّ يَكُوْنُ حُطَامًا وَّفِى الْاٰخِرَةِ عَذَابٌ شَدِيْدٌ وَّمَغْفِرَةٌ مِّنَ اللّٰهِ وَرِضْوَانٌ وَّمَا الْحَيٰوةُ الدُّنْيَا اِلَّا مَتَاعُ الْغُرُوْرِ. (الحديد: ۲۰)

ترجمہ: جان لو کہ دنیا کی زندگی کھیل اور تماشا اور زینت اور آپس میں فخر کرنا اور مالوں اور اولاد میں ایک دوسرے پر زیادتی چاہنا ہی ہے مثل بارش کے کہ کاشتکاروں کو اس کا سبزہ اگنا پسند آتا ہے پھر خشک ہو جاتا ہے پھر تو اسے زرد شدہ پائے گا پھر ٹکڑے ٹکڑے ہو جاتا ہے اور آخرت میں سخت عذاب ہے اور اللہ تعالیٰ کی طرف سے مغفرت اور رضا ہے اور دنیا کی زندگی سوائے دھوکے کے سامان کے اور کچھ نہیں۔

بھائیو ! اس میں شک نہیں کہ باجہ بجوانا لغو (بیہودہ کام) ہے کیونکہ دین تو ہے نہیں علاوہ اس کے دنیا کے نفع کے بجائے سراسر نقصان ہے کیونکہ اپنی حلال کی کمائی میراثیوں اور بھانڈوں کی نذر کرنی پڑتی ہے اور لغو اس کام کو کہا جاتا ہے کہ جس میں نہ دین کا فائدہ ہو نہ دنیا کا۔ فرقان حمید کا اعلان متعلق لغو ملاحظہ ہو :

قوله تعالى 'وَالَّذِينَ لَا يَشْهَرُونَ الزُّورَ وَإِذَا مَرُّوا بِاللُّغْوِ مَرُّوا كِرَامًا'. (الفرقان: ۷۲)

ترجمہ: اور وہ لوگ جو جھوٹ کی گواہی نہیں دیتے اور جب کسی بے ہودہ کام پر گزرتے ہیں تو بزرگانہ روش سے گزرتے ہیں۔

قوله تعالى: 'وَالَّذِينَ هُمْ عَنِ اللُّغْوِ مُعْرِضُونَ' (المؤمنون: ۳)

ترجمہ: اور وہ لوگ جو بے ہودہ کاموں سے منہ موڑنے والے ہیں۔

قوله تعالى: 'وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ

عِلْمٍ وَيَتَّخِلَهَا هُزُوًا وَلِئِكَ لَهُمْ عَذَابٌ مُهِينٌ'. (پ ۲۱ رکوع ۱)

ترجمہ: اور لوگوں میں سے بعض ایسے ہیں جو کھیل کی باتوں کو خرید کرتے ہیں تاکہ بن سمجھے اللہ تعالیٰ کے راستے سے گمراہ کریں اور اللہ تعالیٰ کی راہ پر تمسخر کرتے ہیں ایسے لوگوں کے لئے ذلت کا عذاب ہے۔

عزیز بھائیو! جب بندہ کہلوا یا ہے تو بندہ بن کر دکھا دو یعنی حکم شہنشاہی کے آگے سر جھکا دو اور اغراضِ نفسانی کے پورا کرنے کے لئے جو سرکشی کر رہے ہو اس سے باز آ جاؤ۔ ورنہ یوم الحساب میں کیا جواب دو گے۔ کہیں ایسا نہ ہو کہ اس دنیاوی فرحت اور سرورِ عارضی پر دائمی راحت کو قربان کر بیٹھو۔

قوله تعالى: 'وَأَمَّا مَنْ أُوْتِيَ كِتَابَهُ وَرَاءَ ظَهْرِهِ فَسَوْفَ يَدْعُوا ثُبُورًا وَيَصْلِيٰ

سَعِيرًا إِنَّهُ كَانَ فِي أَهْلِهِ مُسْرُورًا'. (پ ۳۰ رکوع ۹)

ترجمہ: اور جس کو اعمال نامہ پیٹھ کے پیچھے سے دیا گیا پس قریب ہے کہ ہلاکت کو بلائے گا اور دوزخ میں داخل ہوگا۔ تحقیق وہ اپنے اہل میں خوش تھا۔

باجہ وغیرہ کے متعلق رسول اللہ ﷺ کے ارشادات :

0 حافظ الحدیث علامہ جلال الدین سیوطی نے بروایت انسؓ بزار وغیرہ کتب حدیث

سے اپنی سنن میں نقل کی ہے اور اس کے اسناد کی تصحیح کی ہے۔ صَوْتَانِ مَلْعُونَانِ فِي الدُّنْيَا وَالْآ

خِرَّةٌ مِزْمَارٌ عِنْدَ نِعْمَةٍ عِنْدَ مُصِيبَةٍ -

ترجمہ: دو آوازوں پر دنیا و آخرت میں لعنت ہے۔ خوشی کے وقت باجہ بجانا اور مصیبت کے وقت بین کی آواز نکالنا۔

0 بخاری شریف میں بطور تعلق کے مذکور ہے : قَالَ رَسُولُ اللَّهِ ﷺ لَتَكُونَنَّ مِنْ أُمَّتِي أَقْوَامٌ يَسْتَحِلُّونَ الْحَرِيرَ وَالْخَمْرَ وَالْمَعَارِزَ.

ترجمہ: رسول اللہ ﷺ نے فرمایا ہے میری امت میں ضرور ایسے لوگ ہوں گے جو کہ ریشم اور شراب اور آلاتِ لہو (باجہ) تنبورہ، طبلہ، سارنگی وغیرہ کو حلال سمجھیں گے۔

0 ترمذی شریف میں ہے : يَكُونُ فِي أُمَّتِي خَسْفٌ وَمَسْخٌ إِذَا ظَهَرَتِ الْقَيْنَاتُ وَالْمَعَارِزُ.

ترجمہ: میری امت میں (بعض) لوگ زمین میں غرق ہوں گے اور ان کی صورتیں بھی مسخ ہوں گی۔ یہ عذاب تب ہی ہوں گے جب گانے والی عورتیں اور آلاتِ لہو (باجہ وغیرہ) ظاہر ہوں گے۔

0 سنن ابوداؤد میں ہے : عَنْ نَافِعٍ قَالَ سَمِعَ ابْنَ عُمَرَ مِزْمَارًا فَوَضَعَ إِصْبَعِيهِ فِي أُذُنِيهِ وَنَادَى عَنِ الطَّرِيقِ وَقَالَ يَا نَافِعُ هَلْ تَسْمَعُ شَيْئًا فَقُلْتُ لَا فَرَفَعَ إِصْبَعِيهِ عَنِ أُذُنِيهِ وَقَالَ كُنْتُ مَعَ النَّبِيِّ ﷺ فَسَمِعَ مِثْلَ هَذَا.

ترجمہ: نافع سے روایت ہے کہ اس نے کہا کہ حضرت عبداللہ بن عمرؓ نے بانسری کی آواز کو سنا تو اپنے دونوں کانوں میں انگلیاں دے دیں اور راستہ سے دور ہٹ گئے اور فرمایا اے نافع! آیا کچھ اب بھی سنتا ہے میں نے کہا نہیں پھر اس نے کانوں سے انگلیاں نکالیں اور فرمایا کہ میں رسول اللہ ﷺ کے ساتھ تھا پس آپ ﷺ نے اسی طرح آواز سنی اور ایسا ہی کیا۔

0 سنن ابن ماجہ میں ہے : قَالَ رَسُولُ اللَّهِ ﷺ لَيْشْرِبُنَّ نَاسٌ مِّنْ أُمَّتِي
الْخَمْرَ يُسَمُّونَهَا بِغَيْرِ اسْمِهَا يُعْزَفُ عَلَى رُؤُوسِهِمْ بِالْمَعَازِفِ وَالْمُغْنِيَاتِ يَخْسِفُ اللَّهُ
بِهِمْ الْأَرْضَ وَيَجْعَلُ مِنْهُمْ الْقِرَدَةَ وَالْخَنَازِيرَ.

ترجمہ: رسول اللہ ﷺ نے فرمایا ہے البتہ ضرور ہی میری امت میں سے بعض
لوگ شراب پیئیں گے اور اس کا نام شراب کے سوا کوئی دوسرا رکھ لیں گے اور ان کے روبرو
آلاتِ لہو (باجہ، طنبورہ، سارنگی، طبلہ وغیرہ) بجائے جائیں گے اور گانے والی عورتیں ان کے
سامنے گائیں گی ان لوگوں کو اللہ تعالیٰ زمین میں غرق کر دے گا اور ان میں سے بعضوں کو بندر
اور خنزیر بنائے گا۔

عزیز بھائیو! آپ نے سید المرسلین، خاتم النبیین، شفیع المذنبین کے ارشادات کو سنا
چونکہ ہم مسلمانوں نے حسب وعدہ لا الہ الا اللہ محمد رسول اللہ اپنے آپ کو محمد الرسول
ﷺ کا دامن گیر بنایا ہے اور ان کے ہر حکم کی تعمیل کو اپنا فرض سمجھ کر اپنا نام مسلم رکھوایا ہے۔
لہذا ہمارا فرض ہے کہ ارشاداتِ نبوی کی قدر کریں اور جس کام پر رسول اللہ ﷺ ناراض
ہوں اسے چھوڑ دیں مثلاً جب باجہ پر رسول اللہ ﷺ نے لعنت بھیجتے ہیں تو ہم مسلمان کہلا کر
کیوں بجائیں۔

اور جب باجہ بجانے والوں کے متعلق آپ بندر اور خنزیر بننے کی خبر دیں تو پھر ہم
کیوں ایسی ملعون قوم میں اپنا نام لکھوائیں۔

اور جب آنحضرت ﷺ باجے کی آواز سن کر کانوں میں انگلیاں دے دیں اس
ناپاک کام سے جب ہمارے پیارے محبوب ﷺ کو ایسی نفرت ہو تو پھر ہم سچے محبت کہلا کر
کس طرح ایسی ناشائستہ حرکت کو جائز رکھیں بلکہ اپنی حلال کی کمائی کو ایسے برے کام میں
صرف کریں۔ خداوند! تو اپنے حبیبِ پاک فداہ ابی و امی کے طفیل سے ہمیں اس بُرے کام
سے بچا۔ آمین یا الہ العالمین۔

میرے احناف بھائیو! فقہاء عظام کی معتبر کتابوں کے فیصلے بھی سن لو۔

0 مبسوط میں ہے: اِسْتِمَاعُ الْمَلَاهِي وَالْتَعْنِي كُلُّهَا حَرَامٌ (انتھی)

ترجمہ: آلاتِ لہو (باجہ وغیرہ) اور گانا سننا حرام ہے۔

0 محیط میں ہے: اَلْتَعْنِي وَالتَّصْفِيْقُ بِهَا وَاسْتِمَاعُهَا كُلُّهَا حَرَامٌ ترجمہ: گانا

سننا اور تالی بجانا اور ان چیزوں کا سننا سب حرام ہے

0 نہایہ میں ہے: اَلْتَعْنِي وَالتَّصْفِيْقُ وَالتَّنْبُوْرُ وَالتَّرْبِيْطُ وَالدَّفْثُ وَمَا شَبَّهُ ذَلِكُ

حَرَامٌ

ترجمہ: گانا سننا اور تالی بجانا اور طنبور اور تربط اور دف جو بھی اس قسم کی چیزیں ہیں

سب کا سننا اور بجانا حرام ہے۔

عزیز بھائیو! اللہ تعالیٰ کے ارشادات پیش کر چکا ہوں۔ دراصل قرآن پاک کا

حکم ہی کافی تھا لیکن آنحضرت ﷺ کے کلماتِ طیبات اس لئے پیش کر دیے ہیں تاکہ آپ

کو یہ شبہ نہ رہے کہ جو کچھ عرض کر رہا ہوں وہ منشأ الہی نہیں ہے بلکہ خود ساختہ خیالات ہیں۔

کیونکہ جب آنحضرت ﷺ کے متعلق فیصلہ الہی موجود ہے:

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ

ترجمہ: آپ اپنی خواہش سے نہیں بولتے بلکہ وہ اللہ تعالیٰ کی طرف سے وحی ہوا کرتا ہے۔

لہذا جو کچھ آنحضرت ﷺ نے فرمایا وہ عین منشأ الہی ہے اور رسول اللہ ﷺ

کے کلماتِ طیبات کے بعد فقہاء عظام کے اقوال کی دراصل کوئی ضرورت نہ تھی لیکن اقوال

ذکر کرنے کی اس لئے ضرورت محسوس ہوئی کہ کوئی یہ خیال نہ کرے کہ شاید آنحضرت ﷺ

کے کلماتِ طیبات آپ ہی کے دوسرے ارشادات سے منسوخ ہو چکے ہیں اس لئے ممکن ہے کہ

بعد کے فقہاء امت نے ان کو اب معمول بہا نہ بنایا ہو۔ لہذا یہ بھی معلوم ہو گیا کہ آنحضرت

ﷺ کے ارشاداتِ محکمات اور معمول بہا امتِ محمدیہ ﷺ ہیں۔

اے میرے عزیز بھائیو! جب اللہ تعالیٰ اور اس کے رسول ﷺ اور علمائے امت کے ہاں باجہ بجانا قابل لعنت و ملامت وغیرہ القابِ شنیعہ ہے تو کیا ہم مسلمانوں کا یہ فرض نہیں کہ اس مردود فعل سے اجتناب کریں۔ ورنہ خطرہ ہے کہ اپنی حلال کی کمائی کو اس مردود فعل میں صرف کرنے کے باعث کہیں ہم بھی مردود نہ ہو جائیں۔ نَعُوذُ بِاللَّهِ مِنْ شُرُورِ اَنْفُسِنَا وَهُوَ الْمَوْفِقُ وَالْمُعِينُ وَالْهَادِي اِلَى الصِّرَاطِ الْمُسْتَقِيمِ۔

تصدیقات علمائے کرام :

(۱) حضرت مولانا مولوی ابوالحسن شاہ تاج محمود صاحب امرٹ (صدر جمعیتہ العلماء سندھ)

(۲) مدخل ابن حاج میں لکھا ہے کہ گانا سننا چاروں مذہب میں ناجائز ہے اور باجے بھی ساتھ ہوں تو اس کی قباحت بڑھ جاتی ہے۔ اغاثۃ اللہفان میں ہے۔

منہب ابی حنیفہ فی ذلک من اشد المذاهب وقوله فيه اغلظ الاقوال قد صرح اصحابه بتحريم سماع الملاهي كلها كالمرمار والدف وحتى الضرب بالقضيب وصرحوا بانه معصية يوجب الفسق وتوبه الغهارة ص ۱۲۰

لہذا حنفی بھائیوں کو اور لوگوں سے بڑھ کر گانے باجے سے نفرت کرنی چاہئے۔

(حضرت مولانا مولوی ابو محمد احمد صاحب عفی عنہ امام مسجد صوفی لاہور)

(۳) بلاشبہ امور مذکور گانا بجانا، انگریزی، دیسی باجے، بیابہ شادی میں خواہ بلا بیابہ شادی بجانا علی ہذا منادی کرنے والوں کا باجوں کے ساتھ منادی کرنا مطلقاً حرام ہے اور ناجائز اور اس میں روپیہ خرچ کرنا تبذیر اور اسراف بیجا ہے اِنَّ الْمُبْتَدِرِينَ كَانُوا اِخْوَانَ الشَّيَاطِينِ اور حضرت عبداللہ بن عباسؓ رئیس المفسرین فرماتے ہیں کہ آیت کریمہ وَمِنَ النَّاسِ مَنْ يَشْتَرِي لَهْوَ الْحَدِيثِ میں لہو الحدیث سے مراد گانا بجانا ہی ہے لہذا تمام مسلمانوں پر لازم ہے کہ ضرور ان محرمات سے تائب ہو کر اپنا مال حرام طریقوں میں خرچ کر کے مُسرف اور

مُبَدَّر نہ بنیں اور جو لوگ اس میں کوشش کریں۔ ان پر لازم ہے کہ پہلے خود داڑھی منڈوانے اور منڈوانے میں خرچ کرنے سے تائب ہوں تاکہ مستحق اس آیت کریمہ کے نہ ہوں:

يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ۚ كَبُرَ مَقْتًا عِنْدَ اللَّهِ أَنْ تَقُولُوا مَا لَا

تَفْعَلُونَ. (الصف: ۲، ۳) تاکہ ان کے قول میں اثر ہو اور صورت کامیابی اور حصولِ ثوابِ دارین

کی امید ہو۔ (حضرت مولانا مولوی ابو محمد، محمد دیدار علی (صاحب) الخطیب جامع مسجد وزیر خان المرحوم)

(۴) الجواب صحیح (حضرت مولانا مولوی) اصغر علی روحی صاحب عفی اللہ عنہ پروفیسر

اسلامیہ کالج لاہور۔

(۵) شادیوں میں جو اسراف آجکل بہت سے خلافِ شرع ہوتے ہیں۔ منجملہ ان کے

بلجہ اور ناچ رنگ جو اسراف اور ممنوع ہے اسلئے مسلمانوں کو اس سے پرہیز کرنا چاہئے اور محض

حِظِّ نَفْسِ کے لئے یہ کام نہ کیا جائے وَاللّٰهُ اَعْلَمُ بِالصَّوَابِ (حضرت مولانا مولوی) احمد علی

صاحب عفی عنہ پروفیسر اسلامیہ کالج شاہی مسجد لاہور

(۶) ذَلِكْ كَذَلِكْ وَاَنَا مُصَدِّقٌ بِذَلِكَ

(حضرت مولانا مولوی) محمد یار صاحب امام و خطیب و مفتی مسجد طلائی لاہور

(۷) الجواب صحیح (حضرت مولانا مولوی) حافظ قاضی ضیاء الدین صاحب ایم اے۔ بی،

ٹی (سابق پروفیسر ٹریننگ کالج لاہور)

(۸) مزا میر اور ملاجی شرعاً حرام ہیں۔ اگر شادی والے اس محرم شرعی کو حلال سمجھیں

اپنے رواج کو شریعت پر فوق اور اعلیٰ سمجھیں اس صورت میں اسلام سے خارج ہو جائیں گے

۔ شادی میں دَف بجانا محض اعلان کے لئے جواز کی صورت ہے۔ لیکن بلجہ مروجہ بلا شک اعلیٰ

قسم کے مزا میر ہیں۔ ان کی حرمت شریعتِ مصطفویہ علی صاحبہا الف تحیہ ثابت ہے۔ اس کو غیر

محرم کہنے والا یا تو وہ جاہل محض ہوگا یا شرعی حکم کا منکر اور مختار ہوگا ایسی صورت میں انعقادِ نکاح

مشکوک ہے اگر زوجین بھی مزا میر کو لازمی سمجھتے ہوں اس وقت وہ اسلام سے خارج ہوں گے

اہل اسلام کو ایسے لوگوں کے نکاح میں شرکت فضول بلکہ ناجائز ہے۔ واللہ اعلم۔

(حضرت مولانا مولوی مفتی) عبدالقادر صاحب عفی عنہ سابق مدرس مدرسہ غوثیہ عالیہ تکیہ

سادھواں۔ لاہور

(۹) نحمدہ ونصلی علی رسولہ الکریم۔ بلاشبہ گانا بجانا لہو و لعب ہے اور یہ حرام ہے

مرتب ان افعال قبیحہ و حرکات شنیعہ کے لاریب فاسق و فاجر، مرتکب کبائر، مور و غضب جبار

و مستحق عذاب نار ہیں۔ نیز مسرف و مُبذّر ہونے میں شک نہیں۔ لہذا بحکم قرآن عظیم اخوان

الشیاطین ہیں۔ مولا تعالیٰ مسلمانوں کو اعمالِ حسنہ و افعالِ محمودہ کی توفیق عطا فرمائے اور

ارتکابِ منہیات سے بچائے آمین

(نمقہ بقلمہ العبد المذنب ابو البرکات حضرت مولانا مولوی سید احمد صاحب الحسنی

الحنفی الرضوی الالوری المفتی القلیم فی بلدہ اکبر آباد

(۱۰) مجیب لیب نے جو کچھ تحریر فرمایا ہے درست ہے۔

(۱۱) مسئلہ مزامیر کے متعلق جو کچھ مجیب نے تحریر فرمایا ہے بالکل صحیح ہے۔ چنانچہ فرقان

حمید میں ہے لَا تُبَلِّرُ تَبَلِيرًا اور بعض فتاویٰ میں حدیث استماع الملاہی معصیة

والجلوس علیہا فسق والتلذذ بہا کفر منقول ہے جس سے مزامیر کی حرمت صاف

معلوم ہوتی ہے۔

(حضرت مولانا مولوی عبدالعزیز صاحب مدرس مسجد شاہی لاہور)

(۱۲) الجواب: اَلْحَمْدُ لِلّٰهِ رَبِّ الْعَالَمِينَ۔ باجے اور ملاہی (چنانچہ مجیب نے قرآن اور

احادیث سے ثابت کر دیا) منع اور حرام ہیں اور شیطانی افعال ہیں۔ سب سے بڑھ کر امام

ابوحنیفہؒ ان سے بہت اکید اکید بہ تشدد و مزید منع کرتے ہیں۔ خصوصاً وہ لوگ جو شادیوں میں نبی

کریم ﷺ کی سنت کے مطابق سادگی کے ساتھ شادی کرنے کو عیب اور بے عزتی جانتے

ہیں اور باجوں وغیرہ ملاہی اور شر و شور اور قسم قسم اسراف اور فخر اور دکھاووں کے ساتھ شادی

کرنے کو عزت جانتے ہیں۔ یہ کفر ہے کہ سنت سرور کائنات کو بنظر حقارت دیکھا اور کفار ہند اور مسرفوں کے اقتداء اور مشابہت کو عزت جانا لِّلّٰہِ الْعِزَّةُ وَلِرَّسُوْلِهِ وَلِلْمُؤْمِنِيْنَ وَلٰكِنَّ الْمُنَافِقِيْنَ لَا يَعْلَمُوْنَ ایسی شادیوں میں ایسے لوگوں کے ساتھ شامل ہونا حرام ہے بلکہ مشکوٰۃ شریف میں حدیث ہے نَهَى رَسُوْلُ اللّٰهِ ﷺ مِنْ طَعَامِ الْمُتَبَارِيْنَ اَنْ يُؤْكَلَ كَمَا رِيَاكَارُوْنَ اور سنانے والوں کے طعام اور دعوت کھانے سے حضور ﷺ نے منع فرمایا هٰذَا مَا عِنْدِيْ مِنَ الْجَوَابِ وَاللّٰهُ اَعْلَمُ بِالصَّوَابِ

العاجز حضرت مولانا عبدالواحد صاحب

عبداللہ الغزنوی وطن السلفی مذہب امام مسجد چیدیا نوالی لاہور

(۱۳) شادی ایسی چیز نہیں جس میں اسوۂ حسنہ رسول اللہ ﷺ کا موجود نہ ہو پس اگر مسلمان فلاح دارین چاہتے ہیں تو اس قسم کے اسراف سے باز آویں۔ کیوں کہ اگر یہ کام عزت کا ہوتا تو حضور ﷺ کی شادیوں میں ضرور ہوتا۔ بعد ازاں خلفائے راشدین کے زمانہ میں ہوتا جبکہ مسلمانوں کی شوکت و ثروت پر غیر رشک کیا کرتے تھے بلکہ اس ادبار کے زمانہ میں اس قسم کے رسوم سے اپنے آپ کو ہلاکت میں نہ ڈالیں اور آیت وَلَا تُبَدِّرُوا تَبَدُّرًا وَلَا تُلْقُوا بِأَيْدِيكُمْ إِلَى التَّهْلُكَةِ کی مخالفت سے اپنے آپ کو اس وعید کا فلیحذر الٰئین یخالفون عَنْ اَمْرِهِ اَنْ تُصِيْبَهُمْ عَذَابٌ اَلِيْمٌ کا مستحق نہ بنادیں۔

(حضرت مولانا مولوی فقیر غلام مرشد کان اللہ مدرس دارالعلوم نعمانیہ لاہور)

(۱۴) الجواب: احادیث صحیحہ اور آثار صحابہ رضوان اللہ علیہم اجمعین اور ائمہ دین خصوصاً احناف نے مزامیر کے متعلق جس قدر روایات بہم پہنچائیں کسی پر مخفی نہیں۔ صاف طور پر روایات اور اقوال سے حرمت مزامیر ثابت ہوتی ہے ومن الناس من يشتري لهو الحلبيث ليضل عن سبيل الله کو بہت علماء و مفسرین نے غنا اور مزامیر پر حمل کیا اور حدیث الغناء يثبت الماء الكلاء کو بہت سے احناف نے اپنا مستدل بنایا ہے لہذا حرمت مزامیر

میں کسی قسم کا شک نہیں خصوصاً موجودہ زمانہ میں لوگوں نے جس قدر غلو اس معاملہ میں شروع کر دیا ہے اگر حرمت منصوصہ نہ ہوتی تب بھی اکثر ان مفاسد کے باعث حرمت کے بغیر کا حکم دیا جاتا۔ یہاں تو دونوں سبب حرمت موجود ہیں لہذا مسلمانوں کو اس فعلِ شنیع اور حرکتِ ناجائزہ سے مجتنب و محترز رہنا ضروری ہے۔ هذا ما عندی واللہ سبحانہ و تعالیٰ اعلم وعملہ اتم

حضرت مولانا مولوی حافظ نجم الدین صاحب عفی عنہ

پروفیسر اور ریٹیل کالج لاہور

دوستو! اس رسالہ کے مطالعہ کے بعد خود فیصلہ کیجیے کہ ریڈیو، ٹیلی ویژن اور سینما وغیرہ نیز کلچر و ثقافت کے نام پر منعقد کیئے جانے والے شو کیا ہیں اور ان کے معاملہ میں کیسی جواب دہی اور پیشی ہوگی۔ اللہ تعالیٰ عقلِ سلیم اور صراطِ مستقیم عطا فرماوے آمین۔

(احقر الزمان محمد منصور الزمان)

پیر اور مرید کے فرائض

سوال: پیر اور مرید کے کیا فرائض ہیں؟

جواب: برادران اسلام سید المرسلین خاتم النبیین علیہ الصلوٰۃ والسلام کی ذات پر

چار فرض عائد کیے گئے تھے۔ جن کا ذکر خیر پارہ اول کے پندرہویں رکوع میں ہے۔ حضرت

ابراہیم علیہ السلام دعا فرماتے ہیں :

رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ

وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ (البقرہ: ۱۲۹)

ترجمہ: اے ہمارے رب ان میں (مکہ والوں میں) ایک رسول بھیج جو انہیں تیری

آیتیں پڑھ کر سنائے۔ تیری کتاب کی تعلیم دے، حکمت و دانش سکھائے اور ان کو پاک

و مزکی کر دے۔ چنانچہ یہ دعا قبول ہوئی و اللہ تعالیٰ نے یہی چار فرض رسول اللہ ﷺ کے

دوش ہمت پر ڈالے۔ سورہ جمعہ میں ارشاد ہے:

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ

الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ (الجمعة: ۶۲)

ترجمہ: اللہ تعالیٰ وہ ذات برتر ہے جس نے ناخواندوں کے اندر ان ہی میں سے

ایک رسول بھیجا جو ان کو اللہ تعالیٰ کی آیتیں پڑھ کر سناتا ہے ان کو پاک کرتا ہے انہیں کتاب کی

تعلیم دیتا اور دانش و حکمت سے بہرہ مند فرماتا ہے۔

الحاصل یہ کہ رسول اللہ ﷺ کی محبت سراپا اکسیر تھی جس کے باعث جاہل زیور

علم سے آراستہ ہو جاتے تھے اور ان کا باطن کدورتِ بشری کے غبار سے پاک ہو جاتا تھا۔ ان کی زبان پر قال اللہ تعالیٰ وقال الرسول ﷺ تھا اور ان غرور، تکبر، انا نیت، جاہ طلبی، زر پرستی، حسد، بغض اور کینہ سے قطعاً آشنا تھے۔ آج کل کی اصطلاح میں جس مسلکِ حق کو تصوف کے نام سے تعبیر کیا گیا ہے یہ اسی تزکیہ نفس کا تبدیل شدہ نام ہے۔

و كان السلف يسمون اهل الدين والعلم القراء فيدخل فيهم العلماء والنساک ثم حدث بعد ذلك اسم الصوفيه والفقراء.

ترجمہ: سلف صالحین اہل دین اور اصحاب علم کو قاری کے نام سے تعبیر کیا کرتے تھے ان میں عالم اور عابد بھی آجاتے تھے۔ (الفرقان بین اولیاء الرحمن و اولیاء الشیطن)

صوفیائے کرام کی بیعت بدعت نہیں :

بعض لوگوں کا خیال ہے کہ اسلام اور جہاد کی بیعت تو سنت سے ثابت ہے لیکن دوسری قسم کی تمام بیعتیں بدعات و محدثات میں داخل ہیں لیکن یہ صحیح نہیں ہے۔

عَنْ جُرَيْرِ بْنِ عَبْدِ اللَّهِ قَالَ بَايَعْتُ رَسُولَ اللَّهِ ﷺ عَلَى إِقَامِ الصَّلَاةِ وَإِيتَاءِ الزَّكَاةِ وَالنُّصْحِ لِكُلِّ مُسْلِمٍ. (متفق عليه)

ترجمہ: جریر بن عبد اللہ رضی اللہ عنہ فرماتے ہیں کہ میں نے رسول اللہ ﷺ سے نماز کا پابند رہنے، زکوٰۃ دینے اور ہر مسلمان کی خیر خواہی کرنے پر بیعت کی۔

(مشکوٰۃ بخاری و مسلم)

اس سے ثابت ہوا کہ نیکی کے جس کام پر مرشدِ کامل بیعت لینا چاہے جائز ہے۔

طریقت اور شریعت کی نسبت :

حضرت شیخ احمد سرہندی مجدد الف ثانی قدس اللہ سرہ العزیز اپنے مکتوبات (جلد اول مکتوب نمبر ۶۳) میں فرماتے ہیں :

شریعت کے تین جزو ہیں، علم، عمل، اخلاص۔ جب تک ان تینوں کی تکمیل نہ ہو شریعت کا حق ادا نہیں ہوتا۔ اور جب شریعت کا حق ادا ہوگا تو اللہ تعالیٰ کی رضا حاصل ہوگی جو دنیا و آخرت کی تمام سعادتوں سے اعلیٰ ہے۔ ورضوان من اللہ اکبر (اللہ تعالیٰ کی رضا سب سے بڑی چیز ہے)

لہذا شریعتِ مطہرہ دنیا و آخرت کی تمام سعادتوں کی کفیل ہے۔

طریقت اور حقیقت :

طریقت اور حقیقت جن سے صوفیائے کرام ممتاز ہیں۔ دونوں شریعتِ غراء کی خادم ہیں۔ ان دونوں سے شریعت کے تیسرے جزو (اخلاص) کی تکمیل ہوتی ہے۔ اس لئے ان دونوں کے حاصل کرنے کا مقصد وحید شریعت کی تکمیل ہے۔ دوسرے احوال و مواجید اور علوم و معارف جو صوفیاء کرام کو راستہ میں پیش آتے ہیں یہ مقاصد میں داخل نہیں ہیں۔ ان سب چیزوں سے گزر کر مقامِ رضا تک پہنچنا چاہئے۔ جو مقاماتِ سلوک کی انتہا ہے کیونکہ طریقت اور حقیقت کی منزلیں طے کرنے سے اخلاص کے سوا کوئی اور چیز مطلوب نہیں اور اخلاص رضا کو مستلزم ہے۔ تجلیاتِ سہ گانہ اور مشاہداتِ عارفانہ میں سے ہزاروں کو گزار کر کسی ایک کو دولتِ اخلاص اور مقامِ رضا تک پہنچاتے ہیں، سطحی خیال کے لوگ احوال و مواجید کو مقاصد خیال کر لیتے ہیں اور مشاہدات و تجلیات کو مطالب سمجھتے ہیں ایسے آدمی اپنے وہم و خیال کی قید میں پھنس کر کمالاتِ شریعت سے محروم رہتے ہیں۔ (الی آخرہ)

الحاصل حضرت مجدد صاحب رحمۃ اللہ علیہ کے مذکورہ مکتوب کا خلاصہ یہ ہے کہ طریقت اور حقیقت دونوں شریعت کی خادم ہیں جو شخص اپنے اعمال و اقوال کو اخلاص کے حق میں رنگنا چاہے اس کو ایسے آدمیوں کے سامنے ضرور زانوئے ادب تہہ کرنا پڑے گا جو اس میں کامل و مکمل ہوں۔

ہر آں کارے کہ بے استاد باشد
یقین دانی کہ بے بنیاد باشد

صحابہ کرام رضوان اللہ تعالیٰ علیہم اجمعین کو اخلاص و استقامت کی دولت حضرت سید المرسلین خاتم النبیین علیہ الصلوٰۃ والسلام کی صحبت کی برکت سے وہی طور پر حاصل ہوتی تھی جس طرح یہ نفوس قدسیہ اہل زبان ہونے کی حیثیت سے قواعد صرف و نحو سے بے نیاز تھے اسی طرح ان حضرات کو کتاب فضائل کے لئے اپنے اخلاف کی طرح باطنی اشغال و مجاہدات کی بھی حاجت نہ تھی کیونکہ جو حالت آج صوفی پر ذکر و شغل سے طاری ہوتی ہے اصحابِ اختیار پر وہی کیفیت بلکہ اس سے بھی کہیں اعلیٰ و ارفع روحانیت کے پیکرِ اعظم سید العرب والعجم علیہ الصلوٰۃ والسلام کے شرفِ صحبت سے از خود حاصل ہوتی تھی۔

خاص احسان :

ہاں اگر وہبِ کردگار کی رحمت نوازی کسی شخص میں فطرۃً یہ صلاحیت و ودیعت فرماوے اور اس پر بلا طلب و جستجو کیے عرفان کی راہیں کھل جائیں تو یہ قادرِ ذوالجلال کا خاص احسان ہے ایسے بلند فطرت انسان کو مجاہدات و ریاضات و اشغال کی ضرورت نہیں ہوتی اس مقصد کے حاصل ہونے کی ایک اور صورت یہ ہے کہ خدائے قدوس اپنے کسی ایسے پاکباز مقرب درگاہ کا شرفِ صحبت نصیب کر دے جس کا پر تو نگاہِ قلب زنگ آلودہ کو آئینہ کی طرح مجلّیٰ کر دے اور اس کی برکتِ انفاس کا فیض دل و دماغ کو رضائے الہی کے جذبہ صادقہ سے معمور فرماوے اسی قسم کے ہادیانِ کامل کے حق میں فرمایا گیا ہے

آنانکہ خاک را بہ نظر کیمیا کنند

آیا بود کہ گوشہ چشمی بما کنند

جنہیں اس قسم کی نعمتِ جاوید نصیب ہو انہیں کسی ہادی کے پاس جانے، صرفی

گردانوں کی طرح اشغال کے کمانے اور لطائف کے جاری کرنے کی کوئی ضرورت نہیں ہے
ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ.

حقیقت و طریقت کے دونوں مسلک شریعت اسلام کے خادم ہیں لہذا اگر کوئی شخص ایسی کوئی چیز پیش کرے جو شریعت محمدیہ کے خلاف ہو اور اس کو تصوف اور فقیری سے منسوب کرے تو وہ مردود و ناقابل التفات ہوگی اہل ایمان کا فرض ہے کہ ایسے تصوف ایسی فقیری اور ایسے فقیر کو دور ہی سے سلام کریں اور اس کو گمراہ بلکہ گمراہ کنندہ سمجھیں۔ بجائے اس کے وابستگانِ اسوۂ محمدیٰ اس کی پیروی کریں اور ان کا فرض ہے کہ اس گمراہ فقیر کو شریعت کے اتباع پر مجبور کریں ایسے فقیر کو کھانا کھلانا اس کی خاطر و مدارت کرنا یا نذرانہ دینا خدائے برتر کی نافرمانی اور شریعتِ اسلامی سے غداری ہے۔

تقسیمِ عمل :

سید المرسلین خاتم النبیین رحمۃ اللعالمین علیہ الصلوٰۃ والسلام تعلیم و تزکیہ یعنی علم و عمل دونوں کے امام و معلم تھے۔ حضور انورؐ کی صحبت میں صحابہ کرامؓ کے سینے نورِ علم سے منور ہوتے تھے ان پر تزکیہ نفس کا ایسا رنگ چڑھ جاتا تھا کہ ان کا سینہ حسد، کینہ، بغض، جاہِ طلبی، زر پرستی، خود پسندی کی کدورتوں سے بالکل پاک ہو جاتا تھا۔ سرور کائنات فداہ ابی و امی علیہ الصلوٰۃ والسلام کے بعد صحابہ کرامؓ دونوں چیزوں کے استاد کامل رہے انہوں نے اپنے شاگردوں (تابعین) کو علمِ قرآن و حدیث کی بھی تعلیم دی اور اپنے اثرِ صحبت سے ان کے باطن کا تزکیہ بھی فرمایا ان دو مبارک قرنوں کے بعد جب رحمتِ عالم ﷺ کے عہدِ ہمایوں کو زیادہ بعد ہوا۔ تو لوگ ثبات و استقلال کے جوہر سے عاری ہونے لگے اور فطرتوں کی بلندی زوال پذیر ہوئی اب علم اور تزکیہ نفس دو جداگانہ چیزیں قرار پائیں قرآن اور حدیث کی علمی خدمت کرنے والے حضرات تو علماء کرام کہلائے اور تزکیہ نفس کا عملی رنگ چڑھانے والے۔ صوفیائے کرام کے معزز لقب سے یاد کیے جانے لگے یاد رہے کہ ہر عالمِ ربانی میں

تزکیہ نفس کا رنگ ضرور پایا جائے گا۔

البتہ وہ علمی فضل و کمال کے غلبہ کے باعث عالم کہلائے گا اسی طرح ہر صوفی باخدا کے لئے بقدر ضرورت قال تعالیٰ وقال الرسولؐ کا عالم ہونا ضروری ہے ہاں اس کے تزکیہ نفس کا جوہر اس کے علم و فضل پر غالب ہوگا۔ ایسی حالت میں ظاہر ہے کہ دونوں جماعتیں آپس میں کبھی متصادم نہیں ہو سکتیں۔

علماء کرام اور صوفیائے عظام کی اقسام

(۱) علمائے ربانی :

جن کے سینے قال اللہ تعالیٰ وقال الرسولؐ کے علم کا گنجینہ ہوں۔ خلق خدا کو ربانی علوم سے بہرہ مند کریں۔ رب جلیل کا پیام اس کے بندوں کے پاس پہنچائیں اور اس کے دروازے پر پہنچنے کے لئے لوگوں کی رہنمائی کریں۔

(۲) صوفیائے ربانی :

جن کا مطلوب و مقصود اور محبوب رب ہی کی ذات اقدس ہو ان کی صحبت میں بیٹھنے سے دنیا سے بے رغبتی پیدا ہو۔ آخرت کی یاد تازہ ہو، شیطانی وسوسوں سے نجات ملے، یادِ الہی کے ولولے پیدا ہوں۔ حسد، کینہ، بغض، انانیت، غرور، تکبر، جاہ طلبی، زر پرستی کا جذبہ فنا ہو جائے۔ دوسرے کے عیب نظر نہ آئیں مگر اپنے عیوب کے چہرہ سے پردہ اٹھ جائے۔

(۳) علماءِ سوء :

جن لوگوں نے علم دین کو حصول دنیا کا ذریعہ بنایا ان کا کمال علمی فقط جلبِ زرتک محدود ہے ان کا مقصد نہ دین کی اشاعت ہے نہ توحید کی تبلیغ نہ شرک کا محو کرنا، نہ بدعت سے باز رکھنا، نہ روٹھوں کو منانا، نہ بگڑے کو بنانا ان کی زندگی کا نصب العین محض روٹی کمانا۔ تعیش

سے جینا۔ مسلمانوں کو لڑا کر اپنے حلوے مانڈے کی خیر منانا اور بس۔

لطیفہ :

عزیزے شیطان لعین راوید کہ فارغ نشسته است و از تھلیل و اغواء خاطر جمع
ساخته آن عزیز سر آں پرسید۔ لعین گفت کہ علماء سوء ایں وقت دریں کار با من خود مدد عظیم
کردند۔ و مرا ازیں مہم فارغ ساختند و الحق دریں زمان ہر سستی و مداہنتے کہ در امور شرعیہ واقع
شده است و ہر فتورے کہ در ترویج ملت و دین ظاہر گشته است ہمہ از شوئی علماء سوء است
و فساد نیات ایشاں آرے علمائے کہ از دنیا بے رغبت از و از حُب و جاہ و دریاست و مال و رفعت
آزاد از علماء آخرت اند و ورثہ انبیاء اند علیہم الصلوٰت و التسلیمات و بہترین خلایق ایشاںند۔

(مکتوب ۳۳ حصہ اول دفتر اول)

ترجمہ: بزرگان دین میں سے ایک نے شیطان ملعون کو دیکھا کہ لوگوں کو بہکانے اور
گمراہ کرنے سے خاطر جمع ہو کر فارغ بیٹھا ہوا ہے اس بزرگ نے اس فراغت کی وجہ دریافت
فرمائی۔ شیطان نے جواب دیا کہ اس وقت کے برے علماء نے میری اس کام میں بڑی مدد کی
ہے اور مجھے اس (گمراہ کرنے والی) کارگزاری سے بالکل فارغ کر دیا ہے (انتہی) یہ بات صحیح
ہے کہ جو سستی اور مداہنت (دین کو دنیا کی خاطر چھپانا) شریعت کے کاموں میں واقع ہوئی ہے
اور دین کے رائج ہونے میں جو رکاوٹ بھی پڑی ہے یہ سب برے عالموں کی نحوست اور ان کی
نیوتوں کے خراب ہو جانے کے سبب سے ہے۔ ہاں وہ علماء جو دنیا سے بے رغبت ہیں جو عزت کی
خواہش مال کی محبت اور دنیاوی نام و نمود سے آزاد ہیں وہ علماء آخرت (یعنی ربانی) میں سے ہیں
اور وہی نبیوں علیہم الصلوٰت و التسلیمات کے وارث ہیں اور بہترین مخلوقات ہیں۔

جعلی صوفی :

جعلی صوفی سے مراد خانہ ساز فقیر ہے جسے با خدا صوفیاء کرام کے اخلاق حمیدہ سے

کوئی نسبت نہیں جن کا مقصود خدا نہیں بلکہ طرح طرح کے حیلوں سے دنیا کمائی مطلوب ہے ان دنیا پرست صوفیوں کی صحبت میں بیٹھ کر انسان کا دل دنیا کی محبت سے سرشار ہو جاتا ہے ان کا لباس، ان کی خوراک، بنگلے، جائیدادیں، شاہانہ ٹھاٹھ غرض ہر چیز کو دیکھ کر بندگانِ سیم وزر کے منہ سے رال ٹپک پڑتی ہے ان کا سیاہ لباس یا جو گیارنگ کے کپڑے ان کی خواہشات نفسانی کے فنا ہونے اور ترکِ لذات کا اعلان کرتے ہیں لیکن ان کے اعمال اور جذبات کا جائزہ لیا تو معلوم ہوتا ہے کہ وہ بڑے سے بڑے دنیا داروں سے کہیں بڑھ کر حریص طماع اور عیاش واقع ہوئے ہیں۔ اللہم احفظنا من شرور انفسنا

کھوٹے عالم اور بناوٹی صوفی دین کے دشمن ہیں :

حضرت عبداللہ بن مبارکؒ حضرت امام ابوحنیفہؒ کے شاگرد رشید ہیں ان کا مقولہ

ہے

وہل افسد الدین الا الملوک و احبار سوء ، و رہبانہا
(بادشاہوں، برے عالموں اور جاہل صوفیوں نے دین کا ستیاناس کر دیا ہے۔)

سچے پیر کی پہچان :

فاضل اجل عالم بے بدل صوفی کامل صاحب کشف مستجاب الدعوات حضرت مولانا ومخدومنا شاہ ولی اللہ صاحب الدہلویؒ نے سچے پیر کے جو شرائط اپنے رسالہ القول الجمیل میں لکھے ہیں ان کو ملاحظہ فرمائیے تاکہ آپ کو کھرے کھوٹے سچے اور جھوٹے پیر میں امتیاز ہو جائے۔

شرطِ اول :

جو شخص لوگوں سے بیعت لے اس میں چند باتوں کا پایا جانا بے حد لازم ہے پہلی چیز یہ ہے کہ اسے کتاب و سنت کا علم ہو لیکن یہ ضروری نہیں کہ وہ پورا عالم ہو۔ بلکہ قرآن حکیم

میں اتنی بصیرت کافی ہے کہ تفسیر مدارک، جلالین یا اس جیسی کوئی تفسیر کسی عالم سے پڑھی ہو اور حدیث شریف میں سے کم از کم مصابیح السنۃ جیسی کتاب کی تحصیل کی ہو۔ اس کا مطلب و مفہوم جانتا ہو۔ اس کے لغاتِ مشککہ کا ترجمہ اور مشکل الفاظ کے اعراب اور معصل کی تاویل فقہاء دین کی رائے پر معلوم کر چکا ہو۔ مشکل اس لفظ کو کہتے ہیں جو لفظ اور ترکیب نحوی کے اعتبار سے دشوار ہو اور معصل وہ ہے جس کے معنی مشتبہ ہوں ایک معنی کی تعیین نہ ہو سکے یا دوسری حدیث اس کے معارض ہو کیونکہ بیعت لینے سے غرض مرید کو نیکی کا حکم کرنا برائی سے روکنا، باطنی تسکین کے لئے ارشاد فرمانا، عاداتِ رذیلہ سے دست بردار کرنا اور اخلاقِ حمیدہ کا پیدا کرنا ہے اس کے بعد مرید کا ان سب چیزوں پر عمل کرنا ہے اگر مرشد عالم نہ ہوگا تو یہ مقصد کسی طرح حاصل نہ ہو سکے گا۔

شرطِ دوم :

بیعت لینے والے پیر کی دوسری شرط عدالت اور تقویٰ ہے اس پر لازم ہے کہ کبار سے اجتناب کرے اور صغائر پر مصر نہ ہو۔

باعثِ احتراز :

خود مرشد کے لئے گناہوں سے باز رہنا اس لئے اشد ضروری ہے کہ مریدوں سے بیعت لینے کا مقصد ہی یہ ہے کہ وہ اس کی صحبت میں گناہوں سے بچیں، برائیوں سے تائب اور نیکی کے خوگر ہوں۔ پس جس حالات میں کہ پیر خود ہی منہیات سے نہیں بچتا دوسرے لوگ اس کی صحبت سے کیا فائدہ اٹھا سکتے ہیں..... ع آں کس کہ خود گم است کرا رہبری کند

شرطِ سوم :

تیسری شرط مرشد کے لئے یہ ہے کہ دنیا سے بے رغبت اور آخرت کا طالب ہو۔ ضروری عبادتوں کو ہمیشہ ادا کرے اور صحیح حدیثوں میں جو اذکار مروی ہیں ان کو بالالتزام

ادا کرے اس کا دل ہمیشہ یاد الہی میں شاغل ہو اور باطن میں ہر وقت اسی کی دُھن رہے۔

شرطِ چہارم :

مرشد کے لئے چوتھی شرط یہ ہے کہ لوگوں کو نیکی کا حکم کرے اور برائی سے روکے ایسا بھی نہ ہو کہ اپنی کوئی ذاتی رائے ہی نہ رکھتا ہو (جس طرف لگایا لگ گیا) صاحبِ مروّۃ اور عقلِ کامل سے موصوف ہوتا کہ جس چیز کا حکم کرے یا کسی کام سے روکے اس پر اعتماد کیا جاسکے جب ایک معمولی گواہ کے لئے **مِمَّنْ تَرْضَوْنَ مِنَ الشُّهَدَاءِ** (گواہوں میں سے جن کو پسند کرتے ہو) کہا گیا ہے جس کے ہاتھ پر بیعت کرنی ہے اس کے متعلق بطریقِ اولیٰ اس شرط کا لحاظ رکھا جائے گا۔

شرطِ پنجم :

پانچویں شرط مرشد کے لئے یہ ہے کہ مدتِ مدید بڑے بڑے کاملوں کی صحبت میں گزاری ہو، عرصہ دراز تک ان کی صحبت میں ادب سیکھا ہو ان سے انوارِ حاصل کیے ہوں یہ شرط اس لئے لگائی گئی ہے کہ جس طرح کوئی جاہل عالم کی صحبت کے بغیر عالم نہیں ہو سکتا یا صنعت و حرفت کا کام بلا مددِ استاد سیکھ نہیں سکتا اسی طرح جب تک کسی ایسے برگزیدہ انسان کی صحبت نہ اٹھائی جس کا باطن کا باطن کدورتوں اور الائنٹوں سے پاک ہو۔ اس وقت تک پاکیزگی و طہارتِ باطنی کسی طرح میسر نہیں ہو سکتی۔

پیر کے فرائض :

جو شخص تصوف کی گدی پر بیٹھ کر مریدوں کی تربیت کرنا چاہے اس کا فرض ہے کہ مذکورۃ الصدر شرائط کی پہلے تکمیل کرے تب اس مسند پر جانشین ہو۔ ورنہ خطرہ ہے کہ اپنی نالائقی کے باعث اپنی اور مریدوں کی عاقبت برباد کر دے گا۔

مرید کے فرائض :

جو شخص کسی پیر کا مرید ہونا چاہے اس کا پہلا فرض یہ ہے کہ ہادی کے پاس جانے سے پہلے اپنا مقصد معین کرے اور مقصد وہی ہے جس کا ابتداء رسالہ میں حضرت سرور کائنات ﷺ کے فرائض چہارگانہ بیان کرنے کے بعد الحاصل کی تفصیل میں ذکر ہو چکا ہے۔

دوسرا فرض :

یہ ہے کہ ہر اس آدمی کے ہاتھ پر بیعت نہ کرے جو پیر کہلاتا یا لوگ اسے پیر کہتے ہوں یہ نہایت ضروری ہے کہ بیعت سے پہلے پیر کو اس معیار پر پوری طرح جانچ لیا جائے جو پیر اور ہادی کے شرائط و ہنجگانہ میں پیش کیا گیا اور امتحان کے طور پر چند روز اس کی صحبت میں رہے اگر اس میں رشد و ہدایت کے آثار دکھائی دیں اس کی صحبت میں کچھ صلاحیت اور نیکی کا رنگ جھلکتا ہو۔ قلب کو کچھ اطمینان اور راحت نصیب ہوتی ہو تو پھر استخارہ کرے۔ اگر استخارہ کے بعد طبیعت اسی طرف مائل نظر آئے اور قلب اس کے حلقہ ارادت میں داخل ہونے کے لئے پوری طرح مستعد ہو تو پھر بیعت کر لی جائے۔

تیسرا فرض :

مرید کا یہ ہے کہ اپنے پیر کو خطا سے معصوم نہ سمجھے اور اس کے ارشاد کی تعمیل اس شرط پر کرے کہ اگر اس کا کوئی حکم خدائے قدوس وحدہ لا شریک لہ یا اس کے برگزیدہ رسول ﷺ کے کسی فرمان سے متصادم ہوگا تو پیر کے حکم سے اعراض کر لے گا یہ علیحدہ بات ہے کہ ساری عمر کبھی اس کی نوبت نہ آئے۔

مریدی میں شرک :

اگر مرید نے پیر کو خطا سے معصوم سمجھا اور پیر کے حکم کی تعمیل ہر حالت میں ضروری سمجھی گو اس کا حکم حضرت صادق و مصدوق علیہ السلام کی سنت کے خلاف ہو تو یہ شرک فی الرسالہ ہے اور اگر پیر نے کوئی ایسا حکم دیا جو خالق کون و مکان عز اسمہ کے حکم کے خلاف ہے اور اس شخص نے فرمان خداوندی کی پرواہ نہ کرتے ہوئے پیر کے حکم کی تعمیل کی تو یہ شرک باللہ ہے۔ پہلی صورت میں یہ مرید کافر ہے اور دوسری میں مشرک و العیاذ باللہ۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ
وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.



خدا کی مرضی

نحمدہ ونصلی علی رسولہ الکریم.

برادرانِ اسلام! ہمارا یہ ایمان ہے۔ کہ ہم خدائے قدوس وحدہ لاشریک کے بندے ہیں۔ سید المرسلین خاتم النبیین علیہ الصلوٰۃ والسلام کی امت ہیں۔ یہ دنیا فانی ہے۔ آخرت کی زندگی ہمیشہ رہنے والی ہے۔ ہم نے دنیا سے مرکر دوسرے جہان میں جانا ہے۔ قیامت کے دن اللہ تعالیٰ کے روبرو کھڑے ہو کر اپنے عملوں کا حساب کتاب دینا ہے۔ جس شخص کے عملوں سے اللہ تعالیٰ راضی ہوئے وہ بہشت میں جائے گا اور جس سے ناراض ہوا اسے دوزخ میں ڈال دے گا۔

اسلئے ہمارا فرض ہے کہ ہم دنیا کی چند روزہ زندگی میں وہ راستہ تلاش کریں جس پر چلنے سے خدا تعالیٰ راضی ہو اور اس راستہ کے معلوم کرنے کا ذریعہ کتاب اللہ اور سنت نبویہ (علی صاحبہا الف الف حیات) ہیں۔ لہذا اس مختصر سی عرض داشت کو ”خدا کی مرضی“ سے موسوم کرتا ہوں اور اللہ تعالیٰ سے بھد عجز دعا کرتا ہوں۔ کہ اس مضمون کا مختصر اور جامع نقشہ پیش کرنے کی مجھے توفیق عطا فرمائے۔ آمین یا اللہ العالمین۔

اگرچہ مسلمانوں کی زندگی کا نصب العین فقط حصول رضائے مولیٰ ہی ہے مگر یہ شرف اور فخر اس وقت تک حاصل نہیں ہو سکتا جب تک کہ مسلمان ان ذمہ داریوں کو نہ نبا ہے۔ اور ان تمام حق داروں کے حقوق ادا نہ کرے جو اس کے ذمے ڈالے گئے ہیں۔ لہذا ان حقوق کا پہلے اجمالی خاکہ پیش کیا جاتا ہے۔ اس کے بعد ان کے متعلقہ احکام مختصر طور پر قرآن حکیم

ہی سے پیش کیے جائیں گے۔ اللہم وفقنا لما تحب وترضی واجعل آخرتنا خیراً من الاولیٰ۔

حقوق کا اجمالی خاکہ :

- | | | | |
|------|-------------------------|-----------------------|------------------|
| (۱) | اللہ تعالیٰ کا حق (۲) | رسول اللہ ﷺ کا حق (۳) | قرآن مجید کا حق |
| (۲) | اسلام کا حق (۵) | والدین کا حق (۶) | عورت کا حق |
| (۷) | مرد کا حق (۸) | اولاد کا حق (۹) | رشتہ داروں کا حق |
| (۱۰) | عام مسلمانوں کا حق (۱۱) | ہمسایہ کا حق (۱۲) | مال کا حق |
| (۱۳) | دنیا کا حق (۱۴) | آخرت کا حق | |

اللہ تعالیٰ کا حق :

اللہ تعالیٰ کا بندے پر یہ حق ہے کہ اس کی ذات اور صفات اور اس کے افعال میں کسی غیر کو شریک نہ بنائے ورنہ یاد رہے کہ شرک ایسی بری چیز ہے کہ مشرک کے متعلق اللہ تعالیٰ کا فیصلہ ہے کہ وہ کبھی بہشت میں نہیں جائے گا۔

قوله تعالى ان الله لا يغفر ان يُشْرَكَ بِهِ وَيَغْفِرُ مَا ذُوْنَ ذٰلِكَ لِمَنْ يَّشَاءُ.

(النساء: ۱۱۶)

ترجمہ: بے شک اللہ تعالیٰ شرک کسی کو معاف نہیں کرے گا اور شرک کے سوا جو گناہ جسے چاہے معاف فرمائے۔

اللہ تعالیٰ کن چیزوں میں وحدہ لا شریک ہے ان کی تفصیل ملاحظہ ہو۔

(۱) خدا ایک ہے :

قوله تعالى: وَالْهُكْمُ اِلٰهٌ وَّاحِدٌ. (بقرہ ۱۶۳)

ترجمہ: تمہارا خدا ایک ہی ہے۔

وَمَا مِنْ إِلَهٍ إِلَّا إِلَهٌ وَاحِدٌ (ماندہ: ۷۳)

ترجمہ: سوائے ایک خدا کے اور کوئی خدا نہیں۔

إِنَّمَا هُوَ إِلَهٌ وَاحِدٌ (انعام: ۱۹)

ترجمہ: سوائے اس کے نہیں کہ وہ خدا ایک ہی ہے۔

سارے جہان فقط اس اکیلے نے بنایا ہے :

قوله تعالى: وَهُوَ الَّذِي خَلَقَ السَّمَوَاتِ وَالْأَرْضَ بِالْحَقِّ (انعام: ۷۳)

ترجمہ: اور وہی ہے جس نے آسمان اور زمین ٹھیک بنائے۔

قوله تعالى: وَخَلَقَ كُلَّ شَيْءٍ (انعام: ۱۰۲)

ترجمہ: اللہ تعالیٰ ہی نے سب چیزوں کو پیدا کیا ہے۔

سارے جہان کا فقط وہی مالک ہے :

قوله تعالى: لَهُ، مُلْكُ السَّمَوَاتِ وَالْأَرْضِ (بقرہ: ۱۰۷)

ترجمہ: آسمان اور زمین میں فقط اللہ تعالیٰ ہی کی بادشاہی ہے۔

وَلِلَّهِ مُلْكُ السَّمَوَاتِ وَالْأَرْضِ (آل عمران: ۱۸۹)

ترجمہ: آسمان اور زمین کی بادشاہی فقط اللہ تعالیٰ ہی کی ہے۔

سارے جہان کا انتظام فقط اللہ تعالیٰ ہی کرتا ہے :

قوله تعالى: إِنَّ الْحُكْمَ إِلَّا لِلَّهِ (انعام: ۵۷)

ترجمہ: اللہ تعالیٰ کے سوا کسی کا حکم نہیں ہے۔

وَلَا يُشْرِكُ فِي حُكْمِهِ أَحَدًا (کہف: ۲۶)

ترجمہ: اور اپنے حکم میں کسی کو شریک نہیں کرتا۔

إِنَّ رَبَّكَ يَقْضِي بَيْنَهُمْ بِحُكْمِهِ (نمل: ۷۸)

ترجمہ: بے شک تیرا رب اپنے حکم سے ان کے فیصلے کرتا ہے۔

رزق کا انتظام اسی کے قبضہ میں ہے :

قوله تعالى: فَاٰتِبْغُوا عِنْدَ اللّٰهِ الرِّزْقَ (عنكبوت: ۱۷)

ترجمہ: خدا ہی سے رزق طلب کرو۔

قوله تعالى: وَرَزَقْنٰهُمْ مِّنَ الطَّيِّبَاتِ (يونس: ۹۳)

ترجمہ: اور ہم نے انہیں ستھری چیزوں کا رزق دیا۔

قوله تعالى: لَهُ مَقَالِيْدُ السَّمٰوٰتِ وَالْاَرْضِ يَسْطُرُ الرِّزْقَ لِمَنْ يَّشَاءُ وَيَقْدِرُ .

(شوری: ۱۲)

ترجمہ: آسمان اور زمین کی کنجیاں اللہ تعالیٰ ہی کے قبضے میں ہیں۔ جس کے لئے

چاہے رزق کشادہ کرے اور جس کے لئے چاہے تنگ کر دے۔

غیب دان فقط اللہ تعالیٰ ہی ہے :

قوله تعالى: فَقُلْ اِنَّمَا الْغَيْبُ لِلّٰهِ (يونس: ۲۰)

ترجمہ: کہہ دے۔ غیب کا علم سوائے خدا کے کسی کے پاس نہیں ہے۔

قوله تعالى: وَلِلّٰهِ غَيْبُ السَّمٰوٰتِ وَالْاَرْضِ (هود: ۱۲۳)

آسمانوں اور زمین کا غیب فقط اللہ تعالیٰ ہی کے قبضہ میں ہے۔

قوله تعالى: وَعِنْدَهُ مَفَاتِيْحُ الْغَيْبِ لَا يَعْلَمُهَا اِلَّا هُوَ (انعام: ۵۹)

ترجمہ: غیب کی کنجیاں اللہ تعالیٰ ہی کے پاس ہیں۔ اللہ تعالیٰ کے سوا انہیں اور کوئی

نہیں جانتا۔

نوٹ: پیغمبروں اور ولیوں کو اللہ تعالیٰ خزانہ غیب میں سے علم عطا فرماتا ہے اور وہ

اطلاع پانے کے بعد معلوم کر لیتے ہیں۔ مگر کیا پھر انہیں غیب دان کہا جاسکتا ہے؟ غیب دانی

اللہ تعالیٰ کا ہی خاصہ ہے۔ چنانچہ قرآن مجید رسول اللہ ﷺ کو خزانہ غیب میں سے ملا ہے۔ مگر باوجود اس کے آپ کو غیب دان نہیں کہا جاسکتا۔

اولاد دینا اللہ تعالیٰ ہی کا کام ہے:

قوله تعالیٰ: يَهَبُ لِمَنْ يَشَاءُ اِنَاثًا وَيَهَبُ لِمَنْ يَشَاءُ الذُّكُورَ ۝ اَوْ يُزَوِّجُهُمْ

ذُكْرًا اَوْ اِنَاثًا وَيَجْعَلُ مَنْ يَشَاءُ عَقِيْمًا (شوری: ۵۰)

ترجمہ: جسے چاہے بیٹیاں دے اور جسے چاہے بیٹے دے یا بیٹے اور بیٹیاں دونوں

قسمیں دیں اور جسے چاہے بانجھ بنائے۔

فقط اللہ تعالیٰ کو سجدہ کرو:

قوله تعالیٰ: فَاسْجُدُوا لِلّٰهِ وَاعْبُدُوْا (النجم: ۶۲)

ترجمہ: سو سجدہ اللہ تعالیٰ ہی کو کرو اور بندگی بھی اسی کی کرو۔

لَا تَسْجُدُوْا لِلشَّمْسِ وَلَا لِلْقَمَرِ وَاسْجُدُوا لِلّٰهِ الَّذِي خَلَقَهُنَّ اِنْ كُنْتُمْ اِيَّاهُ

تَعْبُدُوْنَ. (۳۷)

ترجمہ: نہ سورج کو سجدہ کرو اور نہ چاند کو اس خدا کو سجدہ کرو جس نے انہیں بنایا ہے

اگر خاص خدا کی عبادت کرنا چاہتے ہو۔

تمام آیات کا خلاصہ :

برادرانِ اسلام! گذشتہ آیات کا حاصل یہ نکلا

(۱) کہ اللہ تعالیٰ کے سوا کسی کو معبود نہ بناؤ۔

(۲) سارا جہان اسی نے بنایا ہے۔

(۳) سارے جہان کا وہ اکیلا مالک ہے۔

(۴) سارے جہان کا انتظام اسی کے قبضہ میں ہے۔

- (۵) سب کو وہی رزق دیتا ہے۔
 (۶) سب غمیوں کا وہی جاننے والا ہے۔
 (۷) اولاد بھی اسی کے حکم سے ملتی ہے۔
 (۸) سجدہ فقط اسی کو کرنا چاہیے۔

یہ نتائج قرآن حکیم کی آیات کے ہیں۔ ہر مسلمان کا فرض ہے کہ ان چیزوں پر ایمان لائے اور مرتے دم تک ان عقائد میں خلل نہ آئے ورنہ توحید خالص نہیں رہے گی اور اگر خدا نخواستہ توحید میں شرک کی ملاوٹ ہوگئی تو وہ شخص ہمیشہ ہمیشہ کے لئے دوزخ میں رہے گا۔ اللهم اعلنا منه وجميع المسلمين .

رسول اللہ ﷺ کا حق :

قوله تعالى 'وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ . (النساء: ۲۴)

ترجمہ: ہم نے کوئی رسول نہیں بھیجا مگر اس واسطے کہ اس کا حکم مانا جائے اللہ تعالیٰ کے فرمان کے سبب سے۔

قوله تعالى : لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب : ۲۱)
 ترجمہ: تمہارے لئے رسول اللہ ﷺ کا بہترین نمونہ ہے۔

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا (نساء : ۶۵)

ترجمہ: تیرے رب کی قسم ہے یہ لوگ سچے مسلمان نہیں ہو سکتے جب تک کہ آپ کو اپنے تمام جھگڑوں میں منصف نہ مان لیں۔ پھر جو فیصلہ آپ فرمائیں اس کے متعلق دل میں کوئی خدشہ نہ لائیں اور بالکل مان جائیں۔

حاصل یہ کہ گذشتہ آیات کا حاصل یہ ہے کہ اپنی زندگی کے ہر لمحہ اور ہر حال میں رسول اللہ ﷺ کو نمونہ بنا لیں اور شب و روز کے اوقات کا وہی دستور العمل (پروگرام)

تجویز کریں۔ جو آپ کا تھا (۱) جس طرح حضور انور ﷺ اپنی ہر حاجت کے لئے دربار الہی کی طرف ہاتھ پھیلاتے تھے۔ اسی طرح ہمارے ہاتھ بھی سوائے اللہ تعالیٰ کے کسی کے آگے پھیلنے بھی نہ پائیں جس طرح سردار دو جہاں کا مبارک سر سوائے خدا کے کسی کے آگے نہ جھکتا تھا۔ ہمارا سر نیاز بھی کسی کے آگے جھکنے نہ پائے۔ جس طرح سید المرسلین کی نورانی پیشانی سوائے خدا کے کسی کے آگے سر بسجود نہیں ہوتی تھی۔ اس طرح ہماری پیشانی بھی کسی کے آگے زمین بوس نہ ہو۔

غرضیکہ (۲) جس طرح سرور کائنات کی ساری زندگی کا مقصد فقط رضائے الہی تھا۔ چنانچہ ارشاد باری تعالیٰ ہے :

قُلْ اِنْ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعٰلَمِيْنَ لَا شَرِيْكَ لَهٗ
وَبِذٰلِكَ اُمِرْتُ وَاَنَا اَوَّلُ الْمُسْلِمِيْنَ . (انعام: ۱۶۳)

ترجمہ: کہہ دے تحقیق میری نماز اور میری قربانی اور میری زندگی اور میری موت اللہ تعالیٰ کے لئے ہے۔ جو سارے جہانوں کا پالنے والا ہے اس کا کوئی شریک نہیں ہے اور مجھے اسی کا حکم دیا گیا ہے اور میں سب سے پہلا فرمانبردار ہوں۔ اسی طرح ہماری زندگی کا مقصد فقط اسی کی رضا طلبی ہو۔

(۳) جس طرح حضور انور ﷺ پانچ وقت کی نمازوں میں دربار الہی میں حاضر ہوتے تھے ہم بھی ان اوقات میں باقاعدہ حاضری دیتے نظر آئیں۔

(۴) جس طرح فخر اولین والآخرین رمضان المبارک میں حصول رضائے الہی کے لئے دن کو روزہ دار اور رات کو عبادت گزار نظر آتے تھے ہم بھی اس مبارک مہینے کو اسی شان سے منائیں۔

(۵) جس طرح شفیع المذنبین نے جب زادراہ پایا۔ سفر بیت اللہ الحرام حصول رضائے الہی کے لئے طے پایا اسی طرح ہم جب توفیق پائیں تو کم از کم ایک دفعہ مقدس ترین مقام کی

زیارت کے لئے ضرور جائیں۔

(۶) جس طرح حاتم النبیین ﷺ غریب پروری اور مسکین نوازی کے خیال سے لوگوں سے ایک معین مقدار مال کی وصولی فرماتے تھے اور وصولی کے بعد مساکین پر تقسیم فرماتے تھے۔ اس طرح ہم بھی خدا تعالیٰ کی راہ میں خرچ کر کے سرمایہ نجات بہم پہنچائیں۔ جس طرح سید الانبیاء ﷺ مومنوں پر بے حد رحیم اور شفیق تھے۔

بِالْمُؤْمِنِينَ رَأُوفٌ رَحِيمٌ (توبہ: ۱۶۸)

ترجمہ: آپ مومنوں پر شفقت رکھنے والے مہربان ہیں۔

اسی طرح مسلمانوں کا فرض ہے کہ کلمہ گو بھائیوں سے شفقت اور مہربانی کا برتاؤ

کریں۔

(۷) جس طرح آپ کی ساری عبادتیں اچھی اور پیاری تھیں۔ چنانچہ قرآن مجید میں ارشاد ہوتا ہے۔ وَانكَ لَعَلَىٰ خُلُقٍ عَظِيمٍ (ن: ۴) ترجمہ: اور تو بے شک بڑے خلق والا ہے۔ اس طرح ہمارا بھی فرض ہے کہ اپنے اندر ایسے اخلاق پیدا کریں کہ کسی کو نہ ستائیں بلکہ ہر ایک کے کام آئیں اور ہر ایک سے دعا لیں۔

غرضیکہ تمام کلمہ گو مسلمان (خواہ مرد ہوں یا عورت) کا فرض عین ہے کہ ہر معاملہ میں رسول اللہ ﷺ کے نقش قدم پر چلیں تاکہ رضائے الہی کا تمغہ پائیں۔

قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي يُحْبِبْكُمُ اللّٰهُ . (آل عمران: ۳۱)

ترجمہ: کہہ دو۔ اگر اللہ تعالیٰ کی محبت چاہتے ہو، تو میری تابعداری کرو۔ تب اللہ

تعالیٰ کی دوستی کا شرف تمہیں حاصل ہوگا۔

جس طرح رسول اللہ ﷺ حفاظتِ اسلام کے لئے کفار کے مقابلہ میں میدان

جہاد میں قدم رنجہ فرماتے تھے۔ اسی طرح مسلمان کا فرض ہے کہ وہ بھی اپنے آپ کو ہمیشہ اس

بات کے لئے تیار رکھے کہ جب کبھی اسلام کو اپنی عزت کی حفاظت کے لئے میری جان یا مال

کی ضرورت پیش آئے تو میں ان چیزوں کا ہدیہ پیش کرنے میں کوئی دریغ نہیں کروں گا۔ بلکہ شمع اسلام پر پروانہ کی طرح قربان ہونے کو اپنی سعادت خیال کروں گا۔ اور جس طرح شمع روشن ہونے پر پروانہ کو ہزار طرح سے ہٹایا جائے۔ پھر بھی قربان ہونے سے باز نہیں آتا اور اپنے محبوب پر قربان ہو کر اپنی محبت کی صداقت کا خاکستر ہو کر ثبوت دیتا ہے۔

اسی طرح میں بھی شمع اسلام پر قربان ہو کر اپنی بوسیدہ ہڈیوں سے کلمہ تو حید لا الہ الا اللہ محمد رسول اللہ کی صداقت کا ثبوت دوں گا۔ ساڑھے تیرہ سو سال سے اسلام کے دنیا میں زندہ و تابندہ اور درخشندہ رہنے کا اصلی باعث فقط اس قسم کے جان بازوں اور فدائیوں کا وجود مسعود ہے جنہوں نے ہمیشہ اسلام کی حفاظت کے لئے آخری قطرہ خون تک بہا دیا۔ مگر اسلام کے جھنڈے کو سُرنگوں نہیں ہونے دیا۔ ترکی اور افغانستان کے دارالاسلام ہونے کا یہی راز ہے اور ہندوستان ایسا بڑا عظیم ہے جس میں آٹھ کروڑ مسلمان آباد ہیں۔ اس کے کفرستان ہونے کا اصل سبب یہی ہے کہ اس میں اسلام کے فدائی شیدائی اور جان بازوں کی کمی ہے۔ اگرچہ درود رکھنے والے بھی یہاں موجود ہیں مگر مسلمانوں کا متمول طبقہ اور تعلیم یافتہ طبقہ زیادہ تر کفر کا حامی ہے اور عوام الناس کو بھی دولت کے زور سے اپنے ساتھ ملا لیتے ہیں۔ جب تینوں طبقہ کفر کے حامی ہوں تو اسلام کیسے غالب آسکتا ہے۔ موجودہ آزاد اسلامی ممالک کی آزادی کا راز یہی ہے کہ وہاں کے تینوں طبقے بھی خواہان کفر ہیں۔ جب تک مسلمان میں یہ گندی ذہنیت موجود ہے اس وقت تک اسلام کے ہندوستان میں سرسبز و شاداب ہونے کی کوئی توقع نہیں ہو سکتی۔ حکومت خواہ کسی غیر مسلم فرقہ کی کیوں نہ ہو۔

اللَّهُمَّ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ غَيْرِ

الْمَغضُوبِ عَلَيْهِمْ وَلَا الضَّالِّينَ .

قرآن حکیم کا حق :

قوله تعالى: قُلْ هُوَ لِلَّذِينَ آمَنُوا هُدًى وَشِفَاءً. (حم سجده: ۴۱)

ترجمہ: یہ قرآن ایمان والوں کے لئے راہ نما اور شفاء ہے۔

إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ (بنی اسرائیل: ۹)

ترجمہ: بے شک قرآن ایسے راستہ کی طرف رہنمائی کرتا ہے جو سب سے زیادہ

سیدھا ہے۔

قوله تعالى: وَهَدَىٰ وَرَحْمَةً لِّلْمُؤْمِنِينَ (یونس: ۵۷)

ترجمہ: یہ قرآن ایمان والوں کے لئے راہ نما اور رحمت ہے۔

اتَّبِعُوا مَا أَنْزَلَ إِلَيْكُم مِّن رَّبِّكُمْ (اعراف: ۳)

جو چیز تمہارے رب کی طرف سے نازل کی گئی ہے اس کی تابعداری کرو۔

حاصل یہ کہ گذشتہ آیات کا حاصل یہ ہے کہ قرآن مجید میں مندرجہ ذیل خوبیاں پائی

جاتی ہیں :

(۱) یہ ہدایت ہے (۲) اس میں شفاء ہے (۳) سب سے زیادہ سیدھا راستہ بتلاتا

ہے (۴) مؤمنوں کے لئے رحمت ہے (۵) قرآن کی تابعداری فرض ہے۔

قرآن مجید کی خلاف ورزی کے نتائج :

گذشتہ عنوانوں سے مقابلہ کر کے دیکھیں :

(۱) قرآن کا مخالف گمراہ ہے (۲) روحانی بیماریوں میں مبتلا ہے

(۳) ٹیڑھے راستہ پر جا رہا ہے (۴) زحمت کا شکار ہے

(۵) قرآن کی مخالفت کے باعث اللہ تعالیٰ کا نافرمان اور باغی ہے۔

خود تو منصف باش حافظ اس نکویا آں نکو۔

میرے معزز بھائیوں قرآن پاک کی خیالی تصدیق اور عملی تکذیب سے خود اندازہ

لگائیں کہ دنیا اور آخرت میں کیا نتائج نکلنے چاہئیں۔ قیامت کے دن اللہ تعالیٰ فرمائے گا۔

اقْرَأْ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا (بنی اسرائیل رکوع ۲)

ترجمہ: اپنا نامہ اعمال پڑھ لے۔ آج تو خود ہی اپنا حساب کرنے والا کافی ہے۔

لہذا مسلمانوں کا فرض ہے کہ شاہنشاہِ حقیقی عزاسمہ و جل مجدہ کے فرمان یعنی قرآن

مجید کو اپنی زندگی کا دستور العمل بنائے تاکہ دنیا و آخرت کی ذلتوں سے بچ جائے۔

اسلام کا حق :

برادرانِ اسلام! جب ہمارا دعویٰ ہے کہ ہم مسلمان ہیں اور ہمارا مذہب اسلام ہے

لہذا ہمارا فرض ہے کہ ہم یہ سوچیں کہ اسلام کا دعویٰ ہم سے کیا مطالبہ کرتا ہے اور ہم کس صورت

میں سچے مسلمان کہلا سکتے ہیں۔ قرآن مجید میں اس سوال کا جواب یہ ہے۔

قوله تعالى: 'وَأْمُرْتُ أَنْ أَسْلِمَ لِرَبِّ الْعَالَمِينَ (مومن: ۶۶)

ترجمہ: اور مجھے حکم دیا گیا ہے کہ رب العالمین کا تابع رہ جاؤں۔

فَقُلْ أَسْلَمْتُ وَجْهِيَ لِلَّهِ (آل عمران: ۲۰)

ترجمہ: پھر کہہ دو۔ میں نے اپنا منہ اللہ تعالیٰ کے تابع کر دیا ہے۔

قوله تعالى: 'مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ

عَلَيْهِمْ وَلَا هُمْ يَحْزَنُونَ (البقرہ: ۱۱۲)

ترجمہ: جس نے اپنا منہ اللہ تعالیٰ کے تابع کر دیا اور وہ نیکی کرنے والا ہے تو اس کا

اجر اس کے رب کے ہاں ہے ایسے لوگوں پر کوئی خوف نہیں اور نہ وہ غم کھائیں گے۔

برادرانِ اسلام! مذکورہ الصدر آیات کا ترجمہ پڑھنے کے بعد آپ یقیناً اس نتیجے پر

پہنچ سکتے ہیں کہ اسلام عملی طور پر تابع دار بننے کا نام ہے۔ جو شخص عملی طور پر اللہ تعالیٰ کا تابع دار

نہیں بنتا اور مسلمان کہلاتا ہے تو اس کا دعویٰ محض زبانی ہوگا۔ زبانی اسلام کا دعویٰ کرنے والے

کے حق میں وہ نتائج کبھی نہیں نکلیں گے جو عمل کرنے والے کے لئے نکل سکتے ہیں۔ مثلاً جو شخص

پلاؤ، قورمہ، بریانی، کباب وغیرہ لذیذ کھانوں کی زبانی تعریف کرتا ہے اور ان کی مختلف لذتوں

سے لوگوں کو مسرور کر رہا ہے کیا اس زبانی بیان سے اس کا پیٹ بھر جائے گا اور وہ بھوک کی تکلیف سے بچ جائے گا۔ ہرگز نہیں۔ بعینہ یہی حال بد عمل اسلام کے مدعی کا ہے
حافظ وظیفہ تو دعا گفتن است و بس
در بند این مباش کے نشیند یا شنید

والدین کا حق :

قوله تعالى 'وَبِالْوَالِدَيْنِ إِحْسَانًا. إِمَّا يَلُغَن عِنْدَكَ الْكِبَرَ أَحَلُّهُمَا أَوْ كَلَّهُمَا فَلَا تَقُلْ لَهُمَا آفٍ وَلَا تَنْهَرْهُمَا وَقُلْ لَهُمَا قَوْلًا كَرِيمًا وَخَفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا. (بنی اسرائیل: ۲۳)

ترجمہ: اور ماں باپ کے ساتھ بھلائی کرو۔ اگر پہنچ جائے ترے سامنے بڑھاپے کو ایک ان میں سے یادوں تو نہ کہہ ان کو ہوں اور نہ جھڑک ان کو۔ اور کہہ ان سے بات ادب کی اور جھکا دے ان کے آگے کندھے عاجزی کر کے نیاز مندی سے اور کہہ اے رب ان پر رحم کر جیسا کہ پالا انہوں نے مجھ کو چھوٹا سا۔

قوله تعالى : 'وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا (لقمان: ۱۵)

ترجمہ: اگر وہ دونوں تجھے مجبور کریں اس بات پر کہ شریک مان میرا۔ اس چیز کو جو تجھ کو معلوم نہیں تو ان کا کہا مت مان اور ساتھ دے ان کا دستور کے مطابق۔

حاصل یہ کہ مذکورہ الصدر آیات کا خلاصہ یہ ہے کہ ماں باپ سے ہر طرح کی نیکی کرو۔ خواہ کافر ہی کیوں نہ ہوں اور غصہ میں آکر ان کی کسی غلطی پر ادنیٰ لفظ ہوں، کا بھی نہ کہو اور ادب کے لحاظ سے ان کے روبرو انسان اپنے کو حقیر خیال کرے اور ان کے حق میں ہمیشہ دعائے خیر کی جائے۔

برادرانِ اسلام! والدین کی دل آزاری اور نافرمانی گناہ کبیرہ ہے۔ اللہ تعالیٰ

سب مسلمانوں کو اس گناہ سے بچائے۔ آمین۔ ہاں اگر والدین خدا تعالیٰ کے حکم کی تعمیل سے روکیں۔ مثلاً نماز سے منع کریں۔ زکوٰۃ سے روکیں۔ حج کرنے سے باز رکھیں تو خدا تعالیٰ کا حکم بجالایا جائے اور ماں باپ کے حکم کی پرواہ نہ کی جائے۔

عورت کا حق مرد پر :

قوله تعالى: 'وَأَتُوا النِّسَاءَ صَدُقَاتِهِنَّ نِحْلَةً فَإِنْ طِبْنَ لَكُمْ عَنْ شَيْئٍ مِّنْهُ نَفْسًا فَكُلُوهُ هَنِيئًا مَّرِيئًا (نساء: ۴)

ترجمہ: اور عورتوں کو ان کے مہر خوشی سے دے دو پھر اگر اس میں سے دل کی خوشی سے تمہیں کچھ چھوڑیں تو اسے رچتا پچتا کھاؤ۔

قوله تعالى: 'لِيُنْفِقُ ذُو سَعَةٍ مِّنْ سَعَتِهِ وَمَنْ قَدِرَ عَلَيْهِ رِزْقُهُ فَلْيُنْفِقْ مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَّا آتَاهَا (طلاق: ۷)

ترجمہ: کشائش کے رزق والا اپنی وسعت کے مطابق خرچ کرے جتنا اسے اللہ تعالیٰ نے دیا ہے کسی کو اللہ تعالیٰ تکلیف نہیں دیتا مگر اتنی جو اسے دیا ہے۔

قوله تعالى: 'وَعَاشِرُوهُنَّ بِالْمَعْرُوفِ (نساء: ۱۹)

ترجمہ: اور عورتوں سے اچھے طریقے کے ساتھ زندگی بسر کرو۔

وَلَا تُمْسِكُوهُنَّ ضِرَارًا لِّتَعْتَدُوا (بقرہ: ۲۳۱)

ترجمہ: اور عورتوں کو دکھ دینے کی نیت سے اپنے نکاح میں مت بند رکھو تا کہ تم ان پر زیادتی کرو۔

وَأْمُرْ أَهْلَكَ بِالصَّلَاةِ (طہ: ۱۳۲)

ترجمہ: اور اپنے گھر والوں کو نماز کا حکم دے۔

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ (بقرہ: ۲۲۸)

ترجمہ: اور عورتوں کا مردوں پر ویسا ہی حق ہے جیسا کہ مردوں کا عورتوں پر ہے اور

مردوں کو عورتوں پر ایک قسم کی فضیلت حاصل ہے۔

حاصل یہ کہ مذکورۃ الصدر آیات کا حاصل یہ ہے کہ مردوں کے ذمہ لازم ہے کہ عورتوں کے مہر ادا کریں۔ ہاں اگر عورتیں خوشی سے کچھ چھوڑ دیں تو ان کا اختیار ہے مگر مرد کو زبردستی معاف کرانے یا ادا نہ کرنے کا کوئی حق حاصل نہیں ہے۔ بلکہ ادا کیے بغیر مر جائے تو عورت اس کی جائیداد میں سے وصول کر سکتی ہے۔ مرد کا فرض ہے کہ اپنی حیثیت کے مطابق عورت کی زندگی کے اخراجات ادا کرے اور مرد کا فرض ہے کہ عمدہ طریقہ سے عورت سے نباہ کرے اور محض تنگ کرنے کے خیال سے اُسے اپنے نکاح میں نہ رکھے یعنی اگر اسے پسند نہیں ہے تو فوراً اطلاق دیدے اور مرد کا فرض ہے کہ دینی احکام کی پابندی اپنے حکم سے کرائے ورنہ خدا تعالیٰ کے روبرو جواب دہ ہوگا اور مرد یہ خیال نہ کرے کہ عورت محض میری خدمت کے لئے ہی پیدا ہوئی ہے اور میں جس طرح چاہوں اس سے سلوک کروں۔ ہرگز نہیں بلکہ جس طرح مرد چاہتا ہے کہ عورت اپنی خدمت گزاری سے اسے خوش رکھے اسی طرح مرد کا بھی فرض ہے کہ اپنی طرف سے عورت کو خوش رکھنے کی پوری کوشش کرے۔

مرد کا حق عورت پر :

قوله تعالى: الرَّجَالُ قَوَّامُونَ عَلَى النِّسَاءِ (نساء: ۳۴)

ترجمہ: مرد عورتوں پر حاکم ہے۔

قوله تعالى: فَالصِّلِحَةُ قِتَّتْ حِفْظًا لِلْغَيْبِ بِمَا حَفِظَ اللَّهُ (نساء: ۳۴)

ترجمہ: پھر جو نیک عورتیں ہیں سو تا بعد از ہیں۔ اللہ کے حکم کے موافق پیٹھ پیچھے

نگہبانی کرتی ہیں (مرد کی عزت اور اس کے مال کی)۔

يَا أَيُّهَا الَّذِينَ آمَنُوا إِن مِّنْ أَرْوَاجِكُمْ وَأَوْلَادِكُمْ عَلُوا لَكُمْ فَاحْذَرُوهُمْ.

(تغابن: ۱۴)

ترجمہ: اے ایمان والو! تمہاری بعض بیویاں اور بعض اولاد دشمن ہیں۔ سو ان سے

بچتے رہو۔

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ.

(بقرہ: ۲۳۳)

ترجمہ: اور مائیں اپنی اولاد کو پورے دو سال دودھ پلائیں جو دودھ پلانے کی

مدت پوری کرنا چاہیں۔

وَلَا يَحِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ (بقرہ: ۲۲۸)

ترجمہ: اور عورتوں کو یہ جائز نہیں ہے کہ جو چیز اللہ تعالیٰ نے ان کے رحموں میں پیدا

کی ہیں اسے چھپائیں۔

مذکورہ صدر آیات کا حاصل یہ ہے کہ عورت مرد کو اپنا حاکم سمجھے اور حاکم بھی وہ جسے

اللہ تعالیٰ نے اس کا حاکم تجویز کیا ہے ایسے حاکم کی نافرمانی گویا خدا تعالیٰ کی نافرمانی ہے۔

نیک بیبیوں کا فرض ہے کہ اللہ تعالیٰ کی فرمانبرداری کریں اور مردوں کی بھی تابعداری کریں

اور جب مرد گھر سے باہر جائے تو اس کی عزت اور مال کی پوری حفاظت کریں۔ عزت کی

حفاظت کا طریقہ یہ ہے کہ کسی دوسرے مرد سے کسی قسم کا تعلق نہ رکھیں۔ جسے مرد کی غیرت

گوارا نہ کر سکے اور مرد کا مال اس کی اجازت کے بغیر کہیں خرچ نہ کریں اور عورت کا فرض ہے

کہ ہمیشہ مرد کی بھلائی اور خیر خواہی کرے۔ مرد کے متعلق کبھی بھی دشمنی کا خیال دل میں نہ

لائے اور کوئی فعل ایسا نہ کرے جس سے مرد کی دشمنی کی بو آئے اور مرد کی اولاد کی تربیت کرے

تا کہ مرد کمانے کے لئے مطمئن ہو کر گھر سے باہر جائے۔ کما کر لائے اور بال بچوں کی

ضروریات پوری کر سکے اور اگر خدا نخواستہ مرد عورت سے الگ ہو جائے تو اس کے پیٹ میں

اگر حمل ہو تو اسے نہ چھپائے اور وضع حمل کے بعد بچہ خاوند کے سپرد کر کے چلی جائے۔

اولاد کا حق :

قوله تعالى وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ (بقرہ: ۲۳۳)

ترجمہ: اور باپ کے ذمہ ہے۔ ان کی اولاد پالنے والیوں کی روٹی اور کپڑا۔

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا (تحریم: ۶)

ترجمہ: اے ایمان والو! اپنی جانوں اور اپنے بال بچوں کو دوزخ کی آگ سے

بچاؤ۔

حاصل گذشتہ آیات کا حاصل یہ ہے کہ باپ کے ذمہ فرض ہے کہ اولاد کی جسمانی

تر بیت کرے اور اس کے بعد اس کا دوسرا فرض یہ ہے کہ انہیں دوزخ کی آگ سے بچائے اور

اس کی تدبیر فقط یہ ہے کہ انہیں کتاب و سنت کی تعلیم دلائے بعد ازاں اس پر سختی سے عمل

کرائے۔

عموماً مسلمان یہ خیال کرتے ہیں کہ اپنی اولاد کی پرورش کرنا اور انہیں کسب معاش

کے لئے کوئی طریقہ سکھانا اور جوان ہوں تو شادی کر دینے سے وہ اولاد کی تربیت اور ان کے

متعلقہ فرائض سے سبکدوش ہو جاتے ہیں۔ حالانکہ اولاد کا پرورش جسمانی کے بعد سب سے

بڑا حق یہ تھا کہ انہیں خدا تعالیٰ کی بارگاہ میں معزز بنانے اور جہنم سے بچانے کی تعلیم سب سے

پہلے دیں۔ ورنہ یاد رکھیں کہ اگر انہوں نے اولاد کو دروازہ الہی نہ دکھایا۔ کسی عالم دین کے

سامنے زانوئے ادب نہ کرایا اور جہنم سے بچ کر جنت میں پہنچنے کا راستہ نہ سوجھایا تو قیامت

کے دن یہی اولاد ان پر لعنتیں بھیجے گی۔

چنانچہ ارشاد باری تعالیٰ ملاحظہ ہو۔ يَوْمَ تَقْلُبُ وُجُوهُهُمْ فِي النَّارِ يَقُولُونَ يَلَيْتَا

أَطَعْنَا اللَّهَ وَأَطَعْنَا الرَّسُولَ. رَبَّنَا إِنِّهِمْ ضِعْفَيْنِ مِنَ الْعَذَابِ وَالْعَنُومُ لَعْنَا كَبِيرًا.

(احزاب: ۶۸)

ترجمہ: جس دن ان کے منہ دوزخ کی طرف پھیرے جائیں گے کہیں گے افسوس

کہ ہم نے اللہ تعالیٰ اور اس کے رسول کی فرمانبرداری کی ہوتی اور کہیں گے۔ اے ہمارے

رب۔ ہم نے اپنے سرداروں اور اپنے بڑوں کا کہا مانا۔ سو انہوں نے ہمیں گمراہ کر دیا اے

ہمارے رب انہیں دگنا عذاب دے اور ان پر بڑی لعنت بھیج دے۔

رشتہ داروں کا حق :

قوله تعالى: يَسْئَلُونَكَ مَاذَا يُنْفِقُونَ قُلْ مَا أَنْفَقْتُمْ مِنْ خَيْرٍ فَلِلَّهِ وَاللَّيْنِ

وَالْأَقْرَبِينَ وَالْيَتَامَى وَالْمَسَاكِينِ وَابْنِ السَّبِيلِ وَمَاتَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ .

(بقرہ ۲۱۵)

ترجمہ: آپ سے پوچھتے ہیں کہ (خدا کی راہ میں) کیا خرچ کریں۔ ان سے فرمادیتے ہیں (کہ خیرات کے طور پر) جو مال بھی خرچ کریں۔ تو ماں باپ پر، قریب کے رشتہ داروں پر، یتیموں مسکینوں پر اور مسافروں پر خرچ کریں اور تم کوئی بھی بھلائی (لوگوں کے ساتھ) کرو گے تو اللہ تعالیٰ اسے جانتا ہے۔

وَاتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تُبَذِّرْ تَبْذِيرًا إِنَّ الْمُبْذِرِينَ

كَانُوا إِخْوَانَ الشَّيْطَانِ وَكَانَ الشَّيْطَانُ لِرَبِّهِ كَفُورًا (بنی اسرائیل: ۲۷)

ترجمہ: رشتہ داروں اور مسکین اور مسافروں کا حق دیدے اور فضول خرچ نہ کر۔ بے شک فضول خرچ کرنے والے شیطان کے بھائی ہیں اور شیطان اپنے رب کا ناشکر گزار ہے۔ حاصل یہ ہے کہ اللہ تعالیٰ کی رضا حاصل کرنے کے لئے جو مال خرچ کیا جائے اس میں والدین اور رشتہ داروں کا بھی حق ہے بلکہ اپنے محتاج رشتہ داروں میں خرچ کرنے سے دگنا ثواب ملتا ہے۔ البتہ یہ ضروری ہے کہ رشتہ داروں کی خوشنودی مزاج کی خاطر فضول خرچی ہرگز نہ کریں۔ مثلاً شادی کے موقع پر انہیں کھانا اچھے سے اچھا اپنی توفیق کے مطابق بے شک کھلا دیا جائے لیکن اگر باجہ آتش بازی وغیرہ کھیل و تماشے کے لئے مجبور کریں تو ہرگز ان کی بات نہ مانی جائے کیونکہ شریعت کا فیصلہ ہے۔

لا طاعة لمخلوق في معصية الخالق . ترجمہ: جس بات میں اللہ تعالیٰ کی

تافرمانی لازم آئے اس میں کسی مخلوق کی پرواہ نہ کی جائے۔

رسول اللہ ﷺ کا ارشاد ہے کہ قطع رحمی کرنیوالا بہشت میں نہیں جائے گا اور آپ کا ارشاد ہے کہ صلہ رحمی کرنے والا وہ شخص نہیں ہے جو رشتہ داروں کے نیک سلوک کے جواب میں نیک سلوک کرے بلکہ صلہ رحمی کرنے والا وہ شخص ہے جس سے برادری کے تعلقات توڑے جائیں پھر بھی وہ ان کے جوڑنے کی کوشش کرے۔

ہمسایہ کا حق :

قوله تعالى: **وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسَاكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ**

(نساء: ۳۶)

ترجمہ: اور اللہ تعالیٰ کی عبادت کرو اور اس کے ساتھ کسی کو شریک مت بناؤ اور والدین اور رشتہ داروں اور یتیموں اور مسکینوں اور اپنے رشتہ کے پڑوسیوں اور اجنبی پڑوسیوں اور پاس بیٹھنے والوں کے ساتھ احسان کرو۔

رسول اللہ ﷺ کا ارشاد ہے: **لَا يَدْخُلُ الْجَنَّةَ مَنْ لَا يَأْمَنُ جَارَهُ بَوَائِقَهُ**
ترجمہ: جس شخص کے پڑوسی اس کی تکلیف سے محفوظ نہ رہیں۔ وہ بہشت میں نہیں جائے گا۔

مال کا حق :

قوله تعالى وهو الذي أنشأ جنب معروشت وغير معروشت والنخل والزروع مختلفا أكله والزيتون والرمان متشابها وغير متشابه كالأمر إذا أثمر وأتوا حقه يوم حصاده ولا تسرفوا إنه لا يحب المُسرفين (انعام: ۱۴۲)

ترجمہ: اور اس نے پیدا کیے باغ چھتریوں کے اور بغیر چھتریوں کے اور کھجور اور کھیتی کئی طرح ہے اس کا پھل۔ اور زیتون اور انار آپس میں ملتا اور جدا۔ کھاؤ اس کے پھل

میں سے جس وقت پھل لاوے اور دواس کا حق جس دن کٹے، اور بے جا نہ اڑاؤ۔ اس کو خوش نہیں آتے اڑا دینے والے۔

برادرانِ اسلام! مال اللہ تعالیٰ کی نعمت ہے۔ ہر ایک نعمت کے متعلق مسلمانوں کا فرض ہے۔ کہ اسے خدا تعالیٰ کی امانت سمجھے۔ اور اپنے آپ کو اس کا امین خیال کرے۔ امین کا فرض ہے کہ مالک کی اجازت کے بغیر اس کی چیز کو کہیں صرف نہ کرے۔ اگر خرچ کرے گا تو خائن سمجھا جائے گا۔ اسی لئے رسول اکرم ﷺ نے فرمایا ہے کہ قیامت کے دن انسان کو اللہ تعالیٰ کے روبرو بڑا کر اس سے پانچ سوال کیے جائیں گے۔

(۱) تم نے عمر کہاں صرف کی تھی۔

(۲) جوانی کہاں صرف کی تھی۔

(۳) مال کس ذریعے سے کماتے تھے۔

(۴) مال کو کہاں خرچ کرتے تھے۔

(۵) جو معلومات تمہیں پہنچائی گئی تھیں ان کے متعلق کیا عمل کر کے آئے ہو۔

میرے معزز بھائیو! اسی مال کو حلال کے طریقے سے حاصل کر کے اگر صحیح مصرف پر صرف کیا جائے تو یہی مال انسان کو بہشت میں لے جانے کا کفیل ہو جاتا ہے۔ چنانچہ اللہ تعالیٰ کا ارشاد ہے۔

وَسَيُجَنَّبُهَا إِلَّا تَقَىٰ الدِّيٰرَ يُؤْتِي مَالَهُ يَتَزَكَّىٰ وَمَالًا جَدٍ عِنْدَهُ مِنْ نِعْمَةٍ تُجْزَىٰ

(البقرہ: ۲۱)

ترجمہ: اور اس دوزخ سے اس پر ہیزگار کو بچا لیا جائے گا۔ جو اپنے نفس کو پاک کرنے کے لئے مال خرچ کرتا ہے حالانکہ کسی کا اس پر کوئی احسان نہیں تھا۔ جس کا بدلہ دے رہا ہو۔

اور اگر یہی مال بے جا خرچ کیا تو دوزخ میں پہنچانے کا باعث ہو جائے گا۔ چنانچہ اللہ تعالیٰ کا ارشاد ملاحظہ ہو۔

قوله تعالى: إِنَّ الَّذِينَ كَفَرُوا يُنْفِقُونَ أَمْوَالَهُمْ لِيَصِلُوا عَنْ سَبِيلِ اللَّهِ فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ وَالَّذِينَ كَفَرُوا إِلَىٰ جَهَنَّمَ يُحْشَرُونَ

(انفال: ۳۶)

بے شک جو لوگ کافر ہیں وہ اپنے مال خرچ کرتے ہیں تاکہ اللہ کی راہ سے روکیں اور آخر مغلوب ہوں گے اور جو کافر ہیں وہ دوزخ کی طرف ہانکے جائیں گے۔ دیکھ لیجئے اللہ تعالیٰ کے راستہ سے روکنے میں مال خرچ کرنے کے باعث دوزخ میں جا رہے ہیں۔ اللہم اعدنا منہ۔

دنیا کا حق :

میرے معزز بھائیو! ہمارا فرض ہے کہ ہر چیز کو اپنے اپنے درجہ پر رکھیں۔ اسی سے نظام درست رہ سکتا ہے مثلاً مرچ سالن کو لذیذ کرنے کے لئے ڈالی جاتی ہے اور اصل سالن گوشت یا سبزی کا نام ہے۔ اگر کوئی شخص گوشت کی بجائے مرچ ہی خرید کر لے آئے اور اسی کا سالن بنانا چاہے۔ تو ہر شخص اسے بے وقوف بتائے گا۔

اسی طرح اگر اسباب دنیاوی کو آخرت کی اصلاح کے لئے یعنی نیکی کمانے کا ذریعہ بنائے یہ تو محبوب ہے اور پسندیدہ ہے اور اگر دنیا کو مقصود بالذات بنائے تو اس سے بڑھ کر کوئی بے وقوف نہیں ہو سکتا۔ چنانچہ ارشاد ہے:

مَنْ يَقُولُ رَبَّنَا إِنَّا فِي الدُّنْيَا وَمَالَهُ فِي الْآخِرَةِ مِنْ خَلْقٍ (بقرہ: ۲۰۰)

ترجمہ: لوگوں میں سے بعض ایسے ہیں جو یہ کہتے ہیں۔ اے ہمارے رب ہمیں دے دے دنیا میں اور ایسے لوگوں کا آخرت میں کوئی حصہ نہیں۔

دوسری جگہ ارشاد ہے: مَنْ كَانَ يُرِيدُ الْعَاجِلَةَ عَجَّلْنَا لَهُ فِيهَا مَا نَشَاءُ لِمَنْ

نُرِيدُ ثُمَّ جَعَلْنَا لَهُ جَهَنَّمَ يَصْلَاهَا مَلْمُومًا مَدْحُورًا (بنی اسرائیل: ۱۸)

ترجمہ: جو شخص دنیا چاہتا ہے، ہم اُسے دنیا میں جتنا چاہیں گے دیں گے۔ پھر ہم نے

اُس کے لئے دوزخ کیا ہے اس میں مذمت کیا ہوا دھکیلا ہوا جائے گا۔

الحاصل ارشادات سابقہ کا خلاصہ یہ ہے کہ جو شخص دنیا میں عیش و آرام کو مقصود بالذات بنائے گا۔ اسی چند روزہ عارضی، بے بقاء اور فانی زندگی کے لئے اوقات عزیزہ کو صرف کرے گا۔ تو وہ اپنی آخرت کو خراب و برباد کر جائے گا۔ اور قیامت کے دن اپنی اس بدبختی کو یاد کر کے دست حسرت ملے گا۔ مگر عذاب الہی سے نجات نہیں پائے گا۔ ارشاد باری تعالیٰ جل مجدہ ملاحظہ ہو۔

تَلْفَحُ وُجُوهُهُمْ النَّارُ وَهُمْ فِيهَا كَالْحُحُونَ أَلَمْ تَكُنْ أَيْتِي تَتْلِيٰ عَلَيْنَكُمْ فَاكْتُمْتُمْ
بِهَا تَكْتُمُونَ قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ رَبَّنَا أَخْرِجْنَا مِنْهَا فَإِنَّا
عُذْنَا فَإِنَّا ظَالِمُونَ قَالَ اخْسَرُوا فِيهَا وَلَا تَكَلِّمُونِ (مومنون: ۱۰۸)

ترجمہ: دوزخیوں کے مونہوں کو آگ جھلس دے گی اور وہ دوزخ میں بد صورت ہوں گے۔ اللہ تعالیٰ فرمائے گا کیا تم پر میری آیتیں پڑھی نہیں جاتی تھیں اور تم انہیں جھٹلاتے تھے وہ کہیں گے۔ اے ہمارے رب ہم پر ہماری بدبختی غالب آئی تھی اور ہم گمراہ ہونے والے تھے۔ اے ہمارے رب ہمیں اس دوزخ سے نکال۔ پھر اگر ہم نے یہی گناہ کیے تو ہم ظالم ہوں گے۔ اللہ تعالیٰ فرمائے گا اس دوزخ میں ذلیل ہو کر رہو اور مجھ سے مت بولو۔

آخرت کا حق :

قوله تعالى : وَمَا الْحَيٰوةُ الدُّنْيَا اِلَّا لَعِبٌ وَّ لَهْوٌ وَّلِلْدَارِ الْاٰخِرَةِ خَيْرٌ لِّلَّذِيْنَ
يَتَّقُوْنَ اَفَلَا تَعْقِلُوْنَ (انعام: ۳۲)

ترجمہ: دنیا کی زندگی سوائے کھیل اور تماشا کے اور کچھ نہیں اور البتہ آخرت کا گھر پر ہیزگاروں کے لئے بہتر ہے کیا تم نہیں سمجھتے۔

قوله تعالى : وَالْاٰخِرَةُ خَيْرٌ وَّاَبْقٰی (اعلیٰ: رکوع ۱)

ترجمہ: اور آخرت بہتر اور باقی رہنے والی ہے۔

وَمَنْ اَرَادَ الْاٰخِرَةَ وَسَعٰی لَهَا سَعِيْهَا وَهُوَ مُؤْمِنٌ فَاُولٰٓئِكَ كَانَ سَعِيْهُمْ

مَشْكُوْرًا. (بنی اسرائیل: ۱۹)

ترجمہ: اور جو شخص آخرت کا ارادہ کرے اور اس کے لئے کوشش کرے بشرطیکہ مومن ہو۔ ایسے لوگوں کی کوشش شکر یہ کے قابل ہے۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ (قصص: ۸۳)

ترجمہ: یہ آخرت کا گھر ہے ہم ان لوگوں کو دیں گے۔ جو زمین میں اپنی بڑائی اور فساد ڈالنا نہیں چاہتے اور عاقبت ڈرنے والوں کی بھلی ہے۔

الحاصل یہ کہ گذشتہ آیات کا خلاصہ یہ ہے :

(۱) دنیا کھیل اور تماشا ہے اور آخرت بہتر ہے۔

(۲) آخرت باقی رہنے والی ہے۔

(۳) ایمان والے آخرت کے طالب جو کوشش کریں گے۔ ان کی کوشش شکر یہ کی مستحق ہوگی۔ یعنی انہیں کی کوششوں کے نتائج آرام دہ راحت رساں اور فرحت بخش ہوں گے۔

لہذا مسلمان کا فرض ہے۔ کہ بے بقاء، فانی اور عارضی دنیا پر آخرت کو قربان نہ کرنے پائے ورنہ اس سے بڑھ کر کوئی جاہل غیر مال اندیش، کوتاہ نظر اور فریب خوردہ نہیں ہوگا۔ بلکہ آخرت کی زندگی کو کامیاب بنانے اور وہاں کے اعزازات پانے کے لئے اسباب دنیوی کو ذریعہ بنائے تاکہ قیامت کے دن دنیا والی کوشش اور محنت کے باعث عذاب الہی سے بچ جائے۔

وَذَلِكَ هُوَ الْفَوْزُ الْكَبِيرُ وَالْفَضْلُ الْعَظِيمُ وَمَا عَلَيْنَا إِلَّا الْبَلَاغُ وَآخِرُ دَعْوَانَا إِنْ الْحَمْدُ لِلَّهِ رَبِّ الْعَالَمِينَ وَصَلَّى اللَّهُ عَلَيْهِ وَعَلَى آلِهِ وَاصْحَابِهِ وَبَارَكَ وَسَلَّمَ۔



دشمن دین بیوی اور اولاد

الحمد لله و كفى وسلام على عباده الذين اصطفى، اما بعد!

قرآن مجید میں اللہ تعالیٰ کا ارشاد ہے :

يَا أَيُّهَا الَّذِينَ آمَنُوا إِن مِّنْ أَرْوَاجِكُمْ وَأَوْلَادِكُمْ عَدُوِّكُمْ فَاحْذَرُوا هُم

(تغابن: ۱۴)

ترجمہ : اے ایمان والو ! بے شک تمہاری بیویوں اور اولاد میں سے بعض

تمہارے دشمن ہیں، پس ان سے بچتے رہو۔

یہ قاعدہ کلیہ نہیں کہ ہر بیوی اور اولاد دشمن ہوگی۔ بعض بیویاں اور اولاد دشمن ہوگی

اس آیت کا مطلب بیان کرنے سے پہلے تمہید کے طور پر ایک حدیث شریف عرض کرنا چاہتا

ہوں:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعْمَتَانِ مَغْبُونٌ فِيهِمَا كَثِيرٌ

مَنْ النَّاسِ الصَّحَّةُ وَالْفَرَاحُ. (رواه البخاری)

دو نعمتیں ہیں جن میں اکثر انسان نقصان اٹھانے والے ہیں (وہ دو نعمتیں) صحت

اور فراغت ہیں۔ لوگ ان سے فائدہ نہیں اٹھاتے۔ اللہ تعالیٰ نے صحت دی ہے مگر وہ صحت کی

حالت میں خدا کو یاد نہیں رکھتے۔ جب بیمار ہو گئے تو پھر کیا یاد الہی کریں گے؟ فراغت ہے مگر

اس سے فائدہ اٹھا کر یاد الہی نہیں کرتے۔ مصروفیت ہو گئی تو دل چاہے گا بھی تو ذکر الہی نہ

کر سکیں گے۔ مثلاً گھر میں کوئی بچہ یا بیوی بیمار ہو گئی۔ اب دن کو دفتر اور رات کو بیماری کی

داری میں بسر ہونے لگے۔ یاد الہی کے لئے وقت ہی نہیں ملتا۔ جب گھر میں سب تندرست تھے اس وقت خدا کو یاد نہ کیا۔ اب ذرا شوق پیدا ہوا تو کر نہیں سکتے، فرصت ہی نہیں ملتی۔ درس میں شمولیت کے لئے وقت نہیں ملتا۔ اللہ تعالیٰ نے ویسے ہی خبردار نہیں کیا۔ اگر بارش ہو تو بیوی نماز کے لیے مسجد میں جانے سے روکتی ہے۔ اگر میاں نہ مانے تو پھر کہتی ہے کہ دیکھنا باہر پھسلن ہوگی سنبھل کر جائے گا۔

بیوی اور اولاد دونوں مَزَلَّةُ الْأَقْدَامِ ہیں۔ بہت سے مرد اُن سے تعلقات کی بناء پر پھسل جاتے ہیں۔ اکثر اُس دلدل میں پھنسے ہوئے ہیں اور اللہ تعالیٰ کے ارشاد کے مطابق اس سے بچتے نہیں۔ ان کو بیویاں اور اولاد لے ڈوبتی ہیں مثلاً بیوی چاہتی ہے کہ لڑکی ٹڈل سے میٹرک میں داخل ہو جائے اور پھر ایف اے اور بی اے ہو جائے تاکہ کوئی اچھا رشتہ مل جائے۔ وہ خاوند کو کسی نہ کسی طرح رضا مند کر لیتی ہے یہ فکر نہیں کہ اس کا ایمان بھی بیچ جائے۔ یہی حال لڑکوں کا ہے۔ عورتیں یہ چاہتی ہیں کہ وہ بھی، بی اے ہو جائیں، ان کے ایمان کے بچانے کی فکر نہیں کرتیں۔ خود لڑکے بھی اعلیٰ تعلیم حاصل کرنا چاہتے ہیں۔ میں آپ سے پوچھتا ہوں کہ کیا اسکولوں اور کالجوں میں دین سکھلایا جاتا ہے۔ پورا دین نہ سہی، کیا کلمہ ہی پڑھایا جاتا ہے۔ بیوی مشیر ہوتی ہے مگر اولاد کی محبت کے باعث دونوں گمراہ ہو جاتے ہیں۔

عربی کا ایک مقولہ ہے حدیث ہے : النَّاسُ عَلَى دِينِ مَلُوكِهِمْ .

(لوگ اپنے بادشاہوں کے راستے پر چلتے ہیں)

موجودہ نواب بہاء پور کے دادا اور پردادا ڈاڑھی رکھتے تھے تو ان کے وزراء کی بھی داڑھیاں تھے۔ مولوی رحیم بخش مرحوم وزیر تھے، مگر ان کی داڑھی تھی، اب نواب کی داڑھی نہیں تو اب سب نے داڑھیاں سنڈواں دیں۔ عوام حکمران طبقہ کے طور و اطوار کو اختیار کرتے ہیں جدھر حکمران طبقہ کا رخ ہوتا ہے ادھر ہی قوم کا رخ ہوتا ہے۔ پاکستان بننے سے پہلے جدھر انگریز جارہا تھا ہمارا نوجوان بھی ادھر ہی جارہا تھا۔ پاکستان بننے کے بعد بھی

نوجوان کا رخ اسی طرف ہے۔ وہ کوٹ پتلون پہنتا تھا یہ بھی کوٹ پتلون پہنتے ہیں۔ وہ کھڑے ہو کر پیشاب کرتے تھے یہ بھی کھڑے ہو کر پیشاب کرتے ہیں۔ اس نے داڑھی منڈوانی شروع کی تو یہ بھی منڈوانے لگے۔ کرزن نے مونچھیں صاف کر دیں تو انہوں نے بھی منڈوا دیں۔ انگریز نے فیشن ایبل بال بنوائے تو ہمارے نوجوان نے بھی اس کی تقلید کی۔ اسلام ایک رنگ چاہتا ہے دورنگی نہیں چاہتا۔

دورنگی چھوڑ دے یک رنگ ہو جا

سراسر موم ہو یا سنگ ہو جا

اسلام کہتا ہے کہ سر کے بال برابر ہوں۔ یعنی سارے رکھو یا سارے منڈواؤ، یا کتراؤ، یہ نہیں کہ آگے بڑے اور پیچھے چھوٹے کروا لیے گویا ہمارے نوجوانوں کو اتباع تو کرنا چاہیے تھا، حضرت نبی کریم ﷺ کا، مگر وہ انگریز کا اتباع کر رہے ہیں۔

لفظ ازواج جمع ہے زوج کی اور یہ لفظ عام ہے، اگر مستورات مخاطب ہوں تو کہا جائے کہ تمہارے خاوند تمہارے دشمن ہیں۔ قیامت کے دن بے دین اولاد والدین پر لعنت کی دعا کرے گی۔

وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلًا ۝ رَبَّنَا

إِيهِمْ ضِعْفَيْنِ مِنَ الْعَذَابِ وَالْعَنُومُ لَعْنًا كَبِيرًا ۝ (الاحزاب: ۲۷، ۲۸)

ترجمہ : اور کہیں گے اے رب! ہم نے کہا مانا اپنے سرداروں کا اور اپنے بڑوں کا پھر انہوں نے ہمیں (سیدھے) راستہ سے بہکا دیا۔ اے رب ہمارے ان کو ڈگنا عذاب دے اور ان پر بڑی لعنت ڈال۔

وہ بارگاہِ الہی میں عرض کریں گے کہ اے اللہ! ہمارے ابا اور اماں پر بڑی لعنت بھیجو۔ انہوں نے ہمیں سکول اور کالج کا دروازہ تو دکھلایا، مگر مسجد کا دروازہ نہ دکھلایا، اولاد کو محض مغربی تعلیم دلانے کا یہ نتیجہ ہوگا۔ چونکہ مَزَلَّةُ الْأَقْدَامِ ہے، اس لئے اللہ نے اس سے

پہلے متنہ فرما دیا۔ مغربی تعلیم کے باعث علماء کے گھروں میں نماز کا مذاق اڑایا جاتا ہے۔ میں اس تعلیم کا مخالف نہیں ہوں بلکہ اس طریق تعلیم کا مخالف ہوں اور اس کے زہریلے اثرات سے بچانے کیلئے ضروری ہے کہ لڑکوں اور لڑکیوں دونوں کو قرآن کی تعلیم دی جائے۔ اگر آپ استاذ رکھ کر ان کو قرآن کی تعلیم نہیں دلا سکتے تو ان کو چھٹیوں میں درس ہی میں لائیے۔ جمعہ میں بارہ ماہ برابر لائیے۔ لڑکوں کو جمعرات کے دن ذکر میں لائیے۔ لڑکوں اور لڑکیوں کو سکولوں اور کالجوں میں ایمان نہیں سکھایا جاتا۔ اب تو ان کو مغربی تعلیم دلا کر آپ خوش ہوتے ہیں، مگر قیامت کے دن آپ روئیں گے۔ میں چونکہ اس تعلیم کا مخالف نہیں ہوں اس لئے پچیس سال سے میں انجمن حمایت اسلام کی بہت سی کمیٹیوں کا ممبر ہوں۔ میں کالج کمیٹی کا بھی رکن ہوں میں اتنی ترمیم چاہتا ہوں کہ اس تعلیم کے ساتھ دین کی بھی تعلیم ہونی چاہیے۔ انگریز کے زمانہ میں ہمیں شطرنج سیاست پر کھیلنے کیلئے ہندو اور سکھ کے مقابلہ میں ایم اے، پی ایچ ڈی، بیرسٹر، ڈاکٹر اور انجینئر وغیرہ کی ضرورت تھی۔ اب وہ بے ایمان نہیں ہے تو بھی ہم کو ان کی جگہ پر کرنے کے لئے ان ماہرین کی ضرورت پڑے گی۔ میری شکایت ان احباب سے متعلق ہے جو اپنی اولاد کی دینی تعلیم و تربیت کی طرف متوجہ نہیں ہوتے۔ اسلئے دینداروں کے گھروں میں بے دینی عام ہو رہی ہیں۔ اس سے ما قبل تو اولاد کو قرآن کی تعلیم سے نا آشنا رکھنے کا نتیجہ آخرت میں نکلے گا وہ میں نے عرض کیا۔ اب دنیا میں جو اس کا نتیجہ نکلتا ہے وہ بھی گوش ہوش سے سنیے۔ میرے ایک دوست تھے۔ وہ تاجر پیشہ تھے۔ اور ان کی تجارت لندن سے ہوتی تھی۔ وہ درس باقاعدہ سنتے تھے۔ اس لئے ان کے خیالات صاف ہو گئے۔ بیوی اور بچوں کو نہ لائے اس لئے وہ قرآن سے نا آشنا رہے۔ آخری عمر میں وہ فالج میں مبتلا ہو گئے۔ میں ان کی بیمار پرسی کیلئے گیا تو انھوں نے مجھے بتلایا کہ میری بیوی کہتی ہے کہ تو وہابی ہے اس لئے تجھ کو دوسری منزل میں کھانا نہیں بھیجوں گی، بچے آ کر کھاؤ۔ لڑکے بھی پروا نہیں کرتے۔ یہ کام کیلئے وقت سے پہلے تیاری کی ہانی ہے۔ اگر اس وقت بیوی بچوں کو دین نہ سکھلایا

تو جب دین اور بے دینی میں ٹکڑ ہوگی وہ دین کی حمایت نہیں کریں گے بلکہ بے دینی کو پسند کریں گے۔

دوسری لائن رسم و رواج کی ہے۔ اس میں بھی بیویاں ہی گمراہ کر دیتی ہیں۔ آپ درس قرآن، جمعہ کے خطبات اور مجلس ذکر میں تشریف لاتے ہیں تو اللہ نے آپ کو دین کی سمجھ عطا فرمادی، وہ نہیں آتیں، ان کو یہ سمجھ نہیں ہے اسلئے وہ وقت پر آپ کو دھوکہ دیں گے اور وہ کافرانہ رسم و رواج اپنی شادی اور غمی میں پوری کر دکھائیں گی۔

یہ ہے: **إِنَّ مِنْ أَزْوَاجِكُمْ وَأَوْلَادِكُمْ عَدُوِّكُمْ** لیکن اس کا ذمہ دار خاوند ہے۔ شیطان نے حوا علیہا السلام سے کہا کہ اگر اللہ تعالیٰ تجھ کو بیادے تو اس کا نام عبدالحارث رکھنا۔ حارث شیطان کا نام ہے چنانچہ حوا نے بیٹے کا یہی نام رکھ دیا۔ بیوی نے یہ جرم کیا لیکن اللہ تعالیٰ نے آدم علیہ السلام کو بھی ان کے ساتھ ہی مجرم ٹھہرایا۔ بیوی اگر دین کے معاملہ میں بہکانا چاہے تو اس سے دو ٹوک فیصلہ کیجئے اور یہ کہیے کہ مانتی ہے تو مانو ورنہ ابھی طلاق دیتا ہوں۔ انشاء اللہ وہ ایک ہی دھمکی سے سیدھی ہو جائے گی۔ اس سے صاف صاف کہہ دیجئے کہ میں نے تو اللہ اور اس کے رسول صلی اللہ علیہ وسلم کو راضی رکھنا ہے وہ اگر ناراض ہو گئے تو میرا کہیں ٹھکانا نہیں، تو اگر نہ رہے گی تو نہ سہی تیرے جیسی اور کئی مل جائیں گی۔ خدا کے فضل سے میری دکان چل رہی ہے یا معقول تنخواہ مل رہی ہے رشتے اور بہت۔ اسلئے مرد کو ذمہ دار ٹھہرایا ہے۔ یہ آپ کی کمزوری ہے کہ آپ یہ کہہ کر بری الذمہ ہونا چاہتے ہیں کہ مستورات نہیں مانتیں۔

اللہ تعالیٰ مجھے اور آپ کو استطاعت عطا فرمائے۔

آمین ثم آمین یا الہ العالمین!



عروج اقوام کے اسباب

رَبِّ يَسْرُ وَلَا تَعْسُرُ وَتَمِّمُ بِالْخَيْرِ وَبِهِ نَسْتَعِينُ .

بِسْمِ اللّٰهِ الرَّحْمٰنِ الرَّحِیْمِ

وَالْعَصْرِ ۝ اِنَّ الْاِنْسَانَ لَفِيْ خُسْرٍ ۝ اِلَّا الَّذِيْنَ اٰمَنُوْا وَعَمِلُوْا

الصّٰلِحٰتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝

ترجمہ : زمانہ کی قسم ہے انسان ہمیشہ ہمیشہ نقصان میں رہا ہے مگر وہ لوگ (اس

نقصان سے بچ گئے) جو ایمان لائے اور نیک عمل کئے اور آپس میں اتباعِ حق کی وصیت کی

(اور آپس میں اتباعِ حق میں آنے والی مصیبتوں میں) صبر کی تلقین کی۔

ربط آیات سورہ عصر :

قوم کو زندہ کرنے لئے یہ بہترین طریقہ ہے کہ پہلے ان کے اندر جذباتِ صادقہ پیدا

کئے جائیں، جن کو ایمان کہا جاسکتا ہے، پھر عملی قدم اٹھایا جائے جس کو عملِ صالح سے تعبیر کیا

جاسکتا ہے۔ بعد ازاں اپنے خیالات ہر فردِ انسانی تک پہنچائے جائیں جس کو تو اسی بالحق کہا جاتا

ہے اور شرکاءِ کار کو ہر مصیبت میں استقامت کی تلقین کی جائے جسے تو اسی بالصبر کہتے ہیں۔

احادیث متعلقہ سورہ العصر:

عبداللہ بن عمر رضی اللہ عنہ سے مروی ہے۔ انہوں نے فرمایا کہ : آنحضرت

ﷺ نے فرمایا ہے، جس شخص سے عصر کی نماز فوت ہوگئی۔ پس گویا کہ اس کا اہل اور مال چھین لیا گیا۔ (متفق علیہ)

حضرت انسؓ سے مروی ہے، فرمایا: رسول اللہ ﷺ ایسے وقت میں عصر کی نماز پڑھا کرتے تھے جبکہ سورج بلند اور پوری روشنی سے چمکتا تھا۔ پھر جانے والا مدینہ منورہ کے اوپر کے حصہ میں جاتا تھا۔ وہاں پہنچنے کے بعد بھی سورج ابھی بلند ہوتا تھا، اور مدینہ منورہ کے بعض اوپر کی طرف کے حصے تقریباً چار میل دور ہوتے تھے۔ (متفق علیہ)

حضرت انسؓ سے مروی ہے، فرمایا: رسول اللہ ﷺ نے فرمایا ہے یہ منافق کی نماز ہے بیٹھ کر سورج کا انتظار کرتا ہے جس وقت سورج کا رنگ زرد ہو جاتا ہے اور (غروب کے وقت) شیطان کے دو سینگوں میں آجاتا ہے اس وقت کھڑا ہو کر چار ٹھونگے مارتا ہے اللہ تعالیٰ کو اس میں بہت تھوڑا یاد کرتا ہے۔ (رواہ مسلم)

موضوع سورۃ :

موضوع سورۃ وہ چیز ہے، جو ساری سورۃ کی تعلیم کا نچوڑ ہو۔ اسے اگر درخت کے بیج سے تشبیہ دی جائے۔ تو بے جا نہیں۔ جس طرح بیج زمین میں مدفون ہے۔ گہری کڑید کے بعد بھی اس کا پتہ لگانا مشکل ہے، ہاں ہر عقل مند استاد کی توجہ اور تشبیہ کے بغیر بھی اپنی خداداد ذہانت سے اس امر پر یقین رکھتا ہے کہ کوئی درخت بغیر بیج کے نہیں ہو سکتا۔ اور ہر تنے ہر شاخ، ہر پتے، ہر پھل ہر دانہ میں اسی کا ظہور ہے، بعینہ یہی حال موضوع سورۃ کا ہے۔ اور اس سورۃ کے ہر رکوع، ہر آیت کو اس سے تعلق و رابطہ ہے، اگرچہ وہ لطیف اور باریک کیوں نہ ہو۔

موضوع سورۃ العصر :

سورۃ العصر کا موضوع ”عروج اقوام کے اسباب“ ہے۔

انسانی قسم :

قرآن حکیم کی قسموں اور انسانی قسموں میں بہت بڑا فرق ہے، آدمی جس چیز کی قسم کھاتا ہے، اسے اپنے دل پر گواہ بناتا ہے کہ جو چیز میرے دل میں ہے اگر اس کے خلاف میں نے ظاہر کیا، تو وہ ذات پاک جو میرے دل کے رازوں کو جاننے والی ہے مجھے اس جھوٹ پر سزا دے گی۔ اسلامی عقیدے میں چونکہ خدائے قدوس وحدہ لا شریک لہ کے سوا کوئی شخص دل کی باتوں کو جاننے والا نہیں ہے۔ اس لئے سوائے اللہ تعالیٰ کے نام پاک کے اور کسی کے نام کی قسم بھی جائز نہیں۔

اقسام القرآن :

ہر عقل مند سمجھ سکتا ہے کہ اللہ تعالیٰ انسانی معنی کی قسم کھانے سے پاک ہے نہ وہ کسی سے ڈرتا ہے اور نہ اس کے ارادوں کو کوئی جانتا ہے۔ اللہ تعالیٰ کی قسموں کی منشاء یہ معلوم ہوتا ہے کہ مقسم بہ (جس چیز کی قسم کھائی جائے) کو مقسم علیہ (جس مضمون پر قسم کھائی جائے یعنی جواب قسم) پر گواہ بنایا جاتا ہے جس طرح مدعی کے راست بیان اور گواہوں کے بیانات میں حج غور کرتا ہے اور ان بیانات کی شہادت پر مدعی کا دعویٰ ثابت کرتا ہے۔ اس طرح مقسم بہ میں غور کرنے سے یقیناً اس دعویٰ کی تصدیق ہو جاتی ہے جو اللہ تعالیٰ بندے کی ذہن نشین کرانا چاہتا ہے۔ جسے اصطلاح نحو میں جواب قسم کہتے ہیں۔

قوله تعالى : وَالْعَصْرِ ۝ إِنَّ الْإِنْسَانَ لَفِي خُسْرٍ ۝

شواہد التفاسیر :

والعصر قال مقاتل اقسام سبحانه بصلوة العصر لفضلها. (روح المعانی

ص ۲۲۷) و قيل اقسام عزوجل لوقت تلك الصلوة (روح المعانی ص ۲۲۸) و

قال ابن عباس هو الدهر اقسام عزوجل به لا شتماله على اصناف العجائب (روح

المعانی ص ۲۶۸) عن الشافعی علیہ الرحمة انه قال لو لم ينزل غير هذه السورة لكفت الناس لانها شملت جميع علوم القران (روح المعانی ص ۲۲۷) القول الثالث وهو قول مقاتل اراد صلوة العصر (تفسیر کبیر ص ۴۷۰) القول الثانی وهو قول ابی مسلم المراد بالعصر احد طرفی النهار (تفسیر کبیر ص ۴۷۶) اعلم انهم ذکر وافی تفسیر العصر اقوالاً الاول انه الدهر. (تفسیر کبیر ص ۴۷۵) ان الانسان لفی خسرة. ای جنس الانسان لفی خسرة. (مدارک التنزیل ص ۴۰۵)

شہادت نامہ :

روز روشن کی طرح زمانہ کی شہادت موجود ہے (جس کی ترجمانی صحیح تاریخی کتب اقوام عالم کرتی ہیں) کہ جس قدر قومیں پردہ عدم سے صفحہ ہستی پر آئیں، سب کی سب خسارہ میں رہیں۔ ہاں وہ قومیں اس خسارہ سے محفوظ رہیں جو سورۃ عصر کے بیان کردہ چار اصول کی پابند تھیں۔

تفصیل اصولِ اربعہ :

مذکورۃ الصدر چار اصولوں میں سے ہر ایک کا علیحدہ علیحدہ بیان انسب معلوم ہوتا

ہے۔

جملہ معترضہ :

قرآن حکیم چونکہ نوع انسانی کا معلم ہے۔ اس لئے اس تعلیم کے مخاطب مسلم و غیر مسلم دونوں ہیں۔ لہذا ان اصولوں کو ہر دو مخاطبین کی اصطلاح میں پیش کیا جائیگا۔

اصل اول :

قوله تعالى : الَّذِينَ آمَنُوا - ترجمہ : جو لوگ ایمان لائے۔

تشریح بہ اصطلاح مسلم :

مسلم کی اصطلاح میں ایمان کا مفہوم یہ ہے کہ احکم الحاکمین عزا سمہ وجن مجدہ کی طرف سے جو ہدایات بذریعہ انبیاء علیہم السلام نازل ہوئی ہیں، ان پر عمل کرنے کے لئے دل کو تیار کر لینا۔

توضیح بہ اصطلاح مسلم :

اگر ہمارا مخاطب اصول شرع سے نا آشنا ہے، تو اس سے یہ کہیں گے کہ اگر دو قوموں میں تصادم اور کشمکش ہو تو وہی قوم غالب آئے گی جو علوم صحیحہ کی حامل ہو۔ بلکہ آئندہ جو تین اصول آرہے ہیں، ان کی بھی پابند ہو۔ اور وہ قوم یقیناً نقصان اٹھائے گی۔ وہ مقابلہ میں آکر جہالت کی ظلمت میں ٹھوکریں کھائے گی، اور بُری طرح صفحہ ہستی سے ذلیل کر کے مٹا دی جائے گی۔

ہر دو اصطلاح میں یک رنگی :

اگر حقیقت شناس نگاہ سے دیکھا جائے، تو ہدایات الہیہ پر ایمان لانا (بہ اصطلاح اول) اور علوم صحیحہ کا حامل ہونا، بہ اصطلاح دوم حقیقت میں ایک ہی چیز ہے۔ جس کے دو عنوان ہیں کیوں کہ دنیا کے علوم مروجہ میں دو قسم کے علوم ہیں۔ ایک مُتزلزہ جو احکم الحاکمین کی جانب سے نازل شدہ ہیں۔ اس قسم کے علوم کی تمام قومیں یہود، نصاریٰ، مجوس، ہنود، سکھ اور مسلمان قائل ہیں، اور ہر قوم ان علوم کو بہترین تصور کرتی ہے اور دوسرے مخترع، جو عقل انسانی اپنی غور و فکر سے تجویز کرتی ہے۔ پہلی قسم کے علوم قطعی ہوتے ہیں اور دوسری قسم کے ظنی کہلاتے ہیں جن میں ہمیشہ ترمیم و تہتیب ہوتی رہی ہے اور ہوتی رہے گی۔

لہذا تصادم اور تعارض اقوام میں وہی قوم غالب آئے گی۔ جو علوم الہیہ کی حامل ہو، جو کہ اعلیٰ درجہ کے صحیح اور قطعی ہیں علاوہ اس کے ان تین اصول کی بھی پابند ہو جو آگے

آ رہے ہیں۔ تب پوری اور قائم رہنے والی کامیابی کا منہ دیکھے گی اور جو قوم اس سے عاری اور نا آشنا ہوگی، وہ علومِ ظنیہ اور مخترعہ کی خواہ کتنی ہی ماہر کیوں نہ ہو، اور مادیت میں خواہ کتنی ہی بلند پایہ اور افلاطونِ زماں کیوں نہ ہو، لیکن تجربہ یہی بتلاتا ہے کہ پہلی فاتح اور دوسری مفتوح پہلی کامیاب اور دوسری ناکام رہی ہے۔

قوله تعالى : وَعَمِلُوا الصَّالِحَاتِ - ترجمہ : اور جنہوں نے اچھے کام کئے۔

اصل دوم :

فقط علومِ صحیحہ کا حامل ہونا کامیابی اور بامرادی کا کفیل نہیں بلکہ ان اصول کو عملی جامہ پہنانا بھی لازمی ہے، مثلاً اگر دو قومیں علومِ صحیحہ کی حامل ہوں تو ان میں سے کامیاب وہ ہوگی جو ہر حکمتِ اصول پر عمل پیرا ہے اور جو ہاتھ پاؤں توڑ کر بیکاری کے نشہ میں مست ہے وہ نامراد رہ جائے گی۔

تمثیل :

مثلاً جب سید المرسلین خاتم النبیین شفیع المذنبین محمد رسول اللہ ﷺ کے آفتابِ نبوت نے طلوع کیا، اور ہدایاتِ قرآنی کی بارش آسمان سے شروع ہوئی۔ تو اس وقت توراہ بھی (بعض مفسرین کی رائے پر) محفوظ تھی جو ہمارے عقیدہ میں بھی کتاب اللہ منزل من اللہ ہے۔ لیکن اس کی حامل جماعت ان ہدایات پر عمل کرنے سے قاصر تھی۔ نتیجہ یہ نکلا کہ اسلام اور یہودیت کی ٹکڑ میں پاش پاش ہو گئی اور اسلام کے نہ۔ نے تمام دنیا کے قلوب پر اپنا قبضہ جمالیا۔

اصل سوم :

قوله تعالى : وَتَوَاصَوْا بِالْحَقِّ - ترجمہ : اور آپس میں اتباعِ حق کی

وصیت، وتواصوا بالحق ای وصی بعضہم بعضاً بالأمر الثابت الذی لاسبیل الی

انکارہ ولازوال فی الدارین المحاسن آثارہ وهو الخیر کلہ۔ (روح المعانی ص ۲۲۹) بالامر الثابت الذی لایسوغ انکارہ وهو الخیر کلہ۔ (مدارک ص: ۴۰۵) اگرچہ پہلے دو اصول پر عمل کرنے سے کامیابی کا خوشنما چہرہ رونما ہوگا۔ لیکن اس کامیابی کے بقاء کیلئے مندرجہ ذیل سعی لازمی ہے۔

بقاء تحریک کا گر :

جہاں دنیا میں آمد و رفت کا سلسلہ جاری ہے۔ کوئی تحریک اس دار فانی میں کبھی بھی زندہ نہیں رہ سکتی۔ جب تک اس کے بانی اور چلانے والے اپنے حلقہ اثر کے وسیع کرنے کی کوشش نہ کریں تاکہ ان کے معاونین و ہم خیالوں کا حلقہ اس قدر وسیع ہو جائے کہ جس وقت وہ لوگ پیغام اجل کو لبیک کہیں تو اس تحریک کو دوسرے لوگ فوراً سنبھال لیں علی ہذا القیاس۔ جب تک یہ سعی بلیغ ہر نسل کے لوگ جاری رکھیں گے۔ وہ تحریک زندہ با مراد اور کامیاب رہے گی۔

اصل چہارم :

قولہ تعالیٰ : وَتَوَاصُوا بِالصَّبْرِ۔ ترجمہ: اور ایک دوسرے کو صبر کی وصیت کی۔ و تَوَاصُوا بِالصَّبْرِ عَلَى الطَّاعَاتِ الَّتِي يَشُقُّ عَلَيْهَا إِدَاءُهَا وَعَلَى يَتْلَى اللَّهُ تَعَالَى بِهَا عِبَادَةً مِنَ الْمَصَائِبِ۔ (روح المعانی ص: ۲۲۹) عَنِ الْمَعَاصِي وَعَلَى الطَّاعَاتِ وَعَلَى يَلُو بِهَا اللَّهُ عِبَادَةً۔ (مدارک ص: ۴۰۵) پہلے تین اصول مذکورہ پر عمل کرنے سے کامیابی کا نظہ۔ لازمی ہے اور بقاء کے آثار بھی رونما ہوں گے۔ لیکن بقاء حقیقی و دائمی فقط اسی صورت میں نصیب ہوگا جب اس تحریک اور اس سلسلہ کے حامی کار اور معاونین اپنے مقصد کی تکمیل میں ہر مصیبت میں سینہ سپر ہونے کے لئے تیار ہوں اور اگر مقصد کی تکمیل میں مصائب و تکالیف سے جی چرایا گیا۔ تو آئندہ کی سرفرازی و ہم باطل اور حاصل شدہ

کامیابی معدوم ہو جائے گی۔

حاصل اصول اربعہ :

(۱) علوم صحیحہ کا حامل ہونا، (۲) علوم صحیحہ پر عامل ہونا، (۳) حلقہ اثر کو ہر ممکن

ذریعہ سے وسیع کرنا، (۴) تکمیل مقصد میں ہر قربانی کیلئے آمادہ رہنا۔

اصول اربعہ کی جامعیت :

جس طرح ہر قوم کی زندگی کا دار و مدار ان چار اصولوں کی پابندی پر عائد کیا گیا ہے

اسی طرح ہر شعبہ زندگی بسر کرنے والوں کی کامیابی کا راز بھی انہیں اصولوں میں مضمر ہے۔

بلکہ ہر شخص کا انفرادی زندگی میں سرسبز و شاداب ہونا بھی انہیں زرین اصول میں منحصر ہے۔

ہاں یہ الگ چیز ہے کہ ہر موقعہ، ہر محل، ہر مقصد کے علوم اپنے اپنے ہوں گے جدوجہد اور سعی

کی نوعیت الگ ہوگی۔ قربانی کا رنگ علیحدہ علیحدہ ہوگا۔ اِلَاغْتِبَارَ وَالتَّوْبِل۔

مسلمانوں کی ذلت کا باعث :

برادران اسلام! افسوس صد افسوس! مسلمانوں کی ذلت کا باعث اپنے اصول

صحیحہ کی گم کردگی ہے، وہ قوم جو مردہ قوموں میں زندگی کی روح پھونکنے کیلئے دنیا میں آئی تھی۔

وہ قوم جو خفتہ قسمت والوں کی قسمت کو بیدار کرنے کیلئے آئی تھی۔ جو قوم جاہل قوموں کے

سینوں کو نورِ الہی سے بھرنے کیلئے آئی تھی۔

آج نیم بکل ہو کر دم توڑ رہی ہے اپنے اسلاف کی پیدا کی ہوئی بیداری کو خواب

غفلت کے پردہ میں چھپا رہی ہے جس کے اسلاف کے سینے نورِ الہی سے بھر پور تھے۔ آج

جہالت کا شکار ہو رہی ہے۔ وہ قوم جس کی غلامی پر غیر مسلم فخر کیا کرتے تھے، آج وہ میر

تفو بر تو اے چرخ گرداں تفو

مسلموں کی غلامی کو فخر سمجھتی ہے۔ ع

اے بدنام کنندہ و نکو نام مسلمان بھائیو! پانی سر سے گزر چکا ہے۔ حالت یاس تک پہنچ چکی ہے۔ لیکن.....

چھپا دست ہمت میں زورِ قضا ہے
مثل ہے کہ ہمت کا حامی خدا ہے
چہ غم دیوار امت را کہ دارد چوں تو پشتیان
چہ باک از موج بحر آزا کہ دارد نوح کشتیان

آج بھی مسلمان اگر سورہ عصر کے اصولِ اربعہ پر عامل ہو جائیں تو بامداد الہی ساری دنیا کی قوموں سے میدانِ عزت و رفعت میں گونے سبقت لے جاسکتے ہیں اور ان کو مالک الملک کی بارگاہ سے سردارِ اقوام عالم کا ممتاز لقب باسانی مل سکتا ہے یہی وہ راز تھا جس نے ابتداء اسلام میں مٹھی بھر مسلمانوں کو بڑی بڑی زبردست سلطنتوں پر فاتح بنا دیا تھا۔
وَمَا النَّصْرُ إِلَّا مِنْ عِنْدِ اللَّهِ۔

تمثیل :

ہم مسلمانوں کی مثال اس مریض کی سی ہے جو حکیم حاذق کے پاس جاتا ہے نسخہ لکھواتا ہے مگر نہ ادویات خرید کرتا ہے نہ دوا بناتا ہے نہ استعمال کرتا ہے، نہ پرہیز رکھتا ہے ایسے مریض کی شفا عاۃ اللہ میں ناممکن نظر آتی ہے ہم قرآن حکیم تو پڑھتے ہیں۔ لیکن اقدامِ عمل سے جی چراتے ہیں۔

مسلمانوں کو کیا کرنا چاہیے :

مسلمانوں کا فرض ہے کہ سورہ عصر کے اصولِ اربعہ کی بطریق ذیل پابندی کریں پھر دیکھیں کہ نصرتِ الہی کس قدر ان کا استقبال کرتی ہے اور بظاہر ناممکن نتائج ممکن ہو کر کیوں کر موسلا دھار بارش کی طرح ان پر برستے ہیں۔

طریق عمل :

(۱) ایمان : ایمان سے مراد فقط تصدیق قلبی نہیں ہے، بلکہ تصدیق کے ساتھ ایک برقی طاقت بھی اس تصدیق کے اثر سے پیدا ہو جائے۔ ایک ایسا سٹم پیدا ہو جائے جو اعضاء کو مجبور کر کے ارادہ الہی کے ماتحت چلاوے جسے تسلیم کا اثر کہنا چاہیے۔ جس کا ذکر ”مساہرہ ابن ہمام“ میں پایا جاتا ہے۔ ایمان کیلئے محض تصدیق منطقی کافی نہیں ہے۔

(۲) فقط نجاتِ آخرت کی باتوں پر ہی تصدیق نہ ہو، بلکہ تمدن و معاشرت، اقتصادیات و سیاسیات کے متعلق بھی جو ہدایات ہوں ان پر بھی اسی درجہ کی تصدیق ہو جس کا ذکر معنی ایمان کے نمبر میں آچکا ہے۔

(۲) عمل صالح

(۱) سے مراد فقط نماز، روزہ، حج، زکوٰۃ، تہجد، اشراق، صلوٰۃ الاواہین ہی نہیں ہے بلکہ تمام ہدایات قرآنی کو عملی جامہ پہنانا مراد ہے تاکہ ”ان تنصروا اللہ ینصرکم“ کے اصول پر ساری خدائی طاقتیں اس قوم کی حمایت کیلئے کمر بستہ ہو جائیں۔ قولہ تعالیٰ : وَ لَوْ اَنَّهُمْ اَقَامُوا التَّوْرٰةَ وَ الْاِنْجِیْلَ وَ مَا اُنزِلَ اِلَیْهِمْ مِنْ رَبِّهِمْ لَا کُلُّوْا مِنْ فَوْقِهِمْ وَ مِنْ تَحْتِ اَرْجُلِهِمْ . (ترجمہ): اور اگر وہ لوگ تورات، انجیل اور قرآن پر عمل کرتے اور زمین کے خزانوں سے رزق کھاتے۔

(۲) ہم نے قوانین الہیہ میں فرق کر رکھا ہے قوانینِ آخرت کو کم و بیش مان بھی لیتے ہیں۔ لیکن قوانین متعلقہ دنیا سے عموماً اعراض ہے جس کا لازمی نتیجہ ہمارے حق میں بارگاہِ الہی سے ذلت کا نزول ہے مثلاً نماز پڑھتے ہیں۔ مگر گلہ کرنے چغلی کھانے جھوٹ بولنے سے کوئی پرہیز نہیں، روزہ رکھتے ہیں لیکن جھوٹی شہادت دینے، جھوٹے گواہ بنانے، بناوٹی مقدمات چلانے سے کوئی احتراز نہیں۔ قرآن کی تلاوت کرتے ہیں مگر بیٹیوں کو حصہ نہ دینے، یتیموں اور بیواؤں کے حق غصب کرنے سے کوئی پرہیز نہیں۔

(۳) تو اسی بالحق: فرض تو ہمارا یہ تھا کہ قرآن حکیم کے ہر لفظ، ہر آیت، ہر رکوع ہر سورۃ کے ہم خود عامل ہوتے، اور پھر دوسروں کو ان چیزوں کی تبلیغ کرتے تاکہ قرآن دنیا کے ہر چہ زمین پر زندہ و درخشندہ نظر آتا۔ عظمت کفر و ضلالت اس کے نور سے صفحہ ہستی سے پردہ عدم میں روپوش ہو جاتی۔ آج مسلمانوں نے فرض تبلیغ عموماً ترک کر دیا ہے۔ جس کا نتیجہ یہ ہے کہ اسلامی تعلیم مفقود ہو رہی ہے۔ اخلاق، تہذیب، تمدن، معاشرت اسلام سے لوگ متنفر ہو رہے ہیں..... ع چونکہ کفر از کعبہ بر خیزد کجا ماند مسلمانی

بخلاف اس کے باطل پرست اقوام آریہ عیسائی وغیرہ تبلیغ مذہب میں لگاتار سعی ہیں جس کا نتیجہ یہ ہے کہ ان کی تحریکیں زندہ ہیں، دن دوئی رات چوگنی ترقی کر رہی ہیں :

كُلَّا نُمِدُّ هَؤُلَاءِ مِنْ عَطَاءِ رَبِّكَ وَمَا كَانَ عَطَاءُ رَبِّكَ مَحْظُورًا.

تو اسی بالصبر :

اگر پہلے تین اصول مسلمانوں میں آجائیں تو پھر تو اسی بالصبر میں یہ قوم کسی سے پیچھے نہیں ہے، بلکہ دنیا بھر کے قوموں سے محنت کے زیادہ عادی، مصیبت میں کودنے والے، لڑنے مرنے کے لئے ہر وقت تیار مسلمان زیادہ پائے جاتے ہیں۔ کمی فقط اس چیز کی ہے کہ جذبات انتقامی ان کے صحیح مصرف پر صرف نہیں ہوتے۔ اگر آج ان جذبات کا مصرف صحیح ہو جائے تو مسلمانوں سے زیادہ دنیا میں کوئی قوم مسلمانوں سے بہادر نہیں ہے۔

إِنَّمَا أَشْكُو بَثِّي وَ حُزْنِي إِلَى اللَّهِ .

عیسائی قوم کی سرفرازی کا راز :

اگر کسی کے دل میں یہ شبہ ہو کہ عیسائی قوم جو دنیا کی اکثر آبادی پر حکمران ہے وہ کب قرآن حکیم کو مانتی ہے اور سورۃ عصر کے اصول کی کب پابند ہے۔

اصل بات یہ ہے کہ قرآن حکیم کے قانون کے دو حصے ہیں۔ ایک حصہ وہ جس پر

عمل کرنے سے دنیا میں عزت ملتی ہے دوسرا وہ حصہ جس پر عمل کرنے سے آخرت میں عزت ملے گی۔ جو قوم قانونِ الہی کے حصہ دنیاوی پر عمل کرے گی وہ دنیا میں بارگاہِ الہی سے عزت پائے گی اور جو قانونِ الہی کے حصہ آخرت پر عامل ہوگی، وہ آخرت میں بارگاہِ الہی میں سرفراز کی جائے گی اور جو دونوں حصوں پر کاربند ہوگی وہ ہر دو جہاں میں معزز و ممتاز ہوگی، موجودہ عیسائی قوم اس حصہ قانونِ الہی کی نسبتاً مسلمانانِ ہند و پاک سے زیادہ پابند نظر آتی ہے، جس سے دنیا میں قبولیت حاصل ہوتی ہے اس لئے دنیا میں سرفراز ہے اور ہند و پاک کے موجودہ مسلمان حصہ قانونِ آخرت کے بمقابلہ دنیا کے زیادہ پابند نظر آتے ہیں، اس لئے جن کے اندر یہ نور موجود ہوگا، وہ وہاں یقیناً کامیاب ہوں گے مسلمان اگر دنیا کی سرفرازی چاہتے ہیں تو دوسری اقوام سے بڑھ کر پیکر عمل بن جائیں تو خدا تعالیٰ ان کو آگے بڑھا دے گا۔

مَا يَفْعَلُ اللَّهُ بِعَذَابِكُمْ إِنْ شَكَرْتُمْ وَآمَنْتُمْ وَكَانَ اللَّهُ شَاكِرًا عَلِيمًا .

تانسوزی در تورے چوں خلیں

کئے بیابی نصرت رب جلیل

اللَّهُمَّ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ

غَيْرِ الْمَغْضُوبِ عَلَيْهِمْ وَلَا الضَّالِّينَ .



اسلام کا فوجی نظام

الحمد لله و كفى وسلام على عباده الذين اصطفى ، اما بعد !

استفتاء :

جس طرح دنیا کی زندہ قومیں اپنے حفظ و بقاء کی خاطر تیر و تفنگ سے مسلح رہنا ضروری خیال کرتی ہے، کیا اسلام بھی اپنے تابعداروں کو اغیار کی خورد و برد سے بچانے کی خاطر کیل کانٹے سے لیس رہنے کا حکم دیتا ہے یا نہیں؟

بَيْنُومِنَ الْكِتَابِ تُوجَرُوا يَوْمَ الْحِسَابِ۔

الجواب :

اسلام اپنے تابعداروں کو ہر شعبہ زندگی کی بہترین تعلیم دیتا ہے، اخلاقی، معاشرتی، اقتصادی، سیاسی غرضیکہ ہر ایک چیز کا اسلام بہترین معلم ہے، لہذا ناممکن ہے کہ اسلام اپنے تابعین کو ایسی تعلیم سے محروم رکھے، جس کے بغیر کوئی قوم دنیا میں زندہ رہ ہی نہیں سکتی اور نہ ہی اپنے وقار اور واجب التعظیم چیزوں کی حفاظت کر سکتی ہے۔ اس مختصری تحریر میں قرآن حکیم اور احادیث نبی علیہ الصلوٰۃ والسلام کی روشنی میں فوجی تعلیم کا مسئلہ پیش کیا جائے گا۔

سُبْحٰنَكَ لَا عِلْمَ لَنَا اِلَّا مَا عَلَّمْتَنَا اِنَّكَ اَنْتَ الْعَلِيْمُ الْحَكِيْمُ ۝

(۱) فوجی تعلیم کے متعلق قرآن حکیم کے ارشادات ہر مسلمان کو اپنی حفاظت کا

سامان تیار رکھنا ضروری ہے۔

قوله تعالى : وَاعِدُوا لَهُمْ مَا اسْتَطَعْتُمْ مِنْ قُوَّةٍ وَ مِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَ عَدُوَّكُمْ وَ آخِرِينَ مِنْ ذُنُوبِهِمْ، لَاتَعْلَمُونَهُمْ، اللَّهُ يَعْلَمُهُمْ وَ مَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَ أَنْتُمْ لَاتُظْلَمُونَ.

(سورة انفال :)

ترجمہ : اور اپنے دشمنوں کے ضرر سے بچنے کے لئے جتنی قوت جمع کر سکو، تیار رکھو اور پلے ہوئے گھوڑوں سے اس سے دھاک پڑے اللہ کے دشمنوں پر اور تمہارے دشمنوں پر دوسروں پر ان کے سوا جن کو تم نہیں جانتے، اللہ ان کو جانتا ہے اور جو کچھ تم خرچ کرو گے اللہ کی راہ میں وہ پورا ملے گا تم کو، اور تمہارا حق نہ رہ جائے گا۔

لفظ قُوَّة کی تفسیر :

سید المرسلین خاتم النبیین علیہ الصلوٰۃ والسلام نے فرمایا ہے کہ:

أَلَا إِنَّ الْقُوَّةَ الرَّمْيُ إِلَّا إِنَّ الْقُوَّةَ الرَّمْيُ.

ترجمہ : خبردار قوت سے مراد رمی یعنی وہ چیز ہے جسے دور پھینک کر دشمن کو

مغلوب کیا جاسکتا ہے۔

چونکہ حضور انور ﷺ کے زمانے میں دُور سے پھینک کر صرف تیروں سے لڑائی

ہوتی تھی، اس لئے لوگوں نے رمی کی تیر اندازی سے تفسیر فرمائی۔ ورنہ اصل مقصد یہ ہے کہ وہ آلات جنگ تیار رکھے جائیں جو لڑائی میں دشمن کو مغلوب کرنے میں کام آسکیں۔

(۲) ہر مسلمان کا فرض ہے جب وہ باطل کے مقابلہ اور دشمن سے جنگ کے لئے

بلا یا جائے، فوراً حاضر ہو۔

قوله تعالى : يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ أَنْفِرُوا فِي سَبِيلِ

اللَّهِ اتَّقَلْتُمْ إِلَى الْأَرْضِ، أَرْضَيْتُمْ بِالْحَيَاةِ الدُّنْيَا مِنَ الْآخِرَةِ، فَمَا مَتَاعُ الْحَيَاةِ

الدُّنْيَا فِي الْآخِرَةِ إِلَّا قَلِيلٌ، أَلَا تَنْفِرُوا يُعَذِّبُكُمْ عَذَابًا أَلِيمًا، وَيَسْتَبْدِلُ قَوْمًا

غَيْرَكُمْ وَلَا تَضُرُّوهُ شَيْئًا، وَاللَّهُ عَلَىٰ كُلِّ شَيْءٍ قَدِيرٌ. (سورۃ توبہ رکوع نمبر ۶)

ترجمہ: اے ایمان والو! تم کو کیا ہوا جب تم سے کہا جاتا ہے کہ کوچ کرو اللہ کی راہ میں تو گرے جاتے ہو زمین پر کیا خوش ہو گئے دنیا کی زندگی پر آخرت کو چھوڑ کر سو کچھ نہیں نفع اٹھانا دنیا کی زندگی کا آخرت کے مقابلہ میں مگر بہت تھوڑا اگر تم نہ نکلو گے تو دے گا تم کو عذاب دردناک اور بدلے میں لاوے گا اور لوگوں کو تمہارے سوا اور کچھ نہ بگاڑ سکو گے تم اس کا اور اللہ سب چیز پر قادر ہے۔

(۳) ہر مسلمان حصول رضا الہی اور دشمن کو شکست دینے کے لئے جان اور مال دونوں چیزیں خرچ کر دے۔

قوله تعالى: اِنْفِرُوا خِفَافًا وَثِقَالًا وَجَاهِدُوا بِاَمْوَالِكُمْ وَاَنْفُسِكُمْ فِي سَبِيلِ اللّٰهِ، ذَالِكُمْ خَيْرٌ لَّكُمْ اِنْ كُنْتُمْ تَعْلَمُونَ. (سورۃ توبہ رکوع نمبر ۶)

ترجمہ: نکلو ہلکے اور بوجھل اور اپنی جانوں اور مالوں سے اللہ تعالیٰ کی راہ میں کوشش کرو۔ یہ بہتر ہے تمہارے حق میں، اگر تم کو سمجھ ہے۔

(۴) ضرورت کے وقت جان اور مال دینے سے جی چرانا علامت نفاق ہے۔

قوله تعالى: لَا يَسْتَاذِنُكَ الَّذِينَ يُؤْمِنُونَ بِاللّٰهِ وَالْيَوْمِ الْآخِرِ اَنْ يُجَاهِدُوا بِاَمْوَالِهِمْ وَاَنْفُسِهِمْ، وَاللّٰهُ عَلِيمٌ بِالْمُتَّقِينَ. اِنَّمَا يَسْتَاذِنُكَ الَّذِينَ لَا يُؤْمِنُونَ بِاللّٰهِ وَالْيَوْمِ الْآخِرِ وَاَرْتَابَتْ قُلُوبُهُمْ فَهُمْ فِي رَيْبِهِمْ يَتَرَدَّدُونَ. (سورۃ توبہ رکوع نمبر ۷)

ترجمہ: نہیں رخصت مانگتے (بوقت ضرورت) تجھ سے وہ لوگ جو ایمان لائے اللہ پر اور آخرت کے دن پر اس سے کہ لڑیں اپنے مال و جان اور اللہ خوب جانتا ہے ڈروالوں کو وہی مانگتے ہیں، تجھ سے جو نہیں ایمان لائے اللہ پر اور آخرت کے دن پر اور شک میں پڑے ہیں دل ان کے سو وہ اپنے شک ہی میں بھٹک رہے ہیں۔

قوله تعالى : إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا
وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ.

(سورة حجرات رکوع نمبر ۳)

ترجمہ : ایمان والے وہ لوگ ہیں جو ایمان لائے اللہ پر اور اس کے رسول پر پھر
شبہ نہ لائے اور لڑے اللہ کی راہ میں اپنے مال اور اپنی جان سے وہ لوگ جو ہیں وہی ہیں
سچے۔

(۵) مسلمان محض اپنے مالک کی رضا کے لئے جان و مال دیتا ہے یہ دونوں
چیزیں اب اس کی نہیں رہی ہیں بلکہ اللہ تعالیٰ نے اس سے خرید لی ہیں لہذا اب اس کو ان کے
بچانے اور مالک کی راہ میں خرچ نہ کرنے کا اختیار نہیں ہے۔

قوله تعالى : إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ
لَّهُمُ الْجَنَّةَ، يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ. وَعَدَا عَلَيْهِ حَقًّا فِي
التَّوْرَةِ وَالْإِنْجِيلِ وَالْقُرْآنِ، وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بَبَيْعِكُمْ
الَّذِي بَايَعْتُمْ بِهِ، وَذَلِكَ هُوَ الْفَوْزُ الْعَظِيمُ. (سورة توبہ رکوع نمبر ۱۳)

ترجمہ : بے شک اللہ تعالیٰ نے مومنوں سے ان کے مال اور جانیں بہشت کے
عوض میں خرید لی ہیں۔ اللہ تعالیٰ کی راہ میں لڑائی کریں گے پھر یہ لوگ کفار کو قتل بھی کریں
گے، اور قتل بھی کئے جائیں گے، اللہ تعالیٰ کا یہ وعدہ سچا ہے تو راہ انجیل اور قرآن میں بھی کیا
گیا ہے اور اللہ تعالیٰ سے بڑھ کر اپنے وعدے کا ایفاء کرنے والا کون ہو سکتا ہے، سو خوشیاں
کرو اس معاملہ پر جو تم نے کیا ہے اس سے اور یہی ہے بڑی کامیابی۔

(۶) کوئی مسلمان کسی مسلمان کو (بجز اجازت شرعی) قتل کرے گا تو خدا تعالیٰ کے
غضب اور لعنت اور دوزخ کا مستحق ہوگا۔

قوله تعالى : وَمَنْ يُقْتَلْ مُؤْمِنًا مَّتَعِمِدًا فَجَزَاءُ هُ جَهَنَّمَ خَالِدًا فِيهَا وَ

غَضَبَ اللَّهُ عَلَيْهِ وَ لَعْنَهُ وَ أَعَدَّ لَهُ عَذَابًا عَظِيمًا. (سورۃ نساء رکوع نمبر ۱۳)

ترجمہ : اور جو کوئی قتل کرے مسلمان کو جان کر تو اس کی سزا دوزخ ہے پڑا رہے گا اسی میں اور اللہ کا اس پر غضب ہو اور اس کو لعنت کی اور اس کے واسطے تیار کیا بڑا عذاب۔

احادیث نبویہ متعلقہ جہاد

دارالاسلام اور ملت اسلامیہ کی حفاظت سے جی چہ انا علامتِ نفاق ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَاتَ وَ لَمْ يَغْزُ وَ لَمْ يُحَدِّثْ بِهٖ نَفْسَهُ مَاتَ عَلَى شُعْبَةٍ مِّنْ نِّفَاقٍ. (رواہ مسلم)

ترجمہ: ابو ہریرہ سے روایت ہے جو شخص بغیر غزوہ (جنگ دشمنانِ اسلام بصورت وقوع) اور بغیر ارادہ جنگ دشمن (بصورت عدم وقوع) مر گیا تو وہ ایک قسم کے نفاق کی حالت میں مرا۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَقِيَ اللَّهَ بِغَيْرِ آثَرٍ مِّنْ جِهَادٍ لَقِيَ اللَّهَ وَ فِيهِ ثُلْمَةٌ. (رواہ ترمذی)

ترجمہ: ابو ہریرہ سے روایت ہے کہ رسول اللہ صلی اللہ علیہ وسلم نے فرمایا ہے جس شخص نے اللہ تعالیٰ سے ملاقات کی (یعنی مرا) اور اس (کے اعمال) میں جہاد کا کوئی اثر نہ پایا گیا تو اس کے ایمان میں نقص ہوگا۔

(۲) ملت اسلامیہ کی حفاظت کے لئے تیاری کی ترغیب :

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ احْتَبَسَ فَرَسًا فِي سَبِيلِ اللَّهِ اِيْمَانًا بِاللَّهِ وَ تَصَدِيقًا بِوَعْدِهِ فَإِنَّ شِبْعَهُ وَ رِيَّةَ وَ رَوْتَهُ وَ بَوْلَهُ فِي مِيزَانِهِ يَوْمَ الْقِيَامَةِ. (رواہ بخاری)

ترجمہ: ابو ہریرہ سے روایت ہے کہ رسول اللہ صلی اللہ علیہ وسلم نے فرمایا جس شخص

نے اللہ تعالیٰ کی راہ میں (یعنی جہاد وغیرہ) گھوڑا باندھ رکھا، اللہ تعالیٰ پر ایمان رکھنے اور اس کے وعدہ کی تصدیق کرنے کے خیال سے پس تحقیق اس کا کھانا، اور پانی اور لید اور پیشاب اس پالنے والے کے ترازو (اعمالِ صالحہ) میں قیامت کے دن شمار کئے جائیں گے۔ (انتہی)

(۳) اسلامی نقطہ نگاہ میں فوجی کی عزت :

عَنْ سَهْلِ بْنِ سَعْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الرُّوحَةُ
وَالْغَدْوَةُ فِي سَبِيلِ اللَّهِ أَفْضَلُ مِنَ الدُّنْيَا وَمَا فِيهَا. (رواه البخاری)

ترجمہ : سہل ابن سعد سے روایت ہے وہ رسول اللہ صلی اللہ علیہ وسلم سے روایت کرتے ہیں کہ آپ نے فرمایا دن کا پچھلا حصہ یا پہلا حصہ اللہ تعالیٰ کی راہ میں (یعنی دشمنوں سے جنگ وغیرہ میں) خرچ کرنا ساری دنیا اور جو چیز اس میں ہے سب سے بہتر ہے۔ (انتہی)

فقہائے عظام کے ہاں ملکی عزت و ملی حفاظت کی فوجی خدمت کے لئے تیاری ہر مسلمان پر فرض ہے۔

هُوَ فَرَضٌ كِفَايَةٌ : كُلُّ مَا فَرَضَ لِغَيْرِهِ فَهُوَ فَرَضٌ كِفَايَةٌ إِذَا حَصَلَ
الْمَقْصُودُ بِالْبُغْضِ وَالْأَفْرَاضُ عَيْنٌ. (دارالمنار)

جہاد فرض کفایہ ہے جو چیز کسی دوسری غرض سے لازم کی جائے تو وہ فرض کفایہ ہوتی ہے، بشرطیکہ بعض کے ادا کرنے سے مقصد حاصل ہو جائے ورنہ فرض عین ہوگی۔

قَوْلُهُ هُوَ فَرَضٌ كِفَايَةٌ : قَالَ فِي الدَّرِ الْمُنْتَقَى وَ لَيْسَ بِتَطَوُّعٍ
أَصْلًا هُوَ الصَّحِيحُ فَيَجِبُ عَلَى الْإِمَامِ أَنْ يَبْعَثَ سَرِيَّةً إِلَى دَارِ الْحَرْبِ كُلِّ
سَنَةٍ مَرَّةً أَوْ مَرَّتَيْنِ وَعَلَى الرَّعِيَّةِ اعَانَتَهُ إِلَّا إِذَا أَخَذَ الْخَرَاجَ فَإِنْ لَمْ يَبْعَثْ
كَانَ كُلُّ الْإِثْمِ عَلَيْهِ الْخ. (رواه المنار)

ترجمہ: جہاد فرض کفایہ ہے درالمنتقى والے نے کہا ہے کہ صحیح یہ مذہب ہے کہ جہاد کو

نفلی عبادت ہرگز نہیں کہا جاسکتا۔ لہذا امام پر واجب ہے کہ سال میں ایک یا دو مرتبہ دشمنانِ اسلام پر لشکر بھیجے اور رعایا پر اس کی مدد لازم ہے۔ ہاں اگر خراج لے کر دشمنوں سے صلح کر لے تو پھر لشکر کشی کی ضرورت نہیں رہے گی۔ اگر امام دارالحرب پر لشکر کشی نہیں کرے گا، تو سارا گناہ اسی پر ہوگا۔ (انتہی)

الحاصل :

قرآن حکیم کی آیات بینات احادیث نبوی علی صاحبہا الصلوٰۃ والسلام اور تصریحات فقہائے عظام سے صاف طور پر واضح ہو چکا ہے۔ کہ ہر مسلمان (بشرطیکہ جسمانی نقائص کی وجہ سے معذور نہ ہو) کا فرض ہے کہ اللہ تعالیٰ کی راہ میں مال اور جان دینے کے لئے ہر وقت تیار رہے جب کبھی ضرورت پیش آئے تو کبھی جی نہ چرائے۔ ہوس ملک گیری کے لئے میدان جنگ میں نہ جائے بلکہ مالک حقیقی عزاسمہ وجل مجدہ کی رضا حاصل کرنے کے لئے جائے، گویا کہ ہر مسلمان فوج الہی کا ریزرو (مخصوص) سپاہی ہے۔

مسلمانانِ پاکستان کا فرض :

برادرانِ اسلام! جس طرح قرآن حکیم میں دوسرے فرائض کے لئے امر کا مذہب استعمال کیا گیا ہے مثلاً : اَقِمْوَا الصَّلٰوَةَ نَمَاز پڑھو، اَتُوا الزَّكٰوَةَ زَكٰوَةٌ دُو۔
یعنی اس طرح اسلام کی حفاظت کے لئے امر کا صیغہ استعمال کیا گیا ہے۔

اَعِدُّوْا لَهُمْ مَا اسْتَطَعْتُمْ مِّنْ قُوَّةٍ.

(جہاں تک ممکن ہو سکے اعداءِ اسلام کے مقابلہ کے لئے آلاتِ جنگ اور ان کا علم

اور مشق تیار رکھو۔)

لہذا مسلمان کا فرض ہے کہ نماز اور روزہ اور حج اور زکوٰۃ کی طرح اپنی حفاظت کا

سامان بھی تیار رکھے۔

مشورہ :

میں ہرگز نہیں کہوں گا کہ جس ہتھیار کا رکھنا قانوناً جرم ہے وہ رکھا جائے اور اس کی مشق کی جائے۔ البتہ یہ ضروری ہے کہ جو چیز قانون کے دائرہ کے اندر رہ کر مسلمان رکھ یا کر سکتا ہے وہ ضرور رکھے اور کرے۔ مثلاً جن مسلمانوں کو قانوناً بندوق رکھنے اور چلانے کی اجازت ہے وہ بندوق رکھیں جو تلوار رکھ سکتے ہیں وہ تلوار رکھیں اور ان ہتھیاروں کا استعمال سیکھیں اور جنہیں ان چیزوں کے رکھنے کی قانوناً ممانعت ہے وہ کوشش کریں کہ قانون ان کی شرعی ضرورت کو پورا کر لے۔

پروانہ امن :

ہر قوم کے لئے ہتھیار پروانہ امن ہے جس قدر کوئی قوم کیل کانٹے سے لیس ہوگی، اسی قدر اُس کا رعب ہوگا۔ اور وہ دوسری قوموں کی غاصبانہ نگاہوں سے محفوظ اور ان کی دستبرد سے مامون رہے گی۔

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا،

اللَّهُمَّ اهْدِ قَوْمِي فَإِنَّهُمْ لَا يَعْلَمُونَ.

وَمَا عَلَيْنَا إِلَّا الْبَلَاغُ.

☆ ☆ ☆

استحکامِ پاکستان

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ، أَمَا بَعْدُ!

صدر محترم، برادرِ اسلام اور معزز خواتین!

السلام علیکم ورحمۃ اللہ وبرکاتہ!

میری معروضات کا عنوان ”استحکامِ پاکستان“ ہے۔ آپ کو معلوم ہے کہ ۱۵ اگست ۱۹۴۷ء کی رات کے بارہ بجے ایک انقلاب آیا۔ یعنی ہندوستان کے دو حصوں میں تقسیم ہو جانے کا اعلان کیا گیا۔ ایک حصہ پاکستان کے نام سے موسوم ہوا، اور دوسرے کو انڈین یونین کے نام سے تعبیر کیا گیا۔ انقلاب کے بعد خطہ پاکستان کی زمام حکومت مسلمانوں کی زبردست سیاسی جماعت یعنی مسلم لیگ کے ہاتھ میں دے دی گئی۔

مسلمانانِ پاکستان پر اللہ تعالیٰ کا یہ بہت بڑا احسان ہے کہ اس نے ایک حصہ ملک پر انہیں قابض کر دیا تاکہ وہ اپنی خواہش کے مطابق اس ملک کے نظم و نسق کو اسلامی سانچے میں ڈھال سکیں اب مسلمانوں کا فرض ہے کہ اس خداداد نعمت کا شکر یہ ادا کریں، اور اسے اپنی پوری قوت صرف کر کے صحیح معنوں میں پاکستان بنائیں۔

قراردادِ مقاصد کی تائید :

وزیر اعظم پاکستان ڈاکٹر لیاقت علی خان نے جو قراردادے مارچ ۱۹۴۹ء کو پاکستان دستور ساز اسمبلی میں پیش کی اور اپنی مفصل تقریر میں جو وضاحت فرمائی۔ وہ دراصل میرے دل کی آواز ہے۔ یہی وجہ ہے کہ میں پورے طور پر اس کا مؤید ہوں۔ اور میری معروضات کا

عنوان ”استحکام پاکستان“ بھی اسی قرارداد کی تائید ہے۔ فرق صرف اتنا ہے کہ میں اپنے الفاظ میں اور کتاب و سنت کی روشنی میں اس چیز کو علیحدہ سانچے میں ڈھالنا چاہتا ہوں۔ اس معنوی اتحاد کی بنا پر میں پہلے وزیر اعظم پاکستان کی قرارداد نقل کرتا ہوں۔ اس کے بعد وزیر اعظم پاکستان کی تقریر کے چند اقتباسات عرض کروں گا۔ پھر اپنی معروضات پیش کروں گا۔

وزیر اعظم پاکستان کی قرارداد :

اس نے جمہور کی وساطت سے مملکت پاکستان کو اختیار حکمرانی اپنی مقرر کردہ حدود کے اندر استعمال کرنے کے لئے عطا فرمایا ہے، اور چونکہ یہ اختیار حکمرانی ایک مقدس امانت ہے، چونکہ اللہ تعالیٰ ہی کل کائنات کا بلا شرکت غیرے حاکم مطلق ہے اور جمہور پاکستان کی نمائندہ یہ مجلس دستور ساز فیصلہ کرتی ہے کہ آزاد خود مختار مملکت پاکستان کے لئے ایک دستور مرتب کیا جائے، جس کی رو سے مملکت جملہ حقوق و اختیارات حکمرانی جمہور کے منتخب کردہ نمائندوں کے ذریعہ سے استعمال کرے۔ جس میں اصول جمہوریت و حریت و مساوات و رواداری اور عدل عمرانی کو جس طرح اسلام نے ان کی تشریح کی ہے۔ پورے طور پر ملحوظ رکھا جائے۔

جس کی رو سے مسلمانوں کو اس قابل بنایا جائے، کہ وہ انفرادی اور اجتماعی طور پر اپنی زندگی کو اسلامی تعلیمات و مقتضیات کے مطابق جو قرآن مجید اور سنت رسول میں متعین ہیں ترتیب دے سکیں۔

جس کی رو سے اس امر کا وافی انتظام کیا جائے کہ اقلیتیں آزادی کے ساتھ اپنے مذہب پر عقیدہ رکھ سکیں۔ اور اس پر عمل کر سکیں اور اپنی ثقافت کو ترقی دے سکیں۔

جس کی رو سے وہ علاقے جو فی الحال پاکستان میں داخل ہیں یا شامل ہو گئے ہیں اور ایسے دیگر علاقے جو آئندہ پاکستان میں داخل اور شامل ہو جائیں ایک وفاقہ بنائیں جس

کے ارکان مقرر کردہ حدود اربعہ و متعینہ اختیارات کے ماتحت خود مختار ہوں۔

جس کی رو سے بنیادی حقوق کی ضمانت کی جائے اور ان حقوق میں قانون و اخلاق عامہ کے ماتحت مساوات حیثیت و مواقع، قانون کی نظر میں برابری، عمرانی، اقتصادی اور سیاسی عدل، خیال، اظہار عقیدہ، دین، عبادت اور ارتباط کی آزادی شامل ہوں۔

جس کی رو سے اقلیتوں اور پس افتادہ و پست طبقوں کے جائز حقوق کے تحفظ کا وافی انتظام کیا جائے۔

جس کی رو سے نظام عدل کی آزادی کامل طور پر محفوظ ہو۔

جس کی رو سے وفاقہ کے علاقوں کی سالمیت اس کی آزادی اور اس کے جملہ حقوق کا جن میں اس کے بحر و بر اور فضا پر سیادت کے حقوق شامل ہیں، تحفظ کیا جائے۔

تاکہ اہل پاکستان فلاح و خوش حالی کی زندگی بسر کر سکیں۔ اقوام عالم کی صف میں اپنا جائز اور ممتاز مقام حاصل کر سکیں۔ اور امن عالم کے قیام اور بنی نوع انسان کی ترقی و بہبود میں کما حقہ اضافہ کر سکیں۔

وزیر اعظم پاکستان ڈاکٹر لیاقت علی خاں صاحب کی تقریر کے اقتباسات :

(۱) دستور میں ان اصولوں کو ان کی اس تشریح کے مطابق ملحوظ رکھا جائے گا، جو اسلام نے کی ہے۔

(۲) کیونکہ اسلام نے دنیا کو جن عظیم الشان نعمتوں سے مالا مال کیا ہے ان میں سے ایک عام انسانوں کی مساوات بھی ہے۔ اسلام نسل، رنگ اور نسب کے امتیازات کو تسلیم نہیں کرتا۔ انحطاط کے دور میں اسلامی معاشرہ ان تعصبات سے نمایاں طور پر پاک تھا۔ جنہوں نے دنیا کے دوسرے حصوں میں انسانوں کے باہمی تعلقات کو زہر آلود کر دیا تھا۔

(۳) قرارداد کی اگلی دفعہ میں درج ہے کہ مسلمانوں کو اس قابل بنایا جائے کہ وہ انفرادی اور اجتماعی طور پر اپنی زندگی کو اسلامی تعلیمات و مقتضیات کے مطابق جو قرآن مجید اور سنت رسول میں متعین ہیں ڈھال سکیں۔ یہ امر بالکل ظاہر ہے کہ اگر مسلمانوں کو اس قابل بنایا جائے کہ وہ اپنی زندگی اپنے مذہب کی تعلیمات کے مطابق بنالیں۔ تو اس پر کسی غیر مسلم کو اعتراض نہیں ہو سکتا۔“

(۴) مملکت ایک ایسا ماحول پیدا کرے گی۔ جو ایک حقیقی اسلامی معاشرے کی تعمیر میں مدد و معاون ہو۔“

(۵) مملکت کے لئے لازم ہے کہ وہ مسلمانوں کی سرگرمیوں کی اس طرز پر رہنمائی کرے کہ ایک ایسا نیا عمرانی نظام قائم ہو جائے جو اسلام کی بنیادی اصول پر مبنی ہو جس میں جمہوریت، حریت، رواداری اور عمرانی عدل شامل ہوں۔“

(۶) کوئی مسلمان ایسا نہیں ہو سکتا، جس کا اس پر ایمان نہ ہو کہ کلام اللہ اور اسوۂ رسول ﷺ ہی اس کے روحانی فیضان کے بنیادی سرچشمے ہیں۔ ان کے متعلق مسلمانوں کے مابین کوئی اختلاف رائے نہیں ہے۔ اور اسلام کا کوئی فرقہ نہیں ہے جو انہیں تسلیم نہ کرتا ہو۔

(۷) جناب والا! یہ قوم زبردست کامیابیوں کی روایات رکھتی ہے، اس کی تاریخ شان دار کارناموں کی روایات سے بھرپور ہے۔ اس نے زندگی کے ہر شعبے میں کامیابی کے ساتھ پورا پورا حصہ لیا ہے۔ ہماری قوم کی بہادری کے کارنامے ہماری قوم کی فوجی تاریخ کی زینت ہیں۔ یہ وہ قوم ہے جس کے ارباب نظم و نسق نے ایسی روایات قائم کی ہیں، جو زمانے کے دست برد سے اب تک محفوظ ہیں۔

(۸) ہمارا مقصد اقتصادی نظام کو اسلام کے بنیادی اصول پر تعمیر کرتا ہے۔ کیونکہ یہ دولت کی بہتر تقسیم میں، اور ناداری کو رفع کرنے میں مدد دیتے ہیں۔

(۹) اس کے آرٹ، شعر و شاعری، فن تعمیر اور جمالیاتی ذوق کے لئے اسے خراج تحسین

ادا کیا گیا ہے۔ روحانی عظمت کے لحاظ سے یہ قوم عدیم المثال ہے اب پھر یہ قوم راہ عمل پر گامزن ہے۔ اور اگر اسے ضروری مواقع میسر آجائیں تو وہ اپنی شاندار کامیابیوں کی سابقہ عظیم الشان روایات کو بھی ماند کر کے بہتر کام کر دکھائے گی۔ (”انقلاب“ ۹ مارچ ۱۹۳۹ء)

مبارک باد :

میں وزیر اعظم پاکستان ڈاکٹر لیاقت علی خاں صاحب کی خدمت میں مبارک باد پیش کرتا ہوں کہ اللہ تعالیٰ نے انہیں صحیح راستہ بچھایا۔ اللہ تعالیٰ سے دعا کرتا ہوں کہ انہیں ان پاکیزہ خیالات کو عملی جامہ پہنانے کی بھی توفیق عطا فرمائے۔ وہ قدامت پرستی اور رجعت پسندی کے طعنوں سے نہ گھبرائیں اور اللہ تعالیٰ انہیں ان پاکیزہ خیالات پر قائم رکھے۔ بقول حضرت مولانا شبیر احمد عثمانیؒ۔

”سچائی کا پرستار کبھی اس کی پرواہ نہیں کرتا کہ کسی زمانے میں یا طویل عرصہ تک لوگ اس کے ماننے سے آنکھیں چرائیں گے۔ یا ناک بھوں چڑھائیں گے۔ حق اکیلا رہ کر بھی حق ہی رہتا ہے۔ اسے یقین ہے کہ ایک دن ضرور آئے گا جب اس کے جھٹلانے والے زمانے کے دھکے مکے کھا کر اس کے دامن میں پناہ لینے پر مجبور ہو جائیں گے۔“

(احسان ۱۵ مارچ ۱۹۳۹ء)

پاکستان کی گراں قیمت :

معزز حضرات! آزاد پاکستان کا بن جانا بے شک خدا تعالیٰ کی ایک بہت بڑی نعمت ہے۔ لیکن اس نعمت کے حاصل کرنے کے لئے ہمیں جو قیمت ادا کرنی پڑی ہے۔ اس کے تصور سے بھی دل کانپ اٹھتا ہے۔ آنکھوں میں اندھیرا آجاتا ہے۔ دماغ چکرا جاتا ہے اور بدن لرزہ بر اندام ہو جاتا ہے۔ دس لاکھ مسلمان مردوں اور عورتوں کی تڑپتی ہوئی لاشوں کا تصور کیجئے۔ جو خون میں لت پت ہوں۔ اور ان کے منہ میں مرتے وقت پانی کا قطرہ بھی

ڈالنے والا کوئی مونس و غم خوار نہ ہو اور ان کی بے گور و کفن لاشیں جنگلی درندوں کی خوراک بنا دی جائیں اور مسلمانوں کی عمر رسیدہ ماؤں کو موت کے گھاٹ اتار کر جوان عورتوں کو ان کے خاوندوں بھائیوں اور باپوں کے سامنے سکھ اور ڈوگرہ خبیث درندے بلکہ درندوں سے بھی بڑھ کر لعین جبراً پکڑ کر لے جائیں اور مسلمان اپنی بے بسی اور بے کسی پر آنسو بہاتے ہوئے آجائیں اور ساٹھ ہزار کی تعداد میں مسلمانوں کی جوان عورتیں وہ بے ایمان، خبیث، آزاد پاکستان کی قیمت کے سلسلے میں ہم سے چھین کر لے جائیں۔ حالانکہ میرا عقیدہ تو یہ ہے کہ ایک مسلمان عورت جو لا الہ الا اللہ محمد رسول اللہ پڑھنے والی ہو۔ اس کی عصمت کی قیمت میں ہندوستان بھر کے سارے ڈوگرے اور سکھ قتل کر دیئے جائیں تو بھی اس ایک مسلمان عورت کی عصمت کی قیمت ہرگز ادا نہیں ہو سکتی۔ لیکن ہم نے اپنی کمزوری اور اسلام کے اصول ترک کرنے کی یہ سزا پائی کہ ایک کیا ساٹھ ہزار مسلمان خواتین ان خبیثوں کی تحویل میں جانے دیں۔

آزاد پاکستان کی قیمت کے سلسلے میں دہلی کے شہر میں دس ہزار مسلمانوں کا قتل ہوتا اور دہلی کے ارد گرد چالیس ہزار مسلمانوں کا قتل ہوتا۔ اس کے علاوہ صوبہ بہار میں مسلمانوں کا قتل عام ہوتا۔ اس کے بعد مشرقی پنجاب میں دس لاکھ مسلمانوں کا قتل ہو جانا اور ساٹھ ہزار خواتین کے اغوا ہو جانے کے علاوہ (۶۵) لاکھ مسلمانوں کا اپنے وطن و دیار سے بے خانماں ہو کر حدود پاکستان میں آنا بھی ہے۔ جن میں اب تک بکثرت ایسے ہیں جن کے رہنے کے لئے مکان نہیں۔ کھانے کے لئے روٹی نہیں۔ بے کسی اور بے بسی کی زندگی گزارتے ہوئے موت کا انتظار کر رہے ہیں۔ یہ ایک ایسا حادثہ ہے جن کی مثال تاریخ میں کم ہی ملے گی۔

گراں قیمت پاکستان کی قدر و منزلت :

معزز حضرات! جو چیز جس قدر زیادہ گراں قیمت ہو اس کی قدر و منزلت بھی اسی

قدر زیادہ ہوتی ہے۔ لہذا ہمارا فرض ہے کہ اس آزاد پاکستان کی پوری پوری قدر کریں اور اسے ایسا بنادیں کہ تمام ممالک کے لئے بالخصوص اپنے ہمسایہ ملک انڈین یونین کے لئے باعث رشک ہو۔ ہمارا نظام ان سے اعلیٰ ہو، ہماری تنظیم ان سے زیادہ مضبوط ہو، ہمارا تعلیم یافتہ نوجوان ان کے تعلیم یافتہ نوجوان سے زیادہ روشن دماغ، عالی ہمت، دوراندیش، معاملہ فہم، قومی ترقی کا فدائی، اپنے ملک کے اصلاح کا شیدائی، مسکین نواز، غیرت مند، غریب پرور، ایمان دار، خدا پرست اور خدا ترس ہو۔

معزز حضرات! آزاد پاکستان کے نظم و نسق اور یہاں کے باشندوں کے متعلق جو کچھ میں نے عرض کیا ہے بفضلہ تعالیٰ ہمارے پاس ایسی ترقی کے لئے ہر قسم کے وسائل موجود ہیں۔ وسائل کی دو قسمیں ہیں۔ مادی، دوسرے روحانی۔

ترقی کے مادی وسائل :

(۱) غلہ : خدا تعالیٰ کے فضل و کرم سے ہمارے آزاد پاکستان میں غلہ اتنا پیدا ہوتا ہے کہ ہماری ضروریات کے لئے کافی ہے۔ بلکہ غلے کی اتنی کثرت ہے کہ کروڑوں من غلہ اسی پاکستان سے انگریز جمع کر کے یورپ کو بھیجتا تھا۔ کراچی کی بندرگاہ پر غلہ کی لاکھوں بوریاں ہر وقت جمع رہتی تھیں، جو یورپین جہاز ڈھونڈتے رہتے تھے۔

ابھی چند سال کا واقعہ ہے کہ ریاست بہاولپور میں غلہ باہر نہ جانے کے باعث ایک روپیہ من ہو گیا تھا۔

(۲) کپڑا : کھانے کے علاوہ انسان کو تن ڈھانکنے کے لئے کپڑے کی ضرورت ہے۔ اللہ تعالیٰ کے فضل و کرم سے ہمارے ملک میں کپاس کی اتنی پیداوار ہے کہ اگر ہم کپاس روئی کو دوسرے ملکوں میں نہ بھیجیں تو پاکستان کے باشندوں کی ضروریات کے لئے کافی سے زائد کپڑا مہیا ہو سکتا ہے اگر دوسرے آزاد ممالک کی طرح ہمارے مردوں اور عورتوں کے اندر

یہ جذبہ پیدا ہو جائے کہ اپنے ملک کے باشندوں ہی کی جیب میں ہی ہماری کمائی جائے۔ اور جب تک حکومت پاکستان اپنے ہاں نفیس کپڑے بنانے والے کارخانے جاری کرے اس وقت تک ہم اپنے دیس کے بنے ہوئے کپڑے پہنیں۔ یورپ، امریکہ اور جاپان کے نفیس اور دلکش کپڑوں کی بجائے ہم اپنی دیسی کھڈیوں کا کپڑا استعمال کریں۔ میں یقین کرتا ہوں کہ اس جذبہ کے باعث ایک تو کپڑے کے سلسلہ میں لاکھوں انسان برسروزگار ہو جائیں گے۔ ہزاروں بیوگان اور محتاج خواتین سوت کات کر اپنی روزی کما لیں گی۔ اور ہزاروں روئی دھنے والوں کے بال بچے پیٹ بھر کر کھانا کھائیں گے اور لاکھوں جولاہوں کے بچے خوش حال نظر آئیں گے۔ اور ہزاروں دھوبیوں کے رزق کا دروازہ کھل جائے گا۔ ہمارے خداداد آزاد پاکستان میں اس ایک کپڑے کے سلسلے میں ہزاروں کیا بلکہ لاکھوں غریب برسروزگار ہونے کے باعث حکومت پاکستان کو اپنے حق میں رحمت خیال کریں گے اور حکام پاکستان کی تعریف میں رطب اللسان ہوں گے۔ اس سلسلے کے جاری کرنے میں دوسرا فائدہ یہ ہوگا کہ مملکت پاکستان کا سرمایہ اپنے ملک ہی کے اندر رہے گا اور وہ اقتصادی طور پر نہایت مضبوط ہو جائے گا۔

(۳) چمڑا : ضروریات زندگی میں انسان کو کھانے اور کپڑے کے علاوہ جوتے کی بھی ضرورت ہوتی ہے۔ اللہ تعالیٰ کا فضل ہے کہ آزاد پاکستان کے زرعی ملک ہونے کے باعث یہاں بھیڑ، بکری، گائے، بھینس اور اونٹ کی بھی بہتات ہے۔ اور کروڑوں من چمڑا پاکستان سے غیر ممالک کو جاتا ہے۔ اگر ہمارے مردوں اور خواتین میں یہ جذبہ پیدا ہو جائے کہ اپنے دیس کے تیار شدہ چمڑے کے جوتے پہنیں گے۔ جس طرح انگلستان میں مدت ہائے مدیدہ تک بانی برٹش کا دستور جاری رہا کہ فقط اپنے ملک کی مصنوعات خریدو۔ اسی طرح حکومت پاکستان ”بانی پاکستان“ کا قانون بنا دے کہ فقط پاکستان کی مصنوعات خریدا کرو۔ تو

ہمیں باہر سے رنگا ہوا چمڑا منگوانے کی ضرورت ہی پیش نہیں آئے گی۔
 چمڑا کے رنگنے کے لئے عام طور پر کیلر کی چھال کام آتی ہے۔ بفضلہ تعالیٰ ہمارے
 پاکستان میں کیلر بکثرت پایا جاتا ہے جب تک حکومت پاکستان یا دوسرے سرمایہ دار اعلیٰ درجہ
 کا چمڑہ رنگنے والے کارخانے قائم نہ کریں۔ اس وقت تک اپنے ملک کا رنگا ہوا چمڑا جس قسم کا
 بھی میسر آئے اسے ہی استعمال کیا جائے۔ تاکہ اس چمڑے کے سلسلے میں جو کروڑ ہا روپیہ
 دوسرے ممالک ہم سے کما کر لے جاتے ہیں وہ ہمارے ہی ملک میں رہے اور یہ تب ہی
 ہو سکتا ہے کہ ہم باشندگان پاکستان اپنے ملک کو خوش حال بنانے کا جذبہ صادقہ اپنے اندر پیدا
 کر لیں۔ اس کا نتیجہ یہ نکلے گا کہ اس سلسلہ میں لاکھوں آدمی بے روزگار برسر روزگار ہو جائیں
 گے، اور ان کے عیال و اطفال خوش حال ہوں گے، اور یہ غریب طبقہ حکومت پاکستان کے
 بقاء اور حکام پاکستان کی حسن تدبیر کے لاکھوں گواہ اور دعاگوں ہوں گے۔ جس ملک کے عوام
 آسودہ ہوں گے وہی ملک دنیا میں خوش حال کہلاتا ہے۔ ورنہ مٹھی بھر سرمایہ دار تو ہر جگہ خوش ہوا
 کرتے ہیں اور پھر اس عوام طبقہ کی دعاؤں کی برکت سے اللہ تعالیٰ اس ملک کا حامی اور ناصر
 ہوگا۔ وَمَا ذَلِكْ عَلَى اللَّهِ بَعِزٌّ.

(۴) دوا : کھانے، کپڑے اور جوتے کے علاوہ انسان کو دوا کی بھی وقتاً فوقتاً
 ضرورت پیش آتی ہے۔ اللہ تعالیٰ کا فضل ہے کہ دوا کے سلسلے میں بھی پاکستان کو کسی دوسرے
 ملک کا دست نگر ہونے کی ضرورت نہیں ہے۔ البتہ اس سلسلے میں بھی وہ چیز ضروری ہے جو میں
 پہلے عرض کر چکا ہوں۔ کہ باشندگان پاکستان کے دل میں اپنے ملک کی ترقی اور اپنے ملک
 والوں کی خوشحالی کا جذبہ اپنے نفس کی خواہش سے بڑھ چڑھ کر پیدا ہو جائے۔ تب کامیابی
 ہو سکتی ہے۔ آپ کو معلوم ہے کہ ہمارے ہی ملک سے انگریز خام ادویات لے جاتا ہے۔ اور
 ان کے جو ہرنکال کر اور نئے نام رکھ کر ہمارے ہاں واپس بھجوا دیتا ہے آپ اندازہ لگائیں کہ
 یہاں سے سات ہزار میل کے فاصلہ پر ان ادویات کے لے جانے اور پھر سات ہزار میل

کے فاصلے پر واپس لانے میں کتنا خرچ ہوتا ہوگا اور یہ سارا خرچ مریض کے جیب سے نکالا جاتا ہے۔ یہ تو بار برداری کا خرچ ہے۔ اس کے علاوہ یہاں سے لے جانے والی کمپنیاں اور وہاں سے لانے والی کمپنیاں۔ اور وہاں کے ادویات تیار کرنے والے کارخانوں کا سارا خرچ بھی انہی ادویات پر پڑتا ہے۔ اس سے آپ اندازہ لگا سکتے ہیں کہ ولایت سے منگوائی ہوئی ادویہ کس قدر گراں پڑتی ہیں۔ یہی وجہ ہے کہ ڈاکٹری علاج بمقابلہ یونانی علاج کے بہت گراں قیمت ہوتا ہے۔ اسی لئے غریب طبقہ کے لوگ یہ علاج نہیں کرا سکتے۔ انہی وجوہ کی بنا پر میں تو ڈاکٹری علاج کے بجائے یونانی علاج کو پسند کرتا ہوں۔

ہاں یہ تو ضرور عرض کروں گا کہ انگریز نے ہماری طب کو ناکام ثابت کرنے کے لئے ایسے ذرائع یقیناً استعمال کئے ہیں جن کے باعث ہماری ذہنیت ایسی ہو گئی ہے کہ ہم دیکھی علاج سے متنفر اور ڈاکٹری علاج کے دلدادہ ہو گئے ہیں۔ میں یہاں ان ذرائع پر بحث کرنا اپنے موضوع سے خارج سمجھتا ہوں۔ اس لئے ان کا ذکر نہیں کرتا۔

(۵) پٹ سن : مملکت خداداد اللہ تعالیٰ کے فضل سے ایک ایسی پیدوار کی بھی مالک ہے۔ جو روئے زمین پر اور کہیں نہیں ہوتی۔ میری مراد پٹ سن سے ہے جو کروڑوں روپوں کی قیمت کی وسادہ کو جاتی ہے۔

پانچ چیزوں کا نتیجہ

جس سلطنت کے پاس مادی ذرائع میں سے اپنے ملک کے باشندوں کے لئے کپڑا، پاؤں میں جوتا، علاج کے لئے ادویہ موجود ہوں۔ اور گجرات، شاہ پور، میانوالی، راولپنڈی اور پشاور کے بہادر نوجوانوں کی سر بکف، جذبہ جہاد اسلامی سے معمور فوج موجود ہو، جن کے مقابلے میں انڈین یونین کی مدراسی فوجیں شیر کے مقابلے میں لومڑی کا حکم رکھتی ہوں۔ اور جس مملکت کے اسلامی ہونے کے باعث خدا تعالیٰ کی پیدا کردہ روحانی طاقتیں بھی

پشت پناہی کے لئے چشم براہ ہوں۔ کیا اس پر کبھی کفر غالب آسکتا ہے؟ ہرگز نہیں!

معزز حضرات! اس وقت تک میں نے آزاد پاکستان کی ترقی کے مادی وسائل پر بحث کی ہے۔ اب حکومت پاکستان کی ترقی کے روحانی وسائل کے متعلق کچھ عرض کرنا چاہتا ہوں۔ یہ روحانی وسائل بفضلہ تعالیٰ حکومت پاکستان کے لئے مخصوص ہیں۔ نہرو اور پٹیل کی حکومت کے لئے یہ وسائل کلیتہً مفقود ہیں اور حکومت پاکستان کی ترقی کے یہ وسائل مادی وسائل سے زیادہ زبردست اور طاقت ور ہیں۔ یہ روحانی وسائل ایسے ہیں کہ اگر یہ ہاتھ آجائیں اور مادی وسائل کمزور ہوں تو بھی مسلمان سلطنت مادی وسائل والی سلطنت پر یقیناً فتح پالیتی ہے۔ یہی وہ وسائل تھے جنہیں مہیا کر کے عرب کا باد یہ نشین بدو کسریٰ اور قیصر کی تربیت یافتہ اور کیل کانٹے سے لیس فوجوں کے مقابلے میں ڈٹ جاتا ہے۔ اور ٹڈی دل فوج کو شکست دے کر حمد و ثنا الہی کا گیت گاتے ہوئے واپس آتا ہے۔ (خالد بن ولید نے جنگ موتہ میں اپنے سے پچاس گنی فوج کو جو سلطنت روما کی قواعد دان اور آئینی فوج تھی۔ اپنے رضا کاروں کی معیت و معاونت سے شکست دے دی تھی۔ (رحمت للعالمین جلد سوم صفحہ نمبر ۳۰۱)

استحکام پاکستان کا پروگرام

معزز حضرات! استحکام پاکستان کے لئے میرے خیال میں پانچ چیزیں بطور سنگ بنیاد کے اشد ضروری ہیں۔ اگر ذمہ داران حکومت پاکستان ان پانچ چیزوں پر حکومت خداداد پاکستان کی بنیاد رکھ دیں۔ تو یہ مملکت خداداد ایسی مضبوط، مستحکم اور طاقت ور ہو جائے گی کہ حوادث کے طوفان اور مخالفین اسلام کی زلزلہ خیز کوششیں بھی اسے کوئی گزند نہ پہنچا سکیں گی۔ بلکہ اس سے ٹکرا کر خود پاش پاش ہو جائیں گی۔ وَاللّٰهُ عَلٰی مَا نَقُولُ وَكِیْلٌ۔

(۱) ذاتی مفادات کی قربانی :

ذمہ داران حکومت پاکستان دل میں اس بات کا عہد کر لیں کہ ہم ہر موقع پر ذاتی

مفاد کو قومی مفاد پر قربان کر دیں گے۔ بجائے اس کے کہ ہم اپنے آپ کو سرسبز و شاداب کریں۔ ہم مسلمان قوم کو سر بلند و سرفراز دیکھنا چاہتے ہیں۔ ہم حاکمانہ اقتدار کے ذریعہ سے اقربا نوازی اور دوست پروری کی لعنت سے ہمیشہ پرہیز کریں گے اور ہر ایک موقعہ پر حق بکھدار رسید کو اپنا شیوہ بنائیں گے۔ چنانچہ قرآن مجید و فرقان حمید اسی چیز کی طرف مندرجہ ذیل آیت میں ہماری رہنمائی فرماتا ہے:

قوله تعالى : إِنَّ اللَّهَ يَأْمُرُكُمْ أَنْ تَوَدُّوا الْأَمْنَتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ، إِنَّ اللَّهَ نِعِمَّا يَعِظُكُمْ بِهِ، إِنَّ اللَّهَ كَانَ سَمِيعًا بَصِيرًا. (سورة النساء، رکوع نمبر ۸ پارہ نمبر ۵)

ترجمہ : اللہ تعالیٰ تمہیں حکم دیتا ہے کہ امانتیں ان کے اہل کے سپرد کرو، اور جب لوگوں میں فیصلہ کرو، تو انصاف سے فیصلہ کرو، بے شک اللہ تمہیں ہر چیز کی نصیحت کرتا ہے تحقیق اللہ سننے والا دیکھنے والا ہے۔

(۲) دوسری چیز :

معزز حضرات : یہ کلیہ قاعدہ ہے کہ جو کام آپ کرانا چاہیں اس کام کے جاننے والوں کو تلاش کریں گے اور جو لوگ اس کام کے جاننے کا دعویٰ کریں۔ ان سے آپ استاد کی سند بھی دریافت کریں گے۔ کیونکہ مقولہ مشہور ہے۔ جائے استاد خالی است۔

کیا پرائمری کی جماعتوں کے ماسٹر کے پاس جے وی کی سند ضروری ہے؟ کیا مڈل کی جماعت کو پڑھانے کے لئے ماسٹر کے پاس ایس وی کی سند ضروری ہے؟ کیا مڈل اور ہائی میں انگریز پڑھانے والے ماسٹر کے لئے ایس اے وی کی سند ضروری ہے؟ کیا کالج کے پروفیسر بننے کے لئے پنجاب یونیورسٹی کی سند بی، اے یا ایم، اے ضروری ہے؟

وہ کیا؟ پاکستان کو اسلامستان اور اسلامستان بھی سرکار دو عالم سید المرسلین، خاتم النبیین، شفیع المذنبین رحمت اللعالمین والے اسلام کے سانچے میں ڈھالنے کے لئے ذمہ

داران حکومت پاکستان کے لئے کسی سند یا ڈگری کی ضرورت نہیں ہے؟
 کیا آپ کو معلوم نہیں ہے کہ اسلام کا قانون قرآن مجید ہے۔ اور کیا آپ کو معلوم نہیں ہے کہ قرآن مجید کی شرح احادیث خیر الانام علی صاحبہا الصلوٰۃ والسلام ہیں۔
 برادران اسلام! اگر آپ نے پاکستان میں اسلام کی تعمیر اور اس کے از سر نو زندہ کرنے کے لئے ایسے لوگوں کے ہاتھ میں باگ دوڑ دے دی۔ جو قرآن مجید اور سنت نبی کریم ﷺ سے بے بہرہ ہوں۔ تو یہ اسلام پر ایک بہت بڑا ظلم ہوگا، اور قیامت کے دن آپ اللہ تعالیٰ اور اس کے رسول ﷺ کے روبرو جواب دہ ہوں گے۔

مشورہ :

میں آپ کو مشورہ دیتا ہوں کہ پاکستان کے آئندہ الیکشن میں ماضی کی طرح سرمایہ داروں اور زمین داروں کے دسترخوانوں سے زردہ، پلاؤ اور قورمہ کھا کر نقد روپیہ نقد وصول کر کے ووٹ نہ دیں۔ بلکہ جو سرکار مدینہ کی یونیورسٹی کا سند یافتہ ہو۔ اس کے علاوہ اس کی گزشتہ زندگی عملاً اس بات کی گواہ ہو۔ کہ یہ سرکار مدینہ کا سچا نام لیوا ہے۔

مثلاً اور نہ سہی تو کم از کم پانچ وقت کا نمازی ہو، اگر اس پر زکوٰۃ فرض ہے تو زکوٰۃ ادا کرتا ہو اور اگر حج فرض ہے تو حج کر چکا ہو۔ یہ وہ چیزیں ہیں کہ کوئی صاحب استطاعت مسلمان ان سے مستثنیٰ نہیں کیا جاسکتا۔ بالخصوص وہ لوگ جو اسلام کی حفاظت کے علمبردار بننا چاہیں ان کے لئے شعائر اسلام کی پابندی ایک لازمی شرط ہونی چاہیے۔ ورنہ وہی ضرب المثل صادق آئے گی..... ع آں کہ خود گم است کرار ہبری کند

ایک اعتراض کا جواب :

بعض لوگوں کی زبان سے یہ اعتراض سنا جا رہا ہے کہ اس طریق کار سے جو عرض کیا جا رہا ہے ملازم آجائے گا۔ عوام الناس کو بہکانے کے لئے طنز کے طور پر یہ لفظ حاملین دین

نبی کریم کے حق میں استعمال کیا جاتا ہے۔ ورنہ کیا ملا ان سرمایہ داروں سے زیادہ شراب خوار ہے؟

کیا ملا ان سرمایہ داروں سے زیادہ زنا کار ہے؟

کیا ملا ان سرمایہ داروں سے زیادہ رشوت خور ہے؟

کیا ملا ان سرمایہ داروں سے زیادہ غریبوں پر ظلم کرتا ہے؟

کیا ملا ان سرمایہ داروں سے زیادہ مقدمہ باز ہے؟

کیا ملا ان سرمایہ داروں سے زیادہ کتے پالتا ہے؟ اور غریبوں کی بجائے ان سے

زیادہ کتور (کو دودھ پلاتا ہے۔ روٹی کھلاتا ہے اور گوشت کھلاتا ہے؟

ہرگز نہیں خدا تعالیٰ کا فضل ہے کہ علماء کرام کے وجود کی برکت سے اللہ تعالیٰ کی

مسجدیں آباد ہیں۔ قال اللہ وقال الرسول پڑھاتے ہیں۔ خلق خدا کو کتاب و سنت کی روشنی

میں راہ نمائی فرماتے ہیں۔ سارے پاکستان میں دین کی تعلیم اور عملی رنگ جو نظر آ رہا ہے۔ کیا

ان سرمایہ داروں کی کوشش کا نتیجہ ہے؟ ہرگز نہیں۔ ہاں یہ ضرور ہے کہ اگر اللہ تعالیٰ کو منظور ہوا

اور اسلامی احکام کا اجراء پاکستان میں ہوا تو شراب خوری اور زنا کے اڈے بند ہو جائیں گے۔

کوئی شخص بھی پاکستان میں بھوکا یا بنگا نظر نہیں آئے گا اور غریب کی بہو بیٹی کی عزت اور

عصمت اس طرح محفوظ ہوگی جس طرح آج کل سرمایہ داروں کی بہو بیٹیوں کی محفوظ ہے۔

(۳) تعلیم قرآن لازم ہو :

برادران اسلام! اللہ جل شانہ نے ہر مسلمان مرد اور عورت کے لئے ۷ سال کی عمر

میں قرآن کی تعلیم لازم کر دی ہے اور تادم مرگ اس مقدس کتاب کا روزانہ ورد لازم قرار دیا

گیا ہے۔ اُمّت محمدیہ علی صاحبہا الصلوٰۃ والسلام کے ایک جاہل سے لے کر سید الانبیاء

علیہ الصلوٰۃ والسلام تک قرآن مجید کے روزانہ پڑھنے اور غور کرنے سے کوئی مسلمان مستثنیٰ

نہیں ہو سکتا۔ اس کے روزانہ ورد سے میری مراد پانچ وقت کی نمازوں میں اس کی تلاوت

ہے اور جو شخص مسلمان کہلا کر اس روزانہ ورد سے اپنے آپ کو مستثنیٰ کرے، وہ اللہ تعالیٰ کا نافرمان اور باغی قرار دیا جاتا ہے۔

قرآن مجید کی جامعیت :

قرآن مجید مسلمانوں کی زندگی کے ہر شعبہ میں اس کا بہترین راہ نما ہے۔ میں دعویٰ سے کہہ سکتا ہوں۔ کہ قرآن مجید ہماری اخلاقی، معاشرتی اقتصادی اور سیاسی ضرورتوں میں بہترین راہ نما ہے۔ اور اس کا دعویٰ ہے کہ اس کی ہدایات میں سچائی اور انصاف کو انتہائی حد تک ملحوظ رکھا گیا ہے۔ اس میں ارشاد ہے : **تَمَّتْ كَلِمَةُ رَبِّكَ صِدْقًا وَعَدْلًا۔**

اس اعلان کی بنا پر ہم دعویٰ سے کہہ سکتے ہیں کہ انسان کی زندگی کا مکمل اور بہترین پروگرام فقط مسلمان کے پاس ہے۔ میرے اس دعویٰ کی تصدیق قائد اعظم مرحوم کے خط کے وہ فقرے ہیں جو انہوں نے اگست ۱۹۴۴ء میں مسٹر گاندھی کو لکھا تھا۔ وہ لکھتے ہیں :

”قرآن مسلمانوں کا ضابطہ حیات ہے۔ اس میں مذہبی اور مجلسی، دیوانی اور فوجداری، عسکری اور تعزیری، معاشی اور معاشرتی غرضیکہ سب شعبوں کے احکام موجود ہیں مذہبی رسوم سے لے کر روزانہ کے امور حیات تک، روح کی نجات سے لے کر جسم کی صحت تک، جماعت کے حقوق سے لے کر فرد کے حقوق و فرائض تک، دنیوی زندگی میں جزا و سزا سے لے کر عقبیٰ کی جزا و سزا تک ہر فعل و قول اور حرکت پر مکمل احکام کا مجموعہ ہے۔“

۱۹۴۵ء میں قائد اعظم مرحوم نے عید کا پیغام دیتے ہوئے کہا کہ :

”ہر مسلمان جانتا ہے کہ قرآنی تعلیمات محض عبادات و اخلاقیات تک محدود نہیں بلکہ قرآن کریم مسلمانوں کا دین و ایمان اور قانون حیات ہے۔ یعنی مذہبی، معاشرتی، تجارتی، تمدنی، عسکری، عدالتی اور تعزیری احکام کا مجموعہ ہے۔“

نتیجہ :

اے پاکستان کے مسلمان ! قائد اعظم مرحوم کے ان اعلانوں کے بعد تیرے

لئے ہرگز زیبا نہیں ہے۔ کہ تو اپنی راہنمائی کے لئے کارل مارکس اور لینن اور سٹالن کے دروازے کھٹ کھٹائے اور تو خدا کا بندہ کہلا کر غیر اللہ کے دروازے پر جا کر ہاتھ پھیلائے۔ اگر تیرے اندر کوئی غیرت ہے۔ تو ایسی جامع اور مقدس خدائی کتاب کے تیرے ہاتھ میں ہوتے ہوئے غیروں کے پاس جانا موجب صد شرم و عار ہے۔

اللَّهُمَّ اهْدِ قَوْمِي فَإِنَّهُمْ لَا يَعْلَمُونَ ۝

حکومت پاکستان کا فرض :

حکومت خداداد پاکستان کا فرض ہے کہ وہ پرائمری سے لے کر ایم، اے تک قرآن مجید کی تعلیم کو لازم کر دے۔ مثلاً پرائمری کی جماعتوں میں ناظرہ قرآن مجید پڑھا دیا جائے۔ مڈل اور ہائی میں لفظی ترجمہ ختم ہو جائے۔ فرسٹ ایئر سے سیکسٹھ ایئر تک قرآن مجید کے خصوصی ماہرین سے کالج کے طلبہ کو تعلیم دلوائی جائے۔ جو انہیں بقول قائد اعظم مرحوم کے :
” مذہبی اور مجلسی، دیوانی اور فوجداری، عسکری اور تعزیری، معاشی اور معاشرتی غرضیکہ سب شعبوں کے احکام۔ قرآن مجید سے نکال کر دکھائیں۔ تاکہ ہمارے نوجوان تعلیم پانے کے بعد سارے نظام حکومت پاکستان کو قرآن مجید کی روشنی میں چلائیں۔ اس صراطِ مستقیم پر چلنے سے اللہ تعالیٰ حامی، ناصر اور راہ نما ہوگا۔ کیونکہ اس کا وعدہ ہے۔

قوله تعالى: 'إِنْ تَنْصُرُوا اللَّهَ يَنْصُرْكُمْ۔

ترجمہ : اگر تم اللہ تعالیٰ کی دین کی مدد کرو گے تو وہ تمہاری مدد کرے گا۔

زبردست شہادت :

میں اپنی سابقہ غرض کے سچے ہونے میں ایک زبردست شہادت پیش کرتا ہوں :
” خطاب کا بیٹا عمر فاروق جو باپ کے اونٹ چرایا کرتا تھا اور پھر بھی باپ کے سخت و درشت خوئی سے سہا رہتا تھا۔ اپنی خلافت کے ایام میں بائیس لاکھ مربع میل پر حکومت

کرتا تھا۔ اس کی معدلت گستری اور عدل پروری اور رعایا نوازی اور دین داری کا درجہ ہمیشہ ہر ایک کیلئے موجب غبطہ رہا۔ غور کرو کہ حکمرانی کی یہ قابلیت اور کشور کشائی کی یہ اہلیت کہ دنیا کے تین بڑے بڑا عظیم اس کے زیر نگیں تھے۔ اسی قرآن پاک کی تعلیم پر عمل کا نتیجہ تھی۔

(رحمۃ للعالمین جلد سوم صفحہ ۳۰۱۔ مطبوعہ شیخ غلام علی اینڈ سنز کشمیری بازار لاہور)

برادرانِ اسلام ! بقولِ قائدِ اعظم مرحوم قرآن مجید کے متعلق آپ کا یہ ایمان ہے یا نہیں۔ کہ وہ مذہبی اور مجلسی، دیوانی اور فوجداری، عسکری اور تعزیری، معاشی اور معاشرتی غرضیکہ سب شعبوں کے احکام اس میں موجود ہیں۔ اگر یہ ایمان ہے اور میں یقیناً کہتا ہوں کہ ہر مسلمان کے دل میں قرآن مجید کے متعلق یہ ایمان ہے تو پھر کیوں ہر نوجوان کیلئے اس کی تعلیم لازم نہ کر دی جائے۔ اس کے علاوہ جو تعلیم آپ چاہیں دیں۔ ہمیں اس پر کوئی اعتراض نہیں ہے۔

قرآن مجید کی تعلیم کا نتیجہ :

اسلام کی تاریخ جن لوگوں کے سامنے ہے۔ انہیں یہ بخوبی معلوم ہے کہ اسلام نے دنیا میں جو عظیم الشان انقلاب برپا کیا۔ اس کی کوئی نظیر اقوام و ادیانِ عالم کی تاریخ میں نہیں ملتی۔ تہذیب و تمدن کے مرکزوں سے دور اور علم و حکمت کے مخزنوں سے بہت فاصلہ پر عرب کی بے آب و گیاہ سرزمین میں ایک قوم آباد تھی۔ جسے نہ مال و دولت کے اعتبار سے کوئی اہمیت تھی۔ نہ دنیا کی مہذب و متمدن قوموں کی صف میں اس کا کوئی مقام تھا۔ لیکن اچانک اس قوم میں ایک جنبش نظر آتی ہے اور دیکھتے دیکھتے وہ صحرا سے نکل کر ساری دنیا پر چھا جاتی ہے۔ نہ افریقہ کے بہادر اسے روک پاتے ہیں، نہ ایشیاء کے جوان نہ یورپ کے روئیں تن۔ روم و ایران اس وقت دنیا کی دو باجروت اور عظیم الشان شاہنشاہیاں تھیں۔ یہ دونوں اپنی پوری قوت کے ساتھ آگے بڑھیں کہ اس بڑھتے ہوئے سیلاب کو روک دیں۔ لیکن تنکے کی طرح بہہ گئیں۔

قادسیہ کے میدان میں ایران کے سطوت و جبروت کا آفتاب غروب ہو گیا۔
 یرموک کے کنارے رومی شکوہ و اقتدار کا خاتمہ ہو گیا۔ اور قیصر و کسریٰ کے تخت ہائے عزت
 و جلال سرنگوں ہو گئے۔ عرب کے بدوؤں نے حکومت و فرماں روائی کی باگیں اپنے ہاتھ میں
 لے لیں۔ اور گلہ بان نگہبانِ عالم اور چوپانِ جہان بانی کے فرائض انجام دینے لگے۔

یہ انقلاب :

اپنی وسعت ہمہ گیری اور گہرائی کے اعتبار سے جس قدر حیرت انگیز ہے اسی قدر
 ان کی برق رفتاری تعجب خیز ہے۔ گنتی کے چند برسوں میں اسلام مشرق و مغرب کی سب سے
 بڑی طاقت بن گیا۔ اور نوعِ انسانی کو اسکے ذریعہ ابدی عزت و سرفرازی کی دولت نصیب
 ہوئی۔ یہ انقلاب اتنا حیرت انگیز ہے کہ اگر اس کے وقوع سے پہلے تمام عقلاء روزگار ملکر بھی
 اندازہ لگانا چاہتے۔ تو کسی طرح اتنا اندازہ نہ لگا سکتے۔ بلکہ اگر اپنے دور کے حالات کو پیش
 نظر رکھ کر قیاس کرتے۔ تو خواہ کتنا ہی غور کرتے۔ کسی طرح ان کے وہم و گمان میں یہ بات نہ
 آسکتی۔ کہ کبھی اس دنیا میں عربوں کو بھی یہ حیثیت حاصل ہوگئی کہ وہ سارے عالم کی راہ نمائی
 کے علم بردار ہوں گے۔ اور ان کے ذریعہ ایک نیا دین، ایک نئی تہذیب اور ایک نیا تمدن
 فروغ پائے گا۔ آج بھی جو لوگ اقوامِ عالم کی تاریخ پڑھتے ہیں، انہیں اندازہ ہے کہ ایرانی
 و رومی شہنشاہوں کی فاتحانہ داستانیں پڑھتے پڑھتے اس طرح بالکل خلاف توقع عرب سے
 اسلام کی ایک نئی طاقت اچانک ابھر کر سامنے آجاتی ہے۔ کہ تھوڑی دیر پڑھنے پر والے سخت
 حیرت و استعجاب کی کیفیت طاری رہتی ہے۔ چند ورق پہلے وہ رومی اور ایرانی شاہنشاہوں کی
 آویزش کے واقعات پڑھ رہا تھا۔ کبھی خیال ہوتا تھا کہ رومی سارے عالم پر چھا جائیں گے۔
 کبھی خیال ہوتا تھا کہ ایرانی جہاں بانی کے منصب پر فائز ہوں گے۔ لیکن چند ورق کے
 بعد ہی یہ دیکھ کر وہ حیران رہ جاتا ہے کہ اب نہ رومی آگے بڑھ رہے ہیں، نہ ایرانی، بلکہ بساط

عالم پر عربوں کا قبضہ ہے۔ اور ہر جگہ اسلام کا نشان قائم ہے۔ وہ گھبرا کر عرب کی پچھلی تاریخ پر نظر ڈالتا ہے۔ عربوں کو آنکھیں پھاڑ پھاڑ کر دیکھتا ہے۔ کہ شاید ان کو ان کے قومی خصائص میں یا ان کے آباؤ اجداد کی سیرتوں میں کوئی ایسا نشان مل جائے جسے اس حیرت انگیز انقلاب کی بنیاد بنایا جاسکے۔ لیکن وہ اس جدوجہد میں بالکل ناکام رہتا ہے۔ بار بار کے غور و خوض کے بعد بھی اس کے سوا اور کچھ نظر نہیں آتا کہ کچھ دن پہلے ان کے درمیان ایک نبی امی (صلی اللہ علیہ وسلم) کا ظہور ہوا اور قرآن مجید نامی ایک ربانی کتاب عطا ہوئی۔ انہی کے فیض سے ان کی دنیا بدل گئی اور گنتی کے چند برسوں میں ایسا عظیم الشان انقلاب رونما ہوا۔ صحابہ کرام (رضوان اللہ تعالیٰ علیہم اجمعین) کی تاریخ پڑھ ڈالئے۔ قرآن مجید کی انقلاب آفرین تعلیمات اور صاحب قرآن علیہ الصلوٰۃ والسلام کی پُر اثر سیرت اور ان کی دُور رس تربیت کے سوا اور کسی چیز کا اثر آپ کو نظر نہیں آئے گا۔ انہوں نے نہ قرآن مجید کے سوا اور کوئی کتاب پڑھی۔ نہ محمد رسول اللہ صلی اللہ علیہ وسلم کے سوا اور کسی کے سامنے زانوئے تلمذتہ کیا۔ جو کچھ پڑھا، قرآن مجید میں پڑھا اور جو کچھ سیکھا وہ اللہ کے مقدس رسول کی صحبت میں سیکھا۔ لیکن کتاب حکیم کے مطالعہ اور سنت کے مطالعہ نے ان کے سینوں کو علم و حکمت کے خزانوں سے معمور کر دیا تھا۔ اور نبی مزگی ﷺ کی توجہ نے ان کے دلوں کو مطلع انوار بنا دیا تھا۔ آگے بڑھئے اور بعد کی تاریخ پر نظر ڈالیے۔ جہاں آپ کو علم و دانش کی مشعلیں جلتی نظر آئیں گی۔ اگر آپ غور کریں گے تو کتاب اللہ اور سنت نبوی (علیٰ صاحبہا الصلوٰۃ والسلام) کے انوار و برکات صاف نمایاں نظر آئیں گے اسلام کے دورِ اقبال میں آپ ہر جگہ محسوس کریں گے۔ کہ وحی الہی اور مشکوٰۃ نبوت ہی کی روشنی ہر قدم پر راہنمائی کر رہی ہے۔ جہاں یہ نور نظر سے اوجھل ہوا۔ وہیں قدم نے ٹھوکر کھائی۔ اور قوم سر بلندی کے بجائے سرنگوں ہو گئی۔ مسلمانوں کے عروج و زوال کی پوری تاریخ انہیں دو نکتوں کی تفسیر ہے۔ پھر کیا اس طویل تجربہ کے بعد بھی ہماری آنکھیں نہ کھلیں گی۔ اور ہم بدستور کتاب اللہ اور سنت رسول صلی اللہ

علیہ وسلم سے بے توجہی برتتے رہیں گے۔ (از تعمیر لکھنؤ، ۱۵ فروری ۱۹۳۹ء)

(۴) نماز :

صدرِ محترم! وبرا درانِ اسلام! اسلام کے بنیادی اصول میں نماز ہے۔ سات برس کی عمر سے شروع کرائی جاتی ہے اور لحدِ قبر میں داخل ہونے تک کوئی شخص اس سے مستثنیٰ نہیں ہو سکتا۔ حتیٰ کہ سید المرسلین، خاتم النبیین، شفیع المذنبین، رحمۃ للعالمین علیہ الصلوٰۃ والسلام بھی اس فرض کے ادا کرنے سے مستثنیٰ نہیں کئے گئے۔ حالانکہ اہل السنۃ والجماعۃ کا عقیدہ ہے کہ آپ معصوم ہی پیدا کئے گئے اور دنیا میں صغائر اور کبار سے پاک ہی رہے اور پاک ہی دنیا سے اٹھائے گئے۔ مگر آپ کے حق میں بھی قرآن مجید میں ارشاد ہے :

قوله تعالیٰ : **وَاعْبُدْ رَبَّكَ حَتَّىٰ يَأْتِيَكَ الْيَقِينُ.**

(سورۃ حجرات رکوع نمبر ۶ پارہ ۱۳)

ترجمہ : اور اپنے رب کی عبادت کرتے رہئے۔ یہاں تک کہ آپ کو موت

آجائے۔

تارکِ نماز دوزخی ہے :

قوله تعالیٰ : **فِي جَنَّةٍ يَتَسَاءَلُونَ. عَنِ الْمُجْرِمِينَ. مَا سَلَكَكُمْ فِي سَقَرٍ. قَالُوا لَمْ نَكُ مِنَ الْمُصَلِّينَ.** (سورۃ مدثر رکوع نمبر ۲ پارہ ۲۹)

ترجمہ : وہ بیستھوں میں ہوں گے، مجرموں کا حال پوچھتے ہوں گے کہ تمہیں کس بات نے دوزخ میں داخل کیا، وہ کہیں گے کہ ہم نماز نہیں پڑھا کرتے تھے۔

سرکاری ملازموں کے لئے حضرت عمر بن الخطابؓ کا فرمان :

عَنْ عُمَرَ ابْنِ الْخَطَّابِ رَضِيَ اللَّهُ عَنْهُ إِنَّهُ كَتَبَ إِلَىٰ عَمَالِهِ إِنْ أَمَّ أُمُورَكُمْ عِنْدِي الصَّلَاةُ مَنْ حَفِظَهَا وَحَافِظَ عَلَيْهَا حَفِظَ دِينَهُ وَمَنْ ضَيَعَهَا

فَهُوَ لِمَا سِوَاهَا أُضِيعَ. (الحدیث اتھی)

ترجمہ: عمر بن الخطابؓ سے روایت ہے کہ انہوں نے اپنے تمام سرکاری ملازموں کو حکم بھیجا کہ تمہاری تمام ذمہ داریوں میں سے سب سے بڑھ کر میری نظر میں نماز ہے۔ جس نے خود اس کی پابندی کی اور دوسروں سے بھی کرائی۔ اس نے اپنے دین کو بچا لیا اور جس نے نماز کو ضائع کیا۔ تو وہ دوسرے کاموں کو زیادہ خراب کرتا ہوگا۔

نتیجہ :

اس فرمانِ شاہی سے یہ بھی ثابت ہوا کہ اسلامی سلطنت کے تمام حکام اپنی مسلمان رعایا کے دین کی حفاظت کے بھی ذمہ دار ہیں۔ کافر سلطنت تو اپنی رعایا کی جان، مال اور عزت کی محافظ ہوتی ہے مگر اسلامی سلطنت اس کے علاوہ اپنی رعایا کے دین کی بھی محافظ ہے۔ لہذا حکومت پاکستان کے لئے ضروری ہے کہ وہ مسلمانانِ پاکستان کے لئے نماز ضروری قرار دے اور اس کے ترک کرنے کو جرم ٹھہرائے۔

ایک بہانہ :

اگر بالفرض کوئی دوسری اسلامی سلطنت اپنی اس ذمہ داری کو محسوس نہیں کرتی تو وہ قیامت کے دن عند اللہ جواب دہ ہوگی۔ لیکن ہمیں یہ حق نہیں ہے کہ کسی دوسرے کی کمزوری اور سستی کے جواز کا بہانہ بنائیں۔ مسلمان کے لئے یہ تو ضروری ہے کہ دوسروں کی خوبیاں لے لیکن یہ جائز نہیں ہے کہ دوسروں کی کمزوریوں کو اپنے لئے دلیل راہ بنائے۔

نماز :

نماز اقتصادی، سیاسی، معاشرتی، اخلاقی اصلاح کی ذمہ دار ہے۔

اب میں ترتیب وار نماز کے فوائد عرض کرنا چاہتا ہوں۔ اس میں شک نہیں کہ نماز میں اللہ تعالیٰ کی بندگی کا حق ادا کرنا مقصود ہے۔ تاکہ اس کی نعمتوں کا شکر بجالائیں۔ ہاتھ

جوڑیں، سر جھکائیں، سجدہ میں گریں، اس کی عظمت کے گن گائیں اور روحانی لذت پائیں۔ اس کے علاوہ اپنی لغزشوں سے توبہ کریں، غرضیکہ اپنے حقیقی مولیٰ سے غلامی کا تعلق تازہ کر کے آئیں۔ اس کے علاوہ اس میں ہماری اقتصادی، سیاسی، معاشرتی، اخلاقی اصلاح کے بھی فوائد ہیں۔ جو مختصر عرض کرنا چاہتا ہوں۔

اقتصادی اصلاح :

جو شخص عشاء اور صبح کی نماز باجماعت پڑھنا چاہے وہ سینما میں جا ہی نہیں سکتا۔ سینما میں جانے والے رات کے ڈیڑھ دو بجے آ کر سو جاتے ہیں۔ انہیں دن میں دفتر یا دکانداری کے باعث سونا نصیب نہیں ہوتا۔ اور ڈاکٹر صاحب نے کان میں پھونک رکھا ہے کہ چھ (۶) گھنٹے آدمی کو ضرور سونا چاہیے۔ لہذا دو بجے رات کو سونے والے سورج نکلنے کے بعد آٹھ (۸) بجے دن کے اٹھیں گے۔ اور لاہور میں سینما دیکھنے والوں کا ایک رات کا خرچ پچاس ہزار روپیہ ہے۔ جس کی مجموعی مقدار ایک ماہ کی ۱۵ لاکھ ہوگی۔ علیٰ ہذا القیاس حدِ پاکستان کے تمام شہروں کے ایک رات کے سینما کا خرچ کا حساب کیا جائے تو یقیناً لاکھوں روپے ہوگا اور ایک ماہ کے خرچ کا اندازہ کروڑوں روپے تک جا پہنچے گا۔ علاوہ اس کے رات کے وقت اس طرح مردوں اور عورتوں کے بے حجابانہ اختلاط سے بہت سے اخلاقی خطرات بھی ہیں۔ جن کی تفصیل میں، میں جانا نہیں چاہتا۔ لہذا حکومت پاکستان اگر مسلمانان پاکستان پر نماز لازم کر دے تو اس کی برکت سے مسلمان کا ہر ماہ میں کروڑ ہا روپیہ بچ جائے گا۔ پھر وہی روپیہ ضروریات زندگی کے نیک مصارف میں صرف ہوگا اور مسلمان اقتصادی بد حالی سے نکل کر خوش حال ہو جائے گا۔

مسلمانوں کی اقتصادی بد حالی کے دور کرنے کی ایک عجیب تجویز :

صدر محترم و حاضرین جلسہ! پاکستان میں سرمایہ داروں نے غریب کاشت کاروں

کو ایسا ذلیل کر رکھا ہے کہ جس طرح فرعون کی حکومت میں بنی اسرائیل ذلیل تھے بلکہ اس سے بھی کاشت کاروں کی حالت بدتر ہے۔ حدودِ پاکستان میں اتنے بے شمار مقامات ہیں، جہاں اور تو اور کاشت کاری بہو، بیٹی، بہن کی عصمت تک محفوظ نہیں ہے۔ زمیندار جس کی بہو بیوی بہن کو چاہے اپنے پاس رکھنے اور بدکاری کے لئے منگوا لیتا ہے اور مظلوم فریاد کرے تو اس کی فریاد کوئی نہیں سنتا، اور اگر کاشت کار بہو بیٹی دینے سے انکار کرے، تو اسے اپنے گاؤں سے نکال دیتا ہے، پھر کوئی زمیندار اسے اپنے گاؤں میں رہنے نہیں دیتا۔ ایک جگہ کا محقق واقعہ عرض کرتا ہوں کہ ایک زمیندار کو کسی ڈاکٹر یا حکیم نے کسی بیماری کا یہ علاج بتلایا کہ تم ۷۰ عورتوں سے ہم بستری کرو، چنانچہ اس نے اپنے کاشت کاروں کی ۷۰ لڑکیاں منگوا کر منہ کالا کیا اور ان مظلوم کاشت کاروں کی کسی شخص نے حمایت نہیں کی، ہمارے اطباء جب ادویات کے رسائل شائع کرتے ہیں، تو ان کے پہلے صفحہ پر لکھ دیتے ہیں :

لِكُلِّ دَاءٍ دَوَاءٌ - ترجمہ : ہر بیماری کا علاج موجود ہے۔

لہذا بفضلہ تعالیٰ ہمارے کامل اور مکمل مذہب اسلام میں ان فرعون مزاج زمینداروں کی فرعونیت کا بہترین علاج موجود ہے۔ پہلے چونکہ ہم اس ملک کو کفرستان خیال کرتے تھے، اس لئے کافر حاکم کو اسلامی قانون کے اجراء کا مشورہ دینا فضول اور بے معنی تھا۔ اب جب کہ ہمارا ملک پاکستان ہے اور ہمارے پاکستان کے وزیر اعظم ڈاکٹر لیاقت علی خاں صاحب نے اپنی قرارداد مقاصد میں یہ فرمایا ہے کہ ”جس میں اصول جمہوریت و حریت و مساوات و رواداری اور عدلِ عمرانی کی جس طرح اسلام نے ان کی تشریح کی ہے، پورے طور پر ملحوظ رکھا جائے۔“

جس کی رو سے مسلمانوں کو اس قابل بنایا جائے کہ وہ انفرادی اور اجتماعی طور پر اپنی

زندگی کو اسلامی تعلیمات و مقتضیات کے مطابق جو قرآن مجید اور سنتِ رسول ﷺ میں متعین ہیں، تربیت دے سکیں۔“

وزیراعظم پاکستان کے حق میں دُعا کرتا ہوں کہ جس طرح اللہ تعالیٰ نے انہیں حق کہنے کی توفیق دی ہے، انہیں اس تجویز کو عملی جامہ پہنانے کی بھی توفیق دے۔

امین یا الہ العالمین ۔

دعا تو ایک ضمنی چیز تھی، اب عرض کرتا ہوں کہ وزیراعظم پاکستان کے اس اعلان کے بعد ہمیں یہ عرض کرنے کا حق ہے کہ ان فرعون مزاج زمینداروں کا دماغ درست کرنے کے لئے مندرجہ ذیل تجویز پر عمل کرائیں، جو شریعت اسلامی کی روشنی میں پیش کی جاتی ہے۔

سرمایہ دار زمین دار غاصب ہیں :

۱۸۵۷ء سے ۱۹۴۹ء تک ۹۲ سال کا عرصہ ہوتا ہے، جب انگریز نے پنجاب پر تسلط جمایا، اس وقت زمینداروں نے گورنمنٹ کو یہ لکھوایا کہ ہم تقسیم میراث میں محڈن لاء پر عمل نہیں کریں گے، بلکہ رواج پر کریں گے۔

یہ نکلا کہ زمین داروں نے ۹۲ سال سے اپنی بہنوں اور بیٹیوں کا زمین میں سے حق غصب کرنا شروع کیا ہوا ہے اور ان مظلوم عورتوں کی تعداد کا علم اللہ تعالیٰ ہی کو ہے کہ وہ کتنے سو یا کتنے ہزار ہیں جو قبروں میں جا کر سو گئی ہیں۔ اب حکومت کا یہ فرض ہے کہ ان ہزاروں عورتوں کی دادی کرے اور ان غاصبوں کو بھی آئندہ جہنم کی لائن سے ہٹا کر جنت کی لائن پر چلائے، اور اس کی شرعا تجویز درج ذیل ہے :

شرعی قاعدہ :

شریعت اسلامی میں قانون ہے کہ اگر کوئی حقدار اپنا حق وصول کئے بغیر مر جائے یا لاپتہ ہو جائے تو جس کے ذمہ حق ہے، اللہ کے واسطے وہ حق کسی مسکین کو ادا کر دے اور نیت یہ کرے کہ اے اللہ قیامت کے روز جب وہ مجھ سے مطالبہ کرے گا تو میں اسے تیری طرف حوالہ دے دوں گا کہ میں نے ایک مسکین کو دے کر اللہ تعالیٰ کے خزانہ میں تیرا حق جمع کر دیا تھا،

لہذا تو اللہ تعالیٰ سے لے لے۔

اسی طرح ان زمینداروں کی زمینیں ان کے پاس فقط اپنی رہنے دی جائیں، جس میں خود اہل جوت کر اپنے ہاتھ سے کاشت کر کے اپنے بال بچوں کا پیٹ پال سکیں اور اس مقدار سے زائد زمینیں ان سے حکماً لے کر کاشت کاروں کو بانٹ دی جائیں اور اگر کاشت کاروں کی ضرورت سے زائد ہوں تو پھر بیچارے پناہ گزینوں میں تقسیم کر دی جائیں۔

پنجاب کے جاگیردار :

زمینداروں میں سے ایک قسم جاگیرداروں کی بھی ہے، جنہوں نے ۱۸۵۷ء کے ہنگامہ میں انگریزوں کی امداد کی تھی، اس کے صلہ میں انگریزوں نے غریبوں سے زمینیں چھین کر انہیں جاگیریں بنا دی تھیں۔ یہ جاگیردار بہنوں اور بیٹیوں کو زمین نہ دینے کے باعث غاصب ہیں۔ اس کے علاوہ غریبوں کی زمینوں پر ان کا غاصبانہ قبضہ ہے۔ لہذا ان کی جاگیروں کو بطریق اولیٰ کاشت کاروں اور پناہ گزینوں پر بانٹ دینا چاہیے اور اتنی زمین ان کو دے دی جائے جس سے یہ خود کاشت کر کے بال بچوں کا پیٹ پال سکیں۔

نتیجہ یہ نکلے گا کہ غریب طبقہ آسودہ حال ہو جائے گا۔ اور ان ظالم زمین داروں کے پاس نہ سینکڑوں مربعے رہیں گے۔ نہ لاکھوں روپیہ کا سرمایہ ان کے ہاں جمع ہوگا۔ اور نہ ان کے دماغ میں فرعونیت آئے گی اور نہ غریبوں پر ظلم و ستم کریں گے۔ جس طرح کسی نے کہا ہے : ”نہ بانس ہوگا نہ بانسری بچے گی“۔

۲۔ سیاسی اصلاح :

سیاسیات میں بھی نماز ہمارے لئے بہترین راہنما ہے، اگر سیاسی فوائد کو مد نظر رکھ کر نماز ادا کی جائے تو نماز میں مسلمان کی بہترین سیاسی ٹریننگ ہے، اس ٹریننگ سے مردہ قوم زندہ ہو سکتی ہے، محکوم قوم حاکم بن سکتی ہے۔ آپس میں دست و گریبان ہونے والی

جماعت شیر و شکر ہو کر رہ سکتی ہے۔

نماز کے نو (۹) سیاسی فائدے :

- (۱) مسلمانوں کو ایک مرکز پر جمع کرنا : مسجد
 - (۲) قابلیت کے لحاظ سے بہترین آدمی انتخاب کر کے صدر بنانا امام
 - (۳) مقتدا کی تابعداری کرنا اقتداء
 - (۴) مقتداء کے اتباع میں ہمہ تن ادب کا مجسمہ بن جانا اور کھانا پینا اطاعت
بولنا وغیرہ ضروریات زندگی سے دست بردار ہو جانا :
 - (۵) اپنے آپ کو منظم کر کے مقتدا کی آواز پر نقل و حرکت کرنا اتباع
 - (۶) اور ان ساری پابندیوں میں مقتدا پر احسان نہ کرنا، احساس
 - بلکہ اس کی تابعداری کو اپنا فرض خیال کرنا ؛ فرض
 - (۷) اس تمام فرماں برداری میں کسی اجرت کا خواہاں نہ ہونا
 - بلکہ گھر سے کھا کر اطاعت کرنا : اخلاص
 - (۸) مساوات کا جذبہ پیدا کرنا تاکہ کام کے وقت شاہ و گدا ایک مساوات
 - ہی صف میں کھڑے ہو جائیں :
 - (۹) ایثار کی روح پھونکنا کہ جو پہلے آئے آگے کھڑا ہو جائے اور جو بعد میں آئے وہ پچھلی صف میں بیٹھ جائے، خواہ شاہ وقت ایثار
- ہی کیوں نہ ہو :

حاصل یہ ہے کہ اس خدا پرست منظم جماعت کی (۱) صدا ایک، (۲) سردار ایک

(۳) مرکز ایک (۴) مقصد ایک (۵) قبلہ ایک (۶) قول ایک (۷) فعل ایک

(۸) صورت ایک اور ان ساری وحدتوں میں مقصود ایک۔ (خدا ئے قدوس وحدہ لا شریک

لہ) جب یہ خدا پرست جماعت وحدت کا درس عبرت پا کر دنیا میں قدم اٹھائے گی تو خدائی

طاقت ان کی مدد کے لئے آئے گی، اور یہ جماعت جہاں جائے گی، فتح کا سہرا اپنے سر پر بندھوائے گی۔

قوله تعالى : اِنْ تَنْصُرُوا اللَّهَ يَنْصُرْكُمْ۔ (۷:۴۷)

ترجمہ: اگر تم اللہ تعالیٰ کی مدد کرو گے تو اللہ تعالیٰ تمہاری مدد کرے گا۔

(۳) معاشرتی اصلاح :

نماز میں گورے اور کالے، امیر و غریب، شاہ اور گدا کی تمیز اٹھ جاتی ہے۔

ایک ہی صف میں کھڑے ہو گئے محمود و ایاز

نہ کوئی بندہ رہا اور نہ ہی کوئی بندہ نواز

(اقبال)

حاصل یہ ہے کہ نماز کی برکت سے امیروں کے دلوں سے غریبوں کے متعلق

امارت کے باعث نفرت ہے، وہ کم ہو جائے گی اور غریبوں کے دلوں سے امیروں کے تکبر

کے باعث جو نفرت ہے وہ کم ہو جائے گی۔ دونوں کے دل مل جائیں گے، یہ الگ چیز ہے کہ

ایک بھائی کے سفید کپڑے ہوں اور دوسرے کے میلے۔ ایک کے قیمتی ہوں اور دوسرے کم

قیمت کے۔

(۴) اخلاقی اصلاح :

نماز کے جو فوائد اس سے پہلے عرض کر چکا ہوں ان کی برکت سے انسان کے دل

سے غرور، تکبر، نفسانیت اور جاہ طلبی جیسے امراض فنا ہو جائیں گے، اور ان کی بجائے تواضع،

عاجزی، خلوص اور للہیت کے اخلاق حسنہ کا بیج دل میں بویا جائے گا۔

پانچویں چیز ”جہاد“ :

استحکام پاکستان کے لئے پانچویں چیز جہاد ہے۔

حاضرین کرام! جہاد جہد للبقاء کا نام ہے یعنی دنیا میں سر بلند و سرفراز رہنے کے لئے ہر ممکن کوشش کرنا دنیا کی تمام قوموں میں جہاد بمعنی بالا پایا جاتا ہے، جس طرح دوسری قومیں اپنی بقاء کے لئے ہر ممکن کوشش کرتی ہیں۔ اسی طرح مسلمانوں کو بھی حق ہے کہ اپنی قوم کو زندہ رکھنے اور سر بلند و سرفراز کرنے کے لئے ہاتھ پاؤں ہلائیں۔

ہاں مسلم اور غیر مسلم کے جہاد اور سعی میں ایک فرق ضرور ہے، غیر مسلم اقوام قومیت اور وطنیت یا بعض اپنے خود ساختہ نظریوں کے ماتحت جان دیتی ہیں اور مسلمان اپنے حقیقی مولیٰ عز اسمہ و جل مجدہ کی رضا کے لئے جیتا ہے اور اسی کی رضا حاصل کرنے کے لئے مرتا ہے۔

قُلْ إِنْ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝

(۱۶۳:۶)

جہاد کے لئے مسلح رہنا فرض عین ہے :

قرآن مجید میں جس طرح اَقِيمُوا الصَّلَاةَ اور اَتُوا الزَّكَاةَ دونوں امر کے صیغے ہیں۔ ان دونوں صیغوں سے یہ ثابت ہوتا ہے کہ ہر مسلمان کے ذمہ نماز پڑھنا اور زکوٰۃ ادا کرنا فرض عین ہے۔ بعینہ اس طرح وَاَعِدُّوْا لَهُمْ مَا اسْتَطَعْتُمْ مِنْ قُوَّةٍ الخ کا حکم ہے۔ یعنی ہر مسلمان کو حکم دیا جاتا ہے کہ ہر شخص اپنی توفیق کے مطابق جنگی ہتھیاروں سے مسلح رہے اور کوئی مسلمان اس سے مستثنیٰ نہیں ہے لہذا حکومت پاکستان کا یہ فرض ہے کہ ہر مسلمان کو مسلح ہونے کے لئے سہولتیں بہم پہنچائیں نہ یہ کہ اَلثَّلَاثِنِس کی پابندی عائد کرے۔ اور ہتھیار بنانے یا بنے ہوئے خرید کرنے میں رکاوٹیں پیدا کرے۔

جب وزیراعظم پاکستان اپنی قرارداد میں فرما چکے ہیں :

”مسلمانوں کو اس قابل بنایا جائے کہ وہ انفرادی اور اجتماعی طور پر اپنی زندگی کو

اسلامی تعلیمات و مقتضیات کے مطابق جو قرآن مجید اور سنت رسول ﷺ میں متعین ہیں

تربیت دے سکیں۔“

لہذا اس اعلان کے بعد ہر مسلمان کو ہتھیار رکھنے بنانے، بنے ہوئے لانے کی آزادی ہونی چاہیے۔ کیونکہ قرآن مجید کا بھی حکم ہے۔ اور رسول اللہ ﷺ کی سنت سے بھی یہی ثابت ہوتا ہے۔ میں کہا کرتا ہوں، کہ اگر ہم رسول اللہ ﷺ کے سچے تابع ہوتے تو مشرقی پنجاب میں سے مسلمانوں کا ایک گاؤں بھی خالی نہ ہونے پاتا۔ اور ۸۰ لاکھ ہجرت کرنے پر کبھی بھی مجبور نہ ہو سکتے۔ اس کی تدبیر یہی تھی کہ اگر سب مسلمان رائفلوں، شین گنوں اور برین گنوں سے اسلامی تعلیم کے مطابق مسلح ہوتے تو پھر کسی بے ایمان سکھ یا ڈوگرے کو مجال تھی کہ مسلمانوں پر فتح پاتا۔ اس مسلح مسلمان کے مقابلہ میں آتے تو وہی خبیث شکست کھا کر جاتے۔ یا غستانی افغان پر انگریز ۹۲ سال میں کیوں فتح نہیں پاسکا، اس لئے کہ پٹھان کے دل میں نور ایمان ہے۔ کمر میں کارتوسوں کا گٹھا اور کندھے پر رائفل ہے۔

آخری عرضداشت :

اگر حکومت خداداد پاکستان کے ذمہ دار حضرات ان پانچ چیزوں کو سنگ بنیاد پاکستان قرار دے کر ان پر اس کی تعمیر کریں، تو اللہ تعالیٰ کی زمین و آسمان کی قوتیں ان کی پشت پناہ ہوں گی، اور یہ ناقابلِ تسخیر پاکستان بن جائے گا۔

وَمَا عَلَيْنَا إِلَّا الْبَلَاغُ ۗ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.



۱۳ویں خصوصی اشاعت

ماہنامہ القاسم کی تاریخی پیشکش

تذکرہ سوانح مولانا حافظ

محمد حسن جان شہید
رحمۃ اللہ علیہ

ترتیب : مولانا عبدالقیوم حقانی

شیخ الحدیث مولانا حافظ محمد حسن جان شہیدؒ کی عزم زندگی، علمی و تدریسی کارنامے، محدثانہ جلالت، قدر عالمانہ وقار، سیکٹروں، مدارس کا قیام و سرپرستی، فروغ علم کی لازوال جدوجہد، قومی و ملی خدمات، لائق تحسین کردار، انفرادی و اجتماعی ہن گت کارہائے نمایاں، سیرت و اعمال کے ہمہ جہتی پہلوؤں پر مشتمل

ایک پورے عہد کی ترجمان دستاویز

مع کتبہ الآراء تحریریں، گرانقدر مضامین، تفصیلی تجزیے، تاثرات و مشاہدات، ملی و قومی خدمات، فروغ اسلام کیلئے انتھک جدوجہد کی تاریخ، فرقہ باطلہ کا تعاقب اور مغربی سامراج کا مقابلہ، علمی مقام اور روحانی عظمت، شان اکابر علماء و مشائخ، سیاسی زعماء و قائدین، اساتذہ و محدثین، ادیب و دانشور، پروفیسر و صحافی، شعراء و خطباء، برخورداران و اعزہ، تلامذہ و مستفیدین، الغرض ملک، لوہور بیرون ملک سے موصول ہونے والی عظیم تحریروں کا حسین مرقع۔ عمدہ کاغذ، خوبصورت طباعت، دیدہ زیب ٹائٹل اور مضبوط جلد بندی کے ساتھ منظر عام پر آیا ہے۔ صفحات : 614

اصلی قیمت -/350 روپے علماء اور طلباء کے لئے خصوصی رعایت

برانچ پوسٹ آفس خالق آباد نوشہرہ سرحد پاکستان

موبائل : 0334-8904177

ماہنامہ القاسم جامعہ اسلامیہ

القاسم اکیڈمی کی تازہ ترین عظیم علمی اور فقہی پیش کش

اسلامی آداب زندگی

(چوتھا ایڈیشن)

تحریر ! محمد منصور الزمان صدیقی

پیش لفظ ! مولانا عبدالقیوم حقانی

قرآنی تعلیمات، احادیث نبوی، عبادات، معاملات، اعمال کے فضائل، بلندی اخلاق و خصائل، محبت و اطاعت رسول، محرمات سے اجتناب، منہیات کی نشان دہی، فرق باطلہ کا تعاقب، رد بدعات، دعوت سنت و اتحاد امت، خدمت انسانیت الغرض زندگی کے ہر موڑ پر رہنمائی کے ہدایات سے معمور مہد سے لحد تک، اہم ضروری مسائل و احکام، سلیس اور با محاورہ زبان میں ایک مطالعاتی معلم اور محسن کتاب، اپنے موضوعات کے تنوع، تفہیم و تسہیل، افادیت اور تعلیم و تربیت کے حوالے سے ایک لاجواب کتاب۔

القاسم اکیڈمی، جامعہ ابو ہریرہ، برانچ پوسٹ آفس خالق، آباد نوشہرہ

عبدالقیوم حقانی کی تصنیفات

